

STEVEN SPIELBERG DIGITAL YIDDISH LIBRARY

NO. 12694

EYNAKTER

Peretz Hirschbein

•

THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.



ISBN:0-657-12694-2

01-367









פרץ הירשפייך

געזאמלטע דראמען

ערשטער באנד



פארלאג. קולטור-ליגע. ווארשע

410-5

465-A

פרץ הירשביין

איינאקטער



פארלאג "קולטור-ליגע" ווארשע

7-014
H-24



קײַפֿן אין פֿאַרקױפֿן אין אַמעריקע פֿאַרבאַטן

געדרוקט אין 1500 עקזעמפּלאַרן

זעצערײַ „נײַר“, נאָוואָליפּיע 32

דריקערײַ „דן העלט“, נאָוואָליפּיע 7

P. HIRSZBEIN — DRAMEN

Druk. „Di Welt“ Warszawa Nowolipie 7

Wydawnictwo „Kultur Liga“ Warszawa



דעם זכרון פון
מיינע עלטערן



א י נ ה א ל ט :

9	-	רָאָזשינקעס מיט מאַנדלען (1915)	1
45	- - - -	אויפן שוועל (1915)	2
73	- - - - -	בעבעלע (1915)	3
107	- - - -	אַ זאַווערוכע (1915)	4
139	- - -	איינזאַמע וועלטן (1905)	5
163	- -	ווען עס פֿאַלט דער טוי (1914)	6
191	- - - -	אליהו הנביא (1914)	7
223	- - -	אין דער פינסטער (1906)	8
247	- - - - -	פֿונקען (1913)	9
261	- - - -	קברים-בלומען (1906)	10
281	- - - -	פראַסט-בלומען (1918)	11



ראזשינקעס מיט מאנדלעז



פערזאנען :

מרדכי גדליה ווינט אויפן דאָרף

{	פריידעלע
	פיניעלע

זינע קינדער

יידן

אן אלטע פרוי

א דאָרפֿיש שטיבל. קליינע פענסטערלעך. די ווענט שוין
לאנג נישט געקאלכט, עס קוקט אַרויס די אַרעמקייט פון יעדן ווין
קעלע. סוף זומער. אַרום האַלבן טאָג.

פ ר י י ד ע ל ע

קנעט אַ ברויט אין אַ גרויסער דייזשע, וואָס שטייט אויף אַ קלענעל אין
מיטן שטוב. ס'איז איר שווער: רוט זיך יעדע וויילע אָפּ מיט זי הענט אין ברויט.
מען הערט ווי אַ פֿור פֿאַרט צו צום שטוב.

מ ר ד כ י ג ד ל י ה

קומט אַריין, טראָגט אַ ברעמיע האַלץ

פ ר י י ד ע ל ע

פון וואַנען קומסטו, טאַטע?

מ ר ד כ י ג ד ל י ה

איך פֿאַר פון וואַלד.

פ ר י י ד ע ל ע

פירסט האַלץ אין שטאַט אַריין?

מ ר ד כ י ג ד ל י ה

יא, מיין קינד. דאָ האָב איך פֿאַר דיר טרוקענע האַלץ גע-
בראַכט. כ'וועל עס דיר אַריינלייגן אין אויוון.

פ ר י י ד ע ל ע

איך וועל עס אַליין, טאַטע. בעסער פֿאַר שוין, וועסטו פריער
קומען אַהיים.

מ ר ד כ י ג ד ל י ה

כ'וועל היינט סיי-ווי קומען פריער אַהיים. נאָך פֿאַר שבת האָט
מען ביי מיר באַשטעלט די פֿור האַלץ.

פ ר י י ד ע ל ע

אַז דו קומסט שפעט אַהיים איז מיר אומעטיק.

מרדכי גדליה

וואס מיינסטו, מיר איז אויך אומעטיק, מיין קינד.

פריידעלע

גיי, טאטע, אריין און זע, וואָס פיניעלע מאַכט.

מרדכי גדליה

האַט ער עפעס גענומען אין מויל אַריין?

פריידעלע

איך האָב אים געגעבן אין מילכעלע אַ פרישע סיסקעלע.
ווייסט, טאטע, נאָך איין שטיקעלע צוקער געבליבן. וואָלסט
נישט פאַרגעסן צו ברענגען צוקער פון שטאָט.

מרדכי גדליה

איך קוק ווי דו ביסט פאַרהאַרעוועט, מיין קינד. האָרעוועסט
איבער די כחות.

פריידעלע

ס'איז מיר נישט שווער. וואָלט נאָר פיניעלע ווערן געוונט.

מרדכי גדליה

גייט אַריין אין אנדערן חדר

פריידעלע

קנעטנדיק

נו, וואָס מאַכט ער? ווייסט, כ'האַב שוין געוויינט. מיר דאַכט
זיך, אַז ווען די מאַמע וואָלט לעבן וואָלט אפשר פיניעלע
נישט קראַנק געווען.

מרדכי גדליה

קומט אַרויס

אפשר וועט דער, וואָס אין הימל, געבן, ער וועט ווערן געוונט.

פריידעלע

ער שלאָפט?

אָנשניקעס מיט מאַנדלען

מ ר ד כ י ג ד ל י ח

דאָס פנימל ברענט.

פ ר י י ד ע ל ע

ווען די מאַמע וואָלט איצטער געלעבט.

מ ר ד כ י ג ד ל י ה

די מאַמע האָט אַלצדינק מיט זיך מיטגענומען. נישטאָ קיין
מזל. נישטאָ קיין מוט.

פ ר י י ד ע ל ע

וועסטו עמיצן אין שטאָט פּרעגן וואָס צו טאָן?

מ ר ד כ י ג ד ל י ה

אפשר שניידן זיך אים ציינדלעך?

פ ר י י ד ע ל ע

איך האָב מיטן פינגער געזוכט אין מילככלע, זעען זיך נאָכ-
נישט קיין ציינדלעך.

מ ר ד כ י ג ד ל י ה

גענוג דיר שוין זיין צו קנעטן. וועסטו טאַקע באַלד איינהייצן
אין אַויוון. די מעל געווען טרוקן. וועט מסתמא באַלד אויפגיין.

פ ר י י ד ע ל ע

אפשר וואָלסטו היינט, טאַטע, גאָרנישט פאָרן אין שטאָט
אַריין... גאָר טאַקע בעסער פאָר: מער ווי איין שטיקעלע
צוקער נישטאָ אין שטוב.

מ ר ד כ י ג ד ל י ה

ווי איך זע, האָסטו מורא צו בלייבן אין שטוב אַליין. ס'איז
דאָך בייטאָג, מיטן וועג גייען און פאָרן מענטשן.

פ ר י י ד ע ל ע

אונזער שטוב שטייט אַזוי חייט פון דאָרף.

מרדכי גדליה

נאָריש קינד, וואָס איז דער חילוק? אוממעטור גאָטס וועלט.
וואָס קאָן מען טאָן? אפשר אזוי נגזר געוואָרן, די מאַמע זאָל
דיך אזוי יונג לאָזן. מיט איר איז אלץ אוועקגעגאנגען פון שטוב.

פריידעלע

ווען, טאָטע, ט'מען שוין מעגן אויסקאלכן די שטוב?

מרדכי גדליה

טאָקע זייער חושך אין שטוב. מען וואָלט שוין געמעגט, נאָר דו
וועסט עס האָבן פח צו טאָן?

פריידעלע

פאַרוואָס נישט? וואָלט מען נאָר מעגן.

מרדכי גדליה

נ, מיין קינד, איך וועל אוועקפירן די האָלץ. כ'וועל היינט
קומען פריער. מען וועט טאָקע באַדאַרפן אויסקאלכן. אפשר
וועט מען עמיצן אַריינעמען אין שטוב, זאָלסט נישט באַדאַרפן
זיין אַליין.

פריידעלע

וועמען ווילסטו דען אַריינעמען אין שטוב? מיר צו העלפן?

מרדכי גדליה

נ, אודאי, דיר זאָל ווערן אַביסל גרינגער. די מאַמע האָט
אָזוי געציטערט איבער דיר און איצטער שלאָגסטו זיך אַרויס
פון די פחות.

פריידעלע

מען באַדאַרף נישט. מיר איז גוט אזוי אויך.

מרדכי גדליה

איך קאָן נישט צוזען ווי דו האָרעוועסט אָזוי.

פ ר י י ד ע ל ע

פאָלג מיך, טאַטע, מען באַדאַרף קיינעם נישט האָבן. איך בין
שוין גענוג גרויס. איך וועל פיניעלען אויך אויסהאַדעווען.

מ ר ד כ י ג ד ל י ה

פיניעלע, זעסטו, באַדאַרף אויך האָבן אַ מאַמע.

פ ר י י ד ע ל ע

איך וויל נישט, אַז אַ שטיפֿמאמע זאָל דאָ זיין אין שטוב.

מ ר ד כ י ג ד ל י ה

מיינסט, אַז יעדע שטיפֿ-מאַמע איז שלעכט?

פ ר י י ד ע ל ע

היינט זיך פֿלוצלינג פאַנאָדער

מיר איז גאַרנישט שווער. איך וועל אין שטוב טאָן אַלצדינק.
ווי די מאַמע פֿלעגט עס טאָן.

מ ר ד כ י ג ד ל י ה

דו, נאַריש קינד, וואָס וויינסטו? כ'האַב נאָר געטראַכט, אין
שטוב וועט ווערן אַביסל ליכטיקער. אפשר וועט זיך ס'מזל
אומקערן.

פ ר י י ד ע ל ע

זאָל נאָר פיניעלע ווערן געזונט, וועסטו זען, אַז איך וועל
נאָך דיר אויך קאָנען העלפֿן. איך וועל אים נעמען אויפֿן
האַנט און פאָרן מיט דיר אין וואַלד אַריין. אָט, אדרבה, קוין
אַ קו וועסטו זען, אַז איך וועל אויפשטיין פאַרטאָג זי אויס-
מעלֿקן און צרויסטרייבן אויפֿן גראָז.

מ ר ד כ י ג ד ל י ה

דו זעסט אויס אַזוי שלעכט.

פ ר י י ד ע ל ע

ווען די מאַמע וואַלט לעבן, וואַלט איך בעסער אויסגעזען.
ס'איז באַשר פֿון זאָרג.

מרדכי גדליה

איך וויל דו זאָלסט אויפהערן צו זאָרגן. נאָ, זאָל נאָר ס'קינד
ווערן געזונט... וועסט טאָקע באַלד איינהייצן אין אויוון. איך
פאָר שוין.

ער קוקט זי אָן אַ חילע, שחייגנדיק, גייט אַרויס

פריידעלע

קוקט נאָך דעם טאָטן דורכן פענסטער. אין צווייטן חדר הערט זיך. חי
ס'קינד וואָלט אויפגעזאָכט. גמט אַהין. באַלד הערט זיך פון צווייטן חדר איר גע-
זאָג: אַי ליי. ליי. פּיניעלע, דער טאָטע איז געפאָרן האַנדלען „ראָזשינקעס מיט
מאַנדלען“. קומט אַרויס. דעקט אַריבער דעם ברויט און פאַרנעמט זיך איינהייצן אין
אוייוון. די שווערע געדאַנקען רייסן זי יעדע וויילע איבער פון דער אַרבעט. אַז זי
האַט איינגעהייצט, וועט זי זיך אַנידער נעבן דער דיזשע, אויף דר'ערד, און הייבט
אָן שטיל און ציטערדיק צו וויינען. אין דער אפּענער טיר באַהיזט זיך אַן אַלטע.
פּרוי מיט אַ פּאָק אויפן פלייצע געבויגן

די אַלטע

אַ מזוזה אויפן טיר. אַ יידישע שטוב.

קוקט די מזוזה

פריידעלע

דאָ וואוינען יידן. קומט אַריין.

די אַלטע

אַ יידישע ליכטיקע טאָכטער. וואָס זיצסטו אויף דר'ערד? נע,
כ'קאָן גאָר דעם פּאָק נישט אַראָפּנעמען פון פלייצע. כע, כע.

פריידעלע

אַט וועל איך אייך העלפן.

די אַלטע

מיין ליכטיקע טאָכטער, אַט אַזוי, הא. ברעכט די פלייצע.
שווער דער פּעקל. גוטע מענטשן מיר שווער געמאַכט דעם פּעקל.

פריידעלע

מען מוז אָפּשניידן דעם שטריק. שווער אַריבערצונעמען איבערן קאַפּ.

ד י א ל ט ע

כע, כע, אָט אזוי האָבן זיי מיר צוגעבונדן דעם פעקל צום
פלייצע: אָנגעשטאָפּט מיט אַלדאָס גוטס אין איצטער טראָג זיך
מיט אים. אָט אזוי, שנייד איבער די שטריק: זשאַלעווע נישט.

פ ר י י ד ע ל ע

שנידט איבער די שטריק. דער פאק פאלט אויף דר'ערד
אזא שווערער פאק.

ד י א ל ט ע

לעזט זיך אראפ אויפן פעקל
געלויבט איז גאָט, אין אַ יידישער שטוב. וואו איז די מאַמע?

פ ר י י ד ע ל ע

די מאַמע געשטאָרבן. פסח איז זי געשטאָרבן.

ד י א ל ט ע

אַ צדיקות געווען. נע, און דיך אזוי יונג געלאָזן. וואו איז
דער טאָטע?

פ ר י י ד ע ל ע

ער האָט אוועקגעפירט האָלץ אין שטאָט צריין.

ד י א ל ט ע

און וואָס טוסטו?

פ ר י י ד ע ל ע

איך האָב דעם ברויט פאַרקנעטן און איינגעהייצט אין אויוון.

ד י א ל ט ע

נאָ, האָסטו געזען צי דאָס ברויט גייט אויף? אָט וועל איך
שוין אליין א קוק געבן. אזוי יונג דיך די מאַמע איבערגע-
לאָזן. גאָר יונג. דעקט אָפּ די דייזשע מהום... עס רירט זיך אפילו נישט.

פ ר י י ד ע ל ע

כ'האָב נישט לאָנג פאַרקנעטן.

ד י א ל ט ע

האָסט דאָך שוין אָבער איינגעהייצט... כ'זע דו האָסט געוויינט.
אודאי אין ברויט אריינגעוויינט. וואָס?

פ ר י י ד ע ל ע

איך האָב טאָקע געוויינט. אפשר איין טרער אינגאָנצן איז
אריינגעפאלן אין דייזשע, וועט טאָקע שוין נישט אויפגיין?

ד י א ל ט ע

מע וועט זען. גיב אהער א קישן מיט א האַקמעסער. אָט אזוי,
דעק אריבער מיט דעם קישן ס'זאָל זיין וואָרעם און איצטער
לייג אונטער דעם האַקמעסער. ווי וויינט עס אַ מיידל אין
ברויט אריין?

פ ר י י ד ע ל ע

אפשר ווילט איר עסן, באַבעשי?

ד י א ל ט ע

כ'זע, דיינע ליפן זענען פאַרטריקנט. נאָך אַליין אודאי אין
מזיל נישט געהאַט.

פ ר י י ד ע ל ע

מיין ברודערל איז קראַנק. זייער קראַנק.

ד י א ל ט ע

טע, טע, און דו באַדאַרפסט עס זיין די מאַמע. וואו איז ער?

פ ר י י ד ע ל ע

ער ליגט אין וויגעלע. אינם אַנדערן חדר. די אייגעלעך אָפן
און ס'פנימל זיינס ברענט ווי א פייער.

גייען ביידע אין צווייטן חדר

ד י א ל ט ע

ס'הערט זיך איר רעדן אין צווייטן חדר

אי אַ קינד, אי אַ קינד, ווי די ליכטיקע זון. דו, דו, דו, עפן

רָאָזשינקעס מיט מאַנדלען

ברייט די אייגעלעך. אָט אַזוי, לאַכענקע אַביסעלע, לאַכענקע צו
דער מאַמען, אָט אַזוי...

קומען ביידע אַרויס

פ ר י ד ע ל ע

וואָס מיינט איר, ער וועט ווערן געזונט?

ד י אַ ל ט ע

געזונט, געזונט. ער איז נישט קראַנק. ציינדלעך שניידן זיך
אויס. כ'האָב אין זעקל אַ וואָלף-ציינדעלע, וועט מען עס אים
אַנטאָן אויפן העלזעלע. און דו, גרויסע מזיד, מיינסט ביסט
שוין די מאַמע און דעריבער וויינסטו. קוקט צום ברויט אָהאַ, ער
רירט זיך... לאַמיר נאָר זען וואָס הערט זיך אין אויוון. נע,
גאָר קנאַפּ האַלץ אַריינגעלייגט. גיי שוין און ברענג אַריין
נאָך אַ צוויי שייטלעך האַלץ.

פ ר י ד ע ל ע

גייט אַרויס

ד י אַ ל ט ע

בינדט אויף איר זאק און זוכט דארט

אומעטום צרות. אין שטאַט שטאַרבן קליינע קינדער; אין
דאָרף שטאַרבן מאַמעס. אומעטום צרות. אָט, אַ נאָריש קינד
נעמט און וויינט אין ברויט אַריין.

פ ר י ד ע ל ע

קומט אַריין מיט אַ ברעמיגע האַלץ

וועט זיין גענוג נאָך פיר שייטלעך האַלץ?

ד י אַ ל ט ע

וואָרף עס אַריין אין אויוון. וועט זיין צו הייס, קאָן מען דעם
אויון לאָזן אויסקילן. נישטאַ וואָס צו קאַרגן האַלץ. שוין
אַריינגעוואָרפן? טאָ קום אַהער. אָט איז אַ וואָלף-ציינדל אויפן
שטריקל. גיי, טו עס אים אָן אויפן העלזעלע. נאָ.

פ ר י י ד ע ל ע

ס'איז טאקע פון א וואָלף דאָס ציינדעלע?

ד י א ל ט ע

פון א וואָלפעכע, דאָס פאָדערשטע ציינדעלע. גיי, טו עס אים אָן.

פ ר י י ד ע ל ע

אַט גיי איך שוין.

ד י א ל ט ע

זיבט אין פעקל

עס גייען אַרום מאָזלען, עס גייען אַרום פאָקן: וואו ביסטו דאָרט?
קום אַהער, כ'וועל דיר אָנטאָן אַ רויט בענדל אויפן האַלז.

פ ר י י ד ע ל ע

קומט אַרויס

שוין, כ'האַב עס אים אָנגעטאָן.

ד י א ל ט ע

איצטער קום אַהער, זעץ זיך אַנידער ביי מיר אויפן שוויט.
כ'וועל דיר דאָס רויטע בענדעלע אָנטאָן. נע, האָסט נאָך גאָר,
גאָר אַ דין העלזעלע. ביסט דאָך שוין אַ כלה-מויד. קישט איר
האַלז אַך, זיס; אַך, זיס... נעמט אַ מאַמע און לאַזט עס איבער
אַזא קינד אַליין. נו, שוין, אָט אַזוי זאָלסטו עס טראָגן אויפן
האַלז, פאָקן, מאָזלען גייען אַרום אין די דערפער.

פ ר י י ד ע ל ע

א שאָד, וואָס דער טאַטע איז אוועקגעפאָרן.

ד י א ל ט ע

שוין לאַנג אוועקגעפאָרן?

פ ר י י ד ע ל ע

גאָר נישט לאַנג. אויב איר וועט בלייבן ביי אונז נעכטיקן.
וועט ער נאָך אָנקומען ביז נאַכט.

רָאָזשינקעס מיט מאַנדלען

ד י א ל ט ע

באַקומט פון פּעקל אַ קליין לייזונג זעקעלע

געווען אויף אַ מזל-טוב; גוטע מענטשן מיר עס געגעבן. שטעל
אונטער די הענט, וועל איך דיר אַריינשיטן... נו, וויסט וואָס
דאָס איז?

פ ר י י ד ע ל ע

די שוואַרצע זענען רָאָזשינקעלעך און ס'אַנדערע וואָס איז?

ד י א ל ט ע

באַריש קינד, מאַנדלען איז דאָך עס. אמתע מאַנדלען. שטעל
אונטער די הענט וועל איך דיר נאָך אַריינשיטן.

פ ר י י ד ע ל ע

גענוג. גענוג. איר גיט דאָך מיר אַוועק גאָר אינגאַנצן.

ד י א ל ט ע

רָאָזשינקעלעך לָאָז מיר אַ צוויי, נאָר די מאַנדלען נעם דיה.
זעסט די פאָדערשטע ציין אַרויסגעפאלן שווער זיי איינצו-
קייען.

פ ר י י ד ע ל ע

ס'האָט אַ טעם ווי יאָדערן פון ניס.

ד י א ל ט ע

אַבער ניס, מיין קינד, שמעקט נישט.

פ ר י י ד ע ל ע

כ'וול לָאָזן פאַרן טאַטן אַביסל.

ד י א ל ט ע

כע, כע, ביסט אַ געטריי קינד. ביסט דאָך שוין אַ פלע-מזיד.
אומעטום צרות... נעמט אַ מאַמע און לָאָזט איבער אַזאַ ליכ-
טיקע טאַכטער. קוקט צום ברויט אַ, ער רירט זיך. פיין, פיין.

פ ר י י ד ע ל ע

איך וועל עס נאך באדארפן פיניעלען אויסהאדעווען.

ד י א ל ט ע

די מאמע אין גן-עדן ט'אים נישט לאָזן פאלן.

עס דונערט אין דרויסן

פ ר י י ד ע ל ע

אוי, ווי ס'דונערט!

ד י א ל ט ע

ברוך אתה ה' אלהינו מלך העולם שכח וגבורתו מלא עולם...
נעם, מיין קינד, גיכער שטעל אוועק א גלאָז וואסער אויפן
פענסטער.

פ ר י י ד ע ל ע

טוט עס

ס'וועט אפשר א רעגן ארויסגיין און דער טאטע וועט ווערן
אויסגענעצט.

ד י א ל ט ע

רק דו דאגהסט.

פ ר י י ד ע ל ע

גוט, וואָס איר זענט אהער אריינגעקומען. איר האָט געקאָנט
ווערן אויסגענעצט.

ד י א ל ט ע

טע, טע, איז וואָס? שיינט די זון, טריקנט מען זיך אויס. נו,
געשמאק די מאַנדעלעך?

פ ר י י ד ע ל ע

כ'וועל זיי באהאַלטן אויפן פּאַליצע.

ד י א ל ט ע

און שייך האָסטו?

ראושינקעס מיט מאנדלען

פ ר י י ד ע ל ע

אויף פסח געמאַכט. זענען נאָך גאָר ני. איך גיי אַרום באַר-
וועס, ווייל איך שאַנעווע זיי.

ד י אַ ל ט ע

וואָס הערט זיך אין אויוון?

פ ר י י ד ע ל ע

די העלצער, וואָס כ'האַב צוגעוואָרפן, האָבן זיך נאָר וואָס אָנ-
געהויבן צו סמאַליען.

ד י אַ ל ט ע

טאָ קום אַהער. דאָ האָב איך אין זאָק פאַר דיר אַ קליידל מיט
קרייזעלעך און אַ יאָקעלע מיט שפיצן. זעסט? אַביסל צעקנייטשט.
אַבער נאָך גאָר ני.

פ ר י י ד ע ל ע

שיינט אויף, קוקנדיק אויף די קליידער

וואו ט'איר עס גענומען?

ד י אַ ל ט ע

מעסט צו

אַביסל צו ברייט. וועסט נאָך באַדאַרפן צוואַקסן.

פ ר י י ד ע ל ע

אוי, זייער ברייט.

ד י אַ ל ט ע

ביז דיין חתונה, אַז גאָט וועט געבן, וועסטו אויסוואַקסן פונקט,
לאָמיר נאָר זען דאָס יאָקעלע. ברייטלעך אַביסל. ביסט אַ דאַרעמאיד.
אויסגעהאַרעוועט און דו דאגהסט, וועסט באַדאַרפן אויסוואַקסן.

פ ר י י ד ע ל ע

וויינט

כ'וועל אפשר נישט אויסהאַלטן אויב דער טאַטע וועט אַריינ-

בעמען אין שטוב א שטיףמאמע.

ד י א ל ט ע

בו, נו, וויין נישט. ס'איז נאָכנישט באַוואַסט. ביזערט זיך גוט-
מוטיק נו, גענוג דיר. כ'האָב פיינט, אַז מען וויינט. ניטע. אָט
זעסטו, ס'איז אַ סטענגע. נעם דיר עס. איידער דו וועסט ליכט
בענטשן, זאָלסטו עס איינפֿלעכטן אין קאַפּ.

פ ר י ד ע ל ע

ס'איז זייד?

ד י א ל ט ע

בו, אודאי זייד. ווער פֿלעכט דען אין קאַפּ עפעס אַנדערש?

פ ר י ד ע ל ע

איך וועל גיין זען, וואָס פיניעלע מאַכט... שרייט פֿון צווייטן
הדר פיניעלע איז איינגעשלאָפֿן.

ד י א ל ט ע

זאָל ער שלאָפֿן. וועט אם ירצה השם אויפשטיין געזונטערהייט.
האָסט געשטאָכענע אויערן? דאָ האָב איך אוירינגלעך פֿאַר
דיר, נו, באַווייז דינע אויערן.

פ ר י ד ע ל ע

בויגט זיך אראפֿ צו דער אלטער

איך ווייס אַליין נישט. אַמאָל האָב איך געהאַט סאָדים אין די
אויערן.

ד י א ל ט ע

טאָפּט

יא, געווען אַמאָל געשטאָכן, אָבער שוין צוריק פֿאַרוואַקסן.
מהום... מען וועט באַדאַרפֿן שטעכן איבעראַנייס.

פ ר י ד ע ל ע

ס'וועט טאָן וויי?

ד י א ל ט ע

אודאי וועט וויי טאָן. אָבער, אַז מען וויל גיין אַוירינגלעך...

פ ר י ד ע ל ע

איך וועל אייך געבן נאָדל פאָדים.

ד י א ל ט ע

עס וועט וויי טאָן. ס'קאָן שטאַרק וויי טאָן.

פ ר י ד ע ל ע

מיר וועט נישט אַרן.

ד י א ל ט ע

האַסטו אַ דינע נאָדל?

פ ר י ד ע ל ע

יא, גאָר אַ דינע נאָדל. עס וועט זייער וויי טאָן?

ד י א ל ט ע

אַז מען איז לוסטיק, טוט נישט וויי.

פ ר י ד ע ל ע

טאָ, וועל איך זיין לוסטיק. אַ ווייסן אָדער אַ שוואַרצן פאָדים?

ד י א ל ט ע

נא, געוויס אַ ווייסן פאָדים. מאַך נישט קיין קניפעלע. נישט

נאָטיק. כ'מוז אָבער מיינע שפּאַקולן אויסזוכן. אָן די שפּאַ-

קולן מיינע... שאַ... אַט זענען זיי. טוט אן אַ פאר שווערע שפּאַקולן

כע, כע... וויפּל אויערן האָב איך עס געשטאַכן! 'קים צום

פּענסטער.

פ ר י ד ע ל ע

אוי, כ'האָב מורא.

ד י א ל ט ע

טאָ באַדאַרף מען נישט.

פ ר י י ד ע ל ע

איך זאג אייך צו, אז כ'וועל נישט שרייען. נאט אייך דעם
רעכטן אויער.

ד י א ל ט ע

נעמט זיך פאר דער ארבעט

פ ר י י ד ע ל ע

פארבייסט די ליפן און קארטשעט זיך אזש צונויף, ווען די אלטע שטעכט

ד י א ל ט ע

טוט וויי, הא? אז מען וויל אוירינגלעך גיין.

פ ר י י ד ע ל ע

הא, איך הער ווי דער פאָדים גייט. אופ-הא!

ד י א ל ט ע

נו, שוין. מער וועט שוין נישט וויי טאָן אזוי. דער אנדערער
וועט שוין זיין גרינגער. גיב דעם לינקן אויער. זי שטעכט איר
דעם לינקן אויער אָט האָסטו דיר. שוין איבערגעקומען. אין דריי
חדשים אַרום זאָלסטו די פעדים איבערשניידן און ארויסציען.
און אָט האָסטו דיר די אוירינגלעך. מען זאָגט ס'איז גאָלד.
באַהאַלט, דו זאָלסט זיי נישט פאַרלירן.

פ ר י י ד ע ל ע

אוי וועט עס זיין שיין! כ'וועל זיי באַהאַלטן אויפן פאָליצע
נעבן די מאַנדלעך.

ד י א ל ט ע

וואו וועסטו דאָס קלייד אַהינטאָן?

פ ר י י ד ע ל ע

דאָס קלייד? כ'וועל וואַרטן ביז דער טאַטע וועט קומען. אָן
אים קאָן איך עס נישט נעמען. ער וועט אייך באַצאָלן
דערפאַר.

ראזשינקעס מיט מאנדלען

די אלטע

שוין באצאלט. אָט האָב איך מיך אויסגערוט. איז שוין
באצאלט. ווער דען וועט עס אָנטאָן אויב נישט דו? נאָריש
קינד, ביסט דאָך שוין אַ פֿלע-מויד. באַדאַרפסט עס האָבן.

פריידעלע

איך שעם מיך אַזוי.

די אלטע

וואָס איז זיך דאָ פאַראַן צו שעמען?

פריידעלע

איך בין דאָך נאָך גאָר אַ קינד.

די אלטע

אודאי ביסטו אַ קינד. אַ גאָלדן קינד. ס'איז שיין אַזוי. ביסט
אַ יידישע טאָכטער. דער, וואָס אין הימל, האָט אַן אויג.

דוויסן לאָזט זיך הערן אַ רעגן

פריידעלע

דער טאַטע וועט אַזוי אויסגענעצט ווערן! ווי איז מיר.

די אלטע

נישט נאָר דיין טאַטע אַליין איז איצטער אין וועג, מסתמא
באדאַרף מען, אַז ס'זאָל גיין אַ רעגן.

פריידעלע

פון די פעלדער האָט מען דאָך שוין די תבואה אַראָפּגענומען.

די אלטע

נו, איז וואָס? דער זאַמדיקער וועג וועט זיך אַביסל זעצן. וועט
מען די פערד נישט באַדאַרפן אַזוי פאַרשניידן.

פריידעלע

דער וועג פון אונז אין שטאָט אַריין איז זייער אַ זאַמדיקער.

ד י א ל ט ע

און ס'פערדל מסתמא א מאַגערס?

פ ר י י ד ע ל ע

א קליין פערדל. אַז מען לייגט אַרױף מיט אַ קלעצל מער,
שטעלט עס זיך שוין אילע וויילע.

ד י א ל ט ע

אַט זעסטו, אַז דער, וואָס אין הימל, ווייסט וואָס ער טוט.

פ ר י י ד ע ל ע

מעסט ווידער צו דאס קלייד מיטן יאקל
ווער איז אין דעם געאַנגען?

ד י א ל ט ע

זעסט דאָך, ס'איז ניי. אַביסל צעקנייטשט פון זעקל. אָבער
שפּאַגל-ניי. קיין שפרענקעלע אױף דעם נישטאַ.

ס'הערט זיך, דרויסן איז אימיצער צוגעפאָרן

פ ר י י ד ע ל ע

מענטשן פרעמדע! און איך גיי באַרוועס.

זי כאַפט די קליידער, וואָס די אַלטע האָט איר געגעבן, און איילט אין צווייטן
חדר אריין

ד י א ל ט ע

לאַכט פאַר זיך אליין גוטמוטיק

ס'הערצעלע זאָגט, ווען מען באַדאַרף שײך אָנטאָן.

עס קומען אריין צוויי פרעמדע יידן. אַ טאטע מיט אַ זון זעט אויס זאָלן זי
זיין. ביידע אויסגענעצט פון רעגן

ד ע ר י י ד

אַ גאָט העלף, באַבעשי. אַרעגן אַ ביסל!

ד ע ר י י ד ג ע ר מ אָן

קלאַפט אָפּ דעם רעגן פון היטל
וואַרעם דאָ אין שטוב.

ראָזשינקעס מיט מאַנדלען

ד י אַ ל ט ע

אַ גאָס-רעגן, וואָס?

ד ע ר י ו נ ג ע ר מ אַן

אַ דונער געפאלן נעבן אינזער וואָגן. ס'פערד זיך אַוועקגע-
שטעלט דיבאָם.

ד ע ר י י ד

וואו זענען דאָס די מאַנסבילן?

ד י אַ ל ט ע

קום אַרויס, מיין קינד, געסט זענען געקומען!

פ ר י י ד ע ל ע

קומט אַרויס. שיך אויף די באַרוועסטע פיס

אַ ל ט ע

געלאָפן אָנטאָן שיך, כע-כע...

ד ע ר י י ד

וואו איז דער טאַטע?

פ ר י י ד ע ל ע

ער איז געפאָרן אין שטאָט אַריין.

ד ע ר י ו נ ג ע ר מ אַן

אפשר דער ייד, וואָס האָט געפירט האַלץ, אַזוי מיט אַדאַר,
קליין פערדעלע?

פ ר י י ד ע ל ע

יא, ס'איז מיין טאַטע.

ד ע ר י י ד

אין דאָס איז אַ באָבע מסתמא?

ד י אַ ל ט ע

לעכט

דער יונגער מאן

וואָס לאַכט איר, באַבעשי?

די אלטע

אודאי, אַ באַבע, וויסט ווי דען?

דער יונגער מאן

איך האָב אייך ערגעץ געזען. כ'קאָן שווערן, אַז דאָס פנים איז
מיר באַקאַנט.

די אלטע

אַ יידיש פנים, וואָס? אין דיין באַבען געראַטן.

דער ייד

אַ קלוגע יידענע. אַ קרובה מסתמא?

די אלטע

בו, אודאי אַ קרובה.

פריידעלע

זיי זענען דאָ דורכגעגאַנגען מיטן וועג, אַריינגעקומען זיך
אַפרוען.

די אלטע

איר זעט, נאָך גאָר אַ קינד — און וואָס פאַר אַ ברויט זי האָט
פאַרקנעטן.

זי דעקט אפּ די דייזשע

דער ייד

נעמט אַראָפּ די קישן, וואָרים ס'וועט אַרויס פון דייזשע.

דער יונגער מאן

דאָס איז שוין געווען איינמאָל אויסגעקנעטן! נישט אומזיסט
אַזוי אויפגעגאַנגען.

פריידעלע

כ'האָב גאָר נישטגעקנעטן אַזויפיל.

רעזשינקעס מיט מאנדלען

ד ע ר י י ד

נא, נא, דאָס איז שוין איינמאָל אַ ברויט.

קוקט זיך ארום

פ ר י י ד ע ל ע

דער טאַטע וועט ברענגען קאַלך וועל איך אויסקאַלכן אין שטוב. ביז איצטער נישט געטאָרט. די מאַמע איז געשטאָרבן פסח.

ד ע ר י י ד

אַזוי, די מאַמע געשטאָרבן. מסתמא נאָך גאָר יונג געווען, הערסט, מיין זון? אַזוי יונג און איז פאַריתומט געוואָרן. און ווי עס פירט אַליין אַ שטוב!

פ ר י י ד ע ל ע

אפשר וועלן די יידן עפעס עסן? כ'קאָן אַריינלייגן קאַרטאָפל אין אויוון, וועלן זיי זיך אָפבראָטן.

ד י אַ ל ט ע

נא, אודאי וועלן די יידן עסן.

פ ר י י ד ע ל ע

איך וועל לויפן אַריינברענגען קאַרטאָפל פון שטאַל.

לויפט ארויס

ד ע ר י י ד

אַ מיידל — אַ פייער, אַ יתומה געבליבן, אַ רחמנות. ליגט איר נאָך די מילך אויף די לויפן.

ד י אַ ל ט ע

וואַקסט אַ גרויסע באַלעבאַסטע.

ד ע ר י י ד ע ר מ אַן

אַבער זע נאָר ס'אַראַ ברויט זי האָט פאַרקנעטן, כאַ-כאַ-כאַ...

פ ר י י ד ע ל ע

קומט אריין, טראגט אין שירץ קארטאפל, ווארפט זיי אין אויוון אריין

ד ע ר י ו נ ג ע ר מ א ן

נענוג, גענוג... אָ, אָ, אָן אמתער גהינום איז אין איוון.

ד ע ר י י ד

עס לייטערט זיך אויס אין דרויסן. איר וועט זיך, באַבעשי, קאַנען
אַרױפכאַפן אױף מײן וואָגן; איך וועל אײך אונטערפירן ביז
אַ נאַנטן דאָרף, וואו יידן זענען פאַראַן.

פ ר י י ד ע ל ע

איר וועט, באַבעשי, ביי אונז קאַנען איבערגעכטיקן. עס שטייט
אַ לײדיקע בעט, וועט איר קאַנען שלאָפן אין איר.

ד ע ר י ו נ ג ע ר מ א ן

און אַז מיר וועלן דאָ וועלן בלײבן ביז מאָרגן, וואו וועסטו
אן אָרט מאַכן?

פ ר י י ד ע ל ע

לאכט פארשעמט

ס'איז פאַראַן ביי אונז אַ בוידעם מיט היי.

ד ע ר י ו נ ג ע ר מ א ן

וועט איר מיטפאַרן, באַבעשי?

ד י אַ ל ט ע

וועל איך טאַקע גיין צופוס. איך באַדאַרף גיין אַהין, פון וואָ-
נען דו ביסט געקומען, מײן זון.

ד ע ר י י ד

אַ שאַד צו ברעכן אַלטע פיס. מיר איז שוין שווער צו גיין
צופוס.

מ ר ד כ י ג ד ל י ה ו

קומט אריין, נאך פארהאַרעוועט

פ ר י י ד ע ל ע

אַט איז דער טאַטע. ווי קומסטו אַזוי גיך אַהיים?

ד ע ר י י ד

דאָס איז דער באַלעבאָס? שלום עליכם.

מ ר ד כ י ג ד ל י ה ו

כ'האָב געלאָזן מיין טאָכטער גאָר אַליין און איצטער, קיין עין
הרע, אַ פולע שטוב יידן. דער רעגן געבראַכט אַהער?

פ ר י י ד ע ל ע

וואָס ביסטו אַזוי פרי געקומען? ביסט דאָך נאָך אין שטאָט
נישט געווען.

ד ע ר י ו נ ג ע ר מ אַן

מיר האָבן אייך באַגעגנט מיט אַ פור האַלץ.

מ ר ד כ י ג ד ל י ה ו

כ'האָב צופיל אָנגעלייגט, האָט זיך צעבראָכן אַן אַקס.

פ ר י י ד ע ל ע

אוי וויי!

ד י אַ ל ט ע

קיין ספנה נישט. יידן וועלן העלפן.

מ ר ד כ י ג ד ל י ה ו

כ'האָב געזען, אַז היינט וועל איך שוין סיי ווי נישט אָג-
שפּאַרן אין שטאָט, האָב איך ס'פערדל אויסגעשפּאַנט און גע-
קומען רייטנדיק אַהיים. כ'ווייס, געלאָזן זי אַליין און דאָס
קליינס איז מיר אויך עפעס נישט מיט אַלעמען. נו, געלויבט
איז גאָט, געטראָפן אַ פולע שטוב יידן. פון וואַנען פאָרט
מען עפעס?

ד ע ר י י ד

מיר זענען נישט פון נאָנט.

מ ר ד כ י ג ד ל י ה ו

דאָס זעט מען. כ'וואוּן שוין באַלד אַ יאָר צוואַנציק אין דעם

געגנט אין עפעס נישט באקאנט.

ד ע ר י י ד

עס קומט נישט אויס מיט דעם וועג צו פארן.

מ ר ד כ י ג ד ל י ה ו

אין די באבע קוקט מיר שוין יא אויס אביסל באקאנט.

ד י א ל ט ע

א יידיש פנים, וואס?

מ ר ד כ י ג ד ל י ה ו

וואלסטו עפעס געמאכט, מין טאכטער, אן עסן פאר די יידן.

פ ר י י ד ע ל ע

ב'האב אריינגעווארפן קארטאפל אין אויוון אריין.

ד ע ר י י ד

ווי איך הער, איז די מאמע אירע אוועקגעשטארבן?

מ ר ד כ י ג ד ל י ה ו

פארפינסטערט געווארן די שטוב.

ד ע ר י י ד

מען דארף דעם בטחון נישט אנווערן.

ד י א ל ט ע

צו פריידעלעך

אט זע די קארטאפל זאלן נישט פארברענט ווערן.

פ ר י י ד ע ל ע

עסקט זיך ביים אויוון

ד ע ר י ו נ ג ע ר מ א נ

איר האט געהערט דעם גרויסן דונער?

מ ר ד כ י ג ד ל י ה ו

ער האט א בויס אויסגעבראכן, געפאלן אויפן רעכטן מיטן וועג.

פ ר י ד ע ל ע

שארט ארויס די קארטאפל, ברענגט צום טיש. דער עולם רייבט די הענט,
נעמט זיך צום עסן, בלאזן און עסן מיט די שאלעכץ
מ ר ד כ י ג ד ל י ה ו
קומט איר, באַבע, נענטער צום טיש. נעמט אַ קארטאָפל.

ד י א ל ט ע

נע, ס'וועט שוין אזוי רעכט זיין.
זי עסקט זיך ביים פייער
פ ר י ד ע ל ע
לאַזט מיך, איך וועל דאָס פייער צעשטאַרן.

מ ר ד כ י ג ד ל י ה ו

ווי זענען עפעס די מסחרים אין אייערע קאנטן?

ד ע ר י י ד

די מסחרים שלעכט אויף דער וועלט. נאָר ביי מיר, נישט
צו פאַרוינדיקן.

מ ר ד כ י ג ד ל י ה ו

אין דעם געגנט אויך דאָס אייגענע. נישטאָ וואו אַ פירל
האַלץ אָפצוואַרפן.

ד ע ר י ו נ ג ע ר מ אַן

ראָס איז אייער גאַנצער מסחר?

מ ר ד כ י ג ד ל י ה ו

ס'הייבן זיך נישט די הענט פאַר עפעס בעסערס.

ד ע ר י י ד

מען באַדאַרף נאָר דעם בטחון נישט אָנווערן.

מ ר ד כ י ג ד ל י ה ו

און וואָס איז אייער מסחר?

ד ע ר י י ד

מען האַנדלט מיט תבואה.

ד ע ר י ו נ ג ע ר מ א ן

מיר פירן גרויסע געשעפטן.

מ ר ד כ י ג ד ל י ה ו

יא, אז מען קאן עס נאָר דערגרייכן.

ד ע ר י י ד

אַבער שווערע צייטן אָנגעקומען. מסחר פאַלט.

מ ר ד כ י ג ד ל י ה ו

וואוהין פאָרט מען עס איצטער? אויך מסחר?

ד ע ר י י ד

יא... שוין פון זיינעטוועגן: מיין זונס וועגן.

פ ר י י ד ע ל ע

טאַטע, כ'האַב נאָך האַלץ צוגעוואָרפן, איצטער האָב איך מורא
וועט זיין צו הייס אין אויוון.

ד י אַ ל ט ע

אַט טשעפע זיי נישט. זאָלן זיי דאָרטן זיך רעדן. מיר וועלן
שוין זיך ווי ס'איז אָן עצה געבן. זע נאָר דאָס ברויט זאָל
פון דייזשע נישט אַרויסלאָיפן.

מ ר ד כ י ג ד ל י ה ו

ס'קליינע עופהלע איז מיר עפעס איינגעפאַלן. האַדעוועט זיך
אָן אַ מאַמען.

פ ר י י ד ע ל ע

ווייסט, טאַטע, פּיניעלע איז שוין בעסער. עס שניידן זיך
אים ציינדעלעך.

ד ע ר י י ד

קום. מיין זון. וועלן מיר זען וואָס אויף דרויסן הערט זיך.

ראָזשינקעס מיט מאַנדלען

דאַכט זיך מיר, ס'לייטערט זיך אויס.

גייען אַרויס

מרדכי גדליהו

האַט איר, באַבע, געזען ס'קליינע יתומל?

די אַלטע

אַ ליכטיק קינד, ט'זיין געזונט.

מרדכי גדליהו

גייט אין צווייטן חדר

פריידעלע

בלייב ביי אונז, באַבע. איך וועל דעם טאַטן זאָגן.

די אַלטע

כ'וועל נאָר ענג מאַכן אין שטוב. נאָכוואָס דאָרף מען אַן אַלט
מענטש אין שטוב? אַן אַלט מענטש באַדאָרף נישט פאַרנעמען
צופיל אָרט.

מרדכי גדליהו

קומט אַרויס

שלאַפט און די היץ האָט אָפגעטראָטן.

די אַלטע

וועט זיין געזונט. קיין סכנה. ציינדעלעך שניידן זיך אים.

מרדכי גדליהו

ווען די מאַמע וואָלט עס לעבן. די יידן קומען ווידער אריין. נו וואָס,
עס לייטערט זיך אויס? מיין וואָגן האָלץ וועט שוין מסתמא
איבערנעכטיקן אויפן וועג. כ'וועל נאָך באַדאָרפן גיין אין
דאָרף אַריין ערגעץ אַנטלייען אַן אַקס.

דער ייד

אפשר וועלן מיר זיך נאָך אומקערן צוריק. מ'וועט קאָנען נע-
מען מיין וואָגן.

מרדכי גדליה

וואוהין איז מען עס געפאָרן, טאַקע אַהער? דאָ עפעס אַן עסק
געמאַכט?

דער ייד

שמייכלט

נאָך נישט באַוואוסט. אפשר וועט מען דא מאַכן מסחר. ווי
רופט מען אייך?

מרדכי גדליהו

נישט באַקאַנטלעך באַנ'אייך, מרדכי גדליהו איז מיין נאמען,
נאָך אַ זיידן.

דער ייד

און איך בין בנימין מינטשיצער.

מרדכי גדליהו

אזש פון מינטשיץ!

דער יונגער מאַן

נעכטן נאָך האַלבע נאַכט אַרױסגעפאָרן.

מרדכי גדליהו

מיט מיין פערדל וואָלט איך נאָך היינט דאָ נישט אָנגעשפּאַרט.
בנימין

ווי אַלט איז אייער טאָכטער?

מרדכי גדליהו

שױן זעכצן יאָר, קיין עין הרע. אַ בריה, ווי די מאַמע אירע,
זאָל זיין אין גן-עדן.

פריידעלע

וואָס באַדאַרפסטו מיך אזוי לויבן, טאַטע?

בנימין

דאָס איז אַ בן יחיד. יצחק איז זיין נאָמען. נאָך אַן עלטער-זיידן.

יצחק און פריידעלע קוקן זיך דורך, ביידע פאַרשעמטלעך

ראזשינקעס מיט מאנדלען

די אלטע

לאכט גוטמוטיק

הא, געלאזן אין אויוון צוויי קארטאפֿל, גאָר פאַרברענט געוואָרן.

מרדכי גדליהו

אַזוי גאָר, אויך אַ בן יחיד. העלפט מסתמא דעם טאטן. ווען
איך וואָלט האָבן אַ גרעסער יינגל אין שטוב. וואָלט ער מיר
אויך געווען אַ ביסל באַהילפיק.

בנימין

איך פֿאַר עס איצטער אָנקוקן אַ פֿלֶה פֿאַר אים. נאָך גאַנצע
צען מייל פון דאַנען.

מרדכי גדליהו

ווייטלעך.

בנימין

איך זאָג אויך, אַז ס'איז צו ווייט. ס'איז שוין אַ לאַנגע מעשה.
אין דעם. כ'האָב מיך געטראָפֿן אַרום שבועות אויף אַ יריד
מיט אַ מענטשן. אַביסל באַקאנטלעך. מען האָט זיך צונױפֿ-
געזעצט... און דאָ אַנומלֶט האָט ער ווידער באַפֿוילן דורך זיי-
נעם אַ קרוב. טראַכט איך מיר, די צייט איז שטיל. ס'פֿערד
עסט דעם האָבער, אָט לאָמיר זיך אַריבערכאַפֿן. אָבער איך טראַכט
אַליין — ס'איז אַביסל ווייטלעך... ווענדט זיך צו פריידלעך. ווי
רופט מען דין?

פריידלעך

פריידע לאה.

מרדכי גדליהו

איר מאַמעס אַ מאַמע געווען.

בנימין

פֿאַרשטייט איר מיך, דער געגנט דאָ געפֿעלט מיר זייער. גע-

פרץ הירשביך

דיכטלעך דערפער אַרום. און די פעלדער קוקן מיר אויס אַביסל
חשובער ווי אין מיין געגנט.

מרדכי גדליהו

די היגע תבואות האָבן אַ שם.

יצחק

ווען איך וואָלט דאָ אין דעם געגנט געזעסן, אָ, אָ.

מרדכי גדליהו

איך ווייס עס אַליין. נו, איז מען געבליבן ווי אויפן וואַסער.
הייבן זיך נישט די הענט.

בנימין

איך וועל אייך זאָגן דעם אמת, דער רעגן האָט מיך אַהער
אַריינגעבראַכט. כ'זיך און טראַכט. אפשר איז עס אַ גאָט-זאָך.
איר זייט אַ ייד, וואָס געפעלט מיר. מילא, אָרעם איז קיין
חרפה נישט. און דער עיקר דער געגנט.

מרדכי גדליהו

איך זאָג אויך, אַז דער געגנט איז אַ פיינער.

בנימין

וואָס זאָגסטו, מיין זון, אפשר טאַקע אַ שאָד צו טרייבן ס'פערד
נאָך גאַנצע צען מייל? ... איר הערט, באָבע, וואָס מיר ריידן
דאָ? וואָס זאָגט איר?

די אַלטע

וואָס זאָל איך זאָגן? געבענטשט זאָל זיין אַ יידישע שטוב.
כע, כע, עשירות, אָרעמקייט, אַלץ פון גאָט. נו, זאָל זיין גע-
בענטשט אַ יידישע שטוב.

בנימין

כא, כא, אַ קלוגע אַלטע, ווי איך בין אַ ייד. אַלץ פון גאָט,
וואָס זאָלן מיר זיך דאָ נאָרן?

מרדכי גדליהו

די גאַנצע זאך גאָר קשהדיק. עפעס גאר אַ וואונדער. לאַכט
עפעס טאַקע... נישט צו גלויבן. וואָס זאל איך זאָגן?

בנימין

איך וויל מיין זון לאזן אין דעם געגנט. ער וועט דאָ אָנהייבן
פֿירן מסחר — אַז מען האט אַ גוט פערד אַז עס קיין מינ-
טשיץ נישט אַזוי שטאַרק ווייט. נו, וואָס זאָגסטו, מיין זון,
האָסט חשק צו פאַרן ווייטער?

מרדכי גדליהו

צו פריידלעך, וואָס שטייט נעבן אַיזן מיט אַ צעפלאַמט פנים
דו הערסט, מיין קינד, וואס מען רעדט דא? ... כ'ווייס. כ'וואָלט
פאַר איר קאָנען האָבן אַ שטיקל נדן...

פריידלע

לאָזט אַראָפּ דעם קאָפּ פאַרשעמט

בנימין

וואָס איז דאָ פאַראַן אַ סך צו רעדן. וואס באַדאַרף דען מיין
קינד נדן? לאמיר דא איבערנעכטיקן. קום נאָר אַהער, טאכטער,
אַט זעסטו, ס'איז מיינער א זון. א בן יחיד. ס'פעלט אים
גאַננישט. די מאַמע מיט פוטער געקארמעט.

מרדכי גדליהו

איר מאמע, זאל זיין אין גן-עדן, האט אַיך איבער איר געציטערט.

בנימין

וואס איז דאָ צו באַדאַמוטשען, אַיב ס'איז אַ גאט-זאך. געפאָרן
אנקוקן אַ פֿלע, נו, האט גאט געמאַכט איך זאל גאַנצע צען
מייל פאַרשפּאַרן ס'פערד צו טרייבן. גיט אַ האַנט, ר' מרדכי
גדליהו... מיין יידענע וועט אַיך זיין צופרידן — געוויינט,
וואס כ'פיר איר בן-יחיד אַוועק אין אַזא ווייטקייט.

מרדכי גדליהו

מילא, מען איז דאך יידן. מען זעט דאך, ס'איז אַ גאט-זאך...

בנימין

יא, כ'מין אפשר זאל איך שיקן נאך דער יידענע מיינער...
טא גיט אַ האַנט, ר' מרדכי גדליהו.

מען איז מקבל קיין
יצחק

איך וועל די שטוב אַראפּוואַרפּן. כ'וועל בויען אַ גרעסערע
נעבן וועג.

מרדכי גדליהו

ס'האלץ איז גוט. מען וועט אפשר באַדאַרפּן אויפצובויען נאך
אַ האַלבע שטוב.

די אלטע

קיט אין פענסטער
די זון האט זיך שוין באַווין. אַזוי גיך זיך אויסגעלייטערט.
ג, כ'וועל שוין גיין.

פריידעלע

בלייבט דא, באפעשי, ביז מאדגן.

מרדכי גדליהו

טאַקע וואוהין? בלייבט שוין דא נעכטיקן.

בנימין

מען וועט אייך צופירן שפעטער אַביסל.

יצחק

כ'וועל אייך אפפירן וואו איר באַדאַרפט.

די אלטע

קלייבט צוגויף איר פעקל

אן עברה צו זיצן אַזוי לאַנג אויף איין ארט

יצחק

וואס איילט איר זיך? בלייבט דא.

דאָזשינקעס מיט מאַנדלען

פ ר י ד ע ל ע

בלייבט דאָ, באַבע, איך וועל ווייזן, וואָס איר האָט מיר איי-
בערגעלאָזן.

ד י א ל ט ע

נישט איצטער, שפעטער, אז מען וועט באַדאַרפֿן.

מ ר ד כ י ג ד ל י ה ו

איר זענט דאָך הונגעריק.

ד י א ל ט ע

אַבי די זון האָט זיך שוין באַוויזן. ביז נאָכט נאָך אָנשפּאַרן
וואו אויף אַ נאָכטלעגער.

מ ר ד כ י ג ד ל י ה ו

נו, גייט געזונטערהייט.

ער העלפט איר אָנטאָן דאָס פעקל

ד י א ל ט ע

געלויבט איז גאָט. אַביסל גרינגער געוואָרן דאָס פעקל.

ב נ י מ ין

אן אַלט מענטש, געקאָנט אונטערפירן.

פ ר י ד ע ל ע

אָט וועל איך אייד אַריינלייגן געבראָטענע קאַרטאָפֿל אין פעקל.

טוט עס

ד י א ל ט ע

קישט פריידעלעך

נו, נו, זיי געזונט. גיב אַכטונג אויפן קינד. געלויבט איז גאָט,
ס'פעקל גרינגער געוואָרן. אַ גוטן טאָג. קישט די מוזה אין כאַפּט
נאָך אַ קוק אין אויוון זע, מיין קינד, אין אויוון וועט ווערן צו
קאַלט.

גייט אַרויס, אַלע באַגלייטן זי מיט די בליקן, ווינטשנדיק אור אַ „גייט-געזונט“

מרץ הירשביין

מרדכי גדליהו

זע טאקע, מיין קינד, אז דער איוון זאל נישט אויסקלען.

בנימין

וועלן מיר טאקע באַלד זען ווי פריידעלע וועט עס אַ ברויט באַקן?

פריידעלע

פאַרקאַשערט די אַרבעט און הויבט אַן אַרויסצושאַרן מיט דער קאַטשערע
די רויטע קיילן פון איוון. אלע דריי מאַנסבילן שטייען פון ווייטן און קוקן מיט
רויס ליבע צו איר אַרבעט.



אויפן שוועל

פערזאָנען:

פנחס פיינבערג

רבקה — זיין שוור

ראָזי — איר טאָכטער

דוד קאפלעאן

אהרן

העלער

אן אלטמאדיש, ריך געמעבלירט צימער. גענוג פענסטער.
רעכטס צוויי טירן. אין הינטערגרונט די אריינגאנג-טיר. סוף זומער.
ארום האלבן טאג.

ר א ז י

קומט אן. בלייבט אין טיר. רעדט צו עמיצן דרויסן
קום אריין, וועסטו זיצן ביי מיר אין צימער.

ה ע ל ע ר

באווייזט זיך אויפן שוועל
דיין מוטער ליידט דערפון.

ר א ז י

זי וועט דיך נישט באליידיקן ביי זיך אין שטוב.

ה ע ל ע ר

נישט דערפאר. אים וויל איך נישט פארשאפן קיין עגמת-נפש.
גוט. כ'וועל זיצן א וויילע ביי דיר אין צימער.

ער גייט אריין אין צימער

ר א ז י

מאמע, מאמע!

ר ב ק ה

קומט ארויס פון דעם אלטנס צימער, פארווארגט, נידערגעשלאגן
שריי נישט אזוי, מיין קינד, ער איז נאָר וואָס איינגעשלאָפֿן.

ר א ז י

וואָס מאַכט ער?

ר ב ק ה

איך וועל עס נישט אויסהאלטן.

ר א ז י

וואָס קוקסטו מיך אזוי אָן, גלייך ווי איך וואָלט געווען שולדיק?

ר ב ק ה

האָסט קיין רחמנות נישט אויפן זיידן, טאָ האָב רחמנות אויף-מיר.

ר אָ ז י

איך וועל דאָ דערשטיקט ווערן אין שטוב.

ר ב ק ה

ער האָט נאָר וואָס געפרעגט אויף דיר. ער לאָזט דיך פון די ליפן נישט אַראָפּ.

ר אָ ז י

איך קאָן אים נישט מאַכן צוריק יונג.

ר ב ק ה

ווען דו וואָלסט געדענקט דעם טאָטן דיינעם, וואָלסטו ערשט וויסן ווער עס גייט אַוועק פון דער וועלט.

חישט די טרערן

ר אָ ז י

אַ מענטש לעבט נישט אייביק.

ר ב ק ה

ס'איז טאַקע אַלץ אמת, אָבער נישט אַזוי האָט עס געדאַרפט זיין.

ר אָ ז י

כ'האָב דיר געזאָגט, אַז כ'בין אים אַלץ מוחל. זאָל ער אָפּ-שרייבן זיין פאַרמעגן פאַר וועמען ער וויל. אַ מענטש, וואָס קלויבט זיך שטאַרבן, באַדאַרף נישט שטיין אין וועג דעם, וואָס באַדאַרף נאָך לעבן. איך וויל לעבן.

ר ב ק ה

נו גוט. ווער לאָזט דיר נישט לעבן?

ר אָ ז י

דו מיטן זיידן. כ'ווייס נישט, וואָס איר ווילט פון מיר.

ר ב ק ה

מאַכסט זיך אומגליקלעך.

ר א ז י

זאָל עס קיינעם נישט אַרן. כ'וועל דאָ דערשטיקט ווערן אין שטוב.

ר ב ק ה

אַבער אַריינגיין צו אים קאָנסטו דאָך. ער וויל דרך זען.

ר א ז י

וואָס באַדאַרף ער מיך?

ר ב ק ה

ווייסט, וואָס באַדאַרף ער דרך... ער איז דאָך דיין זיידע. ער וויל דרך זען.

ר א ז י

איך וועל צו אים מער נישט אַריינגיין. וואָס ווילסטו פון מיר האָבן?

ר ב ק ה

איך וויל נאָר, דו זאָלסט וויסן, אַז דער זיידע ליגט אויפן טויטן בעט און דו פירסט זיך אויף...

ר א ז י

מאַמע, כ'בעט דרך, לאַז צורו, כ'וועל צו אים נישט אַריינגיין.

ר ב ק ה

ביזט ס'איינציקע, וואָס איז איבערגעבליבן פון זיין זון.

ר א ז י

איך ווייס וואָס ער וויל מיר זאָגן און דעריבער וויל איך צו אים נישט אַריינגיין. איך קאָן זיין בליק נישט איבערטראָגן. זיינע בליקן גייען מיר נאָך.

ר ב ק ה

ער לאַזט דרך פון מויל נישט אַרויס.

ר א ז י

זאָל ער מיר נישט שטיין אין וועג.

ר ב ק ה

ער וויל זיין אייניקל זאָל חתונה האָבן מיט אַ שיינעם יידן
און ער איז גערעכט.

ר א ז י

ער האָט מיר נישט צו זאָגן קיין דעה.

ר ב ק ה

איך וויל עס אויך. הערסט, איך וויל עס.

ר א ז י

אָט אדרבה, זאָג מיר וואָס איז אַ שיינער ייד? איך ווייס עס
נישט. מיר איז שוין דער, וועמען איך האָב אויסגעקליבן.

ר ב ק ה

טאָ פאַרוואָס ווילסטו צו אים נישט אַריינגיין? כ'ווייס, אַז
נישט מיט דיין אייגענעם שכל טוסטו עס. ווארים מיין קינד
האָט גאָרנישט געקאָנט זיין אזוי שלעכט.

ר א ז י

גיט צום טיר פון איר צימער
העלער, קום אַרויס אויף אַ מינוט.

ר ב ק ה

ער איז דאָ אין שטוב, איך וויל אים נישט קענען!

ה ע ל ע ר

קומט אַרויס
אַנטשולדיקט מיר. אויב איר ווילט עס נישט, וועל איך אַרויסגיין.

ר ב ק ה

וואָס ווילט איר האָבן פון מיר? איר ברענגט אַן אומגליק אויף
מיין שטוב.

ה ע ל ע ר

פאַרקערט. נאָך מיט אַ וויילע פריער האָב איך ראָזין געבעטן,
אז וי זאָל צונאָים אריינגיין. איך וויל אליין זיך זען. מיט
אים, זאָל ער מיר זאָגן, וואָס ער האָט צו מיר.

ר ב ק ה

מיין קינד איז צו מיר קיינמאָל נישט געווען אזוי פרעמד.

ה ע ל ע ר

איך אליין האָב איר געהייסן זי זאָל זיצן נעבן זיידנס בעט
זי האָט עס מיר צוגעזאָגט.

ר אָ ז י

איך וועל נישט גיין.

ה ע ל ע ר

איך וועל אליין גיין צו אים.

ר ב ק ה

ניין, ניין, מען דאַרף נישט. צוליב אייך איז ער קראַנק. איר
ביידע פאַרקירצט אים זיינע יאָרן.

ה ע ל ע ר

איר זענט אַ מוטער פון אייער קינד און איר טאָרט נישט
רעדן אזוי.

ר ב ק ה

איך מעג פאַרלאַנגען, אז מיין קינד זאָל זיין גליקלעך, איר
הערט?

ה ע ל ע ר

איך וויל איר זאָלט מיך פאַרשטיין.

ר ב ק ה

איך וויל אייך נישט פאַרשטיין.

ה ע ל ע ר

וואָס האָט איר צו מיר?

ר ב ק ה

איך וויל איר זאָלט לאָזן צורו מיין קינד.

ה ע ל ע ר

איך וועל עס טאָן, אָבער פריער וויל איך רעדן מיטן אלטן.

ר אָ ז י

דו וועסט נישט אריינגיין צו אים.

ה ע ל ע ר

איך פאַרשטיי נישט פאַרוואָס.

ר אָ ז י

איך האָב פאַר אים מורא, און דו באַדאַרפסט צו אים נישט גיין.

ה ע ל ע ר

איך וויל מיט אים רעדן; איך וועל אים באַווייזן, אז ער באַ-
דאַרף זיין קינד נישט שטיין אין וועג.

ר ב ק ה

נישט ער איז אין דעם שולדיק; איך אליין זאָג, אז איר זאָלט
מיך און מיין קינד צורו לאָזן.

ה ע ל ע ר

איך ווייס, אז איר האָט צו מיר גאָרנישט; ווען דער אלטער
זאָל נאָר נישט שרעקן מיטן אָפּשרייבן זיין פאַרמעגן פאַר
שטאַט —

ר ב ק ה

איך וויל נישט גיין צוליב אייך איבער די הייזער. איך קען
אייך נישט און מיין קינד איז נאָך צו יונג. זי וועט אָן דער
מאַמען נישט טאָן אַזאַ זאַך.

דוד קאפלען

קימט אריין

אַ גאָט העלף.

ר ב ק ה

אַ גוט יאָר. מיין שווער האָט היינט צוויי מאָל געפרעגט אויף אייך.

ר אָ ז י

רעדט מיט העלערן ביים טיר. זיי גייען ביידע אריין צו איר אין צימער.

זי קומט באלד ארויס צוריק

דוד קאפלען

מען האָט היינט פון זיינעטוועגן געזאָגט אין שול תהילים. וואָס מאַכט ער?

ר ב ק ה

זייער שוואַך.

דוד קאפלען

מען האָט מיך געשיקט פון שטאָט זיך דורכרעדן מיט אים וועגן א פאָר נויטיקע זאַכן. ער האָט צוגעזאָגט נאָך פאַרא-יאָרן, אַז ער וועט שטאָט העלפן. איצטער שמועסט מען, ער האָט אַלץ אָפגעשריבן פאַרן אייניקל.

ר ב ק ה

הערסט מיין קינד?

דוד קאפלען

דאָס איז עס אייער טאָכטער? אויף דיין מזל פאַלט אויס אַזאַ עשירות; נו, וועסטו וויסן וואָס צו טאָן מיטן זיידנס פאַרמעגן?

ר אָ ז י

איך ווייס גאָרנישט.

דוד קאפלען

ווינציק אידן אזעלכע איבערגעבליבן. וועסטו וויסן וואו צו
געבן און וואו צו שפּאָרן?

ראָזי

דערווייל איז עס נאָך זיין פאַרמעגן.

דוד קאפלען

אַזוי רעדן היינטיקע קינדער. יא, קאָן מען אַריינגיין צו אים?

רבקה

מיר דאַכט, אַז ער איז איינגעשלאָפּן.

דוד קאפלען

שיין געפירט זיין וועלט. זיין אָרט וועט בלייבן ליידיק. מען
האַט אַלץ געהאַפּט, אַז ער אַליין וועט נאָך דעם בית-יתומים
בליען. כ'האַב מיט אים גערעדט וועגן דעם.

רבקה

הערסט מיין קינד?

דוד קאפלען

האַט נאָר נישט קיין פּחד. ס'וועט נאָך בלייבן גענוג פאַר
אייער קינד. איך ווייס גאַנץ גוט, וואָס עס איז געווען זיין
ווילן.

רבקה

איר האָט אַ גרויסן טעות, אויב איר מיינט, אַז ער פאַרמאָגט
אַזויפיל.

דוד קאפלען

פאַרוואָס זאָל מען נישט וויסן? ווער וויסט עס נישט זיינע
הייזער אין שטאָט?

גייט צום חולהם טיר

ר ב ק ה

ער איז זייער שוואך; גלייכער מען זאל אים לאזן צורג.

ד ו ד ק א פ ל אן

איר זאגט דאך, אז ער האט זיך נאכגעפרעגט אויף מיר. אפשר האט ער עפעס נויטיקעס צו זאגן.

גייט אריין אין צימער און פארמאכט די טיר הינטער זיך

ר א ז י

וואס באדארף ער דא?

ר ב ק ה

האסט דאך געהערט וואס ער האט גערעדט. אונז וועט נאך אויסקומען אוועקצוגיין איבער די הייזער.

ר א ז י

גייט צום קראנקנס טיר און הערט זיך איין

ר ב ק ה

זעסטו ווי דו ציטערסט.

ר א ז י

גיי, מאמע, אריין און הער וואס ער רעדט מיט אים.

ד ו ד ק א פ ל אן

קומט ארויס

איך וועל גיין רופן נאך א פאָר מענטשן. ער וויל שרייבן א צואה.

ר ב ק ה

וואס?!

ד ו ד ק א פ ל אן

איר הערט דאך, ער וויל שרייבן א צואה.

ר ב ק ה

ער האט דאך שוין איין מאָל געשריבן.

דוד קאפל'אן

אפשר וויל ער דארט עפעס איבערמאכן. פל זמן א מענטש
לעבט קאן ער טאן מיט זיין פארמעגן וואס ער וויל.

רבקה

איך בין אן אומגליקלעכע אלמנה מיט א יתומה. מיר וועלן
נאך באדארפן אנקומען צו לייטן. ראזי, קינד מיינס, גיי
אריין צום זידן, בעט אים ער זאל אונז נישט פארגעסן.

דוד קאפל'אן

איר ווייסט וואס עס הייסט דער ווילן פון א גאסס? ווער זענט
איר אזעלכע, וואס איר ט'זיך איינשטעלן אנטקעגן דעם ווילן
פון פנחס פיינבערג? צו ראזין ווייסט, אז דו ביסט מקצר זיינע
יאָרן?!

ראזי

איר האָט נישט קיין דעה צו זאָגן אויף מיר.

דוד קאפל'אן

שעמען האָט איר זיך באדאפט אזוי צו רעדן. אזוי זיך צו
פארגעסן.

רבקה

ס'הארץ איז איר נעבעך פארביטערט.

דוד קאפל'אן

איך בין נאָר א שליח פון שטאָט, און מער גאָרנישט.

גייט אַרויס

רבקה

מיין קינד, האָב רחמנות אויף מיר. באַלד וועט אַלצדינק זיין
פארפאלן. גיי אַריין צו אים. זאָג אים, אז ער איז מחויב צו
האָבן דיך איז זינען. קושט זי וועסט אַריינגיין צו אים, יאָ?

אויפן שוועל

זאָג אים צו, אַז דו וועסט אים פּאַלגן און דערנאָך וועט
מען זען אפשר ...

פנחס פיינבערג

עפנט די טיר און באַזייזט זיך אויפן שוועל. ער איז שוואַך, קיים וואָס ער
האַלט זיך אויף די פיס. די פרויען פאַרוואַנדערט און צעטומלט

רבקה

גאָט איז מיט אייך. איר וועט דאָך נאָך פאַלן.

נעמט אים אונטערן אַרעם

פנחס פיינבערג

כ'האַב נאָך פח ... אָט אַזוי האַלט מיך צו. כ'וועל מיך אַביסל
דורכגיין איבערן שטוב.

רבקה

אפשר איז טאַקע גלייכער, וואָס איר זענט אַראָפּגעאַנגען.

פנחס פיינבערג

באַמערקט ראָזין

אָט איז זי, כא. מיר האָט מען געזאָגט, ביסט אַוועקגעפאַרן.
כא, געלאָזן אליין דעם זיידן און אַוועקגעפאַרן.

ער לאָזט זיך אַראָפּ אין אַ טיפן שטוב. נעמט נישט אַראָפּ קיין אויג פון ראָזין

ראָזי

וואָס מאַכסטו, זיידע?

פנחס פיינבערג

קום נענטער. האָסט מורא פאַרן זיידן. כא, אַזוי פון ווייטן.

ראָזי

אט בין איך.

פנחס פיינבערג

קום אַהער, נאָך נענטער. די אויגן זענען מיר שוואַך, כ'האַב

דיך געגאָרט צו זען און דו ביסט אַוועקגעפאַרן, האָט מען מיר געזאָגט. ווי קומט עס, האָ?

ר ב ק ה

מיט טרערן

וואָס קאָן איך מאַכן? איך בין נישט שולדיק.

פ נ ח ס פ י י נ ב ע ר ג

צו וואָס גענאַרן א זיידן? כאַ, זאָגט מען, ס'אייניקל וויל דיך נישט זען. נישט אמת, כאַ?

ר א ז י

איך האָב דיך ליב, זיידע, און כ'האָב דיך געוואָלט זען.

פ נ ח ס פ י י נ ב ע ר ג

האָסט מיך האָלד, זייער האָלד, דאָך ביסטו מיר נישט קיין זון פון מיין זון געבוירן און נאָר פרעמד... גענאַרט דיך אנ-צוקוקן, אפשר האָסטו מיך האָלד, זייער האָלד... דאָך ביסטו מיר נישט קיין זון. כאַ, גענאַרט מען מיך.

ר א ז י

כ'האָב דיר, זיידע, נישט געוואָלט אָנטאָן קיין צער.

פ נ ח ס פ י י נ ב ע ר ג

צער... כאַ, ווייסט נישט וואָס ס'איז. ווי קומט אַ קינד צו וויסן? אַ זיידע יא, ער ווייסט. כ'האָב מיך מטריח געווען צו דיר. געוואָלט דיך זען כע—כע—געוואוסט וואָס דאָ קומט פאַר אין שטוב. מיך גענאַרט מען נישט. וואָלסטו גע-ווען א קדיש, מיינס א גלייכן, כאַ...

ר א ז י

וויינט

וואָס ווילסטו פון מיר, זיידע?

פ נ ח ס פ י י נ ב ע ר ג

ניטע. מען באַדאַרף נישט וויינען. האָסט אַ שטאַרקן רצון, אמת.

נישט צו גיין אויפן גלייכן וועג. נו, וואָס ט'איר דאָ טאָן מיט
מיין פאַרמעגן? נאָכנישט באַטראַכט וואָס צו טאָן? וועסט
פירן אַ יידישע שטוב. האָ?

ר אָ ז י

איך ווייס נישט ווי אַזוי צו פירן אַ יידישע שטוב.

פ נ ח ס פ י י נ ב ע ר ג

נישט געלערנט? קענסט מיר נישט? נישט דיין זידע? קוק
מיר אָן: פנחס פיינבערג, יאָ?

ר אָ ז י

איך בין נאָך יונג און ווייס גאָרנישט.

פ נ ח ס פ י י נ ב ע ר ג

נישט אמת! אַז ביסט יונג געווען האָסטו נישט גערעדט מיט
אַזאַ העזה. און וואָס זאָגט די מאַמע?

ר ב ק ה

איך האָב שוין אויסגעוויינט מיינע אויגן.

פ נ ח ס פ י י נ ב ע ר ג

וויינט נישט. מען באַדאַרף נישט. כ'פאַרלאַנג נישט... וועסטו
געבן צדקה פון מיין פאַרמעגן?

ר אָ ז י

פרעג מיר נישט. דו לעבסט דאָך נאָך. איך וויל דו זאָלסט
נאָך לאַנג לעבן.

פ נ ח ס פ י י נ ב ע ר ג

לאַכט מיט אַ שוואַכן קינדערשן געלעכטער

אַט דאָס איז קלוג געזאָגט. ווילסט כ'זאָל לעבן, כ'י-י-י...

ר ב ק ה

אודאי וויל זי איר זאָלט זיין געזונט און שטאַרק; וואָרים
וואָס קאָן, חלילה, פון אונז ווערן?

פנחס פיינבערג
גענוג געלעבט. ס'קומט מיר נישט מער.

קוקט זיך ארום
ראָזי
וועמען זוכסטו, זיידע?

פנחס פיינבערג
דוד איז געווען ביי מיר; ער איז אוועקגעגאנגען?

רבקה
די שטאָט וויל ביי אייך אלצדינק צונעמען.

פנחס פיינבערג
איך גיב מיט מיין אייגענעם ווילן. כ'האָב נאָך אַ ווילן.

רבקה
וואָס וועט ווערן מיט אונז?

פנחס פיינבערג

לאַכט זיך פאָגאנדער
הא, אַ בן תשעים וואָל פאַר אייך זאָרגן? יונגע מענטשן; פאַר-
אָן אַ גאָט, אַ גרויסער גאָט, ער דאָגהט. איך קאָן נישט
פאַרזאָרגן.

נעמט נישט אַראָפּ קיין אויג פון ראָזין, וואָס שטייט אָנגעשפאַרט נעבן זיין
שטול

ראָזי

הייבט אָן ווילנען

וואָס ווילסטו פון מיר? פאַרוואָס פייניקסטו מיך? איך בין
דאָך שוין אַן עלטער קינד; צי האָב איך דיר נישט געפאָלגט
אַמאָל?

פנחס פיינבערג

נעמט איר האַנט, וועלנדיק זי באַרויפן אָן ווערטער. שווייגן אלע אַ צייט.
ווייל זיך אויפשטעלן, פאָלט צוריק אין שטול

זאגסטו, אז דו וועסט פאָלגן אַ זיידן. כאַ, כ'וועל דיר גלויבן,
ווען דו וועסט מיר צוזאָגן.

ר אָ ז י

וואָס האָסטו צו אים? דו קענסט אים נישט.

פ נ ח ס פ י י נ ב ע ר ג

איך האָב פאַר דיר אויסגעקליבן אַן ערלעכן יידן. אַ זון פון
צדיקים.

ר אָ ז י

וואָס שווייגסטו, מאַמע? דו קאָנסט דאָך זאָגן...

פ נ ח ס פ י י נ ב ע ר ג

כ'וועל אַלצדינק אָפגעבן שטאַט; אויף צדקה.

ר אָ ז י

זאָג דו אים מאַמע, אַז אומזיסט באַשטראָפּט ער מיך. וואָס
האָט ער צו אים; ער קען דאָך אים נישט אפילו. איך קאָן
זיך נישט לאָזן טרעטן מיט די פיס.

פ נ ח ס פ י י נ ב ע ר ג

נישט לאָזן טרעטן מיט די פיס... כאַ, גערעכט. דער זיידע
האָט זיך אויך נישט געלאָזט טרעטן מיט די פיס... טאָרן
אים אַהער, כ'ויל אים פרעגן, וואָס ט'ער טאָן מיט מיין
פאַרמעגן.

ר ב ק ה

גיי רוף אים אַריין.

ר אָ ז י

איך וויל נישט.

פ נ ח ס פ י י נ ב ע ר ג

ווער, האַ?

ה ע ל ע ר

קומט אדיין. גייט גלייך צום אלטן

אט בין איך; כ'האב שוין עטלעכע מאָל געוואָלט אַריינגיין
צינ'אייך.

פ נ ח ס פ י י נ ב ע ר ג

דאָס ביסטו? יאָ?

ה ע ל ע ר

יא, ר' פנחס.

פ נ ח ס פ י י נ ב ע ר ג

דיר געפעלט מיין אייניקל?

ה ע ל ע ר

איך וועל בעטן באַנ'אייך אייער וואָרט.

פ נ ח ס פ י י נ ב ע ר ג

כי, כי, וויסט, זי איז אַן אַרעם קינד. נאָקעט. פאַרמאָגט
גאָרנישט.

ה ע ל ע ר

איך באַדאַרף נישט קיין רייכקייט.

פ נ ח ס פ י י נ ב ע ר ג

וויסט נישט? כ'האב מיין פאַרמעגן אָרנטלעך געזאַמלט. כאַ,
פאַרוואָס ווילסטו נישט?

ה ע ל ע ר

איך ווייס נישט וואָס איר מיינט.

פ נ ח ס פ י י נ ב ע ר ג

שעמסט זיך מיט מיין פאַרמעגן, כאַ? מיין אייניקל איז אויך
מיין פאַרמעגן. איר פאָטער, מיין זון. כאַ, אַ כשרער ייד געווען.

ה ע ל ע ר

איך ווייס עס.

פנחס פייגבערג

יא, וויסט עס. כא, וויסט. טאָ גיי פון מיין שטוב! אַ ייד
באַדאַרף איד, אַ ייד, אַ ייד...

העלער

איך וויל איר זאָלט מיך אויסהערן... אמת טאַקע, מיין ברו-
דער איז אַוועק פון יידן...

פנחס פייגבערג

מאַכט מיטן האַנט ער זאָל אַוועקגיין

העלער

גייט שנעל אַרויס פון שטוב

רבקה

שווער לעבן, איך וועל אייך נעמען צוריק צונ'אייך אין צימער.

פנחס פייגבערג

ס'איז רעכט... וואו ביסטו? רייזל, וואו איז זי?

ראָזי

אַט בין איך, זיידע.

פנחס פייגבערג

געמיינט ביסט אויך אַוועק. כי, כי, כי... נאָך געטריי דעם זיידן.

דוד קאַפלאַן און ר' אהרן קומען אריין

דוד קאַפלאַן

כא, כא, רב פנחס האָט זיך אַראָפגעקליבן פון געלעגער.

ר' אהרן

וואָס מאַכט ר' פנחס? געקומען מבקר-חולצה זיין.

פנחס פייגבערג

ווערט פרייער

דערלאַנגט שטולד צום זיצן. זייער גלייך געטאָן; געקומען

פרץ הירשבען

אין צייט. איך געדענק אלץ... וועסט שרייבן דוד. א שטוד
די צייט.

דוד קאפלען

אפשר זאל מען אריינגיין אין אנדערן חדר?

פנחס פיינבערג

ס'איז רעכט דא אײַך. דא איז ליכטיקער. זיי ווייסן אלע מיין
ווילן. מעגן זיין דערביי.

ר' אהרן

דער רב האָט זיך נאָכגעפרעגט אײַך.

פנחס פיינבערג

וועט מען דערלאנגען טינט און פעדער.

רבקה

ס'איז אלצדינק פאראן אויפן טיש.

פנחס פיינבערג

אלצדינק צוגעגרייט. כא, דער מושב-זקנים, ווי געזאָגט, איין
זעקסטל פון מיין פאַרמעגן. מען ווייסט וויפל. ביים רב ליגט
דער צעטל. קיין מזומנים גישטאָ. נו, הייזער — גוט ווי
מזומנים.

דוד קאפלען

שרייבט

ר' אהרן

די גרעסערע העלפט, ווי איר ווייסט, האָט די שטאָט געהאַט.
מען האָט נאָר געוואָלט אָפקויפן דעם דערבייאיקן פּלאַץ, טאָ-
מער וועט מען באַדאַרפן צובויען.

פנחס פיינבערג

הכנסת-אורחים... אביסל אָפּגעלאָזן... זאָל מען בויען אויפ-
סגיי... זאָל זיין אײַך איין זעקסטל. וואָס זאָגט איר, יידן?

ר' אהרן

ווי אייער ווילן וועט זיין אזוי וועט מען טאן.

דוד קאפלען

אויף דעם האט מען זיך גארנישט געריכט. מען האט גע-
מיינט, אז איר וועט נאר בויען א נייע תלמוד-תורה.

פנחס פיינבערג

דאס אויך. כ'האב נישט פארגעסן. כ'האב דעם רב צוגעזאגט,
וועל איך האלטן ווארט. לאכט קינדיש פנחס פיינבערג איז רייך.
אלע ווייסן עס. נישטא וואוהין ס'פארמעגן אהינצוטאן. נו און
דער בקור-חולים?

ר' אהרן

איר האט דאך געהערט פון דעם סכסוך? זיי האבן זיך אפ-
געטיילט. ווייסט איר דאך, אז צוויי בקור-חולים איז שוין
איצטער פאראנען.

פנחס פיינבערג

מה רעש? זאל זיין אויף ביידע. איין זעקסטל. וועלן זיי זיך
טיילן. שרייב אזוי. באים דער סכסוך וועט אנהאלטן — איז
אויף דער העלפט.

דוד קאפלען

אזוי האב איך געשריבן.

פנחס פיינבערג

און, יא, דער רב זאל עס נעמען אין זיין רשות. כ'פארלאן
מיך אויף אים.

דוד קאפלען

אזוי איינגעשריבן.

ר' אהרן

אויף אונזער רב קאן מען זיך פארלאזן.

פ נ ח ס פ י י נ ב ע ר ג

איר וויסט, אז קיין מזומנים איז נישט פאראן.

ד ו ד ק א פ ל אן

מען וויסט, אז אויף די הייזער איז קיין צינזן נישטאָ.

פ נ ח ס פ י י נ ב ע ר ג

נו, און דאָס איבעריקע, יאָ, דער מושב-זקנים...

ד ו ד ק א פ ל אן

מיר האָבן געשריבן, דעזט אני פנחס בן ר' מאיר...

פ נ ח ס פ י י נ ב ע ר ג

רעכט, רעכט, נישט נויטיק צו לייענען... נו און דאָס איבערי-

קע וויפל דאָרט, צוויי זעקסטלעך זאָל זיין...

ר ב ק ה

וואָס איז די גאנצע צייט געשטאנען ערשטלינגט און זיך צוגעהערט ווי מען

טיילט דאָס פארמעגן, לויפט צום טיש און לאָזט נישט שרייבן

יידן, האָט רחמנות אויף אָן אומגליקלעכע אלמנה מיט איר

יגזמה. קינד מיינס, וואָס שטייט פון ווייטנס? לאָז נישט

מען זאָל אונז באַרויבן.

ר אָ ז י

מיר איז אַלץ איינס.

ד ו ד ק א פ ל אן

וואָס הייסט, מיר באַרויבן? אזוי איז דער ווילן פון אייער

שווער.

פ נ ח ס פ י י נ ב ע ר ג

האָ, וואָס? אָן אומרעכט? כ'האָב אפשר טאַקע פאָרגעטן; וואו

איז זי. מיין אייניקל. געמיינט זי איז פון שטוב אַרױסגעגאַנגען.

ר ב ק ה

גיי מיין קינד צו. דער זיידע רופט דיר.

פנחס פיינבערג

קים נענטער, מיין אייניקל.

ראָזי

גייט צו

אָט בין איך, זיידע.

פנחס פיינבערג

ס'איז צו מערקן, אז ער ווערט אלץ שוואַכער. פאַרבאָרגט זיין אויפֿרעגונג

האַסט געהערט מיין צוואה?

ראָזי

איך האָב געהערט.

פנחס פיינבערג

ביסטו מסכים?

רבקה

זי ווייסט נישט וואָס זי רעדט. זי איז משוגע. איך בין נישט מסכים. איך האָב אָפּגעפּינסטערט מיין גאַנץ לעבן דאָ אין שטוב. פאַרוואָס קומט עס מיר? זי האָט קיין שכל נישט; הערט איר נישט, וואָס זי רעדט. ווען איך וואָלט אפילו נאָר געווען אַ דינסטמיידל אין שטוב וואָלט מען מיך אויך נישט געדאַרפט אַזוי איבערלאָזן ווי אויפֿן וואַסער.

וויינט

פנחס פיינבערג

וואָס זאָגט איר, יידן, אפשר בין איך אומגעזעכט?

דוד קאַפּלאַן

איך מיין, אז עס וועט בלייבן פאַר זיי גענוג. צו רבקה איר זענט דאָך נישט קיין יונגער מענטש — איר באַדאַרפט אַליין פאַרשטיין, אז מען באַדאַרף האַלטן הייליק דעם ווילן פון אַן עלטערן מענטשן...

ר א ז י

איר, יידן, מעגט צונעמען אלצדינק פון שטוב. איך באדארף גארנישט.

אלע שווייגן

פנחס פיינבערג

וואָס איז מען אַנטשוויגן געוואָרן?

ר' אהרן

אפשר האָט טאַקע ר' פנחס איבערגעכאַפט די מאָס? זייט זיך מישב.

ר א ז י

איך זאָג מיך אָפּ פון מיין טייל. דער זיידע ווייסט אַליין בעסער ווי אַזוי זיין פאַרמעגן אָפּצוגעבן.

פנחס פיינבערג

וואָס שווייגט איר, יידן? איר הערט, וואָס זי זאָגט? וואָס האָב איך געטאָן? דערמאָנט מיך. אפשר האָב איך נישט קיין רשות אויף דעם? ... יא, זאָל זיין איין זעקסטל, נאָך אַ זעקסטל טומלט זיך איז נאָך צוויי זעקסטל, יא, אַ זעקסטל...

דוד קאַפּלאַן

ס'איז גוט, ווי איר האָט געהייסן שרייבן.

פנחס פיינבערג

חיל זיך אויפהויבן פון אָרט

וואו איז מיין קינד, האָ? ... וואו איז מיין קינד?

ר א ז י

אַט בין איך.

פנחס פיינבערג

הא, ניין, נישט דאָס האָב איך געמיינט... יא, מיין קינד... פירט

מיך אין מ'זש-זקנים אריין. מען וועט דאָרט געפינען אַן אָרט פאַר מיר.

ער לאָזט זיך גיין צום ארויסגאנגס-טיר

ר ב ק ה

וואָס איז דאָ היינט? כ'וועל אפּשר פון זינען אַראָפּ. שווער לעבן, וואוּהין ווילט איר גיין? ווער רעדט דען אייך אַנטקעגן? טוט ווי איר פאַרשטייט, גיט אַוועק אַלצדינק וועמען איר ווילט.

ר אָ ז י

בלייב אין שטוב, זיידע, זיי מיט אונז. אויב איך בין שולדיק, טאָ זיי מיר מוחל, כ'האָב דיר פאַרשאַפט עגמת-נפש.

פ נ ח ס פ י י נ ב ע ר ג

דו אויך, כ', כ'... מען לאָזט מיך נישט אַרויס פון שטוב. ביסט מיינ אייניקל... אָט אַזוי, העלף מיר זי זעצן. אָט אַזוי. ביסט קליגער פון זיידן. נו, פאַרטייל דו. יידן זיצן, זאָג, וואָס מען זאָל שרייבן.

ד ו ד ק א פ ל אָן

פל-זמן איר לעבט איז אַלץ אין אייער רשות. אַלץ אין איי-ער רשות.

פ נ ח ס פ י י נ ב ע ר ג

קינדיש

כ', כ', כ', טאָ פאַרוואָס וויל זי נישט זיין אין מיינ רשות?

בלייבט זיצן אין שטוב פּמעט עובר-בטל

ר א ה רן

איז זייער אָפגעשוואַכט.

ר ב ק ה

ער האָט נישט באַדאַרפּט אַראָפּ פון געלעגער. שווער לעבן, קומט צו זיך אין צימער אריין. איר וועט זיך אַנידערלייגן.

פ נ ח ס פ י י נ ב ע ר ג

שטרעקט אויס די הענט ווי א קינד און לאזט זיך פירן

ד ו ד ק א פ ל אן

צו ראזין

האסט געהערט, וואס דער זיידע האט אנגעזאגט?

ראזי

איך האב געהערט.

ד ו ד ק א פ ל אן

ו, אין פאל, אז קיין געשריבענע צואה וועט נישט איבער-
בלייבן, וועסטו געדענקען וואס דער זיידע האט פארלאנגט?

ראזי

איך וועל געדענקען.

ד ו ד ק א פ ל אן

וועסטו עס אויספירן?

ראזי

איך ווייס נישט.

ד ו ד ק א פ ל אן

וואס הייסט, דו ווייסט נישט? דער גאנצער פארמעגן וועט
דיר געהערן; וואס וועסטו טאן דערמיט?

רבקה

קומט אריין

מיין קינד, דער זיידע פרעגט זיך אויף דיר. גיי אריין צו
אים, ער וויל דך זען.

ראזי

איך וועל נישט גיין.

ד ו ד ק א פ ל אן

ער קומט צו זיך. גאטס נסים.

ער פארנעמט פאפיר, טינט און פעדער און גייט אריין צום אלטן

ר' אהרן

קומט צורויס

ער וויל זען זיין אייניקל.

רבקה

קינד מיינס, נעם מיר מיין לעבן נישט צו. גיי אריין צו אים.

ראָזי

איך וועל אים נישט פאָלגן.

רבקה

אפשר איז ער מסכים; גיי אריין צו אים. ער וויל דיך זען.

ראָזי

עס וועט גארנישט העלפן. איך וועל אים נישט פאָלגן און איך וויל צו אים נישט אריינגיין. איך בין יונג און כ'באדארף לעבן.

רבקה

קושט זי

קינד מיינס, האָב רחמנות אויף מיר.

ראָזי

מאַמע, לאָז מיר לעבן.

דוד קאַפלאַן

קומט אַרויס מיט דער צוואה אין האַנט

געלויבט איז השם יתברך, האָט אונטערגעשריבן. קום, אהרן, לאָמיר גיין מענטשן אַהער אַריבערשיקן.

רבקה

וואָס?! אונטערגעשריבן... קינד מיינס, וואָס האָסטו געטאָן?...

ראָזי

איך וועל אים אין קבר אַריין נישט מיטגיין.

רבקה

דיין זיידע איז עס דאָך.

ר א ז י

און איך וועל אים נישט מיטגיין אין קבר אריין.

ד ו ד ק א פ ל אן

גייט בעסער אריין צו אים. זאל ער נישט בלייבן אליין.

ער און אהרן גייען ארויס

ר ב ק ה

איך וועל עס נישט אויסהאלטן...

ברעכנדיק די הענט, גייט זי אריין צום חולצה

ר א ז י

זי מאכט א טריט צום קראנקנס טיר, ווי זי וואלט וועלן אריינגיין, קערט

ניך פלוצלינג אפ פון טיר און גייט ארויס פון שטוב.



ב ע פ ע ל ע

פערזאָנען:

אהרן שלמה

גיטל, זיין ווייב

בעבעלע, זייער טאכטער

שלום מאיר, בעבעלעס חתן

אייזל, בעבעלעס חברטע

ליבע, א שטונטע

ביי אהרן שלמהן. א ווייס אויסגעקאלעכט שטיבל. אויף די
קליינע פענסטערלעך זוכער-ווייסע פארהענגלעך. די פאדלעגע מיט
געלן זאמד אויסגעשטאן. נאך יום-טוב. פארנאכט.

א ה ר נ ש ל מ ה

זיצט ביי א טיש אין הינטערגרונט און קנעלט מיט א יינגל חומש. ער
קניפט דעם יינגלס באקן מיט ליבע
אז דו וועסט א גאנצן זמן אזוי לערנען מיט חשק, וועל איך
דיך האָבן האָלד. איך וועל עס דערציילן דיין טאטן, וועט
ער דיך שיקן איבעראַיאָר אין ישיבה אַריין. ווילסט פאָרן
אין א ישיבה?

ד אָ ס י י נ ג ל

יא, רבי.

פון גאס דערטראָגן זיך קולות פון קינדער, וואָס שטיפן הינטערן פענסטער

א ה ר נ ש ל מ ה

זאָג דעם אמת, ווילט זיך דיר איצטער נישט אויף דרויסן
שטיפן מיט די קינדער?

ד אָ ס י י נ ג ל

ניין, רבי, כ'ויל בעסער לערנען תורה. איך וויל זיין א רב.

א ה ר נ ש ל מ ה

אז דו וועסט נאָר חשק האָבן, וועסטו זיין א רב. דער טאטע
וועט מיט דיר דעם שענסטן שידוך טאָן. ס'וועט זיין א גרוי-
סער כבוד פאַר דעם טאטן.

ד אָ ס י י נ ג ל

ווען וועלן מיר אָנהויבן גמרא?

א ה ר נ ש ל מ ה

נאָך היינטיקן זמן. איך וועל קריגן צו דיר נאָך א חבר, וועלן
מיר מיט גאָטס הילף אָנהויבן גמרא.

ג י ט ל

קומט אן

כ'לעבן, ביסט א נאָר. וואָס מאַטערסטו אים? לאַז אים אַרויס
אויף דער גאַס, זאָל ער שטיפן מיט די קינדער. ווילסטו אים
די גאַנצע תורה אַריינשטאָפן פאַר איין מאָל?

ד אָ ס י י נ ג ל

איך וויל נישט שטיפן. איך וויל בעסער לערנען תורה.

ג י ט ל

אַ ברכה פון גאָט אַזאָ קינד צו האָבן. ווייסט כאָטש די מאַ-
מע, אַז דו ווילסט אַזוי גוט לערנען תורה?

י י נ ג ל

זי ווייסט.

ג י ט ל

קומט אים מיט ליבע זיינע באָן. ער פאַרשעמט זיך, ווישט די באָק

א ה ר ן ש ל מ ה

פע, פע, דו צעלאָזט מיר מיינע תלמידים.

ג י ט ל

גיי אַהיים, יענקעלע. גיי אַהיים, ס'וועט שוין זיין היינט גענוג
פאַר דיר.

א ה ר ן ש ל מ ה

אויב דו ווילסט, גיי. זאָג דער מאַמען, אַז דער רבי האָט
מיט דיר די גאַנצע צייט געלערנט.

י י נ ג ל

איך וועל זאָגן. אַ גוטן טאָג.

גייט אַרויס

ג י ט ל

וואָס וואָלט מיר פֿעלן, ווען דער, וואָס אין הנמל, וואָלט

ביי מיר מיינע יינגלעך נישט צוגענומען פאר דער צייט?

א ה ר נ ש ל מ ה

נ, גענוג דיר שוין; גענוג. וואו איז בעבעלע? זי איז נישט
געגאנגען מיט דיר?

ג י ט ל

ווי איז נישט דער מאמען! וואו איז זי דען?

א ה ר נ ש ל מ ה

זי איז מיט איר חברטע, ווי רופט מען דאָרט איר, מיט
איידלען איז זי אַוועקגעגאנגען.

ג י ט ל

האָסט נישט באַדאַרפט לאָזן ס'קינד אַליין גיין פון שטוב.

א ה ר נ ש ל מ ה

ס'איז דאָך נאָך העלער טאָג.

ג י ט ל

דו פאַרגעסט גאָר, אַז זי איז אַ פֿלע.

א ה ר נ ש ל מ ה

קיין ביזו זאָל נישט זיין.

ג י ט ל

דיר וועט דאָך אודאי וויי טאָן דער קאָפּ, אַז מיטן קינד וועט
עפעס טרעפן.

א ה ר נ ש ל מ ה

זיי נישט קיין טפשה און גיס נישט קיין טרערן.

ג י ט ל

קוקט אין פענסטער

בעבעלע מיינס, עס פאַרגייט שוין באַלד די זון. אזי די איידל,
איך האָב איר טויזנט מאָל אָנגעזאָגט, זי זאָל ס'קינד פון

פרץ הירשביין

שטוב נישט אַרױסשלאַפֿן. אפשר טױזנט מאָל האָב איך עס
איר אָנגעזאָגט. אַ פֿלע. ס'איז אַ ספּנה.

א ה ר ן ש ל מ ה

וואוהין גייט זי עס טאַקע?

ג י ט ל

דער גוטער יאָר ווייסט. שפּאַצירן גייען זיי. דאָס גאַנצע
שטעטל לאָזט זיך אַרױס קוקן.

א ה ר ן ש ל מ ה

צופרידן

וואָרים זי איז טאַקע ביי אַלעמען אויפֿי אויג.

ל י ב ע

קומט אָן

אַ גאָט העלף אייך.

ג י ט ל

אַ גוט יאָר, ליבעשי. הער זיך איין, אהרן שלמה, דו גייסט
דאָך דאוונען מנחה, טאָמער זעסטו זי, זאָג איר, אַז די מאַ-
נע קוקט אויס די אויגן.

ל י ב ע

בעבעלען מיינט איר? כ'האָב זי נאָר וואָס געזען שפּאַצירן
מיט איידלען. קיין עין־הרע, פאַרשיינט די גאַס.

א ה ר ן ש ל מ ה

גייט אַרױס

ל י ב ע

פונדעסטוועגן געפינען זיך ביזע צינגער, מען האָט גע-
פרווט אנרעדן.

ג י ט ל

מיינט איר, איך ווייס נישט? זאלן שוין אזוי מיינע שונאים,
ווייס איך וואָס, וואָס מען קאָן מיר שוין חלילה טאָן.

ל י ב ע

מען האָט אָנגערעדט, אַז זי איז נישט קיין געזונטע.

ג י ט ל

וועמען מיינט איר?

ל י ב ע

מען האָט אָנגערעדט פאַר רבקה זעלדען, אַז בעבעלע איז נישט
קיין געזונטע.

ג י ט ל

געזונט און שטאַרק זאָל זי מיר נאָר זיין. אינגאַנצן זיבעצן
יאָר אַלט. מיך אַרט נישט, אַז מײן קינד וועט נאָך זיצן אַ
מיידל.

ל י ב ע

חלילה; וואָס איר רעדט. רבקה זעלדע האָט עס מיר דער-
ציילט. זי האָט געלאַכט אין די פּוּיסטן, וואָרים ווער ווייסט
עס נישט, אַז בעבעלע איז אַ געזונטע?

ג י ט ל

דורך טרערן

אַז גאָט האָט מיך געשטראָפּט, פון זיבן איז מיר איינס גע-
בליבן, זאָל ער מיך נאָך ווידער שטראָפּן? ס'איינע קוים אויסגע-
בעטן און אויסגעוויינט. די גאַנצע וועלט ווייסט ווי טייער
ס'קינד איז מיר. וויטער איר וועט אפשר פאַרוואַכן פון דעם
איינגעמאַכטס, וואָס כ'האַב נעכטן געפרעגלט? באַקומט פון אַלמער
סלויזס, אַריבערגעמונדן מיט ווייסן לייזונג איר מוזט עס אדרבה פאַר-
זוכן. אָט זאָגט, פון וואָס איז עס געמאכט?

ל י ב ע

פארזוכט און וויל כאפן דעם טעם

מאַמעלעך מיינע, ס'איז דאָך אַתרוג!

ג י ט ל

אתרוג, ליבעשי, מען האָט מיך אויסגעלערנט ווי עס צו פרעגלען.

ל י ב ע

ווי עס שמעקט! אַתרוג. אַזאַ וואונדער; שוין דאַכט זיך אויס-
געפרעגלט און עס שמעקט אַתרוג.

ג י ט ל

דריי אַתרוגים זענען דאָ פאַראַן. קאָכנדיק ווערט עס איינגע-
פאַלן. און דאָ האָט איר קארשן פון פאַראַיאָרן נאָך. זעט
ווי פריש, גלייך ווי נעכטן וואָלט מען עס געפרעגלט.

ל י ב ע

המ... ווי שטייף זיי זענען. ביי מיר זענען זיי צעקראָכן גע-
וואָרן. המ... אַ חיות. אַזאַ מזל אם ירצה השם. און ווען גייט
איר שוין אָננעמען חתונה-קליידער?

ג י ט ל

נאָך שבת, אויב גאָט וועט שענקען ס'געזונט. די חתונה וועט
איצטער זיין חמשה-עשר. ס'קינד האָלט נאָך אין וואַקסן. וואָס
שפעטער אַלץ בעסער. בעבעלע מיינס. ווען זי קומט אַריין,
וואָלט זי שוין באַלד אָנגעהויבן צו שרייען: גענוג דיר, מאַ-
מע, צו פאַסטן.

ל י ב ע

וואָרים איר פאַסט היינט?

ג י ט ל

וואָל זי מיר נאָר זיין אויף לאַנגע יאָרן, יעדן דאָנערשטיק.

נישט פארפעלט נאך קיין איין דאָנערשטיק, זייט ס'לעצטע
קינד איז מיר אַוועקגעקומען.

ל י ב ע

וואָס אַ מאַמע קאָן באַווייזן.

ג י ט ל

איך האָב געפאַסט מאָנטיק און דאָנערשטיק. האָט ער, אהרן
שלמה, די מאָנטיקן איבערגענומען.

ל י ב ע

איך הער דאָך עס איצטער פון אייך, גיטלשי. ווען איר פרעגט
דעם רב, וואָלט ער אייך מתיר געווען.

ג י ט ל

וואָס איז דען מיר יאָשווער פאַר אירעטוועגן?

ל י ב ע

האָט איר זי טאַקע אויסגעבעטן ביי גאָט. וואָרים ווער ווייסט
פאַר וועמעס זינד מען קומט אָפּ.

ג י ט ל

מיין מאַן זאָל לעבן זאָגט אויך דאָס אייגענע. ווען איך נעם
נישט אויף זיך אַזאַ שווערן נדר, ווער ווייס צי מיין קינד
וואָלט לעבן דער מאַמען געבליבן. אַז ס'לעצטע קינד איז מיר
געשטאָרבן האָב איך אַ שלאָס אַריינגעלייגט אין קבר. אפשר
טאַקע די ערד פאַרשלאָסן געוואָרן. קיין איין טרער האָב איך
נישט פאַרגאָסן. עפעס אַ קלייניקייט ביי אַ מאַמע נישט פאַר-
גיסן קיין טרערן, ווען מען לייגט איר קינד אין גרוב אַריין?...

ל י ב ע

וואָס וואָלטן מיר ווערט געווען ביי גאָט, ווען מיר קאָנען זיך
גישט אויסוויינען אין אַן עת-צרה?

ג י ט ד

זוכט אין קאמאד

זעט אויף טשיקאווועס ווי גאנץ ס'איז נאך ס'העמדעלע. אָט
אַזוי ליגט עס ביי מיר אין קאמאדע אויסגעוואָשן און אויס-
געוועלגערט. איר ווייסט וואָס דאָס איז?

ד י ב ע

איר קינדערש העמדל.

ג י ט ד

זאָלט איר געזונט און שטאַרק זיין; דאָס איז דאָך פון דער
אַלטער רביצין, זאָל זיין אין ליכטיקן גן-עדן. אַז זי איז גע-
שטאַרבן, האָבן די ווייבער מיר זי אַוועקגעגעבן. פון איר
העמד האָב איך פאַרן קינד איבערגענייט. ס'האָט מיר הענט
און פיס געציטערט, ווען כ'האָב ס'לייוונט געריסן.

ד י ב ע

דאָס איז נישט קיין קלייניקייט. אַ צדיקת אַ יידענע געווען.

ג י ט ד

ווי שטאַרק דאָס לייוונט איז! זי איז אין העמדעלע צוויי יאָר
צייט געגאַנגען און ס'איז קיין איין לעכעלע נישטאָ. אָט
אדרבה, זעט.

ד י ב ע

איר שלאָפט נאָך היינט אויך נישט בייטאָג?

ג י ט ד

נאָר בייטאָג? איך לייג זיך נישט פריער קיינמאָל, ווי צוועלף
אַ זייגער ביינאַכט. איך פאַל אַמאָל אויף דער נאָז, מען האָ-
רעוועט זיך אָן אַ טאָג — נאָר לייגן זיך פריער, ווי צוועלף
אַ זייגער. ... נאָך חלילה מיין נדר נישט געבראַכן. מיר איז
נאָר אַ שאָד, וואָס נעכע העניע לעבט שוין נישט מער. זי

וואָלט אָנגעקוואָלן פון בעבעלען. אלע אויסגעשטאָרבן. אלע זיבן אלטע ווייבער.

ל י ב ע

דאָס האָט איר דאָך אויך געטאָן.

ג י ט ל

צו זיבן אלטע ווייבער זי פאַרקויפט פאַר אַלען גראָשן. נעכטע העניע איז ערשט פאַר צוויי יאָרן געשטאָרן. פלעגט שטענדיק זאָגן, איצט לעבט זי צוליב איר אייגענעם זכות און אַז כ'וועל זוכה זיין צו האָבן אַן אָרט מיט די צדיקים, וועל איך בעבעלעס נאָמען פון מיינע ליפן נישט אַראָפּלאָזן. ווער ווייסט, אפשר צוליב איר זכות האָב איך מיט מיין קינד אַזאַ שיינעם שידוך געטאָן.

ל י ב ע

ווייסט ער כאַטש, דער חתן, ווי טייער זי איז באַנ'אייך?

ג י ט ל

ער וועט זי אים ירצה השם ליב-האָבן, איך פאַרהאָף צו גאָט.

ל י ב ע

ער איז פון שיינע טאָטע-מאָמע, ער וועט וויסן ווי זי צו היטן.

ג י ט ל

ווי דערלעבט מען שוין די ליכטיקע מינוט? גאָטעניג, וואָס נאָך ווילסטו זאָל איך דיר געבן? שענק מיר זי, זי זאָל דער מאָמען איבערלעבן. ס'איז דאָך שווער אַזאַ נדר אָפצוהיטן, נאָר אויף איין זאך וואָרט איך און קאן די מינוטן נישט דערציען. ווי וואָלט זיך מיר שוין וועלן מיין קינד אַרומנעמען און עס קושן, קושן. מיר דאָכט זיך, אַז דעמאָלט וועט מיר אפשר מיין חיות אויסגיין.

ל י ב ע

אַזאַ זאך אויף זיך צו נעמען איז שוין אַביסל געווען צופיל.

פרץ הירשביין

איך ווייס גארנישט ווי קאָן מען זיך עס איינהאַלטן און אַ
קינד נישט אַ קוש געבן? איך וואָלט מיר אפשר...

ג י ט ל

טאַקע שווער. זייער שווער. דעם נדר האָב איך אויף זיך גע-
נומען, ווען זי איז מיר געבוירן געוואָרן. כ'האַב געוואוסט, אַז
דאָס וועט מיר זיין צום שווערסטן. וואָרן, אַז דאָס קינד ליגט
איך וויג מיט רויטע בעקעלעך, ווי קאָן מען זיך עס איינ-
האַלטן און נישט געבן עס קיין קוש? אָדער, אַז עס זייגט
זיך אָן און ווערט אַנטשלאָפן מיט דער ברוסט אין מאַיל, ווי
גיט מען עס נישט אַ קוש אין מיילכעלע, די ברוסט אַרויסנע-
מענדיק? ... היינט ווער רעדט שוין, אַז דאָס קינד האָט אָנגע-
הויבן טריט צו שטעלן, אָנגעהויבן צו פרעפּלען — ס'האַרץ
איז מיר שיער נישט צעריסן געוואָרן פאַר פרייד. כ'האַב מיר
די ליפן צעביסן און צום קינד זיך נישט צוגערירט.

היינט פאַר פרייד

ל י ב ע

ניין, זעט איר, ביי מיר וואָלט מען עס נישט געקאָנט פֿועלן.
היינט אויך ס'לעבן איז מיר אַזוי גענוג פינסטער. אַז די קליי-
ניקע טשעפעט זיך מיר אָן אויפן האַלז, קוקט מיר גלייך
אין די אויגן אַריין און זאָגט: „מאַמע, וויין נישט“, וואָס זאָל
איך דען דעמאָלט טאָן? איך גיב זי אַ קוש און הער אויף
צו וויינען.

ג י ט ל

אַז גאָט וועט געבן נאָך דער חופּה... דאָכט זיך מיר, זי גייט.
געזונט און שטאַרק זאָל זי מיר נאָר זיין.

בעבעלע און איידל קומען אַריין

ל י ב ע

אַט איז זי, די פאַרשייטע מאַיל, וואָס טוט דער מאַמען אָן

אזויפיל עגמת נפש. קום, די מאמע וועט דאך דיר קיין קיש
נישט געבן. אָט אזוי גיב מיר דיינע גראַבע באַקן.

קישט פערבעלעך

ב ע ב ע ל ע

איז ליב און פאַרצויגן. זעט אויס ווי א קינד פון פופצן
מיר זענען געגאַנגען שפּאַצירן.

א י י ד ל

איר שרעקט זיך? מיר זענען נישט געווען הינטערן שטאָט.

ג י ט ל

גוט האָט איר געטאָן, קינדערלעך. ביסטו אפשר הונגעריק,
פערבעלעך?

ב ע ב ע ל ע

אמת, מיר האָבן געגעסן באַנ'אייך אין שטוב, איידל?

א י י ד ל

כוועל דערציילן דעם אמת. זי האָט נישט געוואָלט עסן ביי
אונז. די מאַמע, זאָגט זי, פאַסט, דעריבער וויל זיך אויך
נישט עסן.

ג י ט ל

וואָס רעדסטו, קינד מיינס! וואָס האָסטו צו קוקן אויף דער
מאַמען?

ב ע ב ע ל ע

אז די מאַמע פאַסט, באַדאַרף איך אויך פאַסטן.

ג י ט ל

אָט איז אַ קינד...

ג י ט ל

עסקט זיך ביים איוון

זאָג מיר גיכער, קינד מיינס, וואָס זאָל איך דיר מאַכן פאַר אַן עסן?

ב ע ב ע ל ע

אז דו וועסט עסן, וועל איך אויך.

ג י ט ל

אט לאז צורו, קינד מיינס. וויפל איז מיר שוין אינגאנצן גע-
בליבן צו פאסטן, אפשר דריי חדשים.

ב ע ב ע ל ע

די זון איז דאך שוין פארגאנגען.

ג י ט ל

איך וועל, קינד מיינס, ווארטן, ביז שטערן וועלן זיך באווייזן
אין הימל. איצטער ציטערט דאך דער מאמעס הארץ איבער
דיר נאך מער ווי שטענדיק.

א י י ד ל

אייער מאן, ליבע, איז שוין געגאנגען פון בית-המדרש אהיים.

ל י ב ע

וואס דו זאגסט! און איך האב מיך אזוי פארפלאפלט. האט
מיר א גוטע נאכט.

גייט אוועק

ג י ט ל

גייט געזונטערהייט, ליבעשי, נעם, איידעלע, וועסט פארוואס
מיין אתרוג-איינגעמאכטס.

א י י ד ל

נאר אויפן שפיץ צונג גיט מיר... אך, ווי עס שמעקט.

ג י ט ל

און איצטער נא דיר, בעבעלע.

ב ע ב ע ל ע

אז דו וועסט פארוואס, וועל איך אויך.

ג י ט ל

טו עס נישט, קינד מיינס. נו"ט מיך נישט. פריער ווי שטערן
וועלן זיך נישט באווייזן וועל איך גישט נעמען אין מויל.

ב ע ב ע ל ע

אָט וועל איך אָנצינדן דעם לאַמפּ, וועט ווערן נאָכט.

א י י ד ל

אי, ביסטו אַ קלוגע. פאַרזוך דעם איינגעמאַכטס. טו דער מאַ-
מען צוליב.

ג י ט ל

דורך טרערן

נעמסט און פאַרשאַפסט דער מאַמען אומזיסטע יסורים.

א י י ד ל

איך וועל פאַרמסרן פאַר דיין חתן, אַז דו פאַלגסט נישט דער
מאַמען.

ב ע ב ע ל ע

שלום מאיר ווייסט, אַז איך פאַלג נישט דער מאַמען. רייזט זיך
מיט דער מוטער, אונטערשטעלנדיק איר באַק נאָ, גיב מיר אַ קוש, וועל
איך עסן.

ג י ט ל

שטויסט זי אָפּ פון זיך

גי, טוסט דער מאַמען אָן יסורים. אדרבה, פרעג איידעלעך
וועט זי דיר זאָגן, אַז פאַר דער חתונה באַדאַרף מען פאַלגן
אַ מאַמען, מען קאָן נאָך חלילה באַשטראָפּט ווערן.

ב ע ב ע ל ע

דערפאַר וועל איך דיר טאַקע באַלד אָנקושן, אַז דו וועסט
מיך שוין האָבן צו געדענקען. זי לייגט די מוטער מיט געוואָלט אַנידער
אויפן בעט, כאַפט אַרום איר האַלד און קושט זי הייס אָט אַזוי, אָט אַזוי

פרץ הירשביין

גײט מען אַ מאַמען, וואָס האָט פיינט איר קינד. אָט אַזוי טוט
מען אַ מאַמען, וואָס וויל קיינמאָל נישט אַ קוש געבן איר קינד.

ג י ט ל

דערט זיך

גיי שוין, זאָג איך דיר.

א י י ד ל

משוגענע, לאָז אָפּ די מאַמען. זע, ווי די האָר האָבן זיך
דיר צעוואָרפן. זעסט אויס ווי אַ מכשפה.

ב ע ב ע ל ע

איך וועל באַלד מיט דיר אויך אַזוי מאַכן.

שפּרינגט צו צו איידלעך און כאַפט זי אַרום

א י י ד ל

לאָז מיך אָפּ.

ב ע ב ע ל ע

אָט אַזוי האָט מיר די מאַמע געדאַרפט טאָן. אָט אַזוי האָט זי
מיר באַדאַרפט אויסקושן מיינע באַקן... אוי, ווי כ'בין פאַר-
מאַטערט. קוק אין פענסטער, זע, שטערן זענען שוין פאַראַנען...
אוי, איז מיר גוט אויפן האַרצן! מעגסט שוין, מאַמע, אָנפייסן.

צינדט אָן אַ לאַמפּ

א י י ד ל

ס'איז דאָך נאָך אַזוי פרי, בעבעלע. נישט גוט אָנצוצינדן פיי-
ער, ווען דרויסן איז נאָך לייכטיק.

לעסט אויס

ג י ט ל

הער שוין אויף צו שטיפן. גענוג זאָל דיר שוין זיין. דער-
צייל מיר בעסער וואו איר זענט געווען?

בעבעלע

דערצייל נישט, איידעלע.

גיטל

וועסט דאך נישט גיין, וואו מען באדארף נישט, טאָ וואָס
האַסטו מורא צו דערציילן?

בעבעלע

אויב דו ווילסט דערציילן. איך וועל אָבער זיין ברוגז מיט דיר.

איידל

וועסט זיך ביז דער חתונה מיט מיר איבערבעטן.

בעבעלע

דו שעמסט זיך אויך צו דערציילן.

איידל

דו האָסט דאך מיך אהין געפירט, וואָס האב איך מורא צו
דערציילן?

בעבעלע

שפּרינגט-צו און פאַרמאכט איידלען דאָס מויל מיטן האַנט

דערצייל נישט: איך וועל דיר האָבן פיינט.

איידל

נעמט מיט געוואלט אראָפּ בעבעלעס האַנט כּוון איר מויל

מיר זענען געווען אין דער ווייבערשער שול?

בעבעלע

דערצייל נישט, דערצייל נישט.

גיטל

וואָס האָט איר געטאָן אין דער ווייבערשער שול?

איידל

מיר האָבן זיך פאַרגנבעט צו זען ווי שלום מאיר לערנט.

ב ע ב ע ל ע

באָהאַלט איר פנים און איידלט שוים

גיי, איך האָב דיך פיינט. איך וועל שוין שטענדיק זיין מיט
דיר ברוגז. איך וועל שוין קיינמאָל מיט דיר נישט רעדן.

א י י ד ל

זי אליין האָט מיך געפירט אהין. מיר האָבן דורך דעם פאָר-
האַנגל אין מזרח-וואַנט געזען, ווי ער שטייט נעבן אַרזן-קודש
אין ווינקל מיטן פנים צום וואַנט און שאַקלט זיך שטיל אי-
בערש דער גמרא.

ב ע ב ע ל ע

איך האָב דיך פיינט; איך האָב דיך פיינט.

ג י ט ל

שטיק משוגענע. פאַרוואָס טאָר מען אַזאַ זאַך נישט דערציילן
דער מאַמען? מיינסט, די מאַמע וויל נישט הערן קיין שיינע
זאַך דערציילן אויף איר קינדס חתן? אודאי האָב איך גרויס
בחת, אַז ער זיצט און לערנט די הייליקע תורה. דער טאַטע
זאָגט, אַז ער איז זייער אַ גרויסער למדן, אַז ער וועט נאָך
מיט דער צייט זיין אַ רב.

ב ע ב ע ל ע

בעבעלע הייבט אויף דעם קאָפּ. פאַרקלערט זיך

א י י ד ל

ביסט נאָך אויף מיר אין פעס, בעבעלע?

ב ע ב ע ל ע

דו וועסט נאָך אים אויך דערציילן, אַז איך גיי אין דער
ווייבערשער שול זען ווי ער לערנט?

ב ע ב ע ל ע

אמת, מאַמע, ס'איז נישט שוין צו גיין אין דער ווייבערשער שול?

ג י ט ל

אודאי איז נישט שיין. עמיצער קאָן עס נאָך דערזען.

ב ע ב ע ל ע

וואָס זאָל איך טאָן, אַז כ'ויל אים. אַמאָל זען? פאַר דער חתונה, זאָגסטו, איז נישט שיין, אַז דער חתן גייט צו דער פֿלע.

א י י ד ל

ווען ער וואָלט וואַינען אין אַן אַנדער שטאָט וואָלסטו אים געקאָנט שרייבן בריוועלעך. אַי, דאָס איז אַזוי שיין.

ב ע ב ע ל ע

טאַקע, ס'איז שיין בריוועלעך צו שרייבן. דער טאַטע וואָלט מיך אויסגעלערנט ווי אַזוי צו מאַכן אַ געדרייטן „שין“, שלום מאיר הייבט מען דאָך אָן צו שרייבן מיט אַ „שין“? דערפאַר וואָס דו האָסט דערציילט דער מאַמען, וואוּ מיר זענען געווען, וועל איך דיר נישט ווייזן דאָס תפילין-זעקעלע, וואָס איך ניי אַויס.

א י י ד ל

וועסט נישט ווייזן, באַדאַרף מען נישט.

ג י ט ל

מאָך זיך נישט נאָריש, מיין קינד, און באַווייז וואָס דו האָסט אויסגענייט.

ב ע ב ע ל ע

באַקומט פון קאָמאָד, טיף באַהאַלטן, אַ סאַמעטן תפילין-זעקל, אויסגענייט מיט רויטן גאַרן

א י י ד ל

אַזוי גאָר. האָסט עס אויסגענייט און מיר אַפילו נישט געוויזן. איר, גיטל, באַדאַרפט זאָגן בעבעלען, אַז איך בין צו איר בעסער, ווי זי איז צו מיר.

ג י ט ל

ס'האָב עס איר שוין נישט איין מאָל געזאָגט. ס'איז דערפאַר,
וואָס דו צעפיעשטשעסט זי אַזוי.

ב ע ב ע ל ע

ביסט טאַקע ברוגז? נו, זיי מיר מוחל. לאָמיר ביידע זיין חבר-
לאַווער. געפּעלט עס דיר?

א י י ד ל

אודאי געפּעלט עס מיר.

ב ע ב ע ל ע

אינעווייניק וועט מען דאָך אַריינלייגן תפילין??

א י י ד ל

אודאי וועלן דאָרט ליגן תפילין.

ב ע ב ע ל ע

קושט דאָס תפילין-זעקעלע

ווען וועל איך עס אים געבן, מאַמע?

ג י ט ל

צו דער חתונה.

ב ע ב ע ל ע

פאַרוואָס נישט פריער?

א י י ד ל

עס פאַסט נישט.

ב ע ב ע ל ע

איך וויל ער זאָל האַלטן די תפילין אין דעם, און אז ער
וועט געבן אַ קוש די תפילין...

א י י ד ל

מאכט איר אַ פאן

אי, בעבעלע, בעבעלע...

ב ע ב ע ל ע
גיי, דו ביסט אַ שלעכטע.

ג י ט ל

אַז מען האָט ליב אַ חתן איז עס זייער פייך, מיין קינד; מען
באַדאַרף אָבער דערפון נישט וויסן. נאָך דער חתונה מעג שוין
אפילו די גאַנצע וועלט וויסן, אַז מאַן און ווייב לעבן צו-
פרייך. ס'איז אַ ברכה פון גאָט. איך וועל גיין אין קלייט
אַרייננעמען זאָלן. וועסט איר, איידעלע, נישט לאָזן אַליין.

גייט אַרויס

ב ע ב ע ל ע
קום צו מיר, איידעלע.

א י י ד ל
ביסט טאַקע אויף מיר אין בעס?

ב ע ב ע ל ע
כ'האָב נאָר טאַקע געלאָכט.

א י י ד ל
פאַר אַ מאַמען מעג מען; ס'מאַכט נישט אויס.

ב ע ב ע ל ע
טאַטעס דאַרפן פון אַזעלכע זאַכן נישט חיסן.

א י י ד ל
ווילסטו, וועלן מיר אַזוי מאַכן, אַז ער זאָל דאָס תפילין-זע-
קעלע געפינען ביי זיך אין שטענדער.

ב ע ב ע ל ע
אוי טאַקע.

א י י ד ל
ווי אַזוי מאַכט מען עס אָבער?

א י י ד ל

וועסט זש'ין מוזן ווארטן.

ב ע ב ע ל ע

ווארטן?

א י י ד ל

האסט אים טאקע אזוי ליב, בעבעלע?

ב ע ב ע ל ע

זייער שטארק.

א י י ד ל

פארוואס האסטו זיך פאר מיר באהאלטן, ווען דו האסט גע-
נייט דעם תפילין-זעקל?

ב ע ב ע ל ע

אזוי, כ'האב מיך געשעמט. אויף דעם אָרט, וואָס כ'האָב גע-
געבן אַ שטאָך מיט דער נאָדל, האָב איך געגעבן אַ קוש.

א י י ד ל

גיב, מיר וועלן איבערציילן וויפל שטעך ס'איז פאראן אין
דעם וואָרט שלום.

ב ע ב ע ל ע

כאפט ארום איידלען

אי, ביסט אַ נאָר, ביסט אַ נאָר. ווייסט נישט, ווי גוט ס'איז צו
זיין אַ פֿלע. ווען איך זאָל נאָר קאָנען אים אָט אזוי אַרומנע-
מען, אָט אזוי...

א י י ד ל

לאָז מיך אָפּ, משוגענע, וועסט דאָך מיך דערשטיקן.

ב ע ב ע ל ע

אָז דו וועסט ווערן אַ פֿלע וועסטו אויך אזוי זיין. וועסטו נאָך

אַרום זיינע פענסטער אַרומקריכן. ווען איך זאָל נאר נישט
מזרא האָבן אַליין צו גיין ביינאַכט.

א י י ד ל

און ער ווייסט עס גאָרנישט?

ב ע ב ע ל ע

נאָך דער חתונה וועל איך אים אַלץ דערציילן.

א י י ד ל

דערצייל אים עס איצטער.

ב ע ב ע ל ע

ער ווייסט, אַז כ'האָב אים האַלד.

א י י ד ל

ווי אַזוי ווייסט ער עס?

ב ע ב ע ל ע

איך האָב שוין געמאַכט אַזוי, אַז ער זאָל וויסן.

א י י ד ל

אי, ביסטו אַ גנבטע!

ב ע ב ע ל ע

איך האָב אים אין קעשענע אַריינגעלייגט אַ בריוועלע, ווען
ער איז געווען ביי אונז יום-טוב. כ'האָב עס נאָך פאַר יום-טוב
אַנגעגרייט.

א י י ד ל

אי, ביסטו אַ קלוגע. האָט ער עס געפונען?

ב ע ב ע ל ע

איך ווייס, אַז יאָ.

א י י ד ל

ווי אַזוי ווייסטו עס?

ב ע ב ע ל ע

ווייל איך פיל, אז ער האָט מיך אויך שטאַרק ליב.

א י י ד ל

ווייסט, ווי שטאַרק מען באַדאַרף ליב האָבן דעם מאַן נאָך דער
חתונה?

ב ע ב ע ל ע

איך וועל שוין וויסן... טאָמער וועט ער נאָך זיין אַ רב... איך
וועל פאַר אים מורא האָבן. איך וועל האָבן מורא און ליב
האָבן אים אַזוי שטאַרק... ער אַליין וועט עס גאָר נישט וויסן.
אודאי, איידעלע, איך וועל זיך עס שעמען אים צו דערציילן.
איך וועל זיך שעמען דערציילן אַלץ, וואָס איך טראַכט.

א י י ד ל

גיב, איך וועל דיר פאַרקעמען דיין קאַפּ. האָסט זיי אַזוי
פאַרפלאַנטערט. איך וועל דיר פון ביידע צעפּ איינעם מאַכן.

ב ע ב ע ל ע

אזי, דו רייסט מיר מיטן קאַם אויס מיינע האָר! אזי, איידע-
לע, האָב רחמנות.

א י י ד ל

כ'האָב זיך פאַרטראַכט.

ב ע ב ע ל ע

פון וואָס טראַכסטו?

א י י ד ל

אז דיר איז זייער גוט.

ב ע ב ע ל ע

ביסט מיר מקנא?

א י י ד ל

יא, איך בין דיר טאַקע זייער מקנא.

בעבעלע

איך וועל זאגן מיין טאטן וועט ער דיר אויסוועגן א חתן.

איידל

וואס דו רעדסט.

בעבעלע

איך וועל עס אים היינט זאגן.

איידל

אוי ניין, איך האב מורא.

בעבעלע

פארוואס האסטו מורא?

איידל

טאמער טוט ער עס טאקע?

בעבעלע

איז דאך גוט.

איידל

ניין, ניין, ס'האט מיר אזש דער אטעם פארקאפט. זאג אים נישט.

בעבעלע

בא, דו האסט ליב שלום מאירן? איידעלע, ס'איז אמת?

איידל

ניין, ניין. וואס דו רעדסט.

בעבעלע

טא פארוואס ווילסטו נישט איך זאגן אים זאגן? מיין טאטע האט שוין אויסגעפירט א סך שידוכים. נארעלע, וועלן מיר האבן ביידע חתונה אין איין ווינטער.

א י י ד ל

ניין, בעבעלע, מען באַדאַרף נישט. איך וועל אפשר אָנהייבן
וויינען, אַז דיין טאַטע וועט צו אונז קומען רעדן דערפון.

ב ע ב ע ל ע

נעמט אַרום איידעלען און פאַרשט

האַסט לייב שלום מאירן? יאָ? ניין? זאָג איידעלע, יאָ?

א י י ד ל

שטיל

אַ קליין ביסעלע. ווייל איך האָב דיך זייער לייב. דעריבער.
ער איז דאָך דיין חתן.

אַ וויילע בלייבן זיי ביידע אַזוי שטיל אַרומגענומען

ב ע ב ע ל ע

צעטראָקן

האַסט טאַקע לייב שלום מאירן?

א י י ד ל

דערט זיך

ניין, בעבעלע; איך שווער דיר, אַז ניין. הייך נישט. איך
בעט דיך... איך שווער דיר. בעבעלע. דו האָסט דאָך עס גע-
דאַגט... איך האָב דאָך גאַרנישט געזאָגט...

ב ע ב ע ל ע

אוי, מיר איז נישט גוט...

א י י ד ל

בעבעלע, וואָס איז דיר?

ב ע ב ע ל ע

אוי, דער קאַפּ; ס'דרייט זיך מיר דער קאַפּ.

א י י ד ל

איך שווער דיר, בעבעלע, איך בין נישט שולדיק.

בעבעלע

אוי, מיר איז נישט גוט. רוף די מאמען.

ג י ט ל

קומט אן

וויי איז מיר, בעבעלע, וואָס איז דיר??!

א י י ד ל

דער קאָפּ האָט זיך איר פאַרדרייט.

ג י ט ל

נאָ דיר אַ ביסעלע וואָסער... נו, שלינג אַראָפּ, שלינג אַראָפּ...

א י י ד ל

פּלוצלינג איז איר נישט גוט געוואָרן.

ג י ט ל

איידעלע, מיין קינד, לויף אין בית-המדרש אַריין; הייס אַרויס-
רופן מיין מאַן. זאָל ער די מינוט קומען אַהיים. איד וועל
עס נישט אויסהאַלטן.

א י י ד ל

איך גיי שוין.

בעבעלע

אוי, מיין קאָפּ.

א י י ד ל

קישט בעבעלען

הער אויף, בעבעלע, איך בעט דיך, הער אויף...

גיסט אַרויס

ג י ט ל

קומט אַריין

וויי איז מיר, ווינד איז מיר. אן עין-הרע האָט מען מיר דעם
הינד געגעבן. ליבע האָט מיין קינד אַ גוט אויג געגעבן.

פרץ הירשבעין

נישטאָ וועמען אין שטוב צו לאָזן. איך וועל זי רופן, זאָל זי
מיר זאָגן, וואָס זי האָט צו מיר.

ב ע ב ע ל ע

ניין, מאַמעש, זי איז נישט שולדיק.

ג י ט ל

טאָ וואָס דען איז דיר? וויי איז מיר, ווינד איז מיר.

ב ע ב ט ל ע

ס'איז מיר שוין באַלד בעסער, מאַמעש.

ג י ט ל

זי האָט דיר אַ גוט אויג געגעבן. זי האָט דיר געקושט. איך
וועל זי שיקן רופן.

ב ע ב ע ל ע

מאַמעש, מען באַדאַרף נישט, מיר איז שוין בעסער.

ג י ט ל

אויף איין מינוט בין איך פון שטוב אַרויסגעגאַנגען. אויף אַ
רגע בין איך פון שטוב אַרויס. דיר איז בעסער, מיין פיי-
געלע?

ב ע ב ע ל ע

מיר איז נאָר אין די אויגן אַביסל פינסטער געוואָרן, אָבער
ס'האָט שוין אויפגעהערט.

ג י ט ל

און ס'הערצעלע?

ב ע ב ע ל ע

קלעמט אַ קליין ביסעלע.

ג י ט ל

אַ גוט אויג האָט מען דיר געגעבן, מיין קינד. רשעים מענטשן.

וואָס קוקן זיי אַזויפיל אויף מיין קינד? פאַרוואָס לאָזן זיי
קיין אויג נישט אַראָפּ פון מיין קינד?

ב ע ב ע ל ע

גיב מיר נאָר אַביסל וואַסער, מאַמעשי.

ג י ט ל

נאָ דיר, מיין קינד. מיר זאָל זיין פאַר מיין פייגעלע. אָט
אַזוי לייג אַנידער דיין קאָפּ אויף מיין האַרצן. אָט אַזוי. דיר
איז שוין בעסער?

ב ע ב ע ל ע

מיר איז שוין בעסער.

ג י ט ל

קלעמט נאָך ס'הערצעלע?

ב ע ב ע ל ע

ס'האַט שוין באַלד אויפגעהערט.

מען הערט רעדן הינטערן פענסטער

ג י ט ל

דער טאַטע מיט שלום מאירן גייען.

ב ע ב ע ל ע

שפּרינגט אויף פון אָרט

איך וועל מיך אויסבאַהאַלטן.

ג י ט ל

וואוהין, קינד מיינס?

ב ע ב ע ל ע

ער וועט זען מיינע פאַרוויינטע אויגן.

אהרן שלמה און שלום מאיר קומען אָן

א ה ר נ ש ל מ ה

וואָס איז דער מער?

ג י ט ל

ס'איז איר עפעס נישט גוט געוואָרן.

ש ל ו ם מ א י ר

אַ גוטער אָוונט. וואָס עפעס מיין מחותנתטע?

ג י ט ל

מיין בת-יחידה האָט זיך עפעס פאַרפיעשטשעט.

ב ע ב ע ל ע

קוקט פון אַהינטער דעם שטערן צו שלום מאירן
וואו איז איידל?

א ה ר ן ש ל מ ה

זי איז דאָך נאָכגעגאַנגען אונטער אונז.

ש ל ו ם מ א י ר

בעבעלע מאַכט זיך נאַריש.

ג י ט ל

איך האָב אַלץ מורא פאַר אַ גוט אויג.

ש ל ו ם מ א י ר

צוליב דיר האָבן מיר פאַרשפעטיקט מעריב. אָנגעוואָרן אַ מנין

ג י ט ל

איך נעם די עברה אויף זיך. וואָרים ווען וואָלסטו אַהער
געקומען?

א ה ר ן ש ל מ ה

אַז די מאַמע האַלט עס אַזוי ציטעריק. האָט זי צעלאָזן.

ג י ט ל

הלואי וואָלט זי געווען ביי איר חתן אַזוי טייער, ווי זי איז
טייער ביי טאַטע-מאַמע.

א ה ר ן ש ל מ ה

טאפט בעבעלעס קאפ

אבי מיך איבערגעשראָקן. כע, כע, אָן איינפאַל אַביסל.

ג י ט ל

טאפט איר קאפ

איך זע אויך חלילה אויף איר קיין ביז נישט.

ב ע ב ע ל ע

ווינקט בגובה צו שלום מאירן

ש ל ו ם מ א י ר

מיין מאַמע האָט געלאָזט בעטן בעבעלע'י אויף היינטיקן שבת
צו אונז.

ג י ט ל

אם ירצה השם. זי וועט זיך נישט לאָזן בעטן.

א ה ר ן ש ל מ ה

קיין ביז זאָל נישט זיין. קום, שלום מאיר. אפשר וועלן מיר
נאָך פאַרכאַפּן אַ מעריב.

ש ל ו ם מ א י ר

אַ גוטע נאַכט. איך ווינטש, אַז בעבעלע זאָל אינגיכן געזונט
ווערן.

ב ע ב ע ל ע

איך בין שוין געזונט.

א ה ר ן ש ל מ ה

לאָמיר זיך אַביסל צואייילן.

גייען ביידע אַרויס

ג י ט ל

קוקט נאָך אין פענסטער

ווי שיינ ער איז!

ב ע ב ע ל ע

פארגנבעט זיך הינטער דער מאמעס פלייצע און קוקט אויך ארויס
אָט איז דאָך איידל הינטערן פענסטער! קום אַריין! איידעלע,
קום אַריין!

לויפט צום טיר

א י י ד ל

קומט אריין. קענטיק זי האָט געוויינט

ב ע ב ע ל ע

איך בין אַזאַ שלעכטע... איידעלע, ביסט אויך מיר ברונז?

ג י ט ל

אָט זעסטו ווי צעלאָזן דו ביסט. אומזיסט און אומנישט אַלע-
מען אַזוי איבערגעשראָקן.

א י י ד ל

קוקט אָן בעבעלען אָן ווערטער

ג י ט ל

וואָס ביסטו אַזוי אומעטיק? האָסט זיך אויך דערשראָקן. וואָס
איז דאָ געווען אַזעלכעס?

א י י ד ל

צערטלעך

ער האָט גערעדט צו דיר, בעבעלע?

ב ע ב ע ל ע

יא, ער האָט גערעדט צו מיר. ער האָט געזאָגט, אַז די מאַ-
מע זיינע האָט געבעטן מיך צו זיי אויף שבת.

א י י ד ל

איך האָב זיך אַזוי דערשראָקן.

ג י ט ל

דו, איידעלע, ביסט דאך מיר אזוי טייער, גלייך ווי דו וואָלסט
מיינס אַ קינד געווען. איך קאָן מיין קינד נישט אַ קוש טאָן
אפילו. קום צו מיר. זי נעמט אַרום איידלעך און דריקט זי שטארק ביי איר
זאָרען גאָט וועט געבן, אַז דיין באַשערטער וועט זיך גאָר אינ-
גיכן אָפּזוכן. איך וועל גיין זען אַזיב שטערן האָבן זיך שוין
באַוויזן אין הימל.

גייט אַרויס

ב ע ב ע ל ע

ביסט מיר מוחל, איידעלע?

א י י ד ל

זעסט, איך בין אפילו אין שטוב נישט אַריינגעגאַנגען, ווען ער
איז געווען.

ב ע ב ע ל ע

האַסט אים געוואָלט זען?

א י י ד ל

איך האָב אים דורכן פענסטער געזען.

ב ע ב ע ל ע

יא, ער איז אַ שיינער? זייער אַ שיינער?

זי רוימט עפעס איין איידלעך אין אַזער

א י י ד ל

יא, בעבעלע, מער נישט, איך שווער דיר, אַז מער נישט.

ג י ט ל

קומט אַריין

בו, וואָס מאַכסטו, מיין קינד?

ב ע ב ע ל ע

מיר איז שוין גוט. מיר ווילט זיך שוין ווידער שפּרינגען און טאַנצן

א י ד ל

גייט צו און נעמט זי ארום

וואָס ווילסטו, בעבעלע?

ב ע ב ע ל ע

וועסט נאָך קומען צו מיר מאָרגן?

א י ד ל

איך וועל קומען, בעבעלע, אַ גוטע נאַכט, גיטל.

ג י ט ל

גיי געזונט, איידעלע.

ב ע ב ע ל ע

אַ גוטע נאַכט, איידעלע.

א י ד ל

שלאַף געזונט, בעבעלע.

גייט אַוועק

ג י ט ל

אַט אַזוי נעמט מען עס און מען שרעקט עס איבער אַ מאַמען.

ציערט אָן די לאַמפּ.



אזאווער וכע

אמאל האבן יידן געהויליעט

פערזאָנען:

כאטשע שמחה, ישובניק

רייצע יענטע, זיין ווייב

	זיידע
זייערע קינדער	פעסעלע

יואל הייב, זיין פאטער

	אורטשע
ישובניקעס	כלאוונע
	וואָווע
	שמערע

שרה מלכה, אורטשעס ווייב

פעלטע פייגעלע, זייער מיידל, זיידעס כלה

שפרינצע צירל, שמערעס מיידל

בייניש אלטער, כלאוועס זון

ביי כאטשע שמחוקן. א דאָרפיש הייזל. שפעט ביינאכט. וויג-
טער. די פענסטער באדעקט מיט שניי. דרויסן א זאזערנכע.

י ו א ל ח י י ם

אן אלטער, הויכער געפויגענער ייד. אריבער הונדערט יאָר אלט. זיצט ביים
אויבן און פליקט פעדערן פון א זיפ. דרעמלט איין יעדע וויילע. טוט א שאַקל מיטן
קאָפּ, די יארמלקע פאלט אריין אין די פעדערן. כאַפט זיך אויף און פילט, אז די
יארמלקע איז נישט אויפן קאָפּ. ער געפינט זי אין די פעדערן. צעלאכט זיך. רעדט
צו זיך אליין, ארומקלייבנדיק די פעדערן פון דער יארמלקע.
האַסטו דיר געזען אַמאָל, אַ יארמלקע זאָל ווערן קליין אויפן
קאָפּ... וואו ביסטו דאָרט, פעסעלע?

פ ע ס ע ל ע

רעדט פון אן אנדערן חדר
איך ליג אויפן אויבן.

י ו א ל ח י י ם

ס'אי דיר קאלט?

פ ע ס ע ל ע

איך שלאָף.

י ו א ל ח י י ם

די הענער האָבן שוין געקרייט?

פ ע ס ע ל ע

שוין לאַנג.

י ו א ל ח י י ם

הייסט עס שוין נאָך האַלבע נאָכט.

פ ע ס ע ל ע

אודאי, שוין לאַנג, אז זיי האָבן געקרייט.

י ו א ל ח י י ם

קום אהער, דאָ איז אויך וואָרעם.

פ ע ס ע ל ע

הערסט זיידע, אין דאָרף בילט אַ הונט, דאָס מוזן זיי שוין פאָרן.

י ו א ל ח י י ם

דער ווינט רייסט. וועט פאַרטראָגן דעם וועג. און זיי האָבן זיך דאָרט פאַרהוילעט.

פ ע ס ע ל ע

קומט אַריין, זעצט זיך געבן אַלטן מיך האָבן זיי נישט געוואָלט מיטנעמען.

י ו א ל ח י י ם

זאָל מען נאָר דערלעבן ביזקל דער חתונה, נע, וועל איך מיר שוין נישט לאָזן איבעררעדן.

פ ע ס ע ל ע

די חתונה וועט דאָך זיין זומער; מיר וועלן ביידע פאָרן.

י ו א ל ח י י ם

זע נאָר, מיין קינד, צי זיי פאָרן נישט.

פ ע ס ע ל ע

די שויבן זענען אָנגעפרוירן, אָט וועל איך באַלד אַראָפהויכן דעם אייז... אוי, ס'אַראַ ווייסקייט דרויסן איז! מען דערקענט נישט די ביימער אפילו.

י ו א ל ח י י ם

דערלאַנג מיר נאָר אַהער דאָס פלעש. כ'האָב שוין אייגמאַל גענומען אַ גלעזל; עס שלעפערט.

פ ע ס ע ל ע

ביי דיר איז די יאַרמלקע פול מיט פעדערן.

י ו א ל ח י י ם

כע — כע — כ'בין אַנדרעמלט געוואָרן איז זי אַריינגעפאלן אין זיפ. אָט אַזוי, מיין קינד... ברענג אַהער אַ גלעזעלע אויך, דאָס קליינע גלעזעלע. אָט דאָס איז עס. וועסטו אויך נעמען אַביסעלע?

פ ע ס ע ל ע

טאַמער וועל איך נאָך ווערן שיכור.

י ו א ל ח י י ם

ברוך אתה ה' אלהינו מלך העולם שהכל נהיה בדברו... הא, נאָך אַ יאָר וועסטו שוין ווערן אַ כלה. וועסטו ווערן איבעראַ יאָר זעכצן יאָר, ווייסט עס?

פ ע ס ע ל ע

גיב מיר אַביסעלע בראָנפן.

י ו א ל ח י י ם

מאָך אַ ברכה.

פ ע ס ע ל ע

כ'האָב שוין געמאַכט... הא, עס ווערט וואַרעמער.

י ו א ל ח י י ם

איך וועל נעמען נאָך אַ גלעזעלע. פאַר דיר וועט זיין גענוג.

פ ע ס ע ל ע

אוי, מיר דרייט זיך שוין דער קאָפּ.

י ו א ל ח י י ם

דאָרט טוט זיך איצטער אַ לעבעדיקע וועלט.

פ ע ס ע ל ע

באשר כ'האָב דיך נישט געוואָלט לאָזן אליין.

י ו א ל ח י י ם

גוט האָסטו געטאָן, מען טאָר אַזאַ אַלטן זיידן נישט לאָזן אליין.

פ ע ס ע ל ע

איך וועל איך לעבן אזוי לאנג?

י ו א ל ח י י מ

כע, כע, נישט יעדערער דערציט ביז הונדערט יאר.

פ ע ס ע ל ע

דער טאטע וועט איך לעבן אזוי לאנג?

י ו א ל ח י י מ

אז דער טאטע וועט אים קאנען אפנארן

פ ע ס ע ל ע

וועמען מיינסטו?

י ו א ל ח י י מ

כע, כע, אים מיינ איך, דעם מלאך-המות.

פ ע ס ע ל ע

ווי אזוי האסטו אים אפגענארט?

י ו א ל ח י י מ

כע, כע, כע, — ער האט זיך אוועקגעשטעלט אין טיר מיט
א חלף אין האנט און מיט טויזנט אויגן מיך גענומען זוכן.
האָב איך אויפגעשטעלט די קני און אָנגעטאָן אויף איר די
יארמלקע, האָט ער מיך געקוילעט אין קני — כע, כע, כע.

פ ע ס ע ל ע

געווען א צייכן אויפן קני?

י ו א ל ח י י מ

ווי א רויטער פאָדעם געווען אויפן הויט. טרינקט א גלעזעלע בראָנפן
אָט אזוי נעמט מען און מען נארט אָפ אפילו אים אַליין. זע
נאָר צי זיי פאָרן שוין.

פ ע ס ע ל ע

כ'האָב מורא צו קוקן אין פענסטער.

י ו א ל ח י י מ

דו האָסט גאָרנישט וואָס מ'זאָגט צו האָבן. נו, זינג מיט מיר...
דיי דאָזיג דיג — דיג — דיג, — א, ווע, דיג-דיג-דאָגים... אז
ביי דיר וועט זיין תנאים וועט מען דעם עולם נעמען אַהער.
אַ פיינער יינגאַטש כלאוונעס, אָט דער קלענערער.

פ ע ס ע ל ע

ער וועט מיך נישט וועלן.

י ו א ל ח י י מ

פאַרוואָס וועט ער דיך נישט וועלן? וועט זיך שעמען מיטן
זיידן דיינעם, וואָס? וועסט אים זיין אַ פשר ווייב; האָבן
אים פשרע קינדער.

ער קאָנט זיך אוועק איבערן שטוב. שיפורלעך. זינגט

פ ע ס ע ל ע

עמיצער איז צוגעפאָרן!

כלאוונעס און וואָס קומען אריין מיט אַ „מזל-טוב“

י ו א ל ח י י מ

אָט זענען זיי.

כ ל א ו ו נ ע

זיי זענען דאָך נישטאָ!

ו ו א ו ו ע

וואָס האָב איך געזאָגט.

י ו א ל ח י י מ

וואָס, נישט געפאָרן איננינעם?

ו ו א ו ו ע

אַרױסגעפאָרן איננינעם; האָט זיך ס'פערד זייערס צעטראָגן און
אַוועק באַזונדער. מסתמא וועלן זיי באַלד אָנקומען. לאָמיר
נעמען צוביסלעך. זיך אַנוואַרעמען.

פ ע ס ע ל ע

טרייסלט אָפּ דעם שניי פון היטל.

י ז א ל ח י י מ

וואו איז דיין זון, כלאוונע? מיר וועלן דאָ פראַווען אַ תנאים.

כ ל א ו ו נ ע

לחיים, זאָל נאָך מיין קלענערער יינגאַטש וואַקסן... אָבער אַ
היליע געטאָן.

ו ו א ו ו ע

וויסט, אַז דאָרט איז נישט געווען קיין ריינער אַכציקער.

כ ל א ו ו נ ע

אורטשע האָט ליב צוצומישן וואַסער... לחיים! אָט דאָס איז
ריינער אַכציקער.

כ ל א ו ו נ ע

גיי אַרויס, וואווע, זע דאָס פערד זאָל זיך נישט פאַרקירעווען
אין שטאַל אַריין. נו, פעסעלע, וואַקס נאָך אונטער אַביסל
וועל איך דיך נעמען פאַר אַ שוור.

ו ו א ו ו ע

זי איז שוין גענוג גרויס.

כ ל א ו ו נ ע

נאָר שמתחס, נאָר געהוילעט... רב יזאל חיים, נאַכסאל האָט איר
זיך געלאָזט ווערן אַלט? העי, גלייכט נאָר אויס די פלייצע!
גיט נאָר אַ האַנט. זינג נאָר, וואווע, ווי גייט ער עס דאָרט דער
ניגון?

פארלייגט אַ האַנט אויפן אַלטנס אַקסל און טאַנצט

ש מ ע ר ע

קובט אַריין

מזל-טוב! וואו זענען זיי?

כלאוונע

כא — כא — כא — אויך אָנגעוואָרן? וועלן זיך געפינען.
גיב אַ האַנט, שמערע, אָפּיי דריצעם, אָפּיי דריצעם — שטעל
אַ פּוס, שמערע.

שמערע

מען באַדאַרף גיין זען אונטערן דאַרף, אפשר האָבן זיי פאַר-
בלאָנדזשעט.

וואַווע

וואָס הייסט, אַ ייד פאַרבלאָנדזשעט? כאַטשע שמחהס פערד
ווייסן דעם וועג.

פעסעלע

וואו איז אייער שפּרינצע צירל?

שמערע

איז אַריינגעקראָכן צו חתן-כלה אין וואָגן.

רייצע יענטע

קומט אַריין נישט טויט נישט לעבעדיק

אזי וויי איז מיר, יידן, האָט רחמנות.

פעסעלע

וואָס איז עס, מאַמע, וואו זענען זיי?

רייצע יענטע

יידן, וויי איז מיר, וואָס זיצט איר אין שטוב?

וואַווע

וואו זענען זיי?

רייצע יענטע

דאָס פערד מיט חתן-כלה האָט זיך צעטראָגן.

שמערע

מיין חצופה איז ביי זיי אין וואָגן.

י ו א ל ח י י מ

טראגט זיך דאָס פערד מסתמא טאָקע אַהיים... דים, דים,
דאים, דים — זינגט זשע קינדערלעך.

ר י י צ ע י ע נ ט ע

איך בין אַרויסגעפאַלן פון שליטן גלייך אין גראָבן אַריין. אַ
גליק, וואָס דאָרט האָט אָנגעטראָגן שניי.

י ו א ל ח י י מ

באַדאַרפסט בענטשן גומל, מיין קינד.

ר י י צ ע י ע נ ט ע

אַז כ'האַב מיך אויפגעהויבן איז שוין פון זיי קיין סליאד נישט
געווען.

ש מ ע ר ע

ביסטו אויך געקומען אַהיים צופוס? כאַ - כאַ - כאַ. קומט,
רב יואל חיים, וועלן מיר גיין אַ זוך טאָן.

י ו א ל ח י י מ

דים, דים, דיי, דיי, דים... — זינגט זשע קינדערלעך.

ש מ ע ר ע

ער איז פאַרשנעבעט, דער אַלטער.

ר י י צ ע י ע נ ט ע

קום, פעסעלע, מיין קינד, מיט מיר, וואָרים איך וועל עס
נישט אויסהאַלטן. קום, מיר וועלן זיך אַריינזעצן אין שליטן.

כ ל א ו ו נ ע

וואוהין, יידענע, וועט איר גיין? באַלד וועלן מיר אַלע אַ
פאָר טאָן. זינגט זשע יידערלעך, אַצים דריצעם איי, איי, איי —
נאָר שמחהס זאָלן טאָקע זיין ביי יידן. קום, וואווע, קום, שמערע.

ר י י צ ע י ע נ ט ע

פעסעלע, מיין קינד, פאָר דו אויך מיט.

ש מ ע ר ע

נעם נאָר מיט אַרעכטע בייטש. מײן בייטש-שטעקל האָט זיך
צעבראָכן.

פ ע ס ע ל ע

אָט איז אַ גוטע בייטש.

כלאָחנע, וואווע, פעסעלע און שמערע לאָזן זיך אַרױס מיט געזאָנג

ר י י צ ע י ע נ ט ע

וואָס זאָגט איר צו מײנע צרות, שווער-לעבן? כ'האָב זיך גע-
בעטן, יידן טרינקט נישט, מען וועט נאָך באַדאַרפן פאָרן
אַהיים...

י ו א ל ח י י מ

וויין נישט, יידענע, וועלן זיך אָפּזוכן.

ר י י צ ע י ע נ ט ע

אזא זאווערוכע... שאַט נאָר, דאַכט מיר די קאַלב מעקעט אין
שטאַל.

י ו א ל ח י י מ

און מיר דאַכט, אז עס איז אַ שעפּסן-קול. הערסט?

פ ע ס ע ל ע

טאַקע אַ שעפּסן-קול.

ז י י ד ע

קומט אַרײן, באַדעקט מיט שניי

ר י י צ ע י ע נ ט ע

פאַלט אים אויפן האַלז

אָט איז דאָס קינד, וואו זענען זיי? וואו איז די כ'לה?

ז י י ד ע

כ'האָב זיי אָנגעוואָרן. דער שלײטן האָט זיך אויסגעקערט. די
פערד זיך צעטראַגן.

י ו א ל ח י י ם

האָבן זיך פאַרשנעבעט. כע-כע-כע.

ז י י ד ע

אורטשע האָט די פערד באַוויזן די בייטש, זיי האָבן זיך גע-
געבן אַ טראָג.

י ו א ל ח י י ם

זיינע פערד האָבן פיינט די בייטש.

ר י י צ ע י ע נ ט ע

איך וועל זיך נאָר אַ מעשה אָנטאָן.

ז י י ד ע

וואו זענען די איבעריקע?

ר י י צ ע י ע נ ט ע

וואווע, כלאוונע, שמערע און פעסעלע זענען אַוועק אייך זוכן.

ז י י ד ע

זיי זענען שוין געווען? זיי ווייסן דאָך נישט וואו צו זוכן.

י ו א ל ח י י ם

אי זיך פאַרשנעבעט... וואו איז די פלה?

ר י י צ ע י ע נ ט ע

פעלטע פייגעלע, וויי איז מיר, זאָל חלילה מיט איר נישט
טרעפן עפעס.

י ו א ל ח י י ם

האָט מען טאַקע שאַרף אַריינגעשנעבעט?

ר י י צ ע י ע נ ט ע

אָט דאָס איז דאָך מיין אומגליק, וויי איז מיר. כ'האָב זיך
געבעטן ווי ביי אַ גוזל, יידן האָט גאָט אין האַרצן. אורטשע
האָט אַריינגעקאָטשעט אַ גאַנץ פעסל בראָנפן.

י ו א ל ח י י מ

און מען האָט געצאָפּט פון קראַן?

ר י י צ ע י ע נ ט ע

אודאי.

י ו א ל ח י י מ

איז דאָך טאָקע געווען אַ תנאים ביי מיין אייניקל. טאָ וואָס-
זשע דאגהסטו, יידענע? ... אַז דער חתן איז פאַראַן, מסתמא
וועט באַלד די פּלע אױך זיין.

עס קומען אַרײַן כאַטשע, שמחה, אורטשע, כלאוונע, שמערע, שרה מלכה,
פּאַרעטע פּייגעלע און שפּרינגע צירל פאַרשנייטע. דער עולם איז בגילופין. זינגט

ר י י צ ע י ע נ ט ע

וואו איז מיין קינד, פּעסעלע?

פּעלעטע פּייגעלע

אזי וויי, זי איז דאָך נישטאָ!

וואָווע

פון אונטער די הענט איז זי מיר פאַרפאַלן געוואָרן.

ז י י ד ע

איך וועל זי גיין זוכן.

לויפט אַרױס

א ו ר ט ש ע

נישט באַדאַרפט לאָזן דעם חתן אַליין.

כ א ט ש ע ש מ ח ה

מיין זון וועט צען שדים פאַרשטעקן אונטערן גאַרטל.

מ ל כ ה ש ר ה

וואָס אַ ייד רעדט!

פּעלעטע פּייגעלע

כ'וועל אפשר נישט אױסהאַלטן.

א ו ר ט ש ע

קלאָג נישט, טאָכטער מיינע, דיין חתן וועט נישט פאַרפאַלן
ווערן.

ו ו א ו ו ע

שאַט, שאַט ווייבער, נישט קלאָגט אייך, איך גיי.

גייט אַרויס

פ ע ל ט ע פ י י ג ל

נעמט אַרום שפּרינצע צירלען און וויינט

כ א ט ש ע ש מ ח ה

וואָס קלאָגט איר דאָרט, נאַרישע קעלבער?

כ ל א ו ו נ ע

גיב אַ האַנט, כאַטשע שמחה, קום אַהער, שמערע, וואוּ איז די
פּלע? אַי, זינגט־זשע יידעלעך, וואָרים די שטוב דרייט זיך.

מ ל כ ה ש ר ה

דאָס דרייט זיך אייך דער קאָפּ, וויי איז מיר.

כ א ט ש ע ש מ ח ה

שאַט, יידן, וואוּ איז טאַקע מיין טאָכטער?

ר י י צ ע י ע נ ט ע

איצטער האָט ער זיך דערמאַנט, אַז דאָס קינד איז נישטאָ.
כ'וועל עס אפשר נישט אויסהאַלטן.

ו ו א ו ו ע

קומט אַריין

די הינט בילדן אין דאָרף. דאָס פאַרן זיי.

כ ל א ו ו נ ע

יידן, אייך דרייט זיך נישט דער קאָפּ, ברענגט מיר אַהער
מיין שטוב: מיין יידענע און די בנימ... רב יואל שמחה, איר
שלאָפּט? שטייט אויף, יידעלעך פרייען זיך!

ז י י ד ע

קומט אַרײַן. עס ווערט אַ געטומל. די מאַמעס קושן אים. די פֿלע פֿאַלט צו
צו אים און וויינט

ר י י צ ע י ע נ ט ע

וואו איז פעסעלע?

ז י י ד ע

נישט געזען. די פערד באַדאַרף מען אַריינפירן אין שטאַל.
עס דרייט די זאָווערוכע.

כ ל א ו ו נ ע

דער טייוול וועט זיי נישט כאַפֿן.

כ א ט ש ע ב ע ר

שאַט נאָר, יידן, וואו איז טאַקע מיין טאָכטער?

ר י י צ ע י ע נ ט ע

האַסט זיך אָנגעטרונקען און ווייסט נישט וואו דו ביסט אין
דער וועלט.

ש מ ע ר ע

יידענע, וואָס איר זענט. די ציג וועט קומען אַהיים.

מ ל פ ה ש ר ה

קב, שמערע, לאָמיר גאָר פאָרן אַהיים. קום, צירעלע, מיר
וועלן פאָרן אַהיים.

ש מ ע ר ע

כא — כא — כא — ווער וועט עס פאָרן אַהיים?... אַי וואָס
מיר זענען זענען מיר, אָבער יידן זענען מיר!, זינגט, יידעלעך,
וואָס מיר זענען זענען מיר...

ר י י צ ע י ע נ ט ע

נישט אַנדערש אין דעם פאַסטערנאַק-צימעס איז עפעס געווען.

מ ל כ ה ש ר ה

וואָס רעדט איר? איך האָב דעם פּאַסטערנאַק איבערגעקליבן.

ר י י צ ע י ע נ ט ע

איר וועט מיר נישט איינרעדן. נישט אַנדערש אַ משוגענער
פּאַסטערנאַק זיך אַריינגעגנבעט, אַ נישט וואָלט זיך דעם עולם
אַזוי נישט פאַרדרייט די קעפּ.

א ו ר ט ש ע

וואָס וועט איר, מחותנתטע, אויסטראַכטן אויף מיין צימעס?
איך וועל מיר נישט לאָזן.

פ ע ס ע ל ע

פאַלט אַריין אַ פאַרשנייטע

כ ל א ו ו נ ע

אַט איז זי, יידן! לאָמיר הוליען, לאָמיר טאַנצן...

ר י י צ ע י ע נ ט ע

קושט זי

מיין קינד, וואו ביסטו געווען?

פ ע ס ע ל ע

אַלע שוין פאַראַן?

קושט זיך מיט די מיידלעך

ש פ ר י נ צ ע צ י ר ל

אזי וויי, מיין טאַטע איז דאָך נישטאָ!

כ א ט ש ע ש מ ח ה

כא - כא - כא - וואו איז שמערע?

כ ל א ו ו נ ע

ער איז אַוועקגעפאַרן ברענגען מיין חברה.

ש פ ר י נ צ ע צ י ר ל

קומט, יידן, זוכן מיין טאַטן, אזי וויי, איך וועל גיין אים זוכן.

ר י י צ ע י ע נ ט ע

לאָזט זי נישט אַרויס פֿון שטוב.

כ א ט ש ע ב ע ר

שמערע איז אַוועק צו כלאַוונען, זאָג איך אייך. זעצט זיך יידן
צום טיש. דערלאַנג, מיין ווייב, וואָס צו פאַרבלייבן. יידן,
צום טיש!

ש מ ע ר ע

קומט אַריין. עס ווערט אַ געטומל

כ ל א ו ו נ ע

שמערע, סערדצע, וואו ביסטו געווען?

ש מ ע ר ע

ציילט דעם עולם

נישט איינס, נישט צוויי, נישט דריי...

כ ל א ו ו נ ע

אַלע פאַראַנען, וואָס ציילסטו?

ש פ ר י נ צ ע צ י ר ל

אַט בין איך דאָך, טאַטע?

ש מ ע ר ע

וואָס דאָס הייסט אן דר'ערד פאַר התפעלות

דאָס ביסטו דאָך מיין כשרע טאָכטער! טאָ וואָס-זשע שווייגט
איר, יידן? לאָמיר זינגען, לאָמיר שפּרינגען, אי, וואָס מיר זע-
נען זענען מיר, אָבער יידן זענען מיר...

כ ל א ו ו נ ע

יידן, זייט עדות: כאַטש כאַטש בער אין מיר אַמאָל געקראָכן
אין וועג אַריין, נאָר איך בין אים נישט קיין שונא. וואו
ביסטו, זיידע? און דו, פעלטע פייגע, חתן-כלה קומט אַהער!

זאל גאט געבן, אז טאטע-מאמע זאלן האבן נחת פון אייך!
קום אהער, כאטשע בער, אדער כאטשע שמחה.

כ א ט ש ע ש מ ח ה

וואס בין איך דיר אמאל געקראכן אין וועג אריין? די בהמה
איז סיי ווי געווען מיט א חסרון, דעריבער האב איך זי גע-
פירט אויפן יריד.

ר י י צ ע י ע נ ט ע

וואס רעדט איר, כלאוונע, ווען די בהמה זאל זיך נישט בריקען
וואלט איך זי אייך פארקויפט. האט נישט צוגעלאזן די מילך,
געמוזט שטענדיק איר געבן אביסל היי אינטער דער נאז.

כ ל א ו ו נ ע

כא — כא — כא, — יידענע, וואס איר זענט! איך רעד
נישט פון דער בהמה, כ'מיינ, אז מיינ אלטער בייניש האט
געהאט אן אויג אויף ארטשעס טאכטער און איך אויך: נאך
איך פארגין דיר. יידן, זייט עדות, איך זאג, אז איך ווינטש
די קינדער מול און גליק.

ש מ ע ר ע

און מיט מיר שאייט דיר גאר נישט אן צו משדך זיין? טא
זינגט זשע, יידעלעך, וואס מיר זענען זענטי מיר, אבער יידן
זענען מיר...

כ א ט ש ע ש מ ח ה

וואס איז דא פאראן צו רעדן? איך זאג אייך, אז כלאוונעס
ד'ש איז א וואילער יינגאטש.

כ ל א ו ו נ ע

שאט, יידן, כ'וועל גאר נעמען פעסלען פאר א שנור.

ר י י צ ע י ע נ ט ע

קושט פּעסעלען

ביי מיין קינד איז נאָך די מילך אויף די ליפּן.

כ ל א ו נ ע

וואָס זאָגט איר, רב יואל חיים?

י ו א ל ח י י מ

א שאָד אַרױסצולאָזן פון שטוב.

ש מ ע ר ע

און מיט מיין קינד שטייט דיר נישט אָן צו טאָן א שידוך?

כ ל א ו נ י

זי האָט דאָך אַ חתן.

א ו ר ט ש ע

וואָס איז דאָ פאַראַן צו רעדן. איך זאָג, אַז ער איז אַ וואַי-
לער יינגאַטש און דו, שמערע, באַדאַרפסט זיך נישט ברעקלעך.

כ א ט ש ע ש מ ח ה

שאַט, שאַט, איך גיב קיינעם נישט מיין טאָכטער, כלאַוונע,
איך גיב דיר נישט מיין טאָכטער.

ש מ ע ר ע

וואָס דאגהסטו, טאָכטער מיינע, וועסט קריגן אַ חתן. זינגט-
זשע, יידעלעך: וואָס מיר זענען זענען מיר, אָפּער גאָט דינען
מיר. אוי, אוי, אוי, ס'איז מיר גוט, ס'איז מיר וואַיל, אוי,
אוי, ס'איז אַ נחת, באַווייז-זשע טאָכטער ווי דו וועסט טאַנצן
אויפן טיש.

כ א ט ש ע ש מ ח ה

באַווייז, וואָס דו קענסט, שפּרינצע צירל.

מלכה שרה

נו, שפרינצעלע, באווייז וואָס דו קענסט!

וואָווע

שווייגט, ווייבער! איי וויי, יידן, ס'איז מיר גוט!

רייצע יענטע

ווער עס טאָנצט אויף פרעמדע שמחות דער וועט דערלעבן
צו טאָנצן אויף אייגענע שמחות... אוי מאַמעלעך, שמערע
גייט טאָקע טאָנצן אויפן טיש. לאָזט, כ'וועל די גלעזלעך
אַראָפּנעמען.

שמערע

כא, כא, כא, יידענע! גיס אָן די גלעזלעך פול ביז די ראַנדן
און איך וועל טאָנצן צווישן זיי. ער וואָרפט אַראָפּ די שטיוול און אין
די זאָקן קלייבט ער זיך אַרויף אויפן טיש. שרייט נו, זינגט זשע-מיר יידע-
לעך: אוי, וואָס מיר זענען זענען מיר, אָבער יידן זענען מיר,
וואָס מיר זענען זענען מיר, אָבער גאָט דינען מיר... קום
אַרויף, טאָכטער מיינע, העלף דעם טאָטן טאָנצן ביי יידן
אויף אַ שמחה.

כלאָווע

נו, שפרינצע צירעלע, גיי אויפן טיש, דער טאָטע רופט...
באווייז וואָס דו קענסט!

שפרינצע צירל

וואָרפט אַראָפּ די שיך און שפרינגט אַרויף אויפן טיש, טאָנצט אַנטקעגן טאָטן

שמערע

פאַרקאָשערט די פאָלעס און טאָנצט גרינג צווישן די גלעזלעך אַנטקעגן
דער טאָכטער. זינגט
איי, יידעלעך טייערע, וואָס מיר זענען זענען מיר, אָבער יידן
זענען מיר...

כ'ל אָוונע

וואָווע, סערווע, כאָפּ זיך אַריין אין מיין שליסן און ברענג
מיר מיין משפּחה אַהער. כ'ויל, אַז שמחות זאָל זיין... שמערע!
מיין זון נעמט דיין טאָכטער, ווי זי שטייט און גייט! יידן,
זייט עדות, אַז כל־אונז גיט אָפּ זיין זון פאַר שמערעס טאָכ-
טער. אָן נדן, אָן... איי, וואָס מיר זענען זענען מיר... זינגט-
זשע, יידעלעך, אַצים דריצעם, אַי, אַי, אַי...

שמערע און שפּרינגען אַרונטער פון טיש

כ'ל אָוונע

נעמט אַרום שמערען

הערט, יידן, כ'האָב געהאַט פאַריבֿל אויף שמערען. געהאַט
באַנ'אים אָן עולה. געוואָלט וואַרטן ביזקל יום-גפּור און כ'בין
עס אים מוחל! כ'בין דיר מוחל, שמערע. אַך, וואָס מיר זע-
נען זענען מיר, אָבער יידן זענען מיר.

א קלאַפּ אין פענסטער פון דריטן. ברעכט אױס אַ שויב

ר י י צ ע י ע נ ט ע

אוי, ווי דער ווינט פייפט.

מ ל פ ה ש ר ה

פאַרשטאַפּ די שויב גיכער, מיט אַ שמאַטע.

וואָווע

ס'האַט מיין פערד אויסגעשלאַגן. בעט זיך אין שטוב אַריין.
כ'וועל גיין וועל איך אַלע בייזע חלומות צו אים אויסלאַזן.

כ א ט ש ע ש מ ח ה

פיר אים אַרונטער הינטער דער שטאַל, דאָרט רייסט נישט דער
ווינט אַזוי שטאַרק.

א ו ר ט ש ע

קום אַרויס וועלן מיר זען ווער עס איז דאָרטן. דאַכט מיר,
ס'איז נישט דעם פערדס מלאכה.

ו ו א ו ו ע

קום, אורטשע!

גייטן במדע ארויס

כ ל א ו ו נ ע

וואָס מיר זענען זענען מיר... געפעלט דיר, שמערע, מיין זון?
האַסטו אים! — און דו, טאָכטער, געפעלט דיר מיין יינגאַטש,
האַסטו אים. איך גיב אים, שמערע, איבער אין דיינע הענט.
לערן אים צו האַלטן אַ בייטש אין דער האַנט, און שבת זאָל
ער ביי דיר זיין אַ ייד — זינגט-זשע, יידעלעך, אַצים דריצעם
אַי, אַי, אַי... און דו, פעסעלע, האָסט האַלד מיין קלענערן
יינגאַטש, ער באַדאַרף נאָך וואַקסן, דו באַדאַרפסט נאָך וואַקסן.
וואָס זאָגסטו, כאַטשע שמחה?

כ א ט ש ע ש מ ח ה

מסכים!

ש מ ע ר ע

ער האָט אַ וואויל קעפל.

ר י י צ ע י ע נ ט ע

מיין קינד קאָן נאָך וואַרטן.

ש מ ע ר ע

כאַטשע שמחה וועט פעסעלען געבן נדן אויך

כ ל א ו ו נ ע

טאָ, טאַנק-זשע, צירעלע, מיין שוור! קום אַהער, כלאַוונע
רופט דיך. ווילסט זיין מיין שוור? צו מיר אויף קעסט. וועסט
דאָס פוטער-פעסל ביי מיר נישט באַדאַרפן דרייען און
די בהמה מעלקן אויך נישט.

מ ל פ ה ש ר ה

די מאַמע האָט זי נישט געלערנט צו זיין אַ פריצטע. זי

וועט דרייען דאָס פעסל און מעלדן די בהמה, אז מען וועט
באדארפן.

ש פ ר י נ צ ע צ י ר ל

וואָס זאָגסטו, פעלסטע פייגעלע, ס'איז גוט צו זיין אַ פֿלֶה?

ז י י ד ע

ווער אַ פֿלֶה, צירל, וועט מען ביידע חתונות פראַווען אין איין
וואָך.

י ו א ל ה י י מ

וואָס האָט די גאַנצע צייט גערעמלט, רייכט די אויגן און הייבט אָן זינגען
איי דים, דים — דים — דים, אוי דוי, דים — דים — דאים.

ש מ ע ר ע

לעבן זאל רב יואל חיים!

כ ל א ו ו נ ע

מחותן, שמערע! גיב מיר אַהער דיין האַנט. קומט יידן לאָמיר
פאַרן צו מיר, זאָל מיין יידענע וויסן, אז איר זון איז גע-
וואָרן אַ חתן.

כ א ט ש ע ש מ ח ה

זאָל זי טאַקע וויסן, דיין יידענע.

כ ל א ו ו נ ע

נישט געקאנט זי מיטנעמען, א יידענע, האָט זיך פאַרריבן,
זאָל זי וויסן.

ש מ ע ר ע

איך וועל אים, דעם חתן, אַנדרייען פאַרן אויער. קומט, יידן,
לאָמיר פאַרן. און דו, טאָכטער מיינע, צירל שפּרינצע אָדער
שפּרינצע צירל אַ דאגה, יידן, אירע צוויי באַפעס פשרע
ווייבער געווען.

וואווע און אורטשע קומען אריין, זאכן אויפן הויכן קול

ש מ ע ר ע

קומט אריין, יידן!

וואווע

ווייסט איר ווער ס'האט די שויב אויסגעשלאָגן?

א ו ר ט ש ע

מיין באַראַן! מיט די הערנער אויסגעשלאָגן.

מ ל כ ה ש ר ה

מען האָט געלאָזט אָפּן די שטאַל איז ער נאָכגעלאָפּן.

כ ל א ו ו נ ע

שאַט, יידן, דאָס האָט ער מיר דאס פערד איבערגעשראָקן.

ש מ ע ר ע

ער האָט מיין פערד אויך איבערגעשראָקן, כאַ - כאַ - כאַ.

א ו ר ט ש ע

מיט געוואָלט אים אין שטאַל אַריינגעפירט. צו דיר, כאַטשע

שמחה, אין שטאַל אַריין.

ר י י צ ע י ע נ ט ע

איז עס טאַקע אייער באַראַן?

א ו ר ט ש ע

כאַ - כאַ - כאַ — יידענע!

מ ל כ ה ש ר ה

וויל נישט בלייבן אין שטאַל אַליין אָן דעם פערד.

ר י י צ ע י ע נ ט ע

טאָ ווי קומט ער צום פענסטער?

ש מ ע ר ע

האָט געהערט יידן זענען זיך משמח.

א קלאפ אין פענסטער, א שויב צעבראָכן

וואָווע

כ'האָב געזאָגט מען באַדאַרף דעם טויער פאַרשפּאַרן.

זיידע

ער בעט זיך אין שטוב אַריין.

מלכה שרה

גי, חתן, אַוועק פון פענסטער.

פעסעלע

קוקט אין פענסטער

מען זעט קיינעם נישט.

וואָווע

קום, אורטשע, כ'בין אַ בעלן צו זען וואָס דאָרט איז אַזעלכעס.

כלאוונע

קומט, יידן, לאָמיר אים כאַפּן און בינדן.

יואל חיים

נעמט מיט די בייטש. כ'בין אַ בעלן צו גיין.

אַלע מענער גייען אַרויס. די ווייבער בלייבן, קוקן אין פענסטער

שפּרינגע צירל

ער איז אַנטלאָפּן געוואָרן.

רייצע יענטע

ס'איז נישט רעכט, מיינ קינד, דו זאָלסט שטיין נעבן פענסטער.

פעלטע פייגעלע

זיי יאָגן אים נאָך.

מלכה שרה

גי דו אויך אַוועק פון פענסטער.

ר י י צ ע י ע נ ט ע

האָבן זיך קיין עין הרע אָנגעשנעבעט. זאָלן זיי דאָרט חלילה
גאָרנישט בלייבן אין שניי!

פ ע ל ט ע פ י י ג ל

קוקט, קוקט, ווי זיי יאָגן אים נאָך. אוי, דער זיידע איז
געפאלן אין שניי!

מ ל כ ה ש ר ה

מען האָט דעם חתן נישט באַראַרפט לאָזן גיין.

ש פ ר י נ צ ע צ י ר ל

שרייט דורך דער צעבראָכענער שוויב

זיידע, זיידע, קום אַריין!

ר י י צ ע י ע נ ט ע

גיי אַוועק מיין קינד פון פענסטער. וועסט זיך נאָך פאַרקילן.

ש פ ר י נ צ ע צ י ר ל

אונזער באַראַן איז אַזאָ קלוגער, פונקט ווי אַ מענטש איז ער
קלוג. אַנומלט זאָגט צו מיר דער טאַטע: גיי, שפּרינצע,
טרייב אים אַריין אין שטאַל און פאַרשטעל דעם טויער. נעם
איך אַ ריטל און וויל גיין צו אים, טוט ער אַ קאַפּיע מיט די
הערנער און אַנטלויפט אויף דער לאַנקע. אַזוי ווי אַ מענטש
איז ער קלוג!

פ ע ס ע ל ע

איר זעט, דער זיידע ליגט אין שניי. קומט לאָמיר אים אָיפֿ-
הויבן. קום, צירעלע!

כאפט צירעלען ביים האַנט. לויפן אַרויס

ר י י צ ע י ע נ ט ע

אַלט איז נישט יונג. אַן איבעריק גלעזל גענומען קאָן ער זיך
שוין נישט איינהאַלטן אויף די פיס.

די צוויי מיידלעך פירן אונטער די הענט דעם אלטן

י ו א ל ח י י מ

האלט זיך קוים אויף די פיס. זינגט

דים, דים, דיי דיי דאים...

ר י י צ ע י ע נ ט ע

נאכסאָל, שווער-לעבן, האָט איר באַדאַרפט אַרױסגיין אין אַזאַ
זאַווערוכע?

י ו א ל ח י י מ

וואו זענען מיינע קינדער, מיינע אייניקלעך?

פ ע ס ע ל ע

זיי זענען אלע אין גאָרטן: זיי יאָגן זיך נאָך אים.

מיט געזאָגט לאָזן זיך אַרײַן אַלע מענער, אױסער כלאַוווע. פאַלן פון די פיס

מ ל פ ה ש ר ה

וואו איז כלאַוווע?

ש מ ע ר ע

האָט זיך אַוועקגעיאָגט נאָך אים.

א ו ר ט ש ע

איך זאָג אים, ס'איז מיינער און ער יאָגט אים נאָך.

ש מ ע ר ע

זעצט זיך אנדער און האַלב-איינגעשלאָפן זינגט ער

אַך, וואָס מיר זענען זענען מיר, אָבער יידן זענען מיר.

ו ו א ו ו ע

זינגט, זיידעשי, אי וויי, ס'איז מיר גוט: אי וויי, ס'איז אַ
נחת. — כאַטשע בער, דו שלאָפסט? שטיי אויף, דיין זון איז
דאָך אַ חתן געוואָרן. אורטשע דו שלאָפסט אויך? קומט לאָמיר
זינגען, לאָמיר שפּרינגען.

ש מ ע ר ע

וואו איז מיין מחותן, כלאוונע? כ'וועל אים גיין זוכן.

לאָזט זיך צו צום טיר

ש פ ר י נ צ ע צ י ר ל

בלייב אין שטוב, טאטע.

מ ל כ ה ש ר ה

לאָזט אים נישט אַרױס.

ש מ ע ר ע

לאָזט מיך, ווייבער. כ'וועל גיין מיין מחותן זוכן. כלאוונע,
וואו ביסטו? קומט, יידן, לאָמיר אים גיין זוכן.

מ ל כ ה ש ר ה

אָט בעסער לייגט זיך צו. איר האָט דאָך שוין נישט קיין כח
צו שטיין אויף די פיס.

ש מ ע ר ע

אך, וואָס מיר זענען זענען מיר, אָבער יידן זענען מיר...
טאטע רבונז של עולם — איי ס'איז מיר וואויל, — לאָזט
מיך אויפן טיש. כ'ווייל טאנצן. גיב אַ האַנט, טאָכטער...

ר י י צ ע י ע נ ט ע

טוט עס נישט. איר וועט נאָך חלילה אַראָפּפאַלן. לאָז אים
נישט, שפּרינצעלע מיין קינד, ער וועט אַראָפּפאַלן.

א ו ר ט ש ע

קום, שמערע, איך גיי אויך מיט דיר...

ווייל זיך אַרױפּקלייבן אויפן טיש אין קען נישט

מ ל כ ה ש ר ה

גאָט איז מיט אייך, איר וועט זיך נאָך חלילה ממיתן.

כ ל א ו נ ע

לאזט זיך ארמין מיט אויסגעשפרייטע הענט ווי אויף פליגל, אויסגעטינקט
אין שניי. קוקט ארום דעם עולם
אָט זענען זיי דאָך! כאַ - כאַ - כאַ — שטייט אויף, יידן!
ביי מיר איז אַ שמחה, ביי מיר איז אַ שמחה... העלפט מיר
טאַנצן, העלפט מיר שפּרינגען... אָט אַזוי...

מ ל כ ה ש ר ה

איר וועט איינוואַרפן דעם באַלקן, אַזוי טאַנצנדיק.

כ ל א ו נ ע

יידן, שפּאַרט אונטער דעם באַלקן! איי וויל זינגען, איך וויל
שפּרינגען.

טאַנצט, אוש די גאַנצע שטוב ציטערט

אַ ל ט ע ר ב י י נ י ש

קומט אַרײַן. זעט אויס ווי אַ זייל שניי. דער עולם צעלאַכט זיך אויפן
הויכן קול

כ ל א ו נ ע

מיין זון, מיין קדיש! זינגט-זשע, יידעלעך, וואָס מיר זענען
זענען מיר...

פ ע ל ט ע פ י י ג ל

אַלטער, דו ביסט געוואָרן אַ חתן!

מ ל כ ה ש ר ה

וואָס מאַכט די מאַמע?

אַ ל ט ע ר ב י י נ י ש

די מאַמע האָט געהאַט אַ יינגל. קום אַהיים, טאַטע.

עס ווערט אַ געשריי „מזל-טוב, מזל-טוב, מזל-טוב“

מ ל כ ה ש ר ה

אוי וויי איז מיר, מזל-טוב, מזל-טוב, מזל-טוב אייך, מזל-טוב.

אַלְטער בייניש

איך בין געקומען רייטנדיק. מען וועט קאָנען מיין פערד צושפאָנען צום אָרטשיק: ווי ס'איז זיך אַרױסשלאָפֿן פֿון שניי.

כלאוונע

פאַרוואָס האָסטו די מאַמען נישט געבראַכט?

אַלְטער בייניש

איך זאָג דאָך דיר, די מאַמע האָט געהאַט אַ יינגל.

כלאוונע

ווער, שפרה? מיין ווייב? מיין פשרע יידענע? טאָ וואָס-זשע שווייגט איר, יידן? שמערע, מחותן, וואָס מיר זענען זענען מיר, אָבער יידן זענען מיר... קום אַהער, זון! וואו איז זי... די פֿלֶה?

זוכט

אַלְטער בייניש

וועמען זוכסטו, טאָטע?

כלאוונע

לאָזט זיך אַראָפּ אויף דר'ערד, פאַטשט מיט די הענט פאַר תענוג איי, שמערע, אָן איידעם וועסטו האָבן. איי, אַ שנור וועל איך האָבן! טאַנצט-זשע יידעלעך, טאַנצט-זשע קינדלעלעך...

דער צולם נעמט זיך ביי די הענט און טאַנצט אַרום כלאוונען

שפרה ינצער

קלייבט זיך אַרױף אויפן טיש און טאַנצט

דיין פֿלֶה איז דאָך עס, אַלְטער בייניש!

כלאוונע

מיין זון, מיין קדיש. אויפן טיש קריך אַרױף, טאַנץ מיט דיין פֿלֶה.

ש מ ע ר ע

קושט אַלטער בייניש

אַך, וואָס מיר זענען זענען מיר, אָבער יידן זענען מיר..

ר י י צ ע י ע נ ט ע

ער ווייַסט נישט פון וואָס צו זאָגן.

ז י י ד ע

גיב אַ האַנט, אַלטער בייניש, ביסט דאָך אַ חתן!

כ ל א ו נ ע

טאָ וואָס-זשע שווייגט איר... שרייט-זשע מזל טוב! —

עס ווערט אַ געשריי „מזל טוב“. מען ברעכט פֿליס. אַלע זינגען „וואָס מיר
זענען זענען מיר“. שפּרינגע צירל טאַנצט נאָך אַלץ אויפן טיש.





איינזאמע וועלטן

פערזאנען:

שלמה

שרה

טעלצע, אור איניקל

עזריאל

חיים, זיין יונגל

חייקל

א קעלער-וואוינונג, ענלעך צו א הייל. דער סופיט שווארץ
און געוועלפט. לאזט זיך האלברונד אראפ ביז צו די פענסטער. די
ווענט שמוציק. קיין מעבל איז נישטא, נאר אין אייניקע ערטער
ליגן אויף שטיקער האלץ ברעטער און אויף זיי בערג שמאטעס,
וואס דינען פאר א געלעגער. אין א וואנט צוויי פענסטערלעך. א
הרובע אין א ווינקל, ווינטער. ארום האלכן טאג.

ש ל מ ה ליגט אויף א געלעגער, צוגעדעקט מיט שמאטעס

ש ר ה זיצט אויף דער הרובע. די פיס אוינטער זיך. דרעמלט

ע ז ר י א ל שטייט ביים וואנט און קוקט אין איין פינטל אריין

ט ט ל צ ע ליגט אויף א געלעגער

ח י י מ זיצט אויף דער ערד און צייכנט וואס אויף א פאפיר

א ז ר י א ל

הא — הא, דערגאנגען דעם סוף! דערגאנגען — אדורבא, זאל
מיר ווער ווייזן פארקערט. פירט מיט די פינגער איבערן וואנט דא
האט איר איין שורה רעכטס און דא פארנעמט זי זיך לינקס. און
ווייטער רעכטס און ווידער לינקס — געוויס; דארטן איז דער
סמבטיון! קום חיימל, זאג: וויפל פינטעלעך און וויפל פאס-
קעס זעסטו דא אויפן וואנט?

פארקוקט זיך אויף איין פינטל

ש ל מ ה

קוקט צום סופיט. רעדט צו זיך

חיימל! נעם א שטעקן און טרייב אראפ די שפין איבערן
קאפ. דעם שפינוועבס... איבערן קאפ, חיימל!

ח י י מ

שפרינגט אויף פאר שמחה. קוקט אויפן פאפיר

א, ס'ארא גרויסע מויער! צען יאר אינגאנצן אלט, כ'האב

פרץ הירשבייך

נאָכנישט קיין שיד. נאָך אין צען יאָר אַרום, כ'וועל זיין אַ
גרויסער, וועל איך האָבן אַזאַ מויער. איצטער דאַרף מען
צעטיילן די קאַמערן...

נעמט זיך ווידער פארן צייכענען

ש ל מ ה

אַ שטורם, אַז גאָט שיקט אָן — אַ שטורם אין וואַלד — ביי-
מער מיט די וואַרצלען פאַלן. דעמבעס קאָנען דעם שטורם
נישט בייקומען; די ערד אַליין קאָן דעם שטורם נישט ביי-
קומען. דעמבעס מיט דער ערד איננינעם קערן זיך אויס.
און איך, אָן הענט. איין פוס — נאָר איין פוס איז מיר פאַר-
בליבן און ס'איז גאָר קיין סוף נישטאָ, חיים! טרייב אַראָפּ
די שפּין! איך זע שוין באַלד די שיין נישט. חיים!

ע ז ר י א ל

שפּאַצירט זיך דורך הין און צוריק. קוקט יעדערן אָן מיט חשד. קוקט אַ
דאָנגע צייט צו חיימס אַרבעט. חיים מערקט אים נישט

ש ר ה

עפנט די אויגן. טרייסלט זיך אויף. גענעצט זיך אויס. רעדט צו זיך אַליין
זודיקע וואַסער, האַ — זודיקע וואַסער, אַ שטיקעלע שמאַלץ
מיט עטלעכע סקאַרענקעס. אַ קוויקעניש. נישטאָ קיין ציינער
אין מויל. וואָס קאָן מען מאַכן אָן ציינער, וואָס? טראַכט אַ וויילע
אַז כ'האָב געבוירן בתיאן, איז מיר אַרויסגעפאַלן דער ער-
שטער צאָן פון מויל; אַז כ'האָב געבוירן חוהן, איז אַרויס-
געפאַלן דער אַנדערער; און אַז כ'האָב געבוירן נחמען, האָב
איך אָנגעוואוירן דריי ציינער מיטאַמאָל... דערנאָך זענען זיי
שוין געפאַלן, געפאַן ביז איננעם. דאָס מויל אינגאנצן ליי-
דיק געבליבן... טאָפּט מיט די פינגער אין מויל, ליידיק, ליידיק, אַלץ
גייט פאַרביי... גייט פאַרביי.

שאַקלט מיטן קאָפּ, ביז זי דרעמלט איין

ע ז ר י א ל

שטעלט זיך ביי א וואנט און פירט איבער איר מיטן פינגער

איר מיינט, אז די פינטעלעך מיט די פאסקעס און די פלעקן
אויף די ווענט און דער סטעליע איז סתם אזוי — א טעות!
א גרויסער טעות. אלצדינק האט זיין באדייט, אלץ האט א
ציל. אדרבא זאל מיר ווער אויפווייזן פארקערט... אין די
אויגן איז מיר פינסטער, איך זע נישט, וואס דארט העכער
טוט זיך איבער מיר. קוקט צום סופיט דארט איז גאר אן אנדער
וועלט. א סך וועלטן איז פאראן און אלץ איינע אנדערש ווי
די אנדערע. קיין זאך איז נישט געראטן אין דער אנדערער.
אט זעט די פינטעלעך און די פאסקעס, אט האט איר גרוי-
סע און קליינע, גלייכע און קרומע; די קאלירן אויך אנדע-
רע. ווענדט זיך צו ד היזלייט וואס זאגט איר אויף די לאנגע
שורה, וואס ציט זיך לינקס?

פארטראכט זיך

ט ע ל צ ע

קריכט אראפ פון געלעגער און שפאצירט אום אפאטיש

נחמן געווען א נאר; בתיה געווען א נאר. א מענטש אליין,
עלנט. וואס קאן מאכן א מענטש אליין? נישטא קיין חשק
אראפצוגיין פון געלעגער. ווענדט זיך צו דער אלטער באבע! זאג, ווי
האט די מאמע אויסגעזען פארן טויט? אלע זענען אויסגע-
שטארבן; פארוואס האבן זיי מיך געלאזן, זאג? גייט צוריק אויפן
געלעגער כ'וועל רעדן, אינגאנצן פארגעסן. פארגעסן מיינ נאך-
מען. עסן, עסן. וואו איז חייקל? פארוואס איז ער נאך נישטא?

ח י י מ

מיט שמחה

צען קאמערי אויף יעדו שטאק! און אינגאנצן וועלן זיין —

פרץ הירשביין

און אינגאנצן וועלן זיין... ווענדט זיך צו עזריאל'ן צען מאָל צען
פיל איז, טאָטע?

ע ז ר י א ל

קוקט אים אָן פאַרוואונדערט
אדרבא, זאָל מיר ווער אויפווייזן פאַרקערט...

ח י י ם

צו טעלעפֿון

מומע, זאָג, וויפֿיל איז צען מאָל צען, האָ?

קריגט נישט קיין ענטפער. רעכנט אויף די פינגער

ט ע ל צ ע

פאַרוואָס שפּילט מען נישט דאָרט אויבן? טראַכט אַ חייזע פאַר-
וואָס זיצן זיי דאָרט אויבן און איך אונטן? פאַרוואָס? ווער
האָט מיך אַהער אַריינגעזעצט? פאַרוואָס קאָן איך נישט אַרױס-
גיין פון דאָנען?... איך בין אינגאנצן פערציק יאָר... דריי-
סיק... פערציק יאָר אַלט. טאָפּט איר געזיכט קנייטשן, קנייטשן.
געפינט אונטערן צוקאָפּנס אַ שטיקל שפּיגל-גלאַז, קוקט זיך אַיין אין דעם יעדן
טאָג קומט צו אַ קנייטשעלע. דער שטערן דורך אין קנייטשן.
די באַקן... שפּרינגט ענערגיש אַראָפּ פון געלעגער. ווענדט זיך צו דער אַלטער
באָבע, זאָג: פאַרוואָס בין איך דאָ פאַרשפּאַרט? וואָלט מען
שוין אָנהייבן שפּילן דאָרט אויבן... האָ! כ'וואָלט וועלן הערן
דעם פריילעכן, דינעם ניגון. ווי רופּט מען אים? ווען איך
וואָלט זען וועמען פון אויבן וואָלט איך פרעגן ווי דער ניגון
רופּט זיך. אַז אין וועל האָבן חתונה... וועט מען דעמאָלט
שפּילן?

זעצט זיך ווידער אויפן געלעגער. שטאַרק פאַרטראַכט

ח י י ם

שפּרינגט אויף פאַר שמחה

צען מאָל צען איז הונדערט, גאַנצע הונדערט! הונדערט קאָ-

מערן וועלן זיין אין מיין שטוב. איצטער דעם קעלער מיט
א שטאל.

נעמט זיך ווידער פארן צייכענען

ש ל מה

ברעכט אויס מיט א ביטערן געלעכטער

כא-כא-כא, דאקטוירים! דאקטוירים אן קעפ, אן מחות. וואו
איז זייער שכל, זייער פארשטאנד? ביידע הענט מיט איין פוס
האבן זיי מיר אפגעשניטן — כ'וואלט זיי אלץ מוחל געווען.
דעם קאפ, דאס הארץ פארוואס האבן זיי נישט אפגעשניטן?
וואס קאן א מענטש מאכן נאר מיט איין פוס? טאטע, פא-
טער אין הימל! נעם דאס הארץ מיינס, נעם! שטעקט ארויס פון
אונטערן צוועק זיין געזונטן פוס און באטראכט דאס איז מיר געבליבן...
אין וואס פארא ערד פוילט דיין פאר? אוואו ערגעץ פוילן
מיינע הענט? וואלטן זיי מיר איין האנט געלאזן — כאטש
נאר די לינקע האנט. דאס מויל האבן זיי מיר געלאזן. עסן
און שילטן. איך בין הונגעריק — שילטן וועל איך! וועמען
זאל איך שילטן? טרייבט ווער די שפין אראפ! די שפין
איבערן קאפ!

ט ע ל צ ע

גיט ווידער אראפ פון געלעגער און שפאצירט אום

עפעס א פוילקייט האט זיך מיר אין אלע מיינע ביינער איינגע-
געגעסן. באקוקט אירע הענט בליי איז דארט אנשטאט די ביינער.

ע ז ר י א ל

באווייזט אויפן וואנט

אדרבא, זאל מיר ווער באווייזן פארקערט! פאסקעס און פינ-
טלעך. פאסקעס דאס באווייזן אויף די טייכן, און פינט-
לעך — מיינט מען די אינזלען — די מדינות. אט האט איר

פרץ הירשביין

די גאנצע לאנדקארטע! איצט לאז איך זיך צום סמבטיון און דערנאך צום בארג ארט און גלייך קיין פרס...

ט ע ל צ ע

קוקט אן עזריאל. שאקלט מיטן קאפ

ש ל מ ה

וואלט זיך דער מויער איינמאל פאר אלעמאל איינברעכן און אלעמען צערייבן, צעמאלן! וואלט א דונער פון הימל אראפ פאלן און צעזעצן די ווענט מיט אונז איננינעם! פיר חדשים צו זומער נאך געבליבן. איך וועל דא ליגן. זאגט, וועלכער חודש איז היינט? פארוואס שווייגט איר, אז איך רוף? ס'פלאצט מיר די גאל — פארוואס הערט איר נישט?! חייקל! פארוואס איז נאך חייקל נישטא? די שפין טרייבט אוועק איבערן קאפ.

ט ע ל צ ע

גייט צוריק אויף איר געלעגען

פול, פול, פול.

ש ר ה

וואכט אויף, רייבט די אויגן, קוקט זיך ארום

נחמן פלעגט מיר שטענדיק טרייסטן, שטענדיק טרייסטן. גענעצט נישט דאגה, מאמע. אז כ'וועל אם ירצה השם אויסוואקסן... א טייער קינד געווען בתיה, אליב קינד. געבוירן געווארן א ליב קינד. נחמן איז קליגער געווען, געזאלט א רב זיין, אלע האבן עס געזאגט. קא-קאלט!... ס'איז שוין נאכט? מיינע אויגן זענען מיר פינסטער? חייקל? אה, חייקל? נישטא? שאקלט מיטן קאפ אלץ גייט פארביי, אלץ פארביי. זיי פוילן אין דער ערד; אלע אין דער ערד. אלץ פארביי, אלץ פארביי.

דרעמלט איין

ח י י מ

ווען כ'וואלט קאנען ארויף אויף דעם איבערשטן שטאק, זען,

ווי דאָרט איז אַלע קאַמערן, — די טישן, די בענק, דאָרט
וואו מען שפּילט, איז מסתמא אַ גרויסע קאַמער. דאָרטן זיצט
דאָס קליינע מיידל, זי שפּילט, איר מאַמע זיצט נעבן איר און
גלעט איר קאַפּ. צו עזריאל'ן הער, טאַטע!

ע ז ר י א ל

מערקט אים נישט

ח י י ם

שלעפט אים פאַרן אַרבל

הער, טאַטע! זאָג מיר — קוק מיר נאָך גלייך אין פנים
אַריין. ביסט דאָך מיין טאַטע, פאַרוואָס ווילסטו מיר אין
פנים נישט קוקן?

ע ז ר י א ל

ווארפט צו אים אַ טעמפּן בליק

ח י י ם

אַלע טאָג פּרעג איך דיך, זאָלסט מיר זאָגן וואו די מאַמע
איז. זאָג מיר — וואו איז זי, וועל איך גיין צו איר. איך
באַדאַרף דיך נישט. איך וועל זי גיין זוכן. איך וועל גיין
פון שטאָט צו שטאָט אין אַלע הייזער. זאָג, טאַטע, ווי
רופט מען די מאַמען? ווי האָט זי אויסגעזען זאָג, טאַטע!

ט ע ל צ ע

לאַכט

איך וועל נאָך, איך וועל נאָך. דרייסיק יאָר אַלט. פּערציק
יאָר. דריקט איר ברוסט מיט ביידע הענט כ'וואָלט דאָ האָבן אַ קליינ-
טשיקעס קינד, אַ וואַרעמענקעס, אַ רויטינקעס... כ'וואָלט עס
גלעטן. אָט דאָ וואָלט איך עס האַלטן... דריקן, דריקן.

ח י י ם

קוקט זי אָן פון ווייטן

ט ע ל צ ע

ביינאכט אויפן געלעגער, אריבערדעקן זיך מיט אים אונטער די שמאטעס, דריקן צום הארצן, און ער מיט די הענטעלעך גראבלט, זוכט, גראבלט. דאס לייב, די ברוסט. ארום איז פינסטער, פינסטער, איך זע גארנישט, גאך איך פיל ווי ער גראבלט, גראבלט.

ש ל מ ה

חיימל, שיינער, קינד! קום צו מיר. טייער קינד. קום צו מיר.

ח י י מ

קריכט ארויף צו דער אלטער אויף דער הרובע, זי באמערקט נישט

ש ל מ ה

מיט די ציינער וועל איך זיך דאס לייב בייסן... דעמבעס רייסט דער שטורם-ווינט אויס אין וואלד — דעמבעס מיט דער ערד אייניצעם קערט ער אויס: שטעט ברעכט דער דונער איין. מיינ פוס! שניידט מיר אָפּ מיינ פוס! שניידט מיר אָפּ דעם קאָפּ! שניידט מיך אויף שטיקער! פארוואס שווייגט איר? רוצחים! מערדער! א דונער פון גאט זאל איך אלע מיטאמאל איינברעכן! מאכט מיר דעם טויט, אָדער הערט מיך בעטן. אפשר זענט איר טויב? אלע טויב... שרה!... טעלצע!... עזריאל! נאָר ער איז דאָך משוגע... חיים!

ש ר ה

אז מען האָט נחמנען אין קבר געלייגט. האָט זיין צורה גע-
לויכטן ווי לעבעדיק. אַן אנדער קרענק פרעסט אינגאנצן אויף.
אז כ'האָב געזען, ווי מען דעקט צו זיין ליכטיקע צורה מיט
שאַרבנס, איז מיר אין די אויגן פינסטער געוואָרן. כ'האָב
נישט געוויינט און די אויגן זענען מיר פינסטער געוואָרן.

ס'מוז נאך הענגען דאָס וויגעלע אויפן בוידעם. צווי וויקל-
שבורן זענען דאָרט געלעגן — איינער אַ רויטער און איינער
אַ ווייסער. נאָך אים געוויקלט. נחמן — ביז דער לעצטער
מינוט האָט ער נאָך גערעדט. געוואוסט, ער שטאַרבט. זיין
דבור קלאָר. ביז דער לעצטער מינוט... אַלץ גייט פאַרביי.

שאַקלט מיטן קאָפּ ביז זי שלאָפט אין

ע ז ר י א ל

פון איין שטערן צום אַנדערן איז נישטאָ קיין וועג: פון דער
זון צו דער לבנה איז אויך נישטאָ קיין וועג: פון דער ערד
צום הימל איז אויך נישטאָ קיין וועג. דאָס באַווייזט, אַז אַלע
זענען אַליין אויף זייער וועלטל. אין דעם איז קיין שום ספק
נישטאָ. אַדרבא, זאָל מיר ווער ווייזן פאַרקערט. קוקט צו דער
סטעליע דאָרטן איז נאָך גאָר אַ פרעמדע וועלטל. גאָר פרעמד.
דאָרט מוזן חיות אויך זיין. אַדרבא, זאָל מיר ווער באַווייזן
פאַרקערט.

ט ע ל צ ע

קוקט אין עטיקל שפיגל-גלעז

דאָס קאָן נאָך אויסגעפירט ווערן: אין גיכן געמאָלט זיין.
ראשית דארף איך אַנטלויפן פון קעלער, אַפילו נישט קומען
מער צוריק... אָבער ווי קלייבט מען זיך אַרויס פון דאָנען?
אַלע פרעמד: קיינעם קען איך נישט. איך האָב שוין פאַרגעסן
ווי צו רעדן מיט אַ מענטשן. אַז כ'וועל וועמען באַגעגענען
אין גאָס, וואָס וועל איך אים זאָגן? וואָס וועט ער. מיר
זאָגן?... קיינעם, קיינעם קען איך נישט. איך האָב שוין
רעדן פאַרגעסן. ווענדט זיך צו היימען חיימל! טייערער, חיימל!
וואָס דאַרפסטו דיין משוגענעם טאַטן? קום בעסער צו מיר,
קום, מיר וועלן ביידע רעדן. וועסט נישט געפינען דיין מאַ-
מען. אַפילו ווען דו וועסט זי גיין זוכן. הינט האָבן זי אויפ-
געגעסן. — ס'אָגריסער פראָסט אויף דער גאָס, זי איז פאַר-
פרוירן געוואָרן. איך בין שוין אַלט דרייסיק, פערציק יאָר,

פרץ הירשביין

קאָנסט מיך רופן „מאַמע“ און איך דיך „טייער קינד“, „ליב קינד“, און אַז הייקל וועט קומען, מיט דעם קערבל, וועל איך פאַר דיר אויסקלייבן די ווייסע חלה מיט ראָזשינקעס.

וואָרט אויף אַ משובה

ח י י ם

באַהאַלט זיין קאַפּ צווישן די קני

ט ע ל צ ע

דיין מאַמען האָבן וועלך אויפגעגעסן: דו האָסט גאָר קיינמאָל קיין מאַמען נישט געהאַט. דיין משוגענער טאַטע ווייס אויך נישט וואו זי איז...

פון דעם אויבערשטן שטאַק הערן זיך איינציקע קלאַנגען פון עפעס אַ מע-
לאַדיע אויפן פּיאַנאָ

ח י י ם

שפּרינגט אַראָפּ פון הרובע

די מוזיקע האָט זיך שוין אָנגעהויבן! איך הער ווי מען שפּילט!

ט ע ל צ ע

דער דינער פריילעכער ניגון! דאָס שפּילט דאָס שיינע בלייכע מיידל, וואָס גייט פאַרביי אַלע מאָל פאַרן קעלער. אפשר שפּילט דאָרט גאָר אַ קליין מיידעלע? גאָר אַ קליינינקע, צען יאָר אַלט... איך שפּיר, אַז גאָר קליינע דינע פינגערלעך שפּילן דאָרט. — מען באַדאַרף זיך אויפהויבן נענטער צו דער סטעלע. שטעלט זיך אויף דעם געלעגער, דעם קאַפּ גענייגט צו דער סטעלע דאָס איז דער פריילעכער דינער ניגון. טריל-טריל-טריל... טריל-טריל-טריל.

ש ל מ ה

מוזיקע, מוזיקע! אויף דעם האָבן זיי אויערן — רוצחים! וואָלד-גולנים! אַ מענטש גייט אויס פאַר זייערע אויגן. אַ מענטש גייט אויס...

ח י י

אז איך מאך צו די אויגן, זע איך די קאמער, וואו מען שפילט. א שיינער, א גרויסער, א הויכער חדר. דארטן שטייען גרויסע טישן, רויטע און גרויסע, רויטע שטולען. א מענטש שפילט: א קליין מיידעלע שפילט.

הערט זיך צו

ט ע ל צ ע

דאס שפילט א קליין, בלייך מיידעלע, מיט דינע, דינע פינגערלעך, אין די פינגערלעך איז נישטא קיין ביינדלעך.

הערט זיך צו. די קלאנגען גיסן זיך

ע ז ר י א ל

דא האט איר די גאנצע לאנדקארטע, אלע ימים, אלע טייכן... הויבט אויף זיין קאפ צום סופיט מיט אן אפן מויל הא, מוזיקע, דאס איז שוין איבער מיר, דארט העכער אויף די פארבארגענע וועלטן. דארט גייט שוין ארויס פון מיין רשות...

בלייבט שטיין מיט אן אפן מויל — הערט זיך צו

ש ל מ ה

בלאזט צום סופיט

ארקאפ פון דארט — אראפ! קיין אנדער עצה איז מיר נישט געבליבן, איך וועל זיך לייגן אויפן בויך — מיטן פנים אראפ. איך זאל גארנישט קוקן, א נישט וועט מיר די גאל מיינע פלאצן. באלד וועט ער מיר שוין פארשפינען דעם קאפ, זאל שוין א דונער אויסברעכן! איבערקערן דעם מויער מיטן פונדאמענט — דעם מויער מיט די ווענט, אז עס זאל א שטיין אויף א שטיין נישט בלייבן... א ציגל אויף א ציגל זאל נישט בלייבן.

ח י י ק ל

קומט אריין. בארוועט. טראגט א קערבל מיט שטיקלעך ברויט. שטעלט דאס

פרץ הירשביין

קערבל אויף דער ערד. שפרינגט ארויף אויף א געלעגער, באהאלט זיינע פיס אונטער
די פאלעס. עזריאל, טעלעז, חיים מערקן אים נישט
כא-כא-כא — ווי קאלט! אָנוואַרעמען די פיס — פאַרגעסן זיי
אַרומצובינדן מיט שמאַטעס. אַ פולע קאַרב מיט אַל-דאָס-גוטס
האַב איך געבראַכט. איך הער מוזיקע אַלע טאָג, אַלע טאָג
הער איך מוזיקע, אַ סך מוזיקע.

ש ל מ ה

הא, חייקל! ביסט געקומען... קום צו מיר, מיין אויסלייזער.
כ'האב געמיינט, אַז איך גיי שוין אויס ביז דו וועסט קומען.
נישטאָ קיינער אויסער דיר, ווער עס זאָל מיך הערן... ווער
זאָל פאַרשטיין מיינע יסורים. — קום צו מיר, חייקל!

ח י י ק ל

באַרד, באַרד. איך וועל נאָר אָנוואַרעמען די פיס.

ש ל מ ה

איך האָב נאָר איין פוס, איז ער מיר אויך איבעריק. כ'האָב
זיך אויפן טויט געבעטן. כ'האָב זיך אויפן דונער געבעטן.
קום צו מיר, חייקל.

ח י י ק ל

נאָך אַביסל. נאָר אָנוואַרעמען די פיס. ס'איז היינט אַ גרוי-
סער פראָסט אויפן גאַס. ביז די קני שניי ליגט אין גאַס.
קאלט אין די פיס, כ'וועל זיך נאָר אָנוואַרעמען. פלי-זמר הער
איך אַלע מאָל אין גאַס און אויף חתונות. אויף חתונות
שפילן פלי-זמר און דער עולם טאַנצט.

ט ע ל צ ע

קוקט צו חייקלען מיט טיפן שמערץ אויפן געזיכט

ש ל מ ה

חייקל! חייקל!

ח י ק ל

שפרינגט ארויף צו שלמהן אויפן געלעגער

אָט בין איך נעבן דיר — ווילסט חלָה מיט ראָזשינקעס?

ש ל מ ה

דו וועסט דאָרט די שפּין? זי באַוועבט מיר דעם קאָפּ.
נעם אַ שטעקן און פאַרטרייב זי: צערייס אַלץ.

ח י ק ל

אַ שיינער שפינוועבס, אַך, ווי שיינ!

ש ל מ ה

ביי

צערייס! צערייס!

ח י ק ל

אָן אַ שטעקן קען איך נישט. שטעלט זיך אויפן געלעגער און צערייסט
מיטן האַנט דעם שפינוועבס אַ שאַד, אַ שאַד, אַזוי שיינ!

ש ל מ ה

און די שפּין האָסטו געכאַפט?

ח י ק ל

זי איז אַנטלאָפּן געוואָרן.

ש ל מ ה

כאַפּ זי, כאַפּ זי און הרגע! דו וועסט אוועקגיין און זי
וועט זיך ווידער פאַר דער אַרבעט נעמען. — כאַפּ זי!

ח י ק ל

זי איז שוין אין ווינקל אַנטלאָפּן.

ש ל מ ה

יאָג זי נאָך מיט אַ שטעקן און הרגע זי. יאָג זי נאָך.

ש ר ה

וואַכט אויף

חיה האָט נישט געוואָלט גיין נדבות בעטן. איך האָב זי נישט

פרץ הירשבייך

געשיקט. נחמן פלעגט שטענדיק זאגן, אז איך וועל ווערן א מענטש.

ח י ק ל

באָבע, זע: איך האָב געבראַכט פון כל טוב, פרישע חלה, ווייכע. קריכט אַראָפּ פון געלעגער, די קלאַנגען פון אויבן ווערן שטיל

ט ע ל צ ע

שוין נאָך דער מוזיק! גאָר קנאַפּ האָט זי היינט געשפּילט. ס'האָט ווער אָנגעשריען אויף איר. מען האָט אויף איר אָנגעשריען, האָט זי אויפגעהערט. האָ, חייקל! ביסט געקומען. ברויט מיט ראָזשינקעס האָסטו געבראַכט?

זוכט אין קערבל

ח י י מ

גיט צום קערבל

א שאַד, אזוי קנאַפּ געשפּילט היינט. מיט די ראָזשינקעס איז מיינע.

זוכט אין קערבל

ש ל מ ה

פאַרוואָס, אז איך האָב אייך גערופן, האָט מיך קיינער נישט געהערט?!

ש ר ה

איך הער, אז חייקל איז פאַראַן אין שטוב. גיט מיר ווער אַ שטיקל ווייכע פרישע ברויט.

ט ע ל צ ע

קלייבט אויס פאַר זיך עטלעכע שטיקלעך ברויט, זיצט ביי זיך אויפן געלע-

גער און קייט

ח י י מ

בלייבט זיצן ביים קערבל

שרה

חייקל! איך הער, אז דו ביסט דא אין שטוב — פארוואס
ענטפערסטו נישט?

חייקל

שפרינגט ארונטער פון שלמהס געלעגער. טראָגט צו דער אלטער דאָס
גאנצע קערבל איך בין געקומען, געוויס, געקומען. אָט האָב איך
דיר דאָס גאנצע קערבל געבראַכט, קלייב אויס.

שרה

די פרישע און ווייכע שפיר איך צווישן די פינגער, נאָר צי
איז עס ווייס?

שלמה

פארוואס האָסטו מיך נישט צוגעדעקט, חייקל? די שפין
האָסטו געלאָזן לעבן, זי פאַרציט שוין ווידער אַ שפינוועבס,
חייקל!

חייקל

דערלאנגט שרהן חלה

איך גיי, איך גיי, אָט דאָס איז גוט פאַר דיר, ס'איז ווייך,
אָן ציינער קאָנסטו עס עסן.

עזריאל

נעמט ארום חייקלען פריינטלעך און שפאצירט מיט אים אום

צווישן איין באָרג און דעם אַנדערן ליגט אַ טאָל און צווישן
איין טייך און דעם אַנדערן ליגט די יבשה. איין טייך גיסט
זיך אַריין אין דעם אַנדערן, און אַלע — אין ים אַריין.
אדרבא, זאָל מיר ווער באַוויזן פאַרקערט. פאַרשטייט עס
נישט? פירט חייקלען צו אַ וואַנט שטיי דאָ און היט. איך באַדאַרף
נאָך געפינען דאָס שטיק יבשה צווישן דעם סמבטיון און דער

פריץ הירשביין

מדינה פרס. שטיי-זשע און היט — נישט פון אָרט און איך
וועל גיין עסן.

נעמט עטלעכע שטיקלעך ברויט פון קערבל, נישט קלייבנדיק. קייט, שבא-
צירנדיק פארטראכטערהייט

ש ל מ ה

מיך האָסטו פאַרגעסן, חייקל! כ'וועל דאָס האַרץ מחיה זיין,
איך זאָל פח האָבן צו שילטן, חייקל!

ח י י ק ל

באַלד, באַלד.

ע ז ר י א ל

שטיי אויף אָן אָרט.

ח י י מ

גיי פּרענג בעסערע ברויט. גיי בעט, מען זאָל דיר געבן חלה
מיט ראָזשינקעס, גיי.

ח י י ק ל

בלייבט שטיין צעטומלט, נישט וויסנדיק וואָס צו טאָן

ט ע ל צ ע

זאָג מיר, חייקל, ווי זעען אויס די מענטשן אין גאָס? כ'האָב
שוין פאַרגעסן, ווי זיי זעען אויס, זאָג, דו זעסט עפעס קליי-
נינקע קינדערלעך אין גאָס, חייקל?

ח י י מ

זאָג, חייקל, אפשר זעסטו מיין מאַמען אין גאָס? דו גייסט
דאָך דעם גאַנצן טאָג אום אין גאָס — זאָג — איך האָב דאָך
אַ מאַמען.

ש ל מ ה

פאַרוואָס בין איך אזוי פאַרשאַלטן געוואָרן? פאַרוואָס

האָט מען מיר נישט געלאָזן כאָטש די לינקע האַנט — איינ-
ציקווייז וואָלט איך אייך די מחות צעשלאָגן — חייקל!

חייקל

באָפּט דאָס קערבל און שטלט עס שלמהן צופּוסן
אַט האָסטו דיר דאָס גאַנצע קערבל.

עזראל

פירט חייקלען צוריק צו דער וואַנט
שטיי אויף דיין אָרט און היט.

שלמה

שטיק פערד!! וואָס טויג מיר דאָס קערבל, אַז כ'האַב קיין
הענט נישט? חייקל! דו רייצסט זיך אויך מיט מיר?!

טעלצע

קריכט צוראָפּ פון געלעגער, נעמט חייקלען פארן האַנט
קום צו מיר, פאָלג זיי נישט. זיך דאָ, אָט הער, וואָס איך
וועל דיר זאָגן.

עזראל

וואו אַ באַרג און וואו אַ טאָל וועסטו שוין קיינמאָל נישט גע-
פינען...

שטעלט זיך ביים וואַנט, קוקט אין איין פינטל אַריין

שלמה

נאָר אַ דונער פון הימל קאָן אייך אַלעמען אַוועקלייגן. כ'וועל
וואַרטן ביז זומער, און וועל גאָט בעטן, ער זאָל אַ דונער
אויף אייך אָנשיקן.

שרה

חייקל, חייקל!

טעלצע

האלט אים צו
הער זיי נישט, הער זיי נישט. זאָל זי ויצן דאָרט, די אַלטע.

פרץ הירשביין

דערצייל מיר אַ מעשה. דערצייל מיר, וואָס דו זעסט אין די גאַסן — וועמען זעסטו דאָרט, האָ? דו, חייקל, ביסט נישט עלנט, דו זעסט אַלעמען — דערצייל מיר, וואָס האָסטו היינט נעזען אין גאַס?

ח י י ם

זעסט זיך ווידער אויף דער ערד צייכענען
גיי, חייקל, ברענג חלה מיט אַ סך ראָזשינקעס, גיי זוך מיר
אויף די מאַמע מיינע.

ש ל מ ה

וואָס האָט מען מיר דאָס קערבל אונטער דער נאָז געשטעלט —
דער ריח פון פרישן ברויט זאָל מיר דאָס האַרץ פאַרברענען?
נעמט צו! איר נעמט צו. שלידערט מיטן פוס אַראָפּ דאָס קערבל, די
שטיקלעך ברויט צעפליען זיך אין אלע זייטן

ח י י ק ל

אַ שאָד דאָס ברויט, אַ שאָד דאָס ברויט

ט ע ל צ ע

פון פרי ביז נאַכט ביסטו אויף יענער זייט קעלער — הער,
וואָס כ'וועל דיר זאָגן: וועסט ביינאַכט אַרויסגיין אין גאַס,
וועסט באַגעגענען אַ קליין קינד, אָדער ווייבער מיט קליינע
קינדער — כאַפּ אַרויס און לייג אין קערבל אַריין, און קום
צוליפן אַהער — צו מיר.

ח י י ק ל

קוקט זי אָן פאַרוואונדערט

ש ר ה

צען יאָר, אַז כ'בין ביי נחמנען אויפן קבר געווען. צען יאָר
ביי חוהן אויפן קבר נישט געווען... בתיאס קבר געדענק איך
שוין גאָרנישט — חייקל, חייקל!

ח י י ק ל

שטעלט זיך

איך וועל גיין אויפקלייבן דאָס ברויט.

ט ע ל צ ע

האַלט אים צו

וועסט אַנדער ברויט ברענגען. כאָטש נאָר איין נאָכט וויל איך
אים האַלטן נעבן זיך. ער וועט מיט זיינע הענטעלעך גראַב-
לען, גראַבלען. באַהאַלטן אים אונטער די שמאַטעס.

שעפטשעט אים וואָס אין אויער

ש ל מ ה

וואָלטן זיי מיינע קינדער געווען — איינציקווייז וואָלט איך
זייערע לייבער צעביסן, מיטן פּוס די הערצער צעבראָכן. איצט
איז מיר געבליבן מיין איינציקער פּוס צום בייסן. בייסן מיין
אייגן לייב פון צאָרן, אויף וועמען זאָל איך מיין פעס אויס-
גיסן? — כ'וועל מיך אַליין, מיין אייגי לייב! —

ש ר ה

אַז דער שניי וועט צעגיין וועל איך בעטן חייקלען, ער זאָל
מיך אַרויספירן אויף די זון. כ'וועל גיין אויפן פעלד. נחמנס
קבר וועל איך נאָך דערקענען. כ'וועל דעם צייכן אָנטאָפּן —
דעם שטעקן, וואָס כ'האָב אין קבר אַריינגעשטעקט. ביי חוהן
אויפן קבר מוז נאָך דאָס וויגעלע ליגן. חייקל, חייקל!

ט ע ל צ ע

האַלט חייקלען. שעפטשעט אים אין אויער

ע ז ר י א ל

מיט גרויס שמחה, פאַרקוועטשט דאָס היטל אויפן קאָפּ

געפונען דעם גלייכן וועג! אַלץ געפונען — דערגאַנגען.
שלעפט אַרויס אַ געלעגער אויפן מיטן שטוב. שטעלט זיך אויף אים און טאַפט מיט

שמחה דעם סופיט אָט האָב איך דעם גאַנצן הימל ביי זיך אויפן האַנט — אַלץ אויפן האַנט! פינטלעך און פאַסקעס; פאַסקעס און פינטלעך — גאָר קיין נייעס אויף דער וועלט נישטאָ — אדרבא, זאָל מיר ווער באַווייזן פאַרקערט. איצט פאַרשטיי איך שוין דעם סוד, פאַרוואָס דער רעגן גיסט זיך דוקא פון אויבן און נישט פאַרקערט. גאָר קיין נייעס אויף דער וועלט נישטאָ. גאָר קיין נייעס אויף דער וועלט נישטאָ... אַלץ די אייגענע בערג, אַלץ די אייגענע ימען, אַלץ די אייגענע טייכן. אָט דאָס איז דער סוד פון דעם רעגן. גאָר קיין נייעס, גאָר קיין נייעס. — אַלץ אויפן האַנט.

פירט מיטן פינגער איבערן סופיט. רעדט צו זיך אליין

ט ע ל צ ע

שטייט אויף, נעמט חייקלען אונטערן אַרעם און פירט אים צו דער טיר איצטער גיי. געדענק, וואָס כ'האָב דיר אָנגעזאָגט. אָט ווי איך האָב דיך געלערנט.

ח י י ק ל

עקשנט זיך

לאָז, כ'וועל נעמען דאָס קערבל, ברענגען האָלץ. נאָך ברויט.

כאפט דאָס קערבל

ש ל מ ה

איך וועל פון הונגער שטאַרבן! חייקל, וואוהיין??

ט ע ל צ ע

שטופט אים אַרויס אויף דער גאָס

גיי, גיי, גיכער. ביינאַכט וועסטו קומען. גייט צוריק אויפן געלעגער. ליידנשאפטלעך איין נאַכט, איין נאַכט אונטערן צודעק. ער וועט זוכן מיט זיינע קליינע הענטלעך, גראַבלען, גראַבלען דאָס לייב. די ברוסט.

פאַרטראכט זיך שטאַרק

ח י י ם

כאפט זיך אויף, לויפט צו צו דער טיר און קלאפט מיטן פויסט
 חייקל! די מאמע! ... מיין מאמען! חייקל! געדענק די מאמע!
 ש ל מ ה

שרייט

חייקל, וואוהין! א דונער זאל דיך אויפן וועג איינברעכן! גיי
 צוריק! נאָר איין ביסן ברויט לייג מיר אין מויל אריין, איין
 ביסן ברויט! כ'וועל בייסן מיין לייב. כ'וועל גריזשען מיינע
 ביינער. כ'וועל צערייסן מיין האַרץ און דאָס בלוט אויסטרייבן
 קען. איר זענט טויב!? שרייט מוראדיק איר זענט טויב!? ...
 הערט! ... הערט, הערט! ... איין ביסן ברויט לייגט אין
 מויל! ... איין ביסן ברויט! ... די — שפּין — טרייבט
 א—ראָפּ!

ש ר ה

איינציקווייז, איינציקווייז אויסגעשטאַרבן מיינע קינדער...
 איינציקווייז, איינציקווייז אויסגעשטאַרבן די אייניקלעך. איינ-
 ציקווייז, איינציקווייז אַרױסגעפאַלן די ציינער. ביסלעכווייז,
 ביסלעכווייז פינסטער געוואָרן אין די אויגן... ביסלעכווייז,
 ביסלעכווייז גייט אַלץ פאַרביי! ... אַלץ פאַרביי...
 שאַקלט ביטן קאָפּ ביז זי דרעמלט איין.

ווען עס פאלט דער טוי

פערזאנען:

} בידע אכציקער	עוזר זאלצבערג
	נחמה, זיין פרוי
	סימע, הויזמידל
	חיים פייגין, אגוסער פריינט, פארעלזורט
	אשר, פירט אום פייגלען

ווען עס פאלט דער טוי

טף זומער פארנאכט. ביי זאלצבערגן. אן אלטער גרויסער
פּרוכט-גאַרטן ציט זיך ווייט אוועק אין הינטערגרונט. אין פאָדער-
גרונט, רעכטס, א סוכה צום זיצן. א וועג לויפט פון דער כּוּפּה ביז
צו א גרויס אלט הויז, וואָס זעט זיך ארויס ווייט פון צווישן די
ביימער. פון ווייטן באַזייזן זיך עוּזֶר אין זיין פּרוי. גייען זיט ביי
זייט. באַטראַכטן די ביימער.

עוּזֶר

רופט

סימע! סימע!

באַקומט קיין ענטפער. ער קלאַפט מיטן שטעקן אן א בױם. רופנדיק

נחמה

עס קאָן זיין זי איז פון שטוב אוועקגעגאַנגען.

עוּזֶר

זי וועט דאָך נישט לאָזן די שטוב אַליין.

קומען אָן

נחמה

ביי איר קאָנסטו אַלץ פּוּעלן.

עוּזֶר

האַט נישט וואָס צו טאָן.

נחמה

וואָלט זי נאָר וועלן, מען קאָן שוין געפֿינען וואָס צו טאָן.

עוּזֶר

אַלצדינק באַדעקט מיט שטױב, אין שטוב.

נחמה

כ'האַב היינט אַראָפּגענומען אַ שפּינוועבס איבערן בעט.

עוּזֶר

האַסט עס איר געדאַרפט ווייזן.

נ ח מ ה

ווייסט נישט וואָס זי וועט דיר ענטפערן? כ'האַב איר געוויזן
דעם שטויב אויפן אַלמער, ווייסטו, וואָס זי האָט מיר געענט-
פערט? אַז מען זוכט נישט, זאָגט זי, געפינט מען קיין
שטויב נישט.

ע ו ז ר

גאָר נישט קיין נאַרישער ענטפער, כע-כע...

נ ח מ ה

איך פרעג זי, וואָס זי טוט אַזוי שפעט אין גאָס? ענטפערט
זי — זי גייט שפּאַצירן מיט איר חתן.

ע ו ז ר

ווער איז איר חתן?

נ ח מ ה

ווייס איך דאָרט וואָס! ענטפערט זיך אַזוי. האָט פיינט צו
בלויבן שולדיק אַן ענטפער.

ע ו ז ר

קלאַפט מיטן שטעקן און רופט

סימע, סימע!

נ ח מ ה

לאָט: גוטמוטיק

מאַכט זיך נישט הערנדיק.

ע ו ז ר

מאַכט זיך נישט הערנדיק. אַז איך רוף? איך גלויב עס נישט.

נ ח מ ה

ווי דען, אויף איר איז אַלץ צו גלויבן.

ווען עס פאלט דער טוי

ע ו ז ר

איך וועל זי אויסזידלען.

נ ח מ ה

וואָס וועסטו זיך שוין אָנהייבן מיט איר?

ע ו ז ר

דו צעלאָסט זי.

נ ח מ ה

איך? אַן איינפאַל. וויפל מאָל האָב איך זי שוין געוואָלט אוועקשיקן?

ע ו ז ר

וואָס עפעס | אוועקשיקן? איז שוין צוגעוואוינט צום שטוב.
זאָל זיין. נאָר מען באַדאַרף זי אויסשטראָפן. איך וועל זי
היינט אויסשטראָפן.

נ ח מ ה

דו האָסט זי צעלאָזן. איך האָב געהייסן אַלע טאָג אויסווישן
די טיר און פענסטער, האָסטו געזאָגט, אַז ס'איז גענוג אייגן-
מאָל אין וואָך. זאָל איך זיין די שלעכטע?

ע ו ז ר

כי, כי, כי... ביסט גאָר אייפערזיכטיק. כי, כי, כי...

נ ח מ ה

וואָס פרעגסטו זי אַלע מאָל איבער צי זי האָט שוין געגעסן?
פאַרלאָז זיך אויף איר. זי נעמט פריער פאַר זיך און דערנאָך
דערלאָנגט זי דיר.

ע ו ז ר

נע, נע, דאָס רעדסטו שוין ביזו. דאָס רעדסטו שוין נישט גוט.

נ ח מ ה

וואָרים איך בין גערעכט.

ע ו ז ר

זעסטו, אין דעם ביסטו שוין נישט גערעכט. זי מעג, א יונגער מענטש, אז ער האָרעוועט באַדאַרף מען אים געבן עסן צו זאָט.

נ ח מ ה

איך זשאַלעווע דען? איך קוק דען נאָך? ווייס איך וואָס דו רעדסט.

ע ו ר

איך בין אויף איר נישט ברוגז. וואָס זאָל איך האָבן צו איר? כּי, כּי, כּי. נאָר אַ קלוגע איז זי. אַ פאַרשייטע, ענטפערט צו דער זאך. איך זאָג איר: האָסטו עס גאָר קיין דרך-ארץ נישט פאַר אַן אַלטן מאַן? איך בין דאָך עפעס דיין בעל-הבית? ווייסטו וואָס זי האָט מיר געענטפערט? אייך, זאָגט זי, גע-פעלט וואָס איך האָב פאַר אייך קיין דרך-ארץ נישט. איך בין, זאָגט זי, אַנטקעגן אייך אַ קליין קינד. כּי, כּי, כּי...

נ ח מ ה

איז נאָך טאַקע גאָר אַ קינד!

ע ו ז ר

גוטמוטיק

אַ שטיפערקע... כּי, כּי, כּי...

נ ח מ ה

אוי וויי איז מיר!...

ע ו ז ר

וואָס, ווידער אַ שטאָך געגעבן אין זייט?

נ ח מ ה

ווי מיט נאָדלען.

ווען עס פאלט דער טוי

ע ו ז ר

אָט זעסטו, און איך זאָג ס'איז אַן עולה. היט דיך נישט אָפּ.
סימע! סימע...

נ ח מ ה

וואָס רופסטו? זי איז נישטאָ אין שטוב.

ע ו ז ר

ניין, איך וועל זי היינט גוט אויסשטראָפּן. איך וועל איר זאָגן,
אַז אויב דאָ איז איר שלעכט קאן זי זיך גיין פון דאַנען.

נ ח מ ה

זי זאָגט גאָרנישט, אַז איר איז שלעכט ביי אונז.

ע ו ז ר

טאָ וואָס הייסט עס? אַז כ'רוף ענטפערט זי נישט?

נ ח מ ה

כאפט זיך ווידער ביים זייט

ע ו ז ר

איך בין שוין פאַלד ברוגז. סימע! סימע! נע, איך וויל עס
נישט ליידן. איך וועל זי אפשר היינט דורכטרייבן. איך וועל
זי אפשר היינט... נע, איך וועל איר זאָגן, אַז... נע...
איך בין שוין ברוגז. איך וויל עס נישט ליידן...

נ ח מ ה

רעג זיך נישט אויף אַזוי. מען קאן רעדן מיט איר מיט גוטן.

ע ו ז ר

אַבער איך וויל עס נישט ליידן. סימע! אַז איך רוף באַדאַרף
מען ענטפערן!

נ ח מ ה

זי פאַלגט מיר אויך נישט. כ'האב איר געזאָגט, אַז מען ליידט

זיך שלאָפן באַדאַרף מען דעם פענסטער צומאַכן. ענטפערט
זי מיר: קיינער וועט מיך נישט אַרויסגנבענען. און, אז מען
וועט קריכן דורכן פענסטער אין שטוב אַריין, וועל איך, זאָגט
זי, דערהערן.

ע ו ז ר

און דו זאָנסט עס נישט מיר, אַזאָ זאָך... זי קאָן זיך נאָך
חלילה פאַרקילן און דערנאָך... אַזאָ חצופה... זי וועט שוין
מער קיין פענסטער נישט האַלטן אָפן...

נ ח מ ה

ער זאָגט פאַרקילן... איך טראַכט, עמיצער קאָן אַריין דורכן
פענסטער און בדלות שטעלן.

ע ו ז ר

יא, איך מיינ עס אויך. מען קאָן בדלות שטעלן... ניין,
איך וועל זי היינט דורכטרייבן. איך האָב שוין מער קיין גע-
דולד נישט. און רעכט אויף איר, אז מען האָט אַזאָ גוט אַרט,
באַדאַרף מען אים שאַנעווען. טוט מען נישט קיין הפקר-זאַכן.
זאָל זי זיך גיין!

נ ח מ ה

אַ נאַריש מיידל. וויסט נישט, אַז דאָ איז איר גוט. אַז ווי
אַן אייגן קינד איז זי ביי מיר.

ע ו ז ר

דאָס האָט מען נישט באַדאַרפט. פון ערשטן טאָג אָן, שטרענג!
און איך הויב עס נאָך איצטער אָן. נאָר שטרענג...

ס י מ ע

קומט אָן פון צווישן די ביימער. ליכטיק בלאַנד. מיט יוגנט פול. טראַגט
אין ביידע הויפּטס רייטע מאַלינעס, לאַכט
איר זענט גאָר דאָ און איך האָב אייך איבערן גאַנצן גאָרטן

ווען עס ספאלט דער טו

געזוכט. זעט נאָר וואָס כ'האַב געפונען. פאַרזוכט, הער זאָלצ-
בערג, שטעלט אָן די האַנט וועל איך אייך אַריינשיטן.

נ ח מ ה

גיי, ביסט אַ צעלאָזן מיידל. ער איז שוין געווען אין כעס.

ס י מ ע

ווי איז מיר, איר האָט מיך באַדאַרפט?

ע ו ז ר

איך בין נאָך איצטער אויך אין כעס.

ס י מ ע

ווען איך זאָל עס וויסן. כ'האַב געמיינט, אַז איר שלאַפט.

ע ו ז ר

כי, כי, כי... זי מיינט, אַז אַלטע לייט שלאַפן שטענדיק.

ס י מ ע

איר שלאַפט דאָך שטענדיק אין דער צייט.

נ ח מ ה

גיי און זיי אין כעס אויף איר.

ע ו ז ר

גוטמוטיק

כ'האַב דיך שוין געוואָלט דורכטרייבן.

ס י מ ע

איר דאַרפט מיך נישט טרייבן. איך קאָן אַליין אַוועקגיין.

נ ח מ ה

כ'ווייס וואָס ער רעדט. ס'האַט מיר אין זייט אַ שטאָך געטאָן.

ס י מ ע

בעסער פאַרזוכט די מאַלינעס. איר זעט, פולע הויפנס.

עזר נעמט פון איין האַנט און לייגט אין מויל און נחמה נעמט פון דער

פרץ הירשביין

אנדערער-האנט און לייגט צו זיך אין מויל. סימע שטייט אויף די קני מיט אויס-
געשטרעקטע הויפנס, און קוקט זי אין די אויגן

ע ו ז ר

א בעלנות געווען אזויפיל נאך איצטער מאלינעס אַנצוקלייבן.

נ ח מ ה

מען זעט שוין קיינמאל נישט אין דער צייט.

ס י מ ע

כ'האָב געזוכט פֿאַר אייך, כ'האָב געוואוסט, אַז איר האָט עס ליב.

ע ו ז ר

כי, כי, כ'האָב שוין באַלד אינגאַנצן אויפגעגעסן, און פֿאַר דיר
נישט געלאָזן.

נ ח מ ה

לייגט סימען אַ מאַלינע אין מויל אַריין

נא, דו שטיפערקע, דו...

ע ו ז ר

און דו זאָגסט, אַז איך האָב זי צעלאָזן.

כמעט נישט באַמערקנדיק לייגט ער אויך סימען אין מויל אַריין מאַלינעס

נ ח מ ה

איך זאָג עס נאָך איצטער אויך.

ס י מ ע

מיט וואָס בין איך שלעכט? אָט, אדרבה, זאָגט מיר. איך
וואָלט וועלן פון גאַנצן האַרצן, אַז איר זאָלט זיין צופרידן
מיט מיר. איך ווייס דען נישט, אַז איך באַדאַרף אייך אויפ-
היטן. אייער טאָכטער האָט עס מיר אנגעזאָגט — איך ווייס
אַבער אַליין בעסער פון איר.

ע ו ז ר

אודאי, אודאי, וויל מיין טאָכטער, אַז דו זאָלסט אונז אויפהיטן.



ווען עס פאלט דער טוי

נחמה

איך האָב צו דיר גאַרנישט. ביסט מיר ליב ווי אַן אייגן קינד.

סימע

איך ווייס, אַז איר וועט מיך נישט דורכטרייבן.

נחמה

חלילה, ווער טראַכט פון אַזעלכע זאַכן.

עוזר

נאָר אַ שטיפּערקע ביסטו. וואָס האָסטו זיך אַזוי אַוועקגעזעצט
אויף דער ערד און מען קאָן מיינען דו קאַרמעסט צוויי הינער?

סימע

עס טוט מיר וויי די פיס. כ'בין אַ סך אומגעגאַנגען.

עוזר

וועסט זיך היינט לייגן פריער שלאָפן, און באַדאַרפסט נישט
אויפשטיין אַזוי פרי.

סימע

איך הער, אַז איר שטייט אויף, נו ווי קאָן איך שוין שלאָפן.

עוזר

האַסט אויך מיר נישט וואָס צו קוקן.

נחמה

אָט זעסטו, ביי דיר איז רעכט, זי זאָל שלאָפן ביז האַלבן טאָג.

עוזר

כי, האָטט אַ שלעכטע בעל-הביתטע. כי, כי...

סימע

נו, וואָס זאָל איך אייך איצטער אַרויסברענגען?

עוזר

ברענג מיר אַרויס מיין שלאָפראָק, ס'איז שוין קיבלעך.

ס י מ ע

זאָל איך אייך, מאַדאַם, אפשר אַרױסברענגען אַ טױך?

נ ח מ ה

אַ, מײן קינד, ס'איז שוין טאַקע קאַלט.

ס י מ ע

לױטט אין שטוב אַרײַן

ע ו ז ר

און דו האָסט זיך געבײזערט אויף איר.

נ ח מ ה

איך האָב געזאָגט, אַז כ'האַב, חלײַה, צונ'איר גאָרנישט.

ע ו ז ר

דו ביסט אַ שלעכטע, ביסט צו מיר אויך שלעכט.

נ ח מ ה

וואָס נאָך פאַר אַ בלעבול וועסטו אויף מיר אויסטראַכטן?

ע ו ז ר

זעסט, אָט איז זי שוין צוריק. ווי זי שפּרינגט! לױף נישט

אַזוי! וועסט נאָך פֿאַלן איבער די צווייגן!...

ס י מ ע

קומט אָן. טוט אים אָן דעם שלאָסראָק און איר די טױך

אָט אַזוי וועט אייך זיין וואַרעם.

ע ו ז ר

ס'קומט פאַרנאָכט, פאַלט שוין אַ קאַלטער טױ.

ס י מ ע

פּײַגין פאַרט דאַכט מיר אַהער.

ע ו ז ר

האַ, האַ... זײער גוט. זאָג אים מיר זענען אין גאָרטן. עפן

אויף דעם טױער און זאָל ער אַרײַנפאַרן אַהער.

ווען עס פאלט דער טוי

נחמה

נישט אנדערש. בעט אים אהער...

סימע

אפגיינדיק, שרייט

ווארט דאָרט נעבן טויער! איך גיי אויפגעפונען.

עוזר

שוין דריי טעג אים נישט געזען.

נחמה

קאן זיין ער איז געלעבן צו בעט.

עוזר

געקענט זיין גאָר אַ שטאַרקער ייד.

נחמה

ווען נישט גאָטס שטראָף.

עוזר

א גרויסע שטראָף... כּי, כּי, אַזאַ חצופה האָט אָנגעקליבן
אזעלכע שאַרפע מאַלינעס. אַ וואויל קינד.

מיטן חעג קומט אָן פייגין, געפירט אין אַ שטובל אויף רעדער. אַזער שטופט
דעם שטובל. סימע גייט אויך נאָך

פייגין

גרוי און אלט. זיצט אין שטובל איבערגעדעקט די פיס מיט אַ פלעד

עוזר

א גלייכע זאך האָסטו געטאָן, דאָ איז גאָנץ פריש.

נחמה

וואָס עפעס גאַנצע דריי טעג נישט געזען?

אשר

הער פייגין איז געלעבן.

נ ח מ ה

וואָס האָב איך געזאָגט?

פ י י ג י נ

מיין יונגערהאַנט, וואָס גייט מיר נאָך פון הינטן, האָט זיך גע-
פּוילט מיך צו פירן, האָט ער מיר איינגערעדט, אַז כ'בין אַ
חולָה און באַדאַרף לייגן אין בעט.

הוסט

נ ח מ ה

טע, טע, טע, אָט הוסט איר טאַקע פאַרקילט.

א ש ר

איר האָט נאָך היינט אויך נישט באַדאַרפט אַרױספאַרן.

ס י מ ע

מיט וואָס זאָל איך מכבד זיין דעם גאַסט?

פ י י ג י נ

אָט איז דער אַנדערער גוטער מענטש.

ס י מ ע

געוויס בין איך אַ גוטער מענטש.

פ י י ג י נ

אי, זענט איר גוט. איר קאנט דען ליידן אַלטע לייט?

ס י מ ע

הינקט זיך דורך מיט אשון

נ ח מ ה

אומזיסט האָסטו פאַריבלי, חיים, אָט זאָג איך איר אין די
אויגן, זי איז אַ גרויסע שטיפערקע, נאָר כ'ווינטש איר קיין
בייז נישט. איז מיר אַ גוטער פריינט.

ווען עס פאלט דער טוי

א ש ר

הער פייגין איז אויף מיר אין כעס פארוואס איך גיי אַ פאַר-
טראַכטער, ווען איך שטופ דעם שטויף.

פייגין

מען האָט מיך די וואָך שיער נישט איבערגעפאָרן.

עו ז ר

אַזוי... שיער נישט איבערגעפאָרן. כּי, כּי, כּי, דו, יינגאַטש
איינער — פאַרגעסט זיך, אַז דו פירסט אַ לעבעדיקן מענטשן.
טאַמער עפעס, דו קאנסט אַנטלויפן און ער נעבעך...

פייגין

אַט דאָס שריי איך. חלום נישט! רעד אַ וואָרט אַרױס. גייט
ער הינטער מיר און כ'מייך ער איז שטום געוואָרן.

א ש ר

נעמט סימען. זי איז אַ בעסערע פון מיר.

פייגין

וואָלט זי נאָר וועלן גיין צו מיר.

סימע

איך וועל גיין. פאַרוואָס נישט? סיי ווי וויל מיך הער זאָלע-
בערג דורכטרייבן.

עו ז ר

דו, נאַריש מיידל דו. ווער האָט עס דיר געזאָגט? האָט זיך
איינגערעדט, אָט, דו נאַריש מיידל.

פייגין

דאָס מאַכט זי נאָר אַן אָנשטעל. כ'וועל אים שוין מוזן האַלטן,
אַט דעם שלאַק... נו, איצטער ביסטו פריי... קאנסט זיך
גיין אויב דו ווילסט.

סימב

הינקט צו אשן. זי גייען ביידע אָפּ אין הינטערגרונט

פייגין

כע, דאָס בייזער איך זיך נאָר. מען קאן נישט אנדערש.
אַ וואוילער בחור. האָט אַ שאַרפן קאָפּ. אין רעכענען — פייער-
פּלאַם. איך כאָפּ אים אַמאָל, אַז ער שטומט הינטער דעם וועגל
גייענדיק, מיין איך, אַז ער איז גאָר אַנטשלאָפן געוואָרן, פרעג
איך פּלוצלינג: וויפל איז טויזנט מאָל טויזנט — ער ענט-
פערט! גאָר נישט געקלערט, כאָטש פרעג אים וויפל שטערן
אין הימל פאַראַן, ט'ער אויך זאָגן.

אין הינטערגרונט איז צו זען ווי סימב קלעמערט אויף אַ בוים — אשך

העלפט איר אונטער

נחמה

מיינע אויך, אַ דימענט. שאַנעוועט אונז ווי אייגענע טאטע-מאמע.

פייגין

איך האָב אַזעלכעס באַדאַרפט האָבן. איך זע, אַז זי איז מיט
אַ גוט האַרץ... זענען שוין די עפל דערשטאַנען?

צוור

פאַלן פון די ביימער. נישטאָ וועמען זיי אויפצוקלייבן. אָט
וויילסט, וועל איך דיך אַביסל דורכפירן דעם גאָרטן... העלף
מיר, נחמה.

ביידע שטופן דעם שטול

סימב

קומט צו לויפן, פאַרגענענדיק זיך צווישן די ביימער און הינקט פון ווייטן

צו אשן ער זאָל קומען

אשר

קומט. באַהאַלטן זיך אונטער אַ בוים. כאָפן זיך אַרום און לאָכן צופרידן

יוען עס פאלט דער טאג

ס י מ ע

זע נאָר, ווי די אַלטיטשקע שטופן דעם שטול?

קוקן ביידע צו צייט אַהין, וואו צווישן די ביימער שפּעצירן די אַלטע

א ש ר

וויילסט, וועל איך אים אָנרעדן ער זאָל דיך נעמען. וועסט
גאָרנישט האָבן צו טאָן דאָרט.

ס י מ ע

ניין, איך האָב מיינע אַלטיטשקע לייבער. ווי צוויי ווייסע טיי-
בעלעך זעען זיי אויס. כ'האָב זיי ביידן פריער ווי צוויי טיי-
בעלעך געלייגט מאַלינעס אין די מיילער... און דער אַל-
טיטשקער, אַי האָט ער מיך לייב! ווייסט, ער בייזערט זיך
אַמאָל אויף מיר אין מישנע. איך מאַך מיר אַזוי דערשראָקן,
און איך האָב אַזש אָן צו וויינען. ווערט אַזוי ווייך. הויבט
ער מיך אָן צו גלעטן און זאָגן, אַז ער האָט עס נישט גע-
מיינט אַזוי ערנסט. כאַ, כאַ, כאַ.

א ש ר

אַלט איז נישט יונג.

ס י מ ע

אַלט איז נישט יונג.

א ש ר

און יונג איז נישט אַלט.

ער קושט זי

ס י מ ע

כאַפּ מיך!

רייסט זיך צוויי פון אים און לאָזט זיך לויפן

א ש ר

יאָגט זי נאָך

עוּזר און נחמה קומען אָן מיט פייגליכען

פ ו ז ר

פאַרשטייכט, צייטנווייז דאַכט זיך דיר אויס, אַז ביסט נאָך
גאָרנישט אַזוי אַלט. קאָנסט נאָך גאָר אַ ניי לעבן אָנהייבן.

נ ח מ ה

די וועלט פיין אָפגעלעבט. נישטאָ וואָס צו באַקלאָגן זיך.
וואָלט איך נאָר זיין אַזוי מיט יענער וועלט באַזאָרגט.

פ י י ג ין

ווען איך זאָל נאָר קאָנען פון וועגעלע אַראָפּ. כ'וואָלט נאָך
וועלטן איינגענומען. אַזוי אָבער טראַכט איך אַמאָל: די וועלט
איז שוין נישט פאַר דיר.

נ ח מ ה

פל-זמן מען לעבט, לעבט מען.

פ ו ז ר

אודאי, פל-זמן מען לעבט איז מען אַ מענטש...

גייען פאַרביי

אשר און סימץ קומען אָן פאַרגענענדיק זיך פון צווישן די ביימער
און באַהאַלטן זיך ווידער אונטער אַ בױם

ס י מ ע

דער אַלטיטשקער וועט אפשר וויינען, כ'וועל עס אים אָנוואָגן.

א ש ר

וואָס גייען זיי אונז אָן?

ס י מ ע

טאַקע וואָס גייען זיי אונז אָן נעמט אַרים זיין קאַפּ און קוקט אים אין
די אויגן; ווען דו וואָלסט אָבער געקאָנט גוט קלעטערן, וואָלסטו
דאָרט איבער דעם צוים ביינאַכט אַריבערגעקלעטערט און
וואָלסט טאַקע מיין פענטער געפינען אָפּן.

דען עס פאלט דער טוי

א ש ר

האָב איך טאַקע געקאַנט קלעטערן און דיין פענסטער איז
געווען פאַרמאַכט.

ס י מ ע

אַזוי גאָר? קריכסט גאָר ביינאַכט אין פרעמדע גערטנער. גוט
וואָס כ'האַב נישט דערהערט. איך וואָלט געמאַכט אַ געוואָלט
און מען וואָלט דיך געכאַפט. ביי אונז איז דאָ ביינאַכט אַ
שומר אין גאָרטן. יאָ. אַ געזונטער שומר.

א ש ר

אַבער דעם פענסטער האַלסטו פאַרמאַכט.

ס י מ ע

ביין, אָפּן.

א ש ר

ביין, פאַרמאַכט.

ס י מ ע

צו וואָס פאַר אַ פענסטער ביסטו געגאַנגען?

א ש ר

אַט צו יענע פענסטער, וואָס קומען אַרױס, דאָרט פון דער לינקער זייט.

ס י מ ע

שיסט אויס מיט אַ בעלעכטער

דאָס איז דאָך זייער פענסטער! זיי האַלטן אים שטענדיק
פאַרמאַכט. האָבן מורא טאַמער פאַרקילן זיי זיך.

א ש ר

וואוּזשע זענען די פענסטער פון דיין צימער?

ס י מ ע

קום, איך וועל דיר ווייזן... שאַ, אָט זענען זיי שוין.

פאַרשווינדן צווישן די ביימער. עס קומען אָן עזר, נחמה און פייגין

ע ו ז ר

כי, אז איך האָב מיט איר חתונה געהאַט איז זי געווען
גאָר אַ ציג... געשאַטן נאָך זאַמד אין טשעפיק און געשפילט
אין צייכנס. כי, כי... האָט מיך נישט געלאָזט אויף די
אויגן... אָט די ציג.

נ ח מ ה

וואו נעמט מען איצטער יענע יאָרן? אז כ'האָב געבאָרן
ס'ערשטע קינד בין איך נאָך אַ קינד געווען.

ע ו ז ר

אָט נישט געוואוסט וואָס אין בוֹיך וואַקסט. מען האָט איר
געקאָנט איינרעדן, אז קעצעלעך האָט זי אין בוֹיך, כי,
כי... כי...

נ ח מ ה

גיי שוין, גיי... ווי דען טאַקע? צו יונג געווען...

פ י י ג ין

לאַכט אויך גוטמוטיק

איי, די יונגע יאָרן!

ע ו ז ר

מען האָט מיך חתונה געמאַכט. נישט געוואוסט וואָס ס'איז.
געמיינט ס'איז מיט די יינגלעך אין קנעפלעך שפילן און זי
איז נאָך גאָר געווען אַ ציג...

גוט דער אַלטער אַ קניפּ אין באַק

פ י י ג ין

טע, טע, ווען מען קאָן צוריק איצטער כאַפּן יענע יאָרן. איצ-
טער איז די וועלט קליגער.

גייצן פאַרבמי

סימע און אשר קומען אָן

ווען עס פאלט דער טוי

ס י מ ע

איצטער באַווייז מיר, ווי אַזוי דו וועסט ווערן ברֹגז אויף מיר.

א ש ר

איך וועל קיינמאָל נישט זיין אין כּעס אויף דיר.

ס י מ ע

אַזוי האָב איך פיינט. מען באַדאַרף ווערן ברֹגז און דערנאָך זיך איבערבּעטן.

א ש ר

אַז איך וועל שוין אַמאָל יאָ ווערן ברֹגז, וועל איך זיך קיינ-מאָל נישט איבערבּעטן.

ס י מ ע

וואָס הייסט?

א ש ר

איך פרעג אויך, וואָס הייסט?

ס י מ ע

פאַרוואָס וועסטו זיך מיט מיר קיינמאָל נישט איבערבּעטן?

א ש ר

טאָ פאַרוואָס זאָלסטו מיט מיר זיין ברֹגז?

ס י מ ע

אַזוי. אַ ווייב מוז אַמאָל ווערן ברֹגז. זי מוז. פאַרשטייטט?
אַז איך וועל אויף דיר נישט ווערן ברֹגז... אַי גיי, דו
פאַרשטייטט גאָרנישט...

א ש ר

פון וואַנען ווייסטו אַזעלכע זאַכן?

ס י מ ע

גוט אים אַ שנעל אין נאָז
ווער ברֹגז!

א ש ר

גוט איר א קוש

ס י מ ע

ווער ברוגז!

א ש ר

איך האָב דיך ליב.

ס י מ ע

און איך האָב דיך פיינט!

אַנטלויפט

א ש ר

פלייבט אליין צעטומלט

די אלטע קומען אָן. אשר באַהאַלט זיך הינטער אַ בוימ

ע ו ז ר

כי, כי, ווייסטו וואָס זי האָט מיר אַמאָל אָפּגעטאָן?
ברוגז געוואָרן אויף אַ גאַנצע וואָך... כ'ווייס נישט פאַר וואָס
און פאַר ווען...

נ ח מ ה

דערצייל-זשע אָבער פאַרוואָס כ'בין ברוגז געוואָרן.

פ י י ג ין

מער ווי איין מאָל איז זי נישט ברוגז געוואָרן?

ע ו ז ר

אָבער אויף אַ גאַנצע וואָך! נישט געגעסן. כי, כי... נישט
געאַנגען שלאָפן צו מיר אין חדר. אין אַנטאָן געשלאָפן.
אַ גאַנצע וואָך.

אלע זאכן גוטמוטיק

פ י י ג ין

און איר האָט זיך איבערגעבעטן?

זען עס פאלט דער טוי

ע ו ז ר

געקומען ערב שבת. און אין שטוב איז פינסטער. ממש פינסטער.
כ'האָב זי פֿוגע בכבוד געווען. זי האָט געוואָלט אַ קלייד.
זאָג איך: וואָס באַדאַרפסטו נאָך דער חתונה קליידער? כי,
כי, אזוי האָב איך געוואָלט. האָסט דאָך שוין אַ קינד... כי,
כי, ווערט זי ברוגז. אָבער אויף אַ גאַנצע וואָך!

נ ח מ ה

דאָכט גוטמוטיק

אז מען איז יונג איז מען נאָריש. האָב געמיינט, אז ער האָט
מיר אָפגענאָרט. און וויפֿל האָב איך פֿאַר יענער וואָך גע-
וויינט!... די קישן נאָס געמאַכט...

פ י י ג ין

און זיך איבערגעבעטן?

ע ו ז ר

געמוזט... אויסגעקליבן צען גילדערנע רענדלעך. דאָכט זיך,
אז צען, וואָס זאָגסטו, נחמה?

נ ח מ ה

אודאי צען.

ע ו ז ר

צען גילדערנע רענדלעך אין טשעפיק אַריינגעלייגט.

פ י י ג ין

איז זי בעסער געוואָרן?

ע ו ז ר

בעסער געוואָרן! די מינוט בעסער געוואָרן.

נ ח מ ה

כי, כי, שטייען נאָך מיר איצטער פֿאַר די אויגן יענע
צען גילדערנע רענדלעך...

סימע

קומט אן

איר האָט זיך דאָך פאַרמאַטערט. לאָזט מיר, איך וועל שטופן
דאָס וועגעלע.

עוור

פאַמעלעך, פאַמעלעך.

פייגין

אַט אַזא פירן האָב איך ליב.

זי שטופט שנעל מיט דער אַלעז דעם שטול. עוור און נהמה גיטן נאָך

אשר

פאַרגנבעט זיך און קוקט פון ווייטן. ער גייט אויך אַוועק אין יענער ריכ-
טונג. ס'איז צו מערקן, ווי ער וויל איבערנעמען ס'וועגעלע ביי איר. זי גיט עס אים
איבער און אַליין לויפט זי אַוועק און באַהאַלט זיך אין סיכה

סימע

לאַכט פאַר זיך אַליין מיט אן איינגעהאַלטענעם צופרידענעם געלעכטער

אשר

קומט אן

סימע, זייט נישט ברוגז אויף מיר. איך בין נישט שולדיק.

סימע

איך האָב געהאַלטן פון אייך מער.

אשר

איך בין נישט שולדיק. איך האָב נישט פאַרשטאַנען.

סימע

וואָס האָט איר דען צו פאַרשטיין? אַז מען האָט ליב באַדאַרף
מען זיך לאָזן אַפילו אָפּבייסן אַ פינגער אויך.

אשר

בו, הייסט, וועל איך עס טאָן.

ווען עס פאלט דער טוי

ס י מ ע

איצטער איז שוין צו שפעט.

א ש ר

זייט נישט ברוגז אויף מיר.

ס י מ ע

שוויגט

א ש ר

נו, איך בעט אייך. איך וועל אפשר אָנהויבן וויינען. איך וועל אפשר היינטיקע נאַכט נישט קאָנען שלאָפן, אויב איר וועט מיר נישט זאָגן, אַז איר זענט נישט ברוגז. ס'מאָכט זיך אַמאָל, מען רעדט אַרויס אַזאַ זאַך, וואָס מען קלערט נישט אַפילו. ס'רעדט זיך אַרויס: וואָס באַדאַרפט איר אָבער אַזוי זיך נעמען צום האַרצן? ... סימע, איך בעט אייך ...

ס י מ ע

נעמט אַרום זיין קאָפּ

נאַרישער בַּחור, נאַרישער בַּחור. ... איצטער ווייסט איר שוין פאַרוואָס אַ ווייב באַדאַרף אַמאָל ברוגז ווערן אויף דעם מאַן? ס'איז דערפאַר ער זאָל נישט ווערן זויער. ... ס'איז דערפאַר, אַז מען זאָל זיך איבערבאַטן.

א ש ר

זענט איר נישט ברוגז?


ס י מ ע

ציט די ווערטער

ביסטו נישט ברוגז?

א ש ר

ביסטו נישט ברוגז?



ס י מ ע

ניין. איך בין נישט געווען ברוגז און איך... קום, קום...
מיין קליינער, שיינער יינגעלע, גיב מיר דיין האנט... איך
וועל דיך פירן אין אונזער גארטן און וועל דיר באווייזן
זייער א שיינעם אָרט...

גייען אוועק

די אלטע קומען אָן

ע ו ז ר

ווי נאָר עס ווערט נאָכט, הויבט אָן אַ טוי צו פאַלן...
טאָפּט די גראָז און דערלאַנגט פייגיגען די האַנט זעסטו, שוין נאָס די
גראָז. ס'איז אומגעזונט איצטער דאָ אומצוגיין.

נ ח מ ה

לאָמיר שוין גיין אין שטוב אַריין.

פ י י ג י נ

איך וועל שוין פאָרן צו זיך אַהיים. עס לייגט זיך דער נאָ-
סער טוי, ברעכן די פיינער.

ע ו ז ר

אין שטוב איז וואַרעמער... כי, כי, מיין טרייע ווייב וועט
מאָכן אַ וואַרעמען טרונק... דער אָוונט איז שוין גרעסער.

פירן אוועק פייגיגען צום שטוב צו

נ ח מ ה

רופט גייענדיק

סימע, קום אין שטוב אַריין!

פ י י ג י נ

אַשר, וואו ביסטו פאַרפאַלן געוואָרן?

פאַרשווינדן פון אייג

סימע און אַשר קומען אָן

ווען עס פאלט דער טוי

ס י מ ע

טראַגט אויפן קאָפּ זיין הוט

אַז די פאַרנאַכטן קומען אָן ווילט זיך מיר אין די פעלדער
אַריין לויפֿן. ביזן האַלז מיט דעם טוי זיך נאָס מאַכן.

א ש ר

היינט ביינאַכט, — גוט?

ס י מ ע

האָ, היינט ביינאַכט וועט אַ שטאַרקער טוי זיין. זעסט די
גראַז איז שוין נאָס. זעסט ווי די הענט זענען נאָס. גיב
כ'וועל זיי אין דיינע האָר טרוקן מאַכן. איידער מיר גייען
אין שטוב אַריין, לאָמיר זיך אַביסל אַ יאָג טאָן — גוט?

לויפט. אַשר יאָגט זי נאָך. ער קאָן זי נישט כאַפֿן. זי קומט צולויבן אַ
פאַרסאָפעטע און זעצט זיך אַנידער אויף דר'ערד

א ש ר

קומט אויך צולויבן און פאלט אַנידער נעבן איר

אויַ ביין איך פאַרמאַטערט!

ס י מ ע

לייג צו מיין האַנט צו מיין האַרצן. הערסט ווי ס'קלאַפט? ...

א ש ר

הערסט, ווי מיין האַרץ קלאַפט?

ס י מ ע

זעסט, מיין גאַנצע קלייד איז נאָס געוואָרן פון דעם טוי.

א ש ר

ביינאַכט וועלן מיר זיך אויסטאָן באַרוויס.

ס י מ ע

גלייך מיטן פעלד, הינטער דעם גאָרטן. הו — הו! הערסט ווי
עס ענטפערט אָפּ... ס'איז אַ ווידערקול... הו — הו —

א ש ר

וואו זענען זיי?

ס י מ ע

ווער?

א ש ר

די אַלטע...

ס י מ ע

אין שטוב, זעסט ס'איז שוין ליכטיק אין פענסטער, מען האָט
אַ לאָמפּ אָנגעצונדן. זיי זענען שוין אין שטוב.

א ש ר

לאָמיר נאָכאַמאָל לויפֿן.

ס י מ ע

ווער פריער?

א ש ר

דו פריער!

ס י מ ע

לאָזט זיך לויטן

א ש ר

יאָגט זי נאָך. ס'הערט זיך נאָך פֿון ווייטן איר שרייען — חו — חו!
און שפעטער אַן אַלגעמיינער געלעכטער.

אליהו הנביא

פעררזאנען :

חיים=דוד, אדאָרפט=מאָן

לאַשע=דאָבע, זיין חייב

מאיר=פיוול, זיין אלטער פאָטער

בעני=לייב

זיינע קינדער

ציפּע=חנה

העני=פייגל

ביי חיים דודן. ווינטער. שבת נאך שלש-טעויות. א ווייס,
אויסגעקאלט שטיבל מיט צוויי פענסטערלעך אין דער וואַנט רעכטס.
לינקס, א באַק-און קאָך-אויונס. צווישן די אויוונס א טיר אין א
צווייט קעמערל. אביסל גידעריקער א טיר אויף דער גאָס. אין שטוב
איז טונקלדיק. בלויז דורך די פענסטערלעך בלאַנקט דער שניי. די
מענער זיצן ביים טיש, כאַשע-דאָבע און ציפּע-חנה זיצן ביים אויוון.

ד ע ר א ו ר ח

אונטערגעשפּאַרט דעם קאָפּ מיט ביידע הענט זינגט אַ ניגון פון זמירות:
אַלע הערן זיך איין.

כ א ש ע ד אָ ב ע

אין שטאָט זינגט מען זמירות, איז עס אַ חיות צו הערן.

ח י י מ ד ו ד

אין שטאָט זינגט מען זומער מיט אַ זומערדיקן ניגון און וויי-
טער — מיט אַ ווינטערדיקן ניגון.

מ א י ר פ י י ו ו ל

ס'איז געווענדט, ווי קאַרטאָפּל געראָט ביי אונז אין גאָרטן-
וואָס פאַר אַ גערעטעניש אין דאָרף, אַזאָ ניגון אין שטאָט-
כי, כי, כאָ...

כ א ש ע ד אָ ב ע

זאָל מיך גאָט נישט שטראָפּן פאַר די רייד, אַז כ'קום אין
שטאָט אַריין, דאָכט זיך מיר, אַז מענטשן גייען דאָרט מיטן
קאָפּ אַראָפּ און מיט די פיס אַרויף. מוי זאָל עס ווערן!

צ י פ ע ח נ ה

כי, כי, כי... די מיידן דאָרט גייען נישט ווי מענטשן, נאָר
דרייען זיך, ווי מען וואָלט זיי נויטן פון קהל.

ב ע נ י ל י י ב

קוקן אויס חתנים.

חיים דוד

שטיק פויער! וואָס פּלאַפּלסטו? זיצט אַ פּרעמדער מענטש און קאָן מיינען, ווייסט ווער זייער טאַטע איז.

ציפּע חנה

וואָרן ס'איז נישט אַן אמת?

לאַכט גוטמוטיק

ס'איז אַ דור אויפגעשטאַנען. לאַקשן פאַרזוכט עס נאָר ערב יום-כּפור און דאָס אויך נישט קיין לעדערנע לאַקשן, כי, כי... דער רבי איז אַ טייג, כאַטש קנעט פון אים פאַרפּל, וואַקסט אױס די צונג — נישט געשטויגן און נישט געפּלויגן.

חיים דוד

וואָרן ער איז נישט גערעכט? וואָס זאָגט איר עפעס, רב ייד, צו היינטיקער וועלט?

אורח

מיט אַ ניגון

צור משלֹ אכלנו, נו, נו, נו...

אַלע שוויגן און הערן דעם אורח'ס זינגען. ער ענדיקט מיט אַ גרויסן גענעץ. דער גאַנצער עולם צעגענעצט זיך

חיים דוד

אין שטאַט קאָן מען נאָך כאַפּן אַמאָל אַ ניגון אויך.

כאַשע דאַבע

גענעצט

וואָרן, אַז מען זיצט אין דאָרף פאַרגעסט מען אַפּילו אין גאָט, אין זיין הייליק געבאָט.

מאיר פיינול

צו בעני לייבן

האַלט זיך ווי אַ מענטש. וועט דער ייד פאַר דיר עפעס אַ שידוך אויסזוכן...

ב ע נ י ל י י ב

כ'וועל מיר שוין אליין אויסזוכן. כ'פאר מארגן אויף א יריד.

ח י י מ ד ו ד

עסט נישט שווייגן?!

ב ע נ י ל י י ב

וואס ווילסטו פון מיר? דער ייד הערט אפילו נישט וואס
כ'רעד. זע נאך אויף אים, ווי שבת ווערט ער א גאנצער...

ח י י מ ד ו ד

עס נישט שווייגן, קאנסט ביי מיר כאפן פעטש אפילו אום שבת.

כ א ש ע ד א ב ע

א חרפה און א שאנד. וואס ווילסטו פון קינד? ער רעדט דאך
גארנישט.

מ א י ר פ י י ו ו ל

האסטו דיר א דור. אז מען לאזט עס לאנג אומבריקעווען.
מיך האט מען געפענטעט, אז כ'בין נאך געווען א קיזשיק. און
טאקע מיט דער בייטש געכאט אששעט.

צ י פ ע ח נ ה

פארשטאפט דאס מויל מיטן פויסט און לויפט ארויס אויף דער גאס

ח י י מ ד ו ד

שפרינגט אויף פון ארט

איר גליק, וואס זי איז ארויסגעלאפן. א שיינע טאכטער אויס-
געהאדעוועט.

כ א ש ע ד א ב ע

אזא יאר מיר, וואס פאר א קינד עס איז. כ'וועל נישט בייטן
צען שטאטישע אויף איר איינער.

ח י י מ ד ו ד

שוין באלד ביז דער סטעליע גרויס.

כ א ש ע ד א ב ע

האָסטו געזען אַביסל, נאָך די מילך אויף די ליפן. באשר
קיין עין-הרע עס וואָקסט... איז אַרויסגעלאָפן אויף דער
גאס, קאָן זיך נאָך חלילה פאַרקילן. גייט צום פענסטער דאַכט
מיר, שטערן זענען שוין דאָ. מען קאָן שוין מעריב דאווענען.

א ו ר ח

זינגט און פאַסט מיט די הענט צום טאַקט. אלע הערן זיך צו

ח י י מ ד ו ד

רעכטע קינדער וואָלטן איבערגענומען אַזאָ שיינעם ניגון.
אויפן באַק-אויזן ווערט אַ גערודער. העני פייגל קוויטשעט, שרייט: „אַ פסיק!“,
„אַ פסיק!“

כ א ש ע ד א ב ע

וואָס איז דאָרט?

ה ע נ י פ י י ג ל

זי לאָזט זיך נישט. אזי, זי גראַבלט זיך!

ח י י מ ד ו ד

איך וועל דיר באַלד געבן אַ קאַץ: איך וועל דיר באַלד געבן
אַ זיצן אויפן אויוון.

כ א ש ע ד א ב ע

קריך אַראָפּ, מיין קינד, פון אויוון, וואָרן דער טאַטע גייט
נעמען דאָ בייטש.

ח י י מ ד ו ד

איך וועל דיר שוין באַלד געבן אַ שפּילן מיט אַ קאַץ.
ער געפינט די בייטש און הויבט אָן כוואַטשען דאָרט אין דער פינסטער

ה ע נ י פ י י ג ל

געוואָלדעוועט אויפן אויוון

מאַמע, מאַמעלע, מאַמעלע...

אַ קאַץ שפּרינגט אַראָפּ פון אויוון און אַנטלויפט

כ א ש ע ד א ב ע

וואָס ביסטו צוגעשטאַנען צום קינד. זע נאָר, אַ פרעמדער
מענטש איז פאַראַנען, איז ער גאָר משוגע געוואָרן. וויל זיך
איבערנעמען פאַר אַ פרעמדן יידן מיט זיין פרומקייט.

ח י י מ ד ו ד

שלעפט אַראָפּ העני פייגלען פון אויחן
אַ מויד אַביסל! פופצען יאָר איז עס אַלט און ס'איז שוין
גרעסער פון דער מאַמען.

ער וויל איר נאָכאַמאָל דערלאנגען מיט דער בייטש

ה ע נ י פ י י ג ל

כאַפט זיך אַרויף דער מוטער אויפן האַנט
מאַמע, מאַמעלע, לאָז אים נישט...

כ א ש ע ד א ב ע

זאָלסט זיך נישט דערוועגן זי אָנצורירן — הערסט?

מ א י ר פ י י ו ו ל

כי, כי, פיין אונטערגעשמיסן. האָסט דאָך כאַטש געקאָנט
וואַרטן ביז נאָך הבדלה...

ח י י מ ד ו ד

איך קאָן נאָך הבדלה פאַרבעסערן.

א ו ר ח

גיט אַרויס אויף דער גאַס

כ א ש ע ד א ב ע

עפעס אַ מאָדנער ייד. אַ שווייגעדיקער. וואָס ווילסטו זיך אַזוי
אויספיינען פאַר אים?

ח י י מ ד ו ד

ווי דען? דאָס הייסט אַ ייד. שבת באַדאַרף מען קיין מיאוס
וואַרט נישט רעדן, פלאַפלען נישט געשטויגן און נישט גע-

פרץ הירשביין

פּוֹלִיגן. וואָלטן מיינע קינדער געווען עפעס רעכטס, וואָלט ער
געפונען וואָס צו רעדן מיט דעם. כ'האַב אַ זון אַ בורילע.

ב ע נ י ל י י ב

טאָ פאַרוואָס רעדסטו מיט אים נישט?

ח י י מ ד ו ד

וואָס זאָגסטו??!

כ א ש ע ד אָ ב ע

וואָס ווילסטו, דער זון זאָל טאַקע זיין לייטישער פון טאַטן
און פון זיידן. אַ מענטש זאָל זיך שטענדיק טשעפען צו קינ-
דער. דער אָרעמאַן שווייגט, ווייל ער האָט נישט פון וואָס צו
רעדן. קיין עין-הרע אַ פיינער קייער. אַז מען איז זאַט,
שווייגט מען.

ח י י מ ד ו ד

אַט, ווער ס'פירט זיי פון וועג אַראָפּ. די מאַמע אַליין איז
נישט בעסער.

ב ע נ י ל י י ב

נו גוט, טאַטע, גיב מיר אַ כּלָה כאָטש מאָרגן.

כ א ש ע ד אָ ב ע

און ציפּע-חנהן קאָנסטו אויך כאָטש מאָרגן אונטער דער חופּה
פירן. קריג נאָר אַ שיינעם נדן פון אירעטוועגן. וועט זיך
נאָך אַ שטאָטישער בחור אויך קוואַפּען.

מ א י ר פ י י ו ו ל

וועסטו, חיים דוד, נאָך הבדלָה איבערשמועסן מיטן יידן.
אפשר האָט ער טאַקע עפעס אַ בחור פאַרן מיידל.

ח י י מ ד ו ד

קוקט אין פענסטער

ער גייט אום הין און צוריק, די הענט פאַרלייגט אויף הינטן.

ס'איז אים גארנישט קאלט. שוין לאנג אזא יידן נישט געזען.

ב ע נ י ל י י ב

מזל-טוב!

ח י י מ ד ו ד

גראָבער יינג. האָסט כאָטש געהערט זיינע זמירות? עס הערט זיך דרויסן אַ קו מעקען אָט האָסטו דיר!

כ א ש ע ד א ב ע

איך פאַרשטיי נישט, וואָס דו דרייסט זיך אַרום. מען דאוונט אָפּ מעריב. וועט מען די קו אויסמעלקן. כוועדאַרע איז היינט אינדערפרי נישט געקומען מעלקן.

מ א י ר פ י י ו ו ל

אז מען מעלקט אַמאָל איבער אַמאָל ווערט ס'מילך פאַרפאַלן.

ח י י מ ד ו ד

דאוונט מעריב, ברומענדיק

כ א ש ע ד א ב ע

הויבט אָן מיט אַ ניגון הויך

גאָט פון אברהם, פון יצחק און פון יעקב, באַהיט און באַשי-
רעם דיין פֿשר פּאָלק ישראל אין זיינעם גויט. טוסט דאָך
שפייזן אויפן וואַנט די שוואַכע פֿליג, אַזוי זאָלסטו מיך נישט
פאַרלאָזן. און אַזוי ווי דעם אַקער מאַכט מען דאָך פון אייזן.
אַזוי זאָלסטו מיך מיט מיין מאַן און מיינע קינדערלעך
שפייזן...

אויף דער גאס הערט זיך ווידער די קו שרייען. אלע ווערן אויף אַ וויילע

שטיל

צ י פ ע ח נ ה

קומט אריין

דער אורח דאוונט מעריב אויף דער גאס. דער בהמה

האָט ס'מילך אָנגעשפּאַרט. אינדערפרי נישט געמאַלקן.

צינדט אָן אַליכט און שרייט

גוט-וואָך!

כאַשע דאַבע

גוט-וואָך, גוט-יאָר! געזען אַמאַל ווי ס'האָט זיך איינגעקנו-

רעט. גיי, כ'האָב דיך נישט קיין כח צו האַלטן אויפן האַנט.

העני פייגל

ס'איז מיר אַזוי קאַלט.

חיים דוד

שטייט אויס שמונה-עשרה

צום ערשטן מאל זע איך אַזא יידן. עפעס געפּעלט ער מיר

נישט. אַ מענטש זאָל קיין וואָרט נישט רעדן. קוקט אויף

דער לבנה...

העני פייגל

אז איך האָב אים געזאָגט „גוט-שבת“ האָט ער מיר געזאָגט

„גוט-יאָר“.

כאַשע דאַבע

ער האָט קיין עין-הרע פיין געגעסן, נאָך אויסגעווישט מיט

חלה דעם טעלער.

חיים דוד

שווייג שוין בעסער.

אורח

קומט אריין

גוט-וואָך, גוט-וואָך!

אַלע ענטפערן אים „גוט-יאָר“ און באַטראַכטן אים ווי זי האַלטן אים צום

ערשטן מאל געזען

העני פייגל

קריכט אַראָפּ פון דער מאַמעס האַנט

אורח

א מידל טאָר זיך נישט שפילן מיט אַ קאַץ.

אלע הערן זיך צו ווי ער רעדט

חיים דוד

אַט אַזוי, ווי איר זעט, האָט עס נישט וואָס צו טאָן. ברענג אַריין מילך, וועט מען מאַכן הבדלה.

אורח

עס איז קיין בייז נישט אויף מילך צו מאַכן הבדלה, נאָר ביי מיר איז נאָך דאָ אין זעקל אַביסל וויין. וועט סטייען אויף הבדלה. וואו איז ער, מיין זעקל.

כאשע דאָבע

גי, ציפע חנה, ברענג אַריין דעם יידנס זעקל?

העני פייגל

שלעפט אַריין פון קעמערל דעם יידנס אַ זאָק

דער אורח

זוכט אין זאָק. ער באַקומט דאָרט אַ פלעשל מיט וויין

אויף דעם קאַן מען מאַכן „באָרא פרי הגפן“...

מאיר פייגל

כי, כי, כא... אין וועג איז גוט אַ גלעזעלע וויין. הבדלה איז רעכט איבער מילך אויך... ער שמעקט פון פלעשל שוין אַביסעלע זויערלעך.

אורח

מאכט הבדלה, מאכט הבדלה. כ'וויל נאָך היינט פון דאַנען זיך ארויסקלייבן.

ער גייט אַריין אין קעמערל

כאשע דאָבע

זע נאָר, ווי רעדעוודיק ער איז געוואָרן מיטאַמאָל.

ציפּע חנה

אַלע פרומע יידן שווייגן שבת.

העני פייגל

כ'וועל אַ קוק טאָן, וואָס ער האָט אין זאַק.

חיים דוד

דו קריגסט באַלד איבער די הענט!

בעני לייב

אַן עסק צו שלעפּן זיך מיט אַזאַ פאַק אויף די פלייצעס.

מאיר פייגל

הייסט אים, זאָל ער דאָ איבערנעכטיקן אויב ער וויל.

ציפּה חנה

אַז ער האָט אָנגעהויבן צו רעדן, איז ער גאָר אַן אַנדער מענטש געוואָרן. איך האָב שוין פאַר אים מורא געהאַט.

כאַשע דאָבע

אַ פרומער ייד. מיין זיידע, זאָל זיין אין גן-עדן, האָט אויך שבת געשוויגן.

אורח

קומט אַרויס

כאַ-כאַ, כ'האַב מיין טאַבאַק-פּושקעלע נישט געקאָנט געפינען. אַז איך שמעק פריער נישט קיין טאַבאַק, הער איך נישט דעם ריח פון בשמים.

כאַשע דאָבע

ביי אונז איז גאָר קיין בשמים נישטאַ פאַר הבדלה.

אורח

באַקומט פון זאק אַ העס און אַ דיקע געפלאַכטענע הבדלה. ער דערלאָנגט העני פייגלען

צינד עס נאָר אָן, טאַכטער, וועט דער טאַטע מאַכן הבדלה.

ציפעה חנה

האלט די הבדלה איבערן קאפ, וועסטו האָפן אַזא הויכן חתן!
בעני לייב

פארגנבעט זיך און פרוווט מיטן פיס אַ ריר טאָן דעם זאק

אורח

נו, רב חיים דוד, מאַכט הבדלה.

חיים דוד

אפשר וועט דער אורח מאַכן הבדלה.

מאיר פיינול

אנו, טאָקע, איבער דעם אייגענעם וויין.

אורח

דער בעל-הבית באַדאַרף הבדלה מאַכן.

מאיר פיינול

לאָמיר גאָר אין אַ נאָווינע הבדלה מאַכן.

ער מאַכט הבדלה איבערן וויין. וועני פייגל האַלט הויך איבערן קאָפּ די הבדלה

חיים דוד

שמעקט פון הדס פארגאָפּט. דער הדס גייט איבער פון האַנט צו האַנט. דער
אַלטער גיט יעדן צו פאָרוואַרפּן פון הבדלה-וויין, דער עולם לעקט די ליפּן און פרוווט
דעם טעם פון וויין

אורח

און איצטער וועל איך מיר קלייבן אין וועג.

חיים דוד

איר וועט וואַרטן ביז מאָרגן, פאָר איך אין אַ דאָרף אַריין, וועל
איך אייך אונטערפירן.

אורח

קיין ביזו, קיין ביזו. אַז מען גייט צוֹפּוס, קומט מען גיכער.

פרץ הירקנין

כ א ש ע ד א ב ע

איך וועל אָנלײגן אַ פֿײַער און אָפּקאָכן עפּעס אַ זופּ צו טאָן.

א ו ר ה

קײן עײן־הרע זאָט. אַזאַ שבת שוין לאַנג נישט געהאַט. כ'בין
מיטן מאָגן ביז מאָרגן פאַרזאָרגט.

צ י פ ע ח נ ה

איך וועל אויסמעלן די בהמה, וועט דער ייד אַ גלאָז מילך
טרינקען.

א ו ר ה

ווער דאָרף עס נאָך מילך איצטער? ס'וועט מיר שוין גענוג
זײן.

ב ע נ י ל י י ב

איך וועל גיין איינשפּאַנען דאָס פערד און דעם יידן אונט-
טערפירן.

א ו ר ה

כא, כא, אויפן דאָרף זענען נאָך יידן פאַראַנען, כשרע ערלע-
כע קינדער פאַראַנען...

ער זוכט אין פּעקל

כ א ש ע ד א ב ע

איר וועט מוחל זיין די הבדלה מיט דעם וויין אַריינלײגן.

זי פאַרפּראָפט ס'פלעשל און דערלאַנגט דעם אורח

א ו ר ה

ס'פלעשל איז שוין לײדיק, טאָ צו וואָס זאָל איך נאָך עס
טראָגן. די הבדלה לאַזט פאַר זיך. אין שטאָט קריג איך עס
ביים שמש אין שול. זעט איר, ס'הדסל וועל איך מיר נע-
מען... אַ שיינעם שבת געהאַט...

חיים דוד

האט איר אפשר עפעס א שידוך פאר מיין זון?

בעני לייב

איך האב נאך צייט, כ'קאן מיין ארט פאר ציפע חנהן לאָזן.

ציפע חנה

כ'האב נאך צייט. כ'בין ערשט אינגאנצן זיבעצן יאָר אלט.

כאַשע דאָבע

זאָל נאָר דער ייד עפעס רעכטס געפינען, וואָלט שוין צייט געווען.

מאיר פיינול

כי, כי, כא, גרייט נאָר אַ נדן אָן פאר איר.

אורח

גריבלט זיך אין פעקל

ס'וועט שוין נדן אויך זיין. ווען מזל איז פאראן, ווען דער, וואָס אין הימל, וואָרפט נאָר אַן אויג, איז שוין מזל אויך פאראן.

חיים דוד

גי, בעני לייב, שפאָן איין ס'פערד און לייג אין קעלנע אַריין גענוג היי, זאָל דעם יידן זיין ווייך צו זיצן.

בעני לייב

גמט ארויס

חיים דוד

אַ לייטישער בחור. אביסל דאָרפיש. קיין דרך-ארץ נישט גע- האט פאָרן מלמד.

כאַשע דאָבע

זאָל מיך גאָט נישט שטראָפן פאר די רייד — געווען אַ נאָר אַ גרויסער דער מלמד.

פרץ הירשביין

ה ע נ י פ י י ג ל

ער האָט אַמאָל געוואָלט איינשפּאַנען דאָס פּערד, האָט ער אים אַריינגעפירט מיטן קאָפּ אין וואָגן.

לעכט

צ י פ ע ח נ ה

אַז ער האָט מיט מיר געלערנט, האָט ער געהאַלטן אָפּן די טיר, טאָמער וועל איך אים עפעס אָפטאָן, האָט ער מורא געהאַט.

לעכט

א ו ר ח

מען טאָר נישט אַזוי.

ח י י מ ד ו ד

לאַך נישט אַזוי; האָסט געזען ווי ס'האָט זיך צעלאָכט!

א ו ר ח

פון אַ מענטשן חוֹזק מאַכן איז נישט רעכט... פאַרנעמט דאָס פּעקל נאָ, האָט אייך אַ גוטע וואָך. דער רבּונו של עוֹלָם וועט אייך ממלא זיין און איר וועט אייערע קינדער מגדל זיין לחופּה ולמעשים טובים. אַ ייד באַדאַרף נאָר צופּרידן זיין מיט דעם, וואָס ער האָט.

ב ע נ י ל י י ב

קומט אַריין

עס קנאַקט דער פּראָסט. לאַמיר נאָר אַ פּעלצל אָנטאָן... איר, רבּ ייד, וועט כאַפּן אַ פּריר.

א ו ר ח

איך וועל מיר גיין צופּוס. אַזאַ מנהג איז ביי מיר. שבת-צו-נאַכטס גיי איך צופּוס.

מ א י ר פ י י ו ו ל

וואָלט בעסער דער אורח געבליבן; אַ הייסן קארטאָפל מיט אַ
ציבעלע... כּי, כּי, כּא...
אורח

געזעגנט זיך

אַזוי איז מיין שטייגער; זונטאָג באַדאַרף איך שוין אין אַן
אַנדער שטאָט זיין. מיט דער נייער וואָך אַ נייע שטאָט און
נייע יידן...

כ א ש ע ד אָ ב ע

טאָ נעמט כאָטש מיט עפעס אויפן וועג.

זי פאָקט אום אַריין אַ גרויסע געפלאַכטענע חלה אין זאק.

אורח

כאַ-כאַ-כאַ; וואָס וועלן אַנדערע יידן טאָן? אַזוי קנאַפּ אורחים
פאַראַן. קאָן דאָך איין אורח אַזויפיל גוטס נישט פאַרנעמען.

ב ע נ י ל י י ב

נעמט דאָס פעקל

אויב איר ווילט נישט פאַרן, טאָ וועל איך אייך ביז אויפן
רעכטן וועג אַרױספירן. הינטערן דאָרף זענען צוויי וועגן
פאַראַן.

צ י פ ע ח נ ה

דאָרט קאָן מען זייער גרינג פאַרבלאָנדזשען.

אורח

וואָס הייסט פאַר אַן אַרעמאָן בלאָנדזשען? ער בלאָנדזשעט,
בלאָנדזשעט און געפינט אַ יידן. אָט האָב איך דאָך אַהער אויך
פאַרבלאָנדזשעט.

ער לאַכט גוטמוטיק, ער מונטערט אויף דעם גאַנצן עולם מיט זיין רעדן
און פריילעכקייט

כ א ש ע ד א ב ע

צו חיים דודן

ווי מען קאָן עס אַ מענטשן נישט דערקענען מיט איין מאָל.

ה ע נ י פ י י ג ל

נעם מיך אויך מיט, בעני לייב.

ב ע נ י ל י י ב

ס'איז קאָלט, בלייב אין שטוב.

א ז ר ח

ס'קאָלט, קינד; ס'איז ווינטער אויף דער גאס. בלייב אין שטוב און שפיל זיך נישט מער מיט קיין קאץ; וואָרן אַ קאץ גראַבלט איינמאָל, בלייבט אַ צייכן אויף צוויי מאָל. אַ גוטע וואָך.

ער גייט אַרױס. בעני טראַגט אים נאָך דאָס פּעקל. חיים דוד און מאיר

פיינול באַגלייטן אים אַרױס

כ א ש ע ד א ב ע

איך וועל גיין אויסמעלן די קו. צינד מיר נאָר, העני פיי-געלע, די לאַמטערנע אָן.

ה ע נ י פ י י ג ל

נעמט אַראָפּ פון וואָנט אַ לאַמטערנע מיט הילצערנע רעמלעך און צינדט

דאָרט אָן אַ ליכט

כ א ש ע ד א ב ע

ווי מען קען עס גאָרנישט אַ מענטשן. רעדט אַזעלכע קלוגע רייד.

צ י פ ע ח נ ה

און דעם גאַנצן שבת האָט ער געשוויגן און געגעסן.

כ א ש ע ד א ב ע

איך האָב אים פאַרגינען מיטן גאַנצן האַרצן. וואָרן וואָס האָב איך דען צו זשאַלעווען אַ מענטשן ברויט?

ציפפחנה

וויסט פארוואָס כ'האַב זיך פריער אַזוי צעלאַכט?

כאַשע דאָבע

ווייל ביסט אַ נאַר. גוט וואָס ער האָט זיך נישט געמאַכט ווי-
סנדיק. ווי לאַכט מען עס פון אַ פרעמדן מענטשן?! קום וועסטו
מיר צולייכטן.

גייען ביידע אַרויס

העניפייגל

בלייבט אַליין אין שטוב. זי קוקט אין פענסטער. עס זעט זיך ווי מען גייט
פאַרביי מיט דער לאַמטערנע. אַ פערד הירושעט, זי גייט צו צום טיש און באַטראַכט
דאָס ליידיקע פלעשל פון וויין, קוקט אַנטקעגן לייכט. פרוחט אויסנייגן די פלאַש אי-
בערן גלעזל, אפשר וועט זיך נאָך פון דאָרטן וויין באַקומען. פאַמעלעך גיסט זיך דער
וויין פון פלעשל ביז דאָס גלעזל ווערט פול. מיט ברייט-געעפנטע אויגן פאַר וואונ-
דער קוקט זי אַמאָל אויפן ליידיקן פלעשל און אַמאָל אויפן גלעזל. גאַנץ פאַרוויכטיק
פאַרזוכט זי פון וויין און ס'פנים אירס לייכט אויף פאַרמענוג. זי טרינקט אַזויס דאָס
גלעזל וויין, נעמט זיך ווידער פאַרן פלאַש. זי גיינט איבערן גלעזל די ליידיקע
פלאַש און באַלד איז דאָס גלעזל ווידער פול. טרינקט ווידער אויס. זי לויפט צום
פענסטער און קוקט אויף דער גאַס. קיינעם נישט זעענדיק קומט זי ווידער צום טיש
און גיסט דעם וויין פון פלאַש און טרינקט אָן אויפהער. דער וויין צענעמט זי און
זי הייבט אָן פריילעך טאַנצן ווי אַ ציג איבערן שטוב. ס'דערהערן זיך טריט. זי
קריכט אַרויף מיט גרויס מי אויף דעם באַק-אויזן, באַהאַלט זיך דאָרט

מאירפייול

קומט אַריין. ס'איז אים קאַלט. ער קלאַפט די הענט אַפּסיט זיך דערוואַרעמען.
ער גייט צום טיש און באַטראַכט די פלאַש פון וויין. גיסט זיך אָן אַ גלעזל וויין און
טרינקט אויס. לאַכט זיך. פרוחט אָנגיסן נאָך אַ גלעזל

חייםדוד

קומט אַריין

צופום איז ער נאָכגעגאַנגען דעם שליטן, האָט זיך נישט גע-
וואָלט אויפזעצן. וואָס איז דאָס? ס'פלעשל איז דאָך ליידיק
געוועזן.

מ א י ר פ י י ו ו ל

דערלאנגט דעם זון א גלעזל היין

מעגסט אים פארזוכן. אין פלעשל איז אליהו הנביא אריין-
געקראכן.

ח י י מ ד ו ד

טרינקט

וואָס הייסט? פיינער וויין. ס'האָט דאָך אויסגעזען, אז דאָס
פלעשל איז ליידיק.

ער גיסט אָן נאָך א גלעזל. באטראכט די פלאש און פלייבט פארהאונדערט.
דאָך טרינקט ער עס אויס און נעמט גיסן ווידער פון פלאש צין גלעזל אריין

צ י פ ע ח נ ה

קומט אריין. טראָגט אין בידע הענט פאָרויכטיק א פולן שעפל. אוש מיט א
שום איז די מילך פון אויבן

נעמט עס, טאַטע, צו פון מיר. די בהמה האָט שוין לאַנג צווי-
פיל מילך נישט געגעבן. די מאַמע האָט שוין באַלד נאָך א
שעפל מילך אָנגעמאַקן. אָט דער טאָפּ וועט שוין גענוג זיין.
זי נעמט אַזויס פון אַמער א גרויסן טאָפּ און גייט מיט אים אַזויס

ח י י מ ד ו ד

שיינט אויס מיט א געלעכטער

וואָס איז דאָס, טאַטע? כאַ, כאַ, כאַ. ס'ווערט אין פלעשל
גאָרנישט ווינציקער. כאַ, כאַ, כאַ. די פיס הייבן זיך מיר
אַליין. פשש... ס'אַראַ וויין!

ער טרינקט און ווערט אלץ פריילעכער

כ א ש ע ד אָ ב ע

קומט אריין. טראָגט א פולן טאָפּ מילך

מאַמעלעך מיינע. איך קאָן דאָך אונזער קו נישט אויסמעלען
היינט. שוין דער דריטער טאָפּ פול און ס'איז נאָך קיין אַג-
הייב נישט!



חיים דוד

טרעגט איר צו א גלעזל וויין

נא, פארזוך, מאַך אַ ברכה בורא פרי הגפן. ס'איז אמתער וויין.

זי האלט מיט ביידע הענט דעם טאָפּ מילך און טרינקט פון זיין האנט דעם

ויין

מאיר פיינול

בחינה נפשות... וואָס זאָל עס באַדייטן?

כאַשע דאָבע

וואָס-זשע שטיי איך מיט די מילך אין האַנט?

שטעלט דעם טאָפּ מילך אוועק אויף דער ערד און זוכט אויס נאָך צוויי

ליידיקע טעפּלעך און גייט אַרויס

ציפּע חנה

קומט אַרײַן, טרעגט אַ טאָפּ מילך

אוי, כ'האַפּ שוין קיין כח נישט. די הענט טוען מיר שוין וויי.

וואו זענען נאָך פֿליס?

מאיר פיינול

קום, טאָכטער, פארזוך פון דעם וויין. נא, געפין דיר אַ גלעזל

אויס. מען טאָר דאָס פלעשל נישט איינלאָזן...

ער גיסט איר אַן וויין

ציפּע חנה

טרינקט אויס אַ גלעזל וויין

ווי עס שמעקט. דער אייגענער ריח ווי פון די בשמים...

מאיר פיינול

ס'איז דאָך אליהו הנביא געווען... כײַ, כײַ, כאָ...

חיים דוד

פֿלוצלינג

וואו איז ער? מען טאָר אים נישט אָפּלאָזן... אוי-וויי, אוי-וויי...

כ א ש ע ד א ב ע

קומט אריין און שלעפט א גרויסן טאפ מילך
אוי, כ'האָב שוין קיין כח נישט... וואָס איז דאָ? מאַמעלעך!
אליהו הנביא...

ח י י מ ד ו ד

אליהו הנביא דאָ געווען! אָ-וואָ... נישט געטאָרט אים אַזוי
אַרויסלאָזן... יע, וואָס טוט מען מיט אַזויפיל מילך?
מ א י ר פ י י ו ו ל

לאָז מען בעסער דעם וויין אויסצאָפן... ברענג אַריין ס'פע-
סעלע פון הייז, ס'פעסעלע פֿון וואַסער, וועט מען דעם וויין
אַריינצאָפן.

ברענגט אַריין אַ פּעסל פון הינטערן טיר. מען שטעלט עס אַוועק נעבן טיש,
רעד אַלטער שפּאַרט אָן די פּלאַש אויפן טיש און דער חיינ גיסט זיך אָן אויפהער...
אַלע שטייפן אַרום דעם און קוקן פאַרגאַפּט...

ב ע נ י ל י י ב

קומט אַריין. טראָגט דעם אַרעמאַנס פאַק אויף די פלייצעס. אַלע לויטן אים
אַנטקעגן

כ א ש ע ד א ב ע

וואו איז דער ייד, מיין קינד? ס'אי דאָך אליהו הנביא געווען!
זי הויבט אָן היינען אויפן הויכן קול
ב ע נ י ל י י ב

וואָס, ער איז דען נישטאָ? כ'האָב געמיינט, אַז ער האָט זיך
אומגעקערט אַהיים.

כ א ש ע ד א ב ע

חיינענדיק

וואו איז ער?

ב ע נ י ל י י ב

מיטן פּעקל אויפן פלייצע
איך בין געפאָרן פאָרויס און ער איז מיר הינטן נאָכגעגאַנגען.

אליהו הנביא

איך קוק מיך ארום — ער איז נישטאָ. געמיינט ער איז דאָ
געבליבן...

ציפּע חנה

ס'איז דאָך אליהו הנביא געווען... זע ווי דער וויין גיסט זיך
פון פלאַש!

כאַשע דאָבע

זע, מיר קאָנען דאָך די קו נישט אויסמעלקן; זע וויפּל מילך
מיר האָבן שוין אָנגעמאָלקן...

חיים דוד און מאיר פייוול קוקן צום וויין

בעני לייב

אוי, אוי, אוי... דער פעקל ווערט מיר אַלץ שווערער! רייסט
די פלייצע אָפּ.

דאָס פעקל פאלט אים ווי אַ שווערע משא אראָפּ פון פלייצע. אַלע לאָזן זיך
צו אים, זען וואָס איבערווייניק איז, ציפּע חנה שטעקט אריין די האנט און כאַפט
ארויס צוריק מיט שרעק

חיים דוד

לאָז מיר. וואָס איז דאָרט אַזעלכעס?

ער שטעקט אַריין די האנט אין זאָק און נעמט אַרויס אַ הויפּן רענדלעך.
כ'ווערט אַ געטומל. אַלע שטעקן די הענט אין זאָק און באַקומען פון דאָרט ליכטיקע
רענדלעך

כאַשע דאָבע

חיינט נאָריש

אוי, וויי איז מיר, רענדלעך!

חיים דוד

שטיק פערד! כלים דערלאנגט. כל זמן עס לאָזט זיך, באַדאָרף
מען נעמען.

כאַשע דאָבע

דערלאנגט טעלער, שיסלען, גלעזער, טעפלעך, די כלים ווערן פול מיט רענד

פרץ הירשביין

לפך. זי זוכט אױס ווי גאָר עפעס אַ פֿליי און דערלאָנגט. און פון זעקל נעמט זיך
אַלץ נישט אױס. אלע פֿליים זענען שוין פול

כ א ש ע ד אָ ב ע

אױ, וויי איז מיר, מער קיין פֿליים שוין נישטאָ.

ח י י מ ד ו ד

שרייט

גיס אױס די מילך! ווער באַדאַרף איצטער מילך האָבן? אַזוי
פיל טעפּ מיט מילך פֿאַרנומען — גיסט אױס!

צ י פ ע ח נ ה

סראָגט אַרױס איין טאָפּ מילך גאָר דעם אַנדערן אין ברענגט אים צוריק אַ
ליידיקן. ער ווערט באַלד מיט רענדלעך אָנגעפילט. ביז די גאַנצע מילך ווערט
אױסגעגאָסן. ווי פֿאַרשופט אַרבעט דער עולם

ב ע נ י ל י י ב

וואָס וועט איצטער זיין? שוין ווידער קיין פֿליים נישטאָ.

ח י י מ ד ו ד

גיסט דעם וויין אַרױס! ליידיק אױס די פֿאַס. איך באַדאַרף
קיין וויין נישט. אַ פֿאַס איצטער פֿאַרנומען מיט וויין —
גיסט אױס!

מ א י ר פ י י ו ו ל

גיסט דעם וויין נישט אױס. גיסט נישט אױס אינגאַנצן. אַזאָ
וויין קריגט מען נישט אַזוי גיך! אַזאָ וויין קריגט מען נישט
פֿאַר געלט. איך הייס ס'פֿעסל נישט רירן. וויין איז וויין. פון
אים הבדלה געמאַכט.

ח י י מ ד ו ד

איך באַדאַרף קיין וויין נישט! קום, בעני, העלף מיר אַרױס-
קאַטשען ס'פֿעסל אױף דרויסן.

כ א ש ע ד א ב ע

פאלג מיר, חיים דוד, טשעפע נישט דעם וויין. ס'איז דאך גאטס מתנה.

ח י י מ ד ו ד

מאטערט זיך ארויסצוברענגען אויף דער גאס. ביני לייב העלפט אים. אין א וויילע ארום קומען זיי אריין מיט דער ליידיקער פאס און נעמען זיך צום זעקל, אבער דאס זעקל ווערט מיטאמאל ליידיק. די לעצטע רעגולעך פאלן פון אים ארויס, ווי נאך מען קערט דאס זעקל אויס. דער עולם אנטוישט. אן אלגעמיינער אויסגעשריי: „נישטא מער“...

כ א ש ע ד א ב ע

געזאגט, מען זאל דעם וויין נישט אויסגיסן. אפשר האט מען אים גאך באדארפט היטן. אזוי וויי, פארזינדיקט.

מ א י ר פ י ו ו ל

ס'איז אויף קידוש און אויף הברלה דער וויין געווען. באדארפט אים שטענעווען.

ח י י מ ד ו ד

נעמט דאס פלעשל און באטראכט עס

עס וועט זיך נאך גיסן. ס'איז דאָרט נאך פארלאן.

ער בויגט אויס דאס פלעשל. עס טריפט נאך א פאך טראָפנס פון זיך און הערט אויף

ב ע נ י ל י י ב

קיין וויין אויך מער נישטא! איך וועל דיך זעצן רייטנדיק און איך וועל אים נאכיאָגן.

ח י י מ ד ו ד

אז מען האט קינדער העלצער! האט איר נישט געקאנט נאך פלים אריינברענגען? ... עס שטייט דאך נאך אויף דער גאס אפשר צען טעפלעך ליימענע... ער פארמעסט זיך צו ציפּע חנהן ווער

פֿרץ הירשביין

האָט דײַך געבעטן דו זאָלסט גיין מעלען די קו און די פֿליס
פֿאַרנעמען?!

מ א י ר פ י י ו ל

שריי נישט; בייזער זיך נישט. זיי צופרידן מיט דעם, וואָס
דו האָסט. וועסט די קינדער קאָנען אויסגעבן צו לייטן. וועסט
אין שטאָט אַריין קאָנען אַרױסציען. דעם וויין האָט מען נישט
באַדאַרפט. אויסגיסן... ס'איז געווען פֿאַר קידוש-וועגן.

ב ע נ י ל י י ב

קום, טאַטע, מיר וועלן זיך אויפֿזעצן רייטנדיק. מיר וועלן
אים דעריאָגן.

ח י י מ ד ו ד

דערלאַנגט אים אַ פֿאַטש

ביסט קראַנק געווען דעם עמער אַרייַנברענגען? ! ער הענגט
אויפֿן ברונעם. אַ גאַנצער עמער רענדלעך האָט דאָך נאָך גע-
קאַנט זיין.

ב ע נ י ל י י ב

וואָס ווילסטו פֿון מיר? וואָס בין איך שולדיק? ווען איך
וואָלט דאָס זעקל נישט געבראַכט, וואָלט דאָך גאָרנישט געווען.

ח י י מ ד ו ד

חײטענד

איך וועל אייך אַלעמען די ביינער צעברעכן. האָרעווען אויף
אייך — איך קאָן שוין מער נישט!

מ א י ר פ י י ו ל

וואָס איז מיט דיר, מיין ווין? איך דערקען דאָך דייך נישט. בע-
סער זע וואָס דו טוהסט. קאָנסט נאָך חלילה דאָס אויך אָנ-
ווערן.

כ א ש ע ד א ב ע

פלוצלינג

וואו איז דאָס קינד? וואו איז העני פייגל?? וויי איז מיר,
וואו איז דאָס קינד?

אלע קוקן זיך ארום צעשראָקן

ב ע נ י ל י י ב

איך ווייס נישט פאַר וואָס און פאַר ווען עס קומט מיר צו
שלאָגן...

מ א י ר פ י י ו ו ל

זי איז דאָך נאָר-וואָס געווען.

צ י פ ע ח נ ה

זעט, זי איז דאָך אויפן אויוון... שטיי אויף, פייגעלע... קום
אַראָפּ פון אויוון. זע, וואָס מיר האָבן.

ח י י מ ד ו ד

איידער אַזעלכע קינדער, איז שוין בעסער גאַרנישט.

צ י פ ע ח נ ה

קריך אַראָפּ פון אויוון; וועסטו זען וויפל רענדלעך מיר האָבן...

כ א ש ע ד א ב ע

זע נאָר, פונקט ווי אַ שטיין וואָלט זי איינגעשלאָסן. קום אַראָפּ,
קינד מיינס, קום אַראָפּ...

מ א י ר פ י י ו ו ל

צו חיים דורן

דו, קינד מיינס, זינדיקסט; אַ מענטש באַדאַרף זיין צופרידן.

ב ע נ י ל י י ב

און איך בין נישט צופרידן. איך האָב קינדער העלצער און
בין נישט צופרידן. איך וועל זיי פון שטוב אַרויסצאָגן!

כ א ש ע ד א ב ע

וועקט העני פייגלען

קינד מיינס, קום אראפ פון אויוון...

ח י י מ ד ו ד

העלפט מיר עס אריינשיטן צוריק אין זעקל אריין. עמיצער
קאן נאך אריינקומען... גיי ארויס, בעני לייב, און זע, אויב
עמיצער גייט נישט אהער, און איר העלפט מיר עס צוריק אין
זעקל אריינשיטן.

מיט ציטערנדע הענט הייבט ער אן צו שיטן פון די פארשידענע בלייב
רענדלעך צוריק אין זאק אריין

כ א ש ע ד א ב ע

וועקט העני פייגלען אויפן אויוון

וואס איז מיט דעם קינד היינט?

ב ע נ י ל י י ב

גייט ארויס אויף דער גאס

ח י י מ ד ו ד

קומט בעסער אהער! גאלד וואלגערט זיך אויף דער ערד.
עמיצער קאן אריינקומען, זענען מיר פארפאלענע.

כאשע דאבע און ציפע חנה נעמען אראפ פון אויוון העני פייגלען

מ א י ר פ י י ו ו ל

לייגט די רענדלעך אין זאק אריין און זינגט

אליהו הנביא, אליהו התשבי... אליהו הגלעדי... כי, כי, כא...

ב ע נ י ל י י ב

קומט אריין

דאכט זיך, עמיצער גייט אהער!

ח י י מ ד ו ד

פארשפארט די טיר און לעשט אויס די ליכט!

ער שריינגט אויף פון ארט און לעשט אויס די ליכט

מ א י ר פ י י ו ו ל

ווער גייט, האָ?

צ י פ ע ח נ ה

איך הער ווי עס סקריפעט דער שניי... עמיצער גייט אַהער...

ח י י מ ד ו ד

שאַ, שווייגט... פאַרשפּאַרט די טיר...

כ אַ ש ע ד אָ ב ע

וועקט העני פייגלען

שטיי אױף, קינד מיינס... שטיי אױף, קינד מיינס...

ח י י מ ד ו ד

איר וועט שווייגן צי ניין!... וואָרן איך...

מ א י ר פ י י ו ו ל

ששש...

אַלע שווייגן מיט אַן איינגעהאַלטענעם אָטעם

ב ע נ י ל י י ב

איך הער קיינעם נישט.

כ אַ ש ע ד אָ ב ע

איך הער אױך קיינעם נישט.

צ י פ ע ח נ ה

איך הער אױך קיינעם נישט. קום, בעני, לאַמיר אַרויסגיין
אױף דער גאַס.

כ אַ ש ע ד אָ ב ע

זיצט אין שטוב. מען טאָר איצטער נישט אַרויסגיין... שטיי
אױף, העני פייגל... שטיי אױף, קינד מיינס...

ח י י מ ד ו ד

קיינער גייט נישט? איר הערט נישט?

פ ע נ י ל י י ב

ס'האָט זיך מיר אפשר נאָר אויסגעדאַכט.

כ א ש ע ד א ב ע

גאָט מיין גאָט, וואָס איז מיט איר? שטיי אויף!...

צ י פ ע ח נ ה

לָאָז, איך וועל איר געבן אַ קניפּ.

ה ע נ י פ י י ג ל

לעכט זיך פאנאנדער אויפן הויכן קויל

ח י י מ ד ו ד

פאַרשטאַפּט איר ס'מאָל, זאָל זי נישט לאַכן אַזוי הויך.

כ א ש ע ד א ב ע

שמע ישראל! וואָס איז מיט דיר, מיין קינד?

צ י פ ע ח נ ה

כ'וועל איר געבן נאָך אַ קניפּ. וועט זי שוין באַלד אָנהייבן
צו וויינען...

ה ע נ י פ י י ג ל

לעכט אויפן הויכן קויל

כ א ש ע ד א ב ע

צינדט אָן ליכט, וואָרים כ'האָב מורא צו זיצן אין דער פינסטער.

ח י י מ ד ו ד

שטילער זאָל זיין. איך וועל זי באַלד דערשטיקן דאָרט, טאָ-
מער הערט זי נישט אויף צו לאַכן.

כ א ש ע ד א ב ע

כ'בעט אייך, קינדער, צינדט אָן אַ ליכט. מען הערט דאָך
קיינעם נישט. מען זעט דאָך קיינעם נישט.

ב ע נ י ל י י ב

כ'האָב פאַר קיינעם קיין מורא נישט... לאַמיר זען, וואָס זי לאַכט אַזוי.
מאכט ליכטיק מיטעמאל

ח י י מ ד ו ד

פון זינען קאָן מען אַראָפּ. וואָס איז דאָס? ... וואוּ ס'געלעבט...
וואוּ ס'גאלד? ס'איז דאָך...

ער נעמט אָן אַ הויפּן רענדלעך. עס לאָזט זיך גאָר אים, אז שחאָרצע
שערבלעך ליגן אין די כלים... ער נעמט אַ אַ הויפּן פון זאק — דאָס אייגענע

מ א י ר פ י י ו ו ל

כי, כי, כא, שערבלעך...

אלע קוקן צו דעם ערשטוינט

ה ע נ י פ י י ג ל

קומט אויף. קראצט זיך אין קאפּ

אוי, האָט זיך מיר געחלומט, אז די קאָפּ האָט קעצעלעך גע-
האַט, און די קליינע קעצעלעך האָבן נאָך קעצעלעך געהאַט.
אַ פּוילע שטוב איז געוואָרן מיט קליינע קעצעלעך. לאכט

ח י י מ ד ו ד

זוכט גערוועזן צווישן די שערבלעך, אפשר וועט ער כאַטש נאָך איין רענדל
געפינען. נישטאָ

מ א י ר פ י י ו ו ל

כי, כי, כא. מען קאָן די שערבלעך אויף דרויסן אַרויסשיטן

כ א ש ע ד א ב ע

אויסגעגאָסן דעם וויין, האָט מען גאָטס חסד אַרויסגעגאָסן...

ח י י מ ד ו ד

קוקט אין די ליידיקע פליס. קראצט זיך אין קאפּ און רשט קיין וואָס

ה ע נ י פ י י ג ל

האַלט זיך צוש ביים בויך, לאַכנדיק.

אין דער פינסטער

פערזאנען :

פיינע, אגאסט-מענטש

פעשקע, זיין טאכטער

פייגע, פייזעס מוטער. בלקנד

אברם'ל, אייגער קוימען-קערער

בייניט, אן אלטער טרעגער

הינטער-אונט. ביי פייווען; צוויי שמאל-לאנגע חורמלעך
אין א סיפן קעלער. ווען עס ווערט ליכטיק זעט מען אין פאדער-
גרונט-צימער, רעכטס, א באק-אויזן און א קיר. פונסטער, טיף אין
דער האנט פארגראבן. שטיקלעך צעבראכענע מעפל. אין הינטער-
גרונט א צווייטער צימער. פון אן אייזערנעם אייוועלע ציען זיך
שווארצע רערן ביז צום קוימען אין דעם פאדערשטן צימער. פון
צווייטן צימער הייבן זיך אן צו הערן דער אלטער פייגעס טריט,
באגלייט מיט קרעכצן אין זיפצן.

פ י י ע

טאפט און זוכט

ארויס, וויינט ארויס, פון שטוב. נאָר אנדרעמלט געוואָרן און
דאָס איז שוין אַרויס... קאַלט דער אויוון. נישט דערלעבט זיך
אַנצוואַרעמען... פינסטער. נישט צו מערקן, מ'זאָל וואָס ברע-
נען. פאָנטערט זיך ארום אין דער פינסטער פעשקע! האָ? ... אַרויס.
האָט זי נישט גע'אַזט אָפּן די טיר? ס'אַלעבן, ס'אַלעבן! הוי-
הוי-הו... אבי נישט אינגאנצן אין דער ערד. די טיר עפנט זיך,
עמיצער קומט אריין ווער גייט? האָ, ווער גייט? בייניש?

ב י י ש

גוט נ'אָוונט! דאָס בין איך.

פ י י ע

בייניש?

ב י י ש

איך בין עס. גאָר אין דער פינסטער?

פ י י ע

באדארף איך דען ליכט? איך זוך, פעשקע איז נאָר וואָס
געווען אין שטוב. אנדרעמלט געוואָרן. שטארק פינסטער,
וואָס?

ב י י נ י ש

שטאַרק פינסטער, סע באַנ'אייך קאַלט. געמיינט די ביינער
אַביסל אָנוואַרעמען.

פ י י ג ע

אַ שטאַרקע קעלט. וואָס זאָגסטו?

ב י י נ י ש

אַ מוראדיקע קעלט: גאָרנישט איינצושטיין.

פ י י ג ע

פאַרדינט וואָס?

ב י י נ י ש

אפילו דעם שטריק פון זיך נישט אָפגעבונדן... קאַלט. מסתמא
נישט געהייצט היינט?

פ י י ג ע

געהייצט, ווי דען?

ב י י נ י ש

מיט שפענער מסתמא?

פ י י ג ע

מיט גראָבע שייטער האַלץ. אַליין זיי מיט מיינע הענט געזען.

ב י י נ י ש

גאָר אַ מוראדיקער פראָסט!

פ י י ג ע

איז נישט פינסטער?

ב י י נ י ש

פינסטער, חושך!

פ י י ג ע

דאָרט אויפן טיש דאָרף שטיין אַ לאַמפּ.

זיי גייען ברויט אין צווייטן צימער



אין דער פינסטער

ב י י נ י ש

אויפן קויםען?

פ י י ג ע

דארטן ליגען זיי אמאל... ס'ויל אין שטוב נישט איינזיצן.
אפשר שלאפט זי ערגעץ — זיי מוחל, טו א קוק.

ב י י נ י ש

ווער?

פ י י ג ע

פעשקע. זי זיצט אין שטוב. גייט אן שייך.

ב י י נ י ש

קיינעם נישט צו זען, פינסטער — א טורמע.

פ י י ג ע

בין איך, הייסט עס, לאנג געשלאפן. ס'שלאפט זיך שוין. די
ברעמען לאזן זיך אראפ באצייטן. נישט געפונען?

ב י י נ י ש

כ'ווייס נישט, וואו צו זוכן. א מוראדיקער פראסט געווען. אז
זי פארדינט נישט. כאפט שוין גאר פארן הארצן.

פ י י ג ע

נישטא. קאן אין שטוב נישט זיצן. בייטאג איז דא געווען
ווער אין שטוב. מען האט זיך געשושקעט... זאל עס אברהם-
טשיק זיין? נישט צו דערגיין געווען.

ב י י נ י ש

אי, וואלט איך ביי איר דערגאנגען! וואס זאגט פייווע? און
די שטריק? וואס זשאלעוועט מען די שטריק?

פ י י ג ע

אויף א יונג לייב די שטריק איינדרייען, טוט וויי. צו יונג

איר לייב פארן שטריק. ס'וויל דעם יאך אויף זיך נישט שלעפן. זאָל איך איר דעם יאך אָנהענגען? נישט צו זען, וואָס אויף דער ווייסער וועלט טוט זיך. באַלד דרייסיק יאָר. אפשר זעט שוין אפילו די גאס אַנדערש אויס...

ב י י נ י ש

אַבער ווי לאָזט עס אַ מויד די באָבן אין דער פינסטער? פיי-ווען דאַרף מען אַביסל אונטערטרייבן. כ'וועל אים באָרגן מיין שטריק.

פ י י ג ע

ער האָט זיין אייגענע שטריק. הו-הו-הו... אַט אַזוי זיצט מען אין דער פינסטער. בלינד און עס גלוסט זיך, פייער זאָל ברענען. הו-הו-הו עלטערע קינדער שלאָגן; ס'הייסט זיך אַליין מיט די פויסטן. געקענט אַ מאַמען, האָט אָנגעהויבן שלאָגן אי-רע קינדער נאָך אין די געדערעם. זיך איבערן בויד מיט די פויסטן. דאָס ביטער לעבן נישט פאַרטראָגן. דער מאַן האָט גענאָגט. נישט געווען, צו וועמען אויסצולאָזן דעם פּעס... אַ גאָל פּלאַצט. וואָס איז אַ קינד שולדיק? אַ יונג קינד? ס'וויל שטיפן, ס'וויל זיך קערן קאָזשאַלקעס.

ב י י נ י ש

אי, וואָלט איך פאַר דעם מיטן שטריק פאַסן געריסן!

פ י י ג ע

און ווער האָט פייווען דאָס לייב געריסן? אַ שטיפער געבוירן געוואָרן. נאָך ווי אַ שטיפער! אַ שווער טראָגן געהאט מיט אים. געוואָלט פאַר דער צייט פון די געדערעם אַרויסשפּונגען. אויפן קאָפּ זיך געשטעלט און מיט די פיסלעך אין האַרצן געטראַסקעט. גאָר אַ שווער טראָגן! געבוירן געוואָרן — און מיט זיך דעם יאָך מיטגעשלעפט. אין מיינע געדערעם אַליין דעם יאָך געכאַוועט.

אין צווייטן צימער ווערט מיטאַמאָל ליכטיק

פ ע ש ק ע

קומט מיט אן אָנגעצונדן שוועבעלע

ב י י נ י ש

גאָר! דאָ איז זי, גאָרנישט געוואוסט.

פ ע ש ק ע

באווייזט מיר נאָר, בייניש, אייער שטריק, אין וויפל איז זי
געדרייט? איר ווילט באַרגן דעם טאַטן אייער שטריק — איר
קאָנט דאָך אים אפילו פון זיך נישט אָפּבינדן.

פ י י ג ע

כ'האָב געמיינט, ביסט ערגעץ-וואו געגאנגען. מאַך פיייער, מיין
קינד.

פ ע ש ק ע

וואוהין זאָל איך גיין באַרוועס אין אַ פּראָסט?

ב י י נ י ש

אונטערן טיש האָט זי זיך פּאַהאַלטן מסתמא. אומעטום געזוכט.
האָ—האָ—האָ, אַלץ האָט זי געהערט. אַבי אַן אמת גערעדט. דער
טאַטע זשאַלעוועט אַביסל.

פ ע ש ק ע

ער זשאַלעוועט, ער זשאַלעוועט.

ב י י נ י ש

איז ער אַ נאָר. קינדער מוז מען שלאָגן. נאָר געפאַסעוועט
אויפן הילן לייב.

פ ע ש ק ע

ווי גוט איז אייך, בייניש!

ב י י נ י ש

נו, נו, איך האָב חוֹזק געמאַכט. גלויב מיר, איך האָב חוֹזק
געמאַכט.

פ י י ג ע

האָסט גאַרנישט חוּזק געמאַכט, בייניש, ס'רעדט זיך אַמאָל
אַרויס און מען מיינט אַליין, אַז דאָס איז אַ נאַרישקייט.

ב י י נ י ש

אויף אַ טאַטן דאַרף מען זיך נישט אָנלייגן, אַ טאַטע דאַרף
שלאַגן, אַז אַ קינד לייגט זיך אָן אויף זיינע פלייצעס.

פ ע ש ק ע

כ'ווייס נישט, מיינט איר, אַז איר האָט גערעדט מיטן טאַטן?
בייניש מיינט, אַז מיט זיינע שטריק וועט ער קאָנען העלפן
דעם טאַטן מיך צובינדן.

פ י י ג ע

צינד בעסער אָן אַ ליכט.

פ ע ש ק ע

כ'קאָן אין דער פינסטער אויך זיצן. זי צינדט אָן אַ שוועבעלעך איר
וואָלט האָבן אייגענע קינדער, וואָלט איר שוין גאָר אַנדערש
גערעדט. איז אין פעס און ווייסט אפילו נישט, וואָס אַ קינד
איז.

ב י י נ י ש

איך וואָלט זיי נישט געשאַנעוועט. פאַר צינדן שוועבעלעך
אומזיסט, וואָלט איך די פֿינגער געבראַכן... איך לאָך, נאָר!

פ ע ש ק ע

ס'איז מיר אַלץ איינס: יאָ געלאָכט, נישט געלאָכט. מיינע
קליידער זענען אויפן וואַנט צעפּוילט געוואָרן פון שימל. ווי
לאָנג נאָך וועל איך דאָ זיצן? ביז מיינע זייטן וועלן אָנהייבן
צו פּוילן? לעבעדיקערהייט פּוילן וויל איך נישט, און —
כ'וועל נישט!

זי רייבט אָן אַ שוועבעלעך

פ י י ג ע

נישט צינד אומזיסט, נישט צינד... איז עס יונג, איז עס אָן שכל; ס'ווייל קלוג זיין. נאָריש קינד! וואו מען ווערט געבוירן, דאָרט ווערט מען פאַרלוירן. אין קעלער האָט דין דיין מאַמע געבוירן, וואָס נישט? נאָך נאַסער ווי אין דעם געווען. די ווענט מיט שימל באַדעקט. פאַרן בעט מיט זעק פאַרהאַנגען. די זעק צעפּוילט געוואָרן. דו האָסט געלאַכט, געקלאַפט מיט די פיסלעך און געלאַכט. אַנדערע קינדער הייבן גאָר פרי אָן צו לאַכן; אויף דער אַנדערער וואָך; נאָך גאָר אין קינד־בעט... הייבט עס נאָר אָן צו רעדן, לאַכט עס שוין נישט מער, וויינט עס...

פ ע ש ק ע

איך וועל איצטער מער נישט וויינען... וויינען — מער נישט!

ב י י נ י ש

וועסט נאָך וויינען אין די פּויסטן; באַגראָבן דעם קאַפּ אין קישן און וויינען... ביי מיר איז וואַרעמער — אַ גוטע נאַכט! גייט אַרויס

פ ע ש ק ע

ער האָט אפילו קיין שכל נישט אַ געלעכטער צו מאַכן. בונ-טעוועט דעם טאַטן.

פ י י ג ע

דער טאַטע איז איצטער אויך נישט שלעכט. צרות, מיין קינד, מאַכן שלעכט. מען ווערט ביז אויף זיך אַליין — שילט מען זיך אַליין. אַ קינד איז דען נישט אַ שטיק פונם אייגן לייב?

פ ע ש ק ע

ער קאָן דאָך נישט זען אפילו, אַז איך הייב אויף דעם קאַפּ.

פ י י ג ע

אז זיין קאפ, מיין קינד, ליגט אים צען איילן אין דער ערד.
 צי דאכט ער אַמאָל, — כ'הער נישט. קינמאָל נישט. צרות נאָגן.
 מען לעבט אין קבר. דאכט זיך, כ'זע נישט, אין די אויגן
 פינסטער; איז דען אַ חילוק וואו כ'זיך, אויבן, צי אונטן? אַלץ
 איינס, דאכט זיך — ניין! אָבער ניין. שפיר איך מיט מיינע
 בלינדע אויגן, אז כ'ליג אין גרוב. קאנסט זיך נישט אויפהייבן,
 וואָס קומט פון דעם אַרויס?... הרהורו — ביסט גערעכט,
 מיין קינד, ביסט גערעכט. מיט מיינע בלינדע אויגן שפיר איך,
 אז דו ביסט גערעכט; כ'וועל דיך מיט מיינע הענט באַשיר-
 מען. דער טאַטע וועט דיך נישט טשעפען. כ'וועל אים נישט
 לאָזן שלאָגן. כ'וועל אים זאָגן —

פ ע ש ק ע

וואָס האָסטו דען אים צו זאָגן? כ'ווייס נישט, צי ער שלאָגט
 מיך פאַר ליבשאַפט, צי פאַר יסורים.

פ י י ג ע

כ'וועל אים זאָגן, מיין קינד, אַן עלטער קינד באַדאַרף מען
 שאַנעווען, מען דאַרף פאַר דעם דרך-ארץ האָבן. ער קאָן נישט
 זען, מיין לעבן, אז דו גייסט אום ליידיק. אַ מענטש, אז ער
 טרינקט זיך, אפילו אַ שטרײַעלע איז אים שווער אויף זיך צו
 האַלטן. וואו ביסטו, מיין קינד?

פ ע ש ק ע

אַט בין איך.

זי צינדט אָן אַ שוועכעלע

פ י י ג ע

אז דו מאַכסט פייער, דאכט זיך מיר, אז איך זע דעם גאַנצן
 קעלער.

אין דער פינסטער

פ ע ש ק ע

זעסט נישט, באָבע, אַז קיינער פון אונזערע זעט אים נישט.

ס'ווערט ווידער פינסטער

פ י ג ע

אַט, זעסטו, האָב איך געמערקט, אַז עס איז ווידער פינסטער געוואָרן.

פ ע ש ק ע

ב'וועל דיר מאַכן באַלד ווידער ליכטיק.

רייבט אַ שוועבעלע

פ י ג ע

אַ שאַד, אַ שאַד, געוויס מערק איך. אַלץ מערק איך. אפילו
דיך מערק איך אויך. אין אַ היילע אַרום די שטוב ליידיק. כאַטש
וואַרעמע וואַסער; ער וועט קומען פון גאָס אַ צעפרוירענער...

פ ע ש ק ע

וואָס וועט פונם ביסל וואַסער אַרױסקומען? זאָל שוין זיין,
וואָס עס וויל. איך האָב נישט געקאָנט. באָבע, איך האָב מער
נישט געקאָנט! פון הונגער שטאַרבן, אַבי נישט לעבעדיק פאַר-
פּוילט ווערן. אַך, באָבע, באָבע, באָבע!

זי האַרפט זיך צו דער אַלטער אוימן האַלז

פ י ג ע

דו ביסט שוין אַזוי לאַנג פון פאַבריק און דער טוטין האָט
נאָכנישט אױסגעוועפּט.

פ ע ש ק ע

דאָס ביטערניש וועט זיך שוין הערן פון מיר, צייט איך וועל
לעבן. זאָג מיר, באָבע, פאַרוואָס איז אַזאַ יונג בלוט, ווי איך,
אַזוי אומעטיק?... באָבע, מיר איז אַזוי אומעטיק, מיך דריקט!
ב'וועל אפשר אױסגיין פאַר אומעט? זאָל דער טאַטע קומען

און מיר דאָס לייב צעפאַסעווען, וועט מיר אפשר גרינגער ווערן.

פ י י ג ע

ביסט, מיין קינד, זיבעצן יאָר אַלט — און איך זיבעציק. שווער איז צו פאַרמאָכן די אויגן. פאַרמאָכט מען זיי שוין יאָ — פאַלט פון האַרצן אַ שטיין אַראָפּ. דיר איז אומעטיק, און מיר איז פינסטער.

פ ע ש ק ע

מיינסט, באָבע, כ'פּויל זיך צו אַרבעטן. כ'בין נישט פּויל, באָבע! אַלץ אין דער וועלט וואָלט איך געטאָן, אַבי מיר זאָל גרינגער ווערן.

פ י י ג ע

מאָך זיך מיין קינד, אַ וועג, ווי אַזוי פון דאַנען אַרויסצוגיין. כ'האָב פריער געזינדיקט. מיר האָט זיך געדאַכט, מען רעדט, מען שושקעט זיך... מסתמא אַברהמטיק געווען. אפשר וועט ער זיך פון דאַנען אַרויספירן. כ'האָב פאַר ביינישן גערעדט, כ'האָב עס נישט געטאָרט...

פ ע ש ק ע

אָך, באָבע! ווען דו זאָלסט וויסן, ווי אָט דאָ אין האַרצן קלעמט מיר; עס רייסט מיך מיט אייזערנע קאַמען. דאָס גאַנ-צע לייב ווערט מיר קאַלט און ווידער הייס. אין די אויגן ווערט מיטאַמאָל נאָך פינסטערער, ווי דיר איז... די מאַמע פלעגט מיך פאַר די האָר רייסן. איך בין קליין געווען. כ'האָב נישט פאַרשטאַנען, פאַרוואָס. און זי האָט מיך פאַר די האָר געריסן. זאָג, צי איז איר דען גרינגער געוואָרן, אַז מיר האָט וויי געטאָן?

פ י י ג ע

זי האָט זיך אַליין ס'האַרץ געריסן, כ'ווייס, מיין קינד, ווי זי



האָט דײַך לײַב געהאַט, נאָך די יסורים. דײַן מאַמע איז פון
הונגער געשטאָרבן. דײַך האָט זי מיט קאַרטאָפֿל געקאָרמעט,
און אַלײן די שפּײַעכץ געשלאָנגען, די טרערן געשלאָנגען...
שוויגט אַ ווײַלע באַלד וועט דער טאָטע קומען הונגעריק און דו
האָסט פֿאַר אים גאַרנישט צוגעגרייט, מיט וואָס זיך צו קווי-
קן, וועט ער באַלד זײַן אין פעס... אַ מאַמע קאָן אַלץ, אַ
טאָטע — נישט. אַ מאַמע קאָן פֿאַר דער צײַט אין דער ערד
אַרײַנגיין — אפילו לעבעדיקערהײַט, און ווען דײַן מאַמע האָט
געוויינט איבער דיר, ווען דו האָסט, נישט הײַנט געדאַכט,
געפֿאַקט און געמאַזלט און ווען די צרה האָט זיך אין האַלד
אַרײַנגעקליבן, האָסטו שוין נישט געהערט... דאָס, מײַן קינד,
האָב איך געהערט... מיט מײַנע בלינדע אויגן, און מײַן לײַב
האָט געפֿרענט; טרערן האָבן געערכהט. אַ בלינדער קאָן נישט
וויינען. נײַן, ער קאָן נישט. איז דען דײַן מאַמע מײַן טאָכ-
טער נישט געווען? ... אײַן עטיק לײַכט. און מיט מײַנע בלינד-
ע אויגן האָב איך געשפּירט, ווי עס גײַט אײַן, גײַט אויס
ווי אַ לײַכט... הויז-הויז — דיר איז אומעטיק, פֿאַרוואָס דען
נישט? איך זע נישט. וואָלטן זיך מיר מײַנע אויגן געעכנט —
ווי אַ קליין קינד וואָלט איך געכליפֿעט. כּוואָלט דײַן טאָטן
דערזען — און נישט דערקענט. דאָס פנים מוז זײַן פֿאַרעג-
דערט... אַז מען שלאָגט אַן עלטער קינד, באַדאַרף שוין דאָס
פנים זײַן שוואַרץ פֿאַר יסורים. אַז מען רײַכט אַ בתיחידה
פֿאַר די האָר. מײַן קינד, פֿאַר יסורים טוט ער דאָס.

שטיל

פ ע ש ק ע

כּ״ב אין פֿאַבריק געגאַנגען און געפֿילט אין דער בײַטערניש,
און פון אַלע זײַטן זיצן: פֿאַרגעלטע, פֿאַרגרינטע פֿנימער אין
שווייגן; שווייגן און פֿוילן. און איך שווייג אויך. און אין

מיר רייסט עס, ווערט אומעטיק. אוי, ווי אומעטיק! אז אַ ליכט
גייט אויס און שמעלצט זיך. און אז מענטשן שמעלצן זיך, גיי-
ען אויס; בויגן זיך און פאלן אינגאנצן אום — פאלט אן
אימה אָן. זאָג, זוך, פלאצט דאָס האַרץ, ס'איז אויף מיר אַ
פּחר אָנגעפאלן. באַבע! באַבע! צי בין איך אומגעזעכט, אז
איך אַנטלויף פון פייער, איך זאָל זיך ווי אַ ליכט נישט
צעשמעלצן?... אז איך זע, ווי אַ פנים ווערט געל, ווי אַ
בלעטל אין האַרבסט, האָב איך מורא. ווערט מיר ביז צום
שטאַרבן. מיר דאכט, אז מיט איינמאָל איז מיין פנים צע-
קנייטשט געוואָרן. און די אויגן... אוי, באַבע, כ'האָב עס גאָר
מורא אַרויסצורעדן פון מיין מויל. און דאָ איז נאָך ערגער...
זאָג, באַבע, צי פילסטו גאָרנישט, זיצנדיק אין קעלער, אז דער
גרויסער מויער ליגט אויף דיר, אויפן קאָפּ, ליגט און דריקט
דעם שאַרבן מיטן מאַרך איינינעם?

פייגע

קושט פעשקען

אַך, די יוגנט! ווי זי פילט, ווי זי שפירט דעם ווייטאַק!
בין איך יוגג געווען, מיין קינד, מיט אויגן, אין דיינע יאָרן,
האָט מיין לייב אַלץ געשפירט. וויי האָט געטאָן — אומדערבאַ-
רעמדיקע יסורים, מען האָט מיר מיינע גלידער געבראַכן.
כ'האָב די ליפן פאַרביסן — ביז בלוט, פאַר יסורים פאַרביסן
און געשוויגן. פח איז געווען מער, צום שווייגן — גבורה גע-
ווען. די גבורה איז ביי היינטיקע קינדער נישטאָ... הוה-הוה —
יסורים, יסורים און קיין גבורה איז נישטאָ.

אבר המטשיק

קומט אריין

גאָר אין דער פינסטער זיצט איר. איז ווער דאָ?

אין דער פינסטער

פ ע ש ק ע

קום אהער, אברהמטשיק.

פ י י ג ע

מיר האָבן זיך פאַררעדט און קיין פייער נישט אַנגעצונדן.

א ב ר ה מ ט ש י ק

אין דער פינסטער זעט מען נישט, ווי מיין פנים איז אין סאָזשע פאַרשמירט.

פ ע ש ק ע

ס'איז קאַלט אויף דער גאַס?

א ב ר ה מ ט ש י ק

אַ פראַכט אַ שטאַרקער. שטייענדיק אין דער הויך אויף די קויל מענס, איז נאָך קעלטער. דער ווינט בלאָזט פון אַלע זייטן.

פ ע ש ק ע

מען קאָן נאָך אַמאָל פון אויבן אַראָפּפאלן אויך. דער ווינט קאָן אַ טרייב טאָן.

פ י י ג ע

אויפן גלייכן וועג ווערט מען נאָך גיכער געשטראָפּט.

א ב ר ה מ ט ש י ק

ס'איז גוט צו שטיין אויפן שפיץ דאָך און קוקן אין גאַס אַראָפּ, זען, ווי די מענטשן קנאַרען זיך. זיי דרייען זיך איין אין דרייען און לויפן פונקט, ווי עמיצער וואָלט מיט אַ לאַנגער בייטש טרייבן.

פ ע ש ק ע

אַט צינד אָן דאָס לעמפל. אויפן טיש שטייט עס. מיר איז קאַלט אין די פיס, כ'גיי באַרוועס.

פרץ הירשביין

אברהם טשיק

ער צינדט אן א קליין לעמפל און לאזט עס שטיין אויפן טיש. דעם קעלער
הילן שטעט אים

פייגע

שוין ליכטיק?

אברהם טשיק

וואס האט איר זיך אזוי איינגעקנארעט אייניגעם?

פעשקע

באפרייט זיך פון דער אלטער; איר געזיכט איז בלאס אן א שפור פון
פריילעכקייט

מיר האבן זיך געווארעמט. אוי, ביסטו שווארץ! וואש אָפּ דאָס
פנים ביי אונז.

זי דריקט זיין האנט

אברהם טשיק

ער קוקט זי א צייט אן אין די אויגן. וואשט זיך.

פייגע

פונדעסטוועגן, מיין קינד, מאך פייער. אפשר וועט ער וואָס
ברענגען פון גאס, וועט מען פארקאָכן.

אברהם טשיק

נו, איצטער בין איך שוין ווייט?

פעשקע

ביסט נאך אלץ אין סאָזשע פארשמירט.

זי פאלט אים אויפן האלז. א וויילע שטיל

פייגע

מאכסטו פייער?

פעשקע

סודעט אים וואָס אויפן אויער. זי קוקט אויף דער אלטער. רעדט הויך
איז אַ שטאַרקער פראָסט, זאָגסטו?

אין דער פינסטער

אברהמטישק

א פראָסט און אַ ווינט.

פייגע

שטעלסטו וואָס צום פייער. דער טאַטע וועט קומען. זאָל ער
גישט זיין אין פעס.

פעשקע

זי זאָגט אברהמטישקן וואָס. ער ציטערט אײַף, זי באַפרייט זיך פון אים
און בלייבט שטיין צעשטרייט

אַ ליידיקע שטוב. אַ ליידיקע שטוב...

אברהמטישק

ער גיט צו צו פעשקען, נעמט איר האנט

פייגע

אברהמטישק איז שוין אוועקגעגאנגען?

אברהמטישק

איך בין דאָ.

ער רעדט איר וואָס אויפן אויער

פעשקע

שאַקלט מיטן קאָפּ, ווי אַ צייכן אײַף גיין. רעדט הײַך אײַף דער אַלטערס זיט
ווי ליכט האָבן זיי זיך געשמאַלצן אַנטקעגן פייער, און פון
טאָג צו טאָג איינגעגאנגען... כ'האָב גישט געוואָלט פאַר דער
צייט אין דער ערד אַריינגיין. מיין יונג בלוט וויל נאָך לעבן,
מיין יונג האַרץ וויל נאָך בליען. בין איך אויפגעשטאַנען פון
שלאָף און דערווען, אַז מיינע קליידער זענען צעפּוילט געוואָרן,
אויפן וואַנד הענגענדיק.

זי באַגראָבט איר קאָפּ אײַף זיין ברוסט, און איר קערפער ציטערט פון געוויין

פייגע

קינדער, דער טאַטע וועט קומען.

פ ע ש ק ע

איידער דאָס אויג זאָל נאָך דיר צייט אָנהויבן צו זען אַלץ,
וואָס אַרום טוט זיך, איז שוין גלייכער...

פ י י ג ע

פֿאַר אַלע זאַלן

שלאָגט זי איבער

שילט זיך נישט, מיין קינד! ביסט נאָך יונג. מיר וועט שוין
קיינמאל גוט נישט זיין. כ'האָב נאָר מורא, פֿיווע וועט קומען.

פ ע ש ק ע

זאָל ער קומען, זאָל ער קומען, זאָל ער מיין לייב מיט וויינע
פיס טרעטן.

א ב ר ה מ ט ש י ק

קיין מענטש אין דער וועלט דארף זיך נישט לאָזן מיט די
פיס טרעטן. אפילו קעגן אַן אייגענעם טאטן וואָלט איך
אויפֿגעשטאַנען.

פ ע ש ק ע

דריקט אים און קושט אים שטיל

ניין, ניין, ניין. ביסט נישט גערעכט, מיין מאַמע האָט מיר
געלאָזן. גאַנץ רויק איבערגעלאָזן. זי האָט געדאַרפט שוין מיט
די שאַרבנט אויף די אויגן פון קבר צוריק אַרויסשפּרינגען
און מיר נישט פֿאַרלאָזן.

וויינט. בלייבן ביידע געאַרעמט

א ב ר ה מ ט ש י ק

ווישט די טרערן

פ י י ג ע

וויינט נישט, וויינט נישט. מענטשן, וואָס האָבן ליכטיקע
אויגן, טאָרן נישט וויינען. געזען מאַמעס, די באַקן געל גע-

אין דער מינסטער

וואָרן פון צופיל וויינען אין דער יוגנט. געבליבן פלעקן-
שױן אויפן גאַנצן לעבן געבליבן...

פ פ ש ק ע

ביי מיר, באָבע, וועלן קיין געלע פלעקן נישט בלייבן אויף
די באַקן...

פ י י ג ע

אברהמטשיק! ביסט מפרנס דיין מאַמען. דיין מאַמע האָט דיך
ליב. אז מען האָט אַ מאַמען, וואָס זאָל ליב האָבן, איז שױן
גענוג. אז מען שפּאַרט אָן דעם קאַפּ ביי אַ מאַמען אויפן
האַרצן איז שױן גענוג. ביידן ווערט גרינגער. אפילו אין דער
ערד לינגדיק, ליידן די מאַמעס, האָבן קיין רו נישט, ס'טוט
זיי וויי...

פ פ ש ק ע

קושט און האַלט אברהמטשיקן. זי מאַכט אים אַ צייכן. ער זאָל אַדעקגיין.
רעט הויך

דער טאַטע וועט באַלד קומען!

פ י י ג ע

ווער וויינט עס אין דער שטיל? ווער וויינט?

א ב ר ה מ ט ש י ק

חינקט וואָס צו פּעשקען

אַ גוטע נאַכט! כוועל נאָך היינט אפשר נאָכאַמאָל קומען.

בלייבט נאָך אַ ווילדע ביים טיר

פ י י ג ע

גיי געזונט, מיין קינד!

פ פ ש ק ע

שטייט נעבן אויחן צעטראָגן

אברהם טשיק

גיסט צווייט, נישט אראפגענומען די אויגן פון פשעקען

שטיל

פייגע

הויז-הויז. — די יוגנט, די יוגנט, די שיינע, ליכטיקע יוגנט!
אין א ווילדע צום מיין קינד, דו ביסט הונגעריק, מאך פייער
אין אויוון.

פשעקע

ניין, באַבע, איך בין נישט הונגעריק.

פייגע

אין דיין קול ליגט עס, מיין קינד: עס ציטערט.

פשעקע

ניין, באַבע, כ' בין נישט הונגעריק.

פייגע

שיינע, ליכטיקע יוגנט...

א שחערע שטיקלייט

פייגע

קומט צוויי. ער איז אויפגעדרייט פון קעלט. ליגט אויפן טיש א קליינעם
טייל פון א לאבן שווארץ ברויט. דרייט זיך ארום אין שטוב

פייגע

פייגע?

פייגע

שחייגט. ער זעצט זיך ביים טיש, אָנגעשפּאַרט דעם קאָפּ אויפן האַנט

פשעקע

קוקט אים אָן, שטייענדיק ביים אויחן

פייגע

הויבט זיך אויף פון איר אָרט
פייגע, דו ביסט דאָך געקומען, האָ? פּעשע, דער טאטע איז
געקומען?

פ ע ש ק ע

יא.

פ י י ג ע

לייג אן א פייער, פעשע. האָסט וואָס געבראַכט, פיינע? ביסט
אודאי הונגעריק. זי זיצט אויך אומגעגעסן.

פ י י ו ע

ברויט ליגט אויפן טיש.

פ י י ג ע

דער ברויט, דער ברויט. איז דען א פעולה, אז דו ביסט...
ברויט קאן גענוג זיין, אָבער...

פ י י ו ע

לאָז, מאַמע, צורו.

פ י י ג ע

דער מאַמעס בלינדע אויגן טוען וויי. דער מאַמעס אַלט האַרץ
טוט וויי. דאָס יונגע בלוט גיסט זיך; ס'גייט איין.

פ ע ש ק ע

פאַר מיר דאגה נישט, באַבע.

פ י י ג ע

האָסט געבראַכט ברויט, האָסטו, — אַ פריילעכן פנים צו אים
וואָלסטו געבראַכט. אַ פאַר ווערטער גוט-האַרציקע וואָלסטו גע-
בראַכט. ברויט אָן דעם — סם איז עס.

פ י י ו ע

סם מיר נישט מיין בלוט, מאַמע!

פ י י ג ע

עס ליגט דער ברויט אויפן טיש — פאַרוואָס עסט מען אים
נישט? זי גייט צו צו פיינען און מירט אירע הענט איבער זיינע אַקסל
שווייגסט, פאַר דעם האָב איך שוין גאָר מורא. וואָס שווייגט

איר? א שטוב מיט מענטשן, אין עס איז שטיל... וואו
מענטשן זענען, דאָרט איז שווער די שטילקייט צו פארטראָגן.
מאָך אַפּריילעכען פנים, זיי נישט מביש דעם ברויט. אַ טיש
איז אַ מזבח און דער ברויט — זיין הייליקער קרבן, זיי
אים נישט מביש.

פ י י ו ע

סקט אָן די אַלטע מיט אויפגעראַפּטע אויגן

פ י י ג ע

שווייגסטו גאָר; ווייס איך שוין גאָרנישט וואָס צו רעדן צו
דיר. ווייס איך שוין גאָרנישט וואָס ביי דיר אויפן האַרצן
איז. שרייסטו, ווייס איך; שלאָגסטו, פיל איך; אָבער דיין
שווייגן... נאָר אויף דיין קינדס קאָפּ זאָלסטו דיינע יסורים
נישט אויסגיסן... ס'איז איר גענוג. פּעשקע! וואו ביסטו?
אויף מיר גיס דיין צאָרן אויס, דיין ביטער האַרץ, אויף מיר.

פ י י ו ע

באהאַלט זיין קאָפּ אויפן אַרעם

איצטער איז מער, ווי שטענדיק, פאַרביטערט דיין האַרץ —
שוין דיין קינד. זאָל זי גיין איר וועג... פיינוע, רעד זיך
אויס פאַר מיר. כ'בין דאָך דיינע אַמאָמע, געדענקסט, דו
ביסט אַ קינד געווען, כ'האָב דיך אויף מיין שוים געכאָוועט,
כ'האָב דיך אין מיינע טרערן געפאַדן. האָסט געוויינט און
געלאַכט, אַלץ ביי מיר אויפן שוים. רעד איצטער אויך פאַר
מיר — כ'וועל נאָך הערן, און אויב איך וועל קאנען, וועלן
נאָך מיינע בלינדע אויגן וויינען.

פ י י ו ע

שטעלט זיך פּלאַצלינג, שרייט אויס מיט גרויסע שמערצן אויפן געזיכט

מאָ-מאָ! מאָ-מאָ!





אין דער פינסטער

פייגע

רעד נאך, רעד נאך...

פייורע

גריין. כ'קאן נישט...

ער גייט ארויס פון שטוב

פייגע

וואוהין טראָגסטו דיין ביטער האַרץ, מיין קינד?

בלויבט שטיין אין מיטן שטוב

פעשקע

גייט ארויס אויף דער גאס אין קומט שנעל אריין צוריק

פייגע

ווער איז עס?

פעשקע

דאָס בין איך.

שטיל

פעשקע

געפינט אַ שטריק, אין דער צייט וואָס די אלטע רעדט, ציט זי אים דורך איבערן
רעד פון אַזוי, נעבן טיר פון צווייטן צימער. מאַכט אַ שלעכטן, אַ שלעכטן, די הענט
אירע ציטערן

פייגע

דער ברויט ליגט אויפן טיש פאַריתומט. אויף אים האָט זיך
אויסגעגאַסן דער דם יסורים. ווער קאן אים צום מויל נעמען?
ווער זאָל אַ מויל עפענען? כ'שפיר, ווי דער באַלקן בויגט
זיך נידעריקער אַראָפּ איבער מיין קאָפּ... וואָס טוסטו, פעשקע?

פעשקע

ביר חלומט, באַבע.

פ י י ג ע

וואָס, מיין קינד?

פ ע ש ק ע

אַז דאָס לעבען ווערט גרינגער און ליכטיקער

וואָרפט זיך דער אַלטער אויפן האַלד

פ י י ג ע

דו ציטערסט, מיין קינד.

פ ע ש ק ע

קושט די אַלטע

מיר חלומט זיך, באַפּע.

פ י י ג ע

קושט פעשקען

וואָס, מיין קינד?

פ ע ש ק ע

אַז נישט אייביק וועט זיך די יוגנט אַזוי פּלאַגן.

בלויבן ביידע שטיין אַרומגענומען

ש ט י ד

פ י י ג ע

פאַרוואָס קלאַפט אַזוי שטאַרק דיין האַרץ, מיין קינד?...

שטאַרק, אָפּער אומרויק.

פ ע ש ק ע

פאַר שמחה, באַפּע... שטיי

פ ע ש ק ע

באַפרייט זיך פון דער אַלטער. זי גיט צו שטייל צום טיש און הויבט אָן

לאַנגזאַם אַראָפּלאָזן דעם פייער פון לאַמפּ, באַמיענדיק זיך, די אַלטע זאָל נישט מערקן

פ י י ג ע

שטייענדיק אין מיטן שטוב, רעדט, ווי צו זיך אליין

דאָס ליכט לעשט זיך... דאָס ליכט לעשט זיך...

פונקעז

פערזאנען

פערל

מאטערע, איר קינד

גדליה, איר געשטארבענעם מאנס פאטער

סענדער, וואינט די צווייטע טיר, אויף דעם אייגענעם בויעם

מלה, ווין ווייב

א בוידעם-שטיבל. די סטעליע אין הינטערגרונט צו די פענ-
סטער אראפגעבויגן. צווישן די פענסטער א ניי-מאשין, איבערגעדעקט.
רעכטס און לינקס געלעגערס. ווערער פארנאכט. אויף איין געלעגער
ליגט דער אלטער גדליה, שלאפט. קעגנאיבער, אויף א געלעגער
זיצט פערל. נעבן איר ליגט איר דריי-יאריקער מאטעלע;
זיין קעפל אויף איר שוים.

פון איר אויסגעמאטערט, אויסגעווינט געזיכט קוקט ארויס שיינקייט און יו-
גנט, זי ענדיקט פלעכטן אירע לאנגע גאלדיק-בלאנדע האר. פון צייט צו צייט בויגט
זי זיך איבערן קינד און קושט אים אויפן קעפעלע. זי רעדט מער פאר זיך, ווי צום קינד
קינד מיינס, ליכט מיינס... ווען דער טאטע דיינער זאל איצ-
טער לעבן! קינד מיינס, ליכט מיינס!

קושט אים לאנג און שטיל

מאטעלע

דער טאטע ט'היינט ניש'קומען?

פערל

גיין, מיין קינד.

מאטעלע

דו ס'ניש' גיין צו אים?

פערל

דיין מאמע דארף איר שוועלעלע היטן. אויף דיין מאמען
וועט גאט רחמנות האבן. צוליב דיר, מיין ליכט, וועט ער
דיין מאמען אויף דער ערד לאזן.

מאטעלע

הויבט זיך אונטער און קושט די מוטער

האָב איך דין טאקע ליב.

פערל

ווי ט'מען גערופן דיין טאטן?

מ א ט ע ל ע

מיין טאטן רופט מען עוור.

פ ע ר ל

ווינט אין דער שטיל

עוור האָט מען גערופן דיין טאטן. איצטער... וואָס איז מיין
לעבן ווערט אָן דיר?

מ א ט ע ל ע

פערדעקט זיך געזיכט

וויינט אויך מיין פנים, מאמע.

פ ע ר ל

קינד מיינט, ליכט מיינט... נו, שאַ — דיין מאמע וועט שוין
מער נישט וויינען. נאָרעלע, דו ווײן נישט. דיין מאמע וועט
דאָך פאַר דיר איר גאַנץ לעבן אָפגעבן. זי וויינט, אַז דער
וואָס אין הימל זאָל זי נעבן איר שוועלבעלע לאָזן.

מ א ט ע ל ע

איך נאָר געלאַכט. איך טאָקע נישט געוואָלט וויינען. גיב, איך
דיר קעמען דיין קאָפּ.

פ ע ר ל

קינד מיינט, ליכט מיינט, ס'איז שוין באַלד נישטאָ וואָס צו
קעמען. אַלץ איז אוועק מיטן רוין.

מ א ט ע ל ע

איך וויל עסן.

פ ע ר ל

ווילסט עסן?... ווילסט עסן — באַלד וועט די מאמע קאָכן
פאַר איר קינד צום עסן.

מ א ט ע ל ע

וואָס דו קאָכן?

פערל

וואָס איך קאָכן? ... קום, מיין קינד, לאָמיר זען, וואָס איך קופערט איז פאַראַנען... וואָס איך וועל קאָכן, מיין קינד...

זי עפנט אויף א קופערט, וואָס שטעט נישט ווייט פון איר געלעגער

מאָטעלע

איך באַלד אַריינקריכן אין קופערט, און דו פאַרמאָך.

פערל

זעסט, מיין קינד? ס'איז דיין טאָטנס נייער אַנצוג. קיינמאָל וועט ער עס שוין נישט אָנטאָן.

מאָטעלע

איך ווערן גרויס, איך אָנטאָן.

פערל

גאָט ווייס, גאָט ווייס. זי בינדט עס איין אין לחלעך פאַר דעם וועט די מאַמע עסן קריגן פאַר איר קינד.

זי נעמט ארויס פון קופערט א לאנגן דאמען-מאנטל פון שווארצן שטאף נישט מאדערניקט, נאך מיט די ווייסע פארטריגעס

מאָטעלע

וואָס אי'דאָס, מאַמע?

פערל

דיין טאָטע פאַר דער מאַמען אַ מאַנטל גענייט אַליין מיט זיי-נע הענט שפעט אין דער נאַכט, פון שלאָף געפאַלן, און פאַר דער מאַמען אַ מאַנטל גענייט.

באַקוקט די ווייסע פאַרטריגעס זיינע גילדענע הענט... איצטער פוילן זיי ערגעץ. זי מעסט אן דעם מאַנטל, ער גרייכט ביז צו אירע טריט. זי באַקומט פאַרוויקלט סאמעט, וואָס איך געווען אויף א קראַגן גרייט, און מעסט אן אויף אירע אַקסלען. נעמט אַרויס פון קופערט שוואַרצע געשטיקטע באַפּוצונג און שפילעט צו אויף די אַרבע מאַנזשעטן.

זי באַפּוצט מיט א טייל סון דעם די ברוסט. אַ ווילע בלייבט זי אַזוי שטיין אין

פֿרץ הירשביך

מיטן שטוב זעסט, מיין קינד? אזוי האָט געוואלט דיין טאטע
די מאמען אויספוצן און שבת מיט איר, גיין שפאצירן, און
איצטער...

ס ע נ ד ע ר

קומט אריין

פ ע ר ל

בלייבט אין פארלעגנהייט

מ אָ ט ע ל ע

לויפט אים אנטקעגן

טאקע דער טאטע גענייט.

ס ע נ ד ע ר

וואָס קוקט איר מיך אָן אזוי פארוואונדערט?... ווי איר וואָלט
מיך צום פרשטן מאָל זען.

פ ע ר ל

גיט צום פענסטער, ווערט אָפּ איר געזיכט. שחייגט

ס ע נ ד ע ר

נעמט מאַטעלען אויפן האנט

דו האָסט עס געמאַכט, דיין מאמע זאָל וויינען, יינגאטש
איינער?

ער קוקט אים

מ אָ ט ע ל ע

איך נישט געמאַכט די מאמע וויינען.

ס ע נ ד ע ר

ווער דען?

מ אָ ט ע ל ע

זי וויינט, דער טאטע געשטאַרבן טאקע.

מאָטעלע

פערל...

פערל

איר האָט נישט געטאָרט קומען אַהער.

סענדער

מיר זענען שכנים. איר ווייסט עס. איך וויל אַ לעבעדיקן מענטשן זען. וואָס קומט מיר דערפאַר?

פערל

און אויף יענער זייט וואַנט... — האָט גאָט אין האַרצן!

סענדער

זעט, וואָס איר מאַכט פון זיך! ווי אַ שאַטן זעט איר דאָך אויס.

פערל

איך ווייס אַליין נישט וואָס מיט מיר איז. ערשט איצטער האָב איך דערפילט, אַז איך בין נאָך עלנטער ווי מאָטעלע איך בין דאָך נאָך אפילו קיין צוויי און צוואַנציק יאָר נישט אַלט.

סענדער

טוט אויס פון זיך דעם מאַנטל. איך וועל אָפגעבן צו אַ שניידער, ער זאָל עס ענדיקן.

פערל

ניין, ניין!

סענדער

וואָס האָט איר זיך אַזוי דערשראָקן?

פערל

צו-פרי. ער שטייט נאָך פאַר מיינע אויגן. צי קאָן איך גאָר פון אַזעלכעם טראַכטן? איך וועל עס היינט אַוועקטראָגן פאַר-זעצן.

ס ע נ ד ע ר

איד פארשטייט....

פ ע ר ל

רעדט נישט, רעדט נישט. איך זע אלץ, וואָס אויף יענער זייש וואָנט טוט זיך. איר זענט פריער קיינמאל אַזוי נישט געקומען.

ס ע נ ד ע ר

יא, טאַקע אמח, אָבער...

פ ע ר ל

שווייגט אַ וויילע. מאַכט אויף אַ רגע צו די אויגן, וועט איר נאָך דאָ הערן זיין קול... דאָ אין שטוב איז נאָך זיין קול געבליבן. און איר האָט גאָט אין האַרצן! איר האָט אויף אַ רגע מיין שוועל נישט געדאַרפט אַריבערטועטן.

ס ע נ ד ע ר

איך בין געקומען אייך זאָגן, אַז איר באַדאַרפט פון דער שטוב אַרױס. איר זאָלט וואוינען ערגעץ אַנדערש.

פ ע ר ל

זי נעמט מאַטלען אויפן האַנט, ווי זי וואָלט זיך וועלן באַשיצן

ס ע נ ד ע ר

וואָס קוקט איר מיך אַזוי דערשראָקן אָן? איך בין פריער צו אייך נישט געגאַנגען, ווייל... אָבער צוליב וואָס זאָל איך עס זאָגן? איר זענט דאָך קיין קינד נישט...

פ ע ר ל

האָט גאָט אין האַרצן! אייער ווייב ליגט אויפן טויטן בעט. עס קערט זיך מיר דער מח אין קאָפּ איבער, וואָס ט'איר געטאָן? ווי ט'איר גאָר מיין שוועל איבערגעטרעטן?

מאטעלע

ווייט אן וויינען ביי דער מוטער אויפן האנט

פערל

איר זעט, ס'קינד פארשטייט אויך וואס איר האט געטאן.

סענדר

איך פארלאנג פון אייך גארנישט.

פערל

איך בעט אייך, גייט איצט ארויס פון דאנען.

סענדר

איך וועל עס נישט טאן.

פערל

פארלירט זיך

קינד מיינס, נעם שטארקער ארום דיין מאמען... איך וועל

אפשר פון זינען אראפ!

סענדר

גוט צו איר. רעדט מיט א ציטערדיקער שטימע

הערט מיך אויס, איך...

פערל

אין שרעק

איינער ווייב לעבט נאך...

סענדר

איר באדארפט עס נישט זאגן. איר ווילט אזוי לעבן, גלייך

ווי איך. פונקט ווי עוזר האט געוואלט לעבן.

פערל

ניין, ניין...

סענדר

איר וויסט אלליין, אז איך בין אין איר קרענק נישט שולדיק.

פערל

זי לעבט דאך אָבער. און אפשר גייט זי איצטער אויס, און קיינער שטייט ביי איר בעט נישט... לאַמיר בעסער ביידע צו איר גיין... איך וועל בעסער צו איר גיין...

סענדער

איר וועט עס נישט טאָן, פערל!... איך וויל נישט, איר זאָלט זי זען... גיין, איר וועט נישט גיין. שוין באַלד אַ יאָר, אַז איך שטיי נעבן איר טויטן בעט. אויף מיר איז אַ שרעק אָנגעפאַלן. איך ווייס שוין אַליין נישט, חער עס באַדאַרף שטאַרבן, אויף וועמען דער טויט וואַרט.

פערל

איר האָט דאך זי ליב געהאַט.

סענדער

איר ווייסט דאך, פערל, אַז איך האָב זי חיי ס'לעבן ליב גע- האָט. אָבער איך קאָן שוין נישט מער... איך קאָן דאך איר געזונט צוריק נישט אימקערן. אָט ווי איר קאָנט עוזרן פון דער ערד צוריק נישט ברענגען אַ לעבעדיקן... וואָס קוקט איר מיך אָן אַזוי מיט חשד?... איך וויל האָרעווען פאַר אַגעזונטן מענטשן. איך פאַרלאַנג פון אייך גאָרנישט. לאָזט מיך פאַר אייך מיט אייער קינד פראַצעווען... איר הונגערט דאָ אַלע: איך בין דאך אַ מענטש מיט אַ האַרץ. ווען איך קאָן מאַכן, איר זאָלט נישט הונגערן...

פערל

דאָס וועט נישט זיין. פאַרדעקט דאָס געזיכט איך טאָר נישט, איך טאָר נישט. איז מיר באַשערט אויסצוגיין מיט מיין קינד פון הונגער — וועל איך. גייט אַהיים... אייער ווייב איז אַליין. צום קינד, וואָס איז אינגעשלעפּן אויף איר האַנט שלאָפסט און ווילסט גאָר

נישט וויסן, ווי דיין מאַמע פּלאָגט זיך. נו, סעגדער, איר
זענט נאָך אַלץ דאָ? אויב נישט אויף זיך — טאָ האָט אויף
מיר מיט מיין קינד רחמנות.

לייגט דאָס קינד אויפן בעט

ס ע נ ד ע ר

גייט צו איר, געמט איר האַנט

פ ע ר ל

טוט עס נישט.

ס ע נ ד ע ר

מיר זענען דאָך דערוואַקסענע מענטשן.

פ ע ר ל

שאַקלט מיטן קאָפּ אויף ניין

ס ע נ ד ע ר

מיר זענען שכנים. אפשר האָט עס באַדאַרפט אַזוי זיין, אפשר
איז אונזער ביידנס מזל אַזוי געווען, אָז עזר זאָל שטאַרבן.
אַט, טוט אויס דעם מאַגטל מיט די פאַרסטריגעס. רעדט איין
וואָרט! איך וויל, אַז איר זאָלט מיר כּאָטש איין צייכן געבן,
אַז איר וועט וואַרטן אויף מיר. איך וועל מער נישט רעדן
פון דעם. איך וויל מער נישט, אַז ווען איך אַרבעט, זאָל
איך וויסן. אַז פאַר אַ לעבעדיקן מענטשן טו איך עס. וועל
איך פח האָבן אַזאַ יאָך אויף מיינע פּלייצעס צו טראָגן.
פערל, איך בעט אייך.

פ ע ר ל

גייט איבער צום קינד און באַהאַלט נעבן אים איר קאָפּ

ס ע נ ד ע ר

איר פאַרשטייט דאָך מיר. איר ווייסט אַלץ. און אויב איך באַגיין
אַ זינד — ווייסט גאָט אין הימל, אַז איך בין נישט שולדיק.

פ ע ר ל

הויבט אויף איר קאפ און קוקט אים שטום אָן

ס ע נ ד ע ר

זעצט זיך נעבן איר

איך בין געזונט און שטאַרק. איר זענט געזונט און שיין. אָט
באַקוקט מיינע הענט. שטאַרקע הענט, און אַזוי עלנט בין
איר. דורך טרעפן איך בין עלנט, ווי איר, ווי אייער קינד. האָט
אויף אים רחמנות און...

זיין קאָפּ פאַלט אויף איר ברוסט.

פ ע ר ל

הילפלאָז. ווערט זיך נישט. קוקט זיך אַרום פאַרחירט, הי פון די שטומע
ווענט וואָלט זי הילף זוכן. זי הויבט אָן פּלוצלינג וועגען אויפן הויכן קול

ס ע נ ד ע ר

ביין, טוט עס נישט. כ'בעט איך, פערל, הערט אויף. ס'איז
איבער מיינע כחות.

ער קושט איר אויפן קאָפּ. זי ווערט זיך נישט

פ ע ר ל

כליפּעט

עלנט און פון גאָט פאַרשאַלטן...

ס ע נ ד ע ר

ביין, איר זענט נישט פאַרשאַלטן. איך בין עלנט, אָבער נישט
איר.

ער קושט לאַנג אירע הענט. זי ווערט זיך נישט

אין דער צייט הויבן זיך אָן צו הערן שוואַכע טריט הינטער דער טיר. ביידע
גלייכן זיך אויס, אויפן בעט זיצנדיק, און קוקן צום טיר, הי עפעס אומהימלעכעס
וואָלט זי דערהאַרטן. די טיר עפנט זיך, און ס'באווייזט זיך מלפּנה. איר יונג פנים
איז האַלב טויט. די האָר אין אומאַרדנונג, אַ טוך אויף די אַקסלען, און אויף די פיס
שעקל-שיך. זי בלייבט אויפן שוועל מיר, אָנגעשפּאַרט אָן בישטידל. זי קוקט
שטיל צו סענדערן און פערלען, וועלכע בלייבן אַ ווילע אינגאָנצן ערשטוינט

פערל

לויבט פלוצלינג צום געלעגער, וואו דער אלטער גרליה שלאפט, און הויבט אים אן וועקן

שטייט אויף, שווער, איך האב מורא!

גדליה

הא, וואס?

מלכה

קים וואס זי רעדט

האב קיין מורא נישט, פערל...

גדליה

זעצט זיך

וואס איז דא?

פערל

גאטעניו, איך האב מורא! וועקט מאטלען מאטעלע, שטיי אויף...

סענדר

מלכה, ווי קומסטו אהער?...

מלכה

ביסט נישט שולדיק, פערל... כ'ווייס.

סענדר

איך בין שולדיק, איך.

מלכה

דו אויך נישט. איר מעגט. כ'ווייס, איר ווילט לעבן... איר מעגט...

גדליה

קריכט אראפ פון געלעגער, רייכט די אויגן

ווער איז עס? מלכה? ביסט שוין געזונט געווארן?

פערל

זייט מיר מוחל, מלכה. איין גאט אין הימל ווייסט, אז איך

ברך הירשביין

בין נישט שוילדיק. אָט, זעט, אויף מיר איז דער מאַנטל, וואָס
עוור האָט נאָך גענייט. מיין האַרץ איז ריין.

מ ל כ ה

כ'ווייס ... כ'ווייס ... נישט ווין, כ'ווייס ...

ס ע נ ד ע ר

גייט צו מלכהן, ער נעמט זי אַרום און דריקט איר קאָפּ צו זיין ברוסט. וויל
זי פון שוועל צונעמען

מ ל כ ה

שטרעקט אויס אירע הענט, ווי זי וואָלט אים וועלן פעסט צורומעמען. אירע
נוהות פאַרלאָזן זי אָבער. אירע פיס ברעכן זיך אונטער, און זי הויבט זיך אָן אַראָפּ-
לאָזן אויף דער ערד

ס ע נ ד ע ר

מלכה...

פ ע ר ל

פאלט צו אירע פיס

זייט מיר מוחל! ... מאַטעלע, קום צו מיר... האָט רחמנות
אויף מיין קינד!

ס ע נ ד ע ר

לייגט מלכהן אויפן געלעגער

ג ד ל י ה

גייט צו, באטראכט זי

איך וועל גיין מענטשן רופן.

ס ע נ ד ע ר

נעמט מאַטעלען אויפן האנט און הויבט אָן היינען אויפן הויכן קאָף

פ ע ר ל

גראַבט איין איר קאָפּ אויפן פויטנס געלעגער. איר גאַנצער קערפער ציטערט
פון געוויין.



קברים פלומעז

פעררזאנען :

אלחנן

נעמי

בעלא, עלטערע טאכטער

רבקה, יונגערע טאכטער

נחמיה

א גרויסער צימער, שיין געמעבלירט. לינקס צוויי פענסטער.
קוקן אריין אין א גאָרטן. נעבן זיי א זאָפּע. אנטקעגן א טיר אין
א צווייטן צימער.

פ א ר נ א כ ט

ב ע ל א

ליגט אויף דער זאָפּע, קוקט זיך אום יעדער ווילע אומרויק

נ ע מ י

עפנט די טיר, קומט אריין

ב ע ל א

שפרינגט אויף דערשראָקן

ווער איז עס?! דאָס ביסטו מאַמע?

נ ע מ י

ווידער אַליין: וואָס בלייבסטו רק אַליין אין שטוב? ...

ב ע ל א

כ'האָב זיך אַזוי דערשראָקן.

נ ע מ י

אַבער וואָס בלייבסטו רק אַליין? וואו איז רבקה?

ב ע ל א

איך בין נישט אַליין: איך בין נישט אַליין. באַזיזט צו דער טיר
אנטקעגן איך הער זיך צו צו יעדער טריט אין יענעם צי-
מער... ווען איך הער נאָר זיינע טריט. שפיר איך זיך שוין
נישט אַליין.

נ ע מ י

פארזאָרגט

דער זיידע איז דאָרט?

ב ע ל א

דער זיידע איז דאָרט. איך הער, ווי זיכער און שטאַלץ איז

ברן הירשביין

זיין טריט, ער שפירט גאָרנישט, וואָס אַרום אים איז.

נ ע מ י

טאָכטער מיינע, נישט מאַך מיר גרעסער דעם טרויער מיינעם.
גענוג האָט מיך שוין דער, וואָס אין הימל, באַשטראָפּט. איך
האָב שוין נישט קיין טרערן צו באַוויינען דאָס אומגליק.

ב ע ל א

וואו איז רבקה? וואָס זעט מען זי נישט דעם גאַנצן טאָג?
זי גייט אום אַליין הינטערן שטאָט. ס'איז שוין באַלד
נאַכט — און זי איז נאָך נישטאָ.

נ ע מ י

פאַר איר שרעקט מיר גאָר דאָס האַרץ. ביינאַכט האָב איך
געהערט, ווי זי האָט געלאָכט פון שלאָף — אָבער שטאַרק
געלאָכט, כ'האָב זיך דערשראָקן.

ב ע ל א

קוקט זיך ארום צעשטרייט

ביינאַכט האָט זי געלאָכט. זי לאַכט שטענדיק. איר פנים לאַכט
אַליין. אירע אויגן לאַכן אויך.

נ ע מ י

קום, טאָכטער מיינע, אין גאָרטן. וועסט זיך אַביסל אָפּפרישן.

ב ע ל א

נחמיה איז גאָר היינט נישט געווען? האָסט אים גאָרנישט...
נחמיה איז... זען זיך נענטער צו מיר, מאַמע, כ'האָב נעמיינט,
אַז ער וועט קומען. עס שוועבט וואָס אַרום אין אַלע ווינקעלעך.
ווען איך גיי אַרום, ווען איך ליג און האַלט אַפילו פּעסט פאַרמאַכט
די אויגן, זע איך שטענדיק איינז. דער זיידע גייט זיכער
אום, און נאָך אים שפּאַצירט נאָך עפּעס איינער מיט טויזן-
טער אויגן, און זיינע גלידער קנאַקן אַ ביין אין אַ ביין.

נ ע מ י

וואָס איז מיט דיר, טאָכטער מיינע?! וואָס זעסטו?

ב ע ל א

מיר דאָכט זיך, אַז יעדע נאָכט לאָזט זיך אַראָפּ אַ גרויסער, שוואַרצער פליגל איבער אונזער שטוב... איך זע יעדע נאָכט... מאַמע! וואו איז מיין שוועסטער? באַרוואָס האָסטו מיין שוועסטער רויקייט געשענקט?

נ ע מ י

אונטער איין האַרצן האָב איך אייך ביידן אויסגעטראָגן: פון איין מילך האָט איר ביידע געזויגן... קום, מיין קינד.

ב ע ל א

איך קאָן דעם זיידן אַליין נישט לאָזן.

נ ע מ י

קום מיט מיר.

גייען אַרויס

נ ח מ י ה

קומט אַריין. קלאַפט אין טיר אַנטקעגן

א ל ח נ

עפנט די טיר

ווער קלאַפט עס? אַך, נחמיה! איר זענט עס. כ'האָב שוין היינט געטראַכט וועגן אייך. איז גאָר קיינער אין שטוב נישט געווען? איך האָב געמיינט, אַז רבקה איז אין שטוב. כ'האָב געמיינט, אַז זי שטייט הינטער דער טיר און הערט זיך צו... אַלץ גייט איבער בירושה: קינדווייז פלעג איך האָלטן האָבן שטיין הינטער דער טיר און צוהערן זיך וואָס מען רעדט... איז גאָר קיינער נישטאָ?

נחמיה

פון ווייטן, דאכט מיר, האָב איך געזען בעלזאן מיט איר מו-
טער. זיי זענען אין גאָרטן געגאָנגען.

אלחנן

זייער גוט. איך היט זיך פון זיי. ווייבער מאַכן דעם טרויער
נאָך גרעסער. זיי האָבן מיר מיין קאָפּ מיט טרערן נאָס גע-
מאַכט. — וואו איז רבקה?

נחמיה

איך האָב זי נישט געזען.

אלחנן

דאָס איז נאָך דער איינציקער קוואַל פון אונזער לעבן. קלאַפּט
נהמיהן איבערן פלוצע נג, דערציילט מיר וואָס!

נחמיה

וואָס קאָן איך אַזוינס דערציילן, אַז ס'זאָל זיין פאַסנד פאַר
אייך?

אלחנן

אַלץ איז פאַסנד פאַר מיר. ... כ'האָב אַלץ אין מיין לעבן
איבערגעלעבט. נאָר שווער איז צו טראָגן יוגנט אין קבר
אַריין. ... זעצט זיך אויפן דיוואן, קלערט אַ וויילע יאָ, איר זענט נאָך
יונג — זאָגט מיר, וואָס פילט אַ יונג האַרץ?

נחמיה

עס האַפּט, עס לעבט — אויב האַפנונג און לעבן איז אין
דעם פאַראַן.

אלחנן

אויב לעבן איז אין דעם פאַראַן. מהום. ... אין מיין שטוב
איז געשען אַ גאָנץ געוויינלעכע זאך: מיין זון איז ביי מיר
געשטאַרבן. ס'האָט געמוזט אַזוי זיין: נאָר הינטער אַרום האָט

קברים בלומען

זיך ווער אין מיין שטוב אריינגעגנבעט. נישט גאנץ רויק
איז דא ארום. יא, נחמיה, שווער צו טראָגן מיט זיך סודות
אין קבר אריין.

נחמיה

רבקה איז שוין לאנג אוועקגעגאנגען?

אלחנן

די פעלדער זענען שוין אָפגעשניטן, יאָ? די גארבן אין
אראָפגעפירט? עס גיסן רעגנס, און די פעלדער מוזן שוין
געוויס זיין שוואַרץ. שוואַרץ געוואָרן. געוויס האָבן געמוזט
בלייבן גארבן אונטערן רעגן. שטייען שוואַרץ. וועלן שוין צע-
פילט ווערן.

נחמיה

עס גייט גאָר קיין רעגן נישט. היינט איז זייער שיין.

אלחנן

צווישן די שוואַרצע פעלדער קריכן ארום שוואַרצע קראָען
און שרייען.

נחמיה

איך האָב ליב צו זיין אין פעלד אין אַ הייסן זומערטאָג. די
שניטער און שניטערינס קלויבן זיך צונאָיף אין איין פינטל
און זינגען, און שטיפן.

אלחנן

ווער קלאַפט עס אין מיין וואַנט?! מען קלאַפט... וואָס
קוקט איר מיך אזוי אָן, נחמיה?

נחמיה

איך קוק, ווי עס שפילט נאָך די יוגנט איז אייערע אויגן.

אלחנן

זיין קול ציטערט

פרץ הירשביין

שטיל און רויק. בין איך ביי מיין מאמען אין שוים געזעסן:
געלייגט מיין קאפ אויף איר הארץ. פון אפענעם פענסטער
האָט אַ ווינט געטראָגן און געגלעט מיין געזיכט. יא, דאָס
האָט דער שטורם-ווינט זיין יונגערן ברודער צו מיר געשיקט.
דאָס האַרץ מיינס האָט געציטערט. שטאַרק געציטערט. יא,
נחמיה. איך האָב געהערט, אַז איר רעכנט אין וועג אַריין
זיך לאָזן?

נחמיה

ס'ווילט זיך נישט שלאָפן דעם גאַנצן לעבן אויף דעם אָרט,
וואו מיין קבר דאַרף זיין. אַ מענטש דאַרף יעדן טאָג אויף
דאָס ניי געבוירן ווערן?

אלחנן

אַ שטורם האָט זיך אין מיין שטוב אַריינגעריסן. ס'ברעכט זיך,
ס'ברעכט זיך אַלץ, וואָס ס'איז פאַרפלאַנצט געווען... —
ס'קלייבט זיך נישט אויף אַרעגן?

נחמיה

די זון שיינט.

אלחנן

וואָס, דו זאָגסט עפעס?

נחמיה

איך זאָג, אַז איר זענט נאָך מונטער און פריש, ווי אין דער
יונגט.

אלחנן

מערקווירדיק! מיינע מיטעלע יאָרן זענען פון מיר אינגאַנצן
פאַשוואַנדן געוואָרן און קינדערשע נאַרישקייטן שווימען פאַר
מיר אַרויס. איך בין קינדווייז אַ בעל-פחדן געווען. אינזער
שטוב איז אויף אַ הויכן אָרט געשטאַנען, ס'פלעגט זיך זען

די גאַנצע געגנט אַרום. דער טייך, וואָס איז נישט ווייט
 דורכגעגאַנגען, האָט זיך יעדע וויעסנע צעגאַסן, און די גאַנצע
 געגנט איז געשטאַנען אין וואַסער. און שוואַרצע, אָן בלעטער,
 פלעגן שטיין די ביימער ביז העלפט אין וואַסער, און פאָכען
 מיט די נאַקעטע צווייגן... האָב איך מורא געהאַט ביינאַכט
 אַליין צו שלאָפן. מיר פלעגט זיך אױסדאַכטן, אַז די ביימער
 הויפן זיך אן ביינאַכט צו פאוועגן און וואנדערן אום איבער
 די בלאָטעס... ס'ווערט פינעםטער. כ'וועל מיינע קינדער גיין
 זוכן. קינדער מיינע, קינדער מיינע! וואס האָט איר מיך אי-
 בערגעלאָזן?

נ ח מ י ה

איר זענט נישט אַליין.

א ל ח נ

כ'האַב זיך גאָר פאַרפלאַדערט. כ'האַב זיך גאָר פאַרפלאַדערט.
 איך וועל גיין צו מיינע קינדער.

גייט אַרױס פון שטוב

נ ח מ י ה

בלויבט אַליין זיצן אױפן זאַפּע

ר ב ק ה

קומט אַרױן, וואַרפט זיך נחמיתן אױפן האַלז
 ביסט דאָ! זאָג, וואָס האָסטו זיך אַזוי געשפּעטיקט? כ'האַב
 שוין קיין כח נישט געהאַט צו וואַרטן אױף דיר, איך וויל
 לעבן — און דאָ — אמתע טױט-שרעק. קיינער נישטאָ?

נ ח מ י ה

כ'האַב מיטן אַלטן פאַרבראַכט. זיינע אױגן בלאַנדזשען אַרום
 דערשראָקן.

ר ב ק ה

בעלאַ איז אױך נישטאָ?

נחמיה

נישטאָ.

רבקה

זי ווייס גארנישט, אַז דו ביסט דאָ?

נחמיה

זיי מוזן אַלע אין גאָרטן זיין.

רבקה

דער זיידע איז אויך נישטאָ?

נחמיה

נישטאָ.

רבקה

און די מוטער?

נחמיה

זי מוז היטן בעלזאָן, זי זאָל זיך נישט שרעקן.

רבקה

שיט אויס פון שירץ אַ באַרג פאַרשידענע בלומען

זע, וואָס בלומען איך האָב געבראַכט! איך בין הינטערן
שטאָט געווען. דאָס האַרץ האָט מיר געזאָגט, אַז דו ביסט
שוין דאָ. כ'האָב זיי אַלע פאַר דיר געריסן. די גאַנצע נאַכט
האָב איך נישט געקאָנט אָן אויג פאַרמאַכן. כ'האָב זיך קוים
ביז פרימאָרגן דערוואָרט. איך זאָל קאָנען פאַר דיר פרישע
בלומען קלייבן. די מוטער האָט מיך נישט געלאָזט גיין, איך
האָב זיך אַרױסגעגנבעט — זע, ווי שיין דאָס איז!

נחמיה

ווייז, איך וועל דיר זיי אין דיינע לאָקן איינפֿלעכטן.

רבקה

כ'האָב מורא פאַר דער שוועסטער. זי וועט זען ביי מיר בלוי.

קברים בלומען

מען אויפן קאפ. זי וועט פארשטיין, אז כ'האב זיי אויפן בית-עולם צווישן די קברים געריסן... הערסט, נחמיה, וואס ביינאכט איז געווען? די מאמע האט זיך אויך אויפגעכאפט פון שלאף. איך האב געדעמלט, נאך די אויגן זענען ביי מיר געווען אפן. אינגאנצן אפן. און איך הער: עס עפנט זיך די טיר, און דערנאך שטילע, גאָר שטילע טריט, קינדערשע טריט. און איך זע, מיין פופע, וואָס כ'פלעג זיך מיט איר שטענדיק שפילן, גייט אום איבערן שטוב. אָבער אַזוי שיין! די בלאַנדע לאַקן אירע צעוואָרפן אויפן שטערן. כ'האב זיך שטאַרק צעלאַכט, — אָבער שטאַרק צעלאַכט!

ר ב ק ה

וואָס האָסטו געלאַכט?

ר ב ק ה

ס'האָט ווי אַ קליין מלאכל אויסגעזען. כ'האָב אויסגעצויגן די הענט און געוואָלט עס אַ כאַפּ טאָן אין אויפן געלעגער אַרױפֿ-נעמען. און כ'האָב זיך פאַר מיין אייגענער נאָז געכאַפט, כ'האָב אַזויפיל געלאַכט, אז כ'האָב שוין נישט געקאָנט אויסהאַלטן, איצטער ביסטו דאָ — אָט האָסטו דיר!

שיט אים אָן מיט בלומען

נ ח מ י ה

וואו האָסטו זיי געריסן?

ר ב ק ה

כ'זאָג דאָך דיר, אז כ'האָב זיי אויפן בית עולם געריסן. כ'האָב מורא: זיי קאָנען זיך נאָך אין שטוב דערוויסן, אז כ'האָב זיי אויפן בית-עולם געריסן.

נ ח מ י ה

גייסט אויך אויפן בית-עולם?

ר ב ק ה

נארעלע! איך קלייב דאָרט נאָר די בלומען. די שענסטע
בלומען וואָקסן אויפֿן בית-עולם. זאָג מיר, נחמיה, ווער פאַר-
זייט עס דאָרט אַזויפיל בלומען?

נ ח מ י ה

דאָס זענען שיינע געדאַנקען, וואָס מען האָט דאָרט לעבעדי-
קערהייט באַגראָבן — איז פון זיי שיינע בלומען אויסגע-
וואָקסן.

ר ב ק ה

אָך, ווי וואונדערלעך! כ'האָב עס גאָר קיינמאָל נישט געוואוסט.
קושט אים אַלץ דערציילסטו מיר, אַלץ דערציילסטו מיר...
רויזן רויטע וואָקסן דאָרט אויך.

נ ח מ י ה

און גאַנצע בלומען-שטרויסן האָסטו געזען?

ר ב ק ה

ניין.

נ ח מ י ה

אויף אַן אַנדער אָרט וואָקסט אויס אַ גרויסער שטרויס מיט
אַלערליי בלומען.

ר ב ק ה

כ'האָב עס יאָ געזען — און אפשר האָב איך עס נישט גע-
זען — וואָס באַדייט עס?

נ ח מ י ה

דאָס איז אַ צייכן, אַז אויף יענעם אָרט האָט מען באַגראָבן
אַ האַרץ, וואָס איז פול מיט ליבע געווען, מיט לעבן גע-
שאָסן — איז אויף דעם אָרט אַ שטרויס בלומען אויסגע-
וואָקסן.

קברים בלומען

ר ב ק ה

פארוואנדערט

קאן מען אלעבעדיק הארץ אויך באגראָבן?

נ ח מ י ה

יא, עס טרעפט.

ר ב ק ה

פארטראכט זיך

אך, מײן שוועסטער מוז אויך קיין הארץ נישט האָבן. גע-
שטאַרבן איר הארץ. שוואַרצע פליגל — זאָגט זי, הענגען
איבערן שטוב.

נ ח מ י ה

דו פלױדערסט אויך?

ר ב ק ה

ווען איך וואָלט וויסן, וואָס פאַר אַ געדאַנק עס ליגט אין יעדן
בלימעלע. זאָג, נחמיה, וואָס קאָן איצטער טראַכטן אָט דאָס
בלויע בלימל? שײט נחמיהן אָפּ מיט בלומען אָט האָב איך דיך מיט
שיינע געדאַנקען אָפּגעשאַטן.

נ ח מ י ה

גיב, איך וועל אין דיינע אויגן קוקן און דיר אַ מעשה דער-
ציילן.

ר ב ק ה

וועסט עס פון מיינע אויגן לעזן?

נ ח מ י ה

איך וועל זי פון דיין הארץ שעפן.

ר ב ק ה

קיינער איז נישטאָ?

נחמיה

קיינער איז נישטאָ!

רבקה

און טאָמער וועט ווער קומען?

נחמיה

ווער קאן קומען?

רבקה

גו, איך וועל שוין מער נישט פרעגן.

ס'דערט פינסטערער

נחמיה

לייגט זיין קאפ אויף איר אקסל

רבקה

זע, מיר זיצן אין בלומען.

נחמיה

דו האָסט עס זיי געבראַכט.

רבקה

אויפן בית-עולם געריסן.

נחמיה

געדאַנקען געריסן. הייליק איז דאָס, וואָס ווערט אומשוואַדיק
געטאָן.

רבקה

וועסט מיר דערציילן?

נחמיה

עפן ברייט דיינע אויגן.

רבקה

גיב מיר דיין קאָפּ.

נחמיה

איז דיר ווייניק מיין הארץ?

רבקה

לאכסט?

נחמיה

ווייט, גאר ווייט — דאָרט, וואו דער הימל לאָזט זיך אינ-
גאַנצן אַראָפּ, דאָרט, וואו די שטראָלן פון אונזער זון קומען
גארנישט צו, איז פאַראַן דאָס לאַנד פון ליבע און גלויבן.

רבקה

איז דאָרט פינסטער?

נחמיה

אין דאָ איז פינסטער?

רבקה

ביי אונז אין שטוב?

נחמיה

יא.

רבקה

נו, כ'ועל שוין מער נישט פרעגן.

נחמיה

און יענע מענטשן האָט גאָר אַן אַנדער גאָט פאַשאַפּן — ליבע
און גלויבן זענען דאָרט די מושלים. אַנשטאָט אַ האַרץ האָט
דאָרט יענער גאָט די מענטשן אַ זון געגעבן. וואָס שיט ליבע,
גלויבן אויף אַלע וועגן, אויף אַלע שטעגן, וואו גאָר דער
מענטש זאָל אַ פּוס נישט שטעלן. יענער גאָט האָט דאָרט ביי
די מענטשן אין די אויגן איינגעפאַסט פלאַמען הייסע, ווי די
ליבע אַליין. און די זענהערצער פלאַנדזשען אום אין דעם
שיינעם לאַנד. און ווען דורך ליבע און הייסן גלויבן פרעסן,

פרץ הירשניין

שליסן זיך ברוסט צו ברוסט און האַרץ צו האַרץ, ווערט
ערשט דאָרטן דאָפּלט ליכטיק. עס שימערט, עס פינקלט דער
גאַנצער געגנט אַרום. שטראַלן שיסן אויף טויזנטער מיילן.
און די מענטשן פאַרשטייען דאַמאָלסט דאָרט, אַז דאָס האָט
אַ האַרץ אַ האַרץ געפונען. און עס טרעפט, אַז די שטראַלן
שלאָגן דורך דעם האַרטן הימל, זיי רייסן דורך די שווערע
וואַלקן און טראָגן זיך אין דער לופטן, ווי הייסע פייִלן...

ר ב ק ה

פאָלן זיי אַמאָל צו אונז אויף דער ערד אויך אַראָפּ?

נ ח מ י ה

עס טרעפט.

ש ט י ד

ר ב ק ה

איך וויל אין דיינע אויגן קוקן.

נ ח מ י ה

ווילסט וואָס פון מיין האַרץ שעפן?

ר ב ק ה

איך וויל דיר וואָס דערציילן.

נ ח מ י ה

פון ליבע און גלויבן?

ר ב ק ה

אַט וועל איך באַלד באַטראַכטן... — גוט? אַמאָל איז געווען
אַ שטאָט. ניין — אַ דאָרף איז עס גאָר געווען! און נעבן
דאָרף אַ הויכער באַרג, און נעבן באַרג אַ טיפער טאָל — גאָר
אַ טיפער טאָל! נישט קיין מענטש און נישט קיין פויגל האָבן
געוואוסט פון יענעם טאָל... ניין, פייגל האָבן יאָ געוואוסט!
און פון הויכן באַרג האָט אַ קוואַל געשאָסן און פלעגט אין

טאָל זיך אַראָפּקלויבן. און פון טאָל פלעגט זיך דאָס טייכל
שטיל אַרויסשלענגלעך און לויפן ווייט ווייט, אַזש ביז דעם
וועג אין דאָרף אַריין. אַמאָל, ביינאַכט, איז דורכגעפלויגן
אַמלאך אין לופטן, און ער איז געווען באַהאַנגען מיט קליי-
נע ריינע נשמהלעך פון קליינע ריינע קינדערלעך. דאָס האָט
ער זיי אויפגעקליבן פון אַלע, אַלע וויגעלעך. געטראָגן האָט
ער זיי אין בלויזען הימל אַריין אויף איבערנאַכט. און ווען
דער מלאך איז געווען איבער יענעם שטילן טאָל, זענען צוויי
קליינינקע פאַרשלאָפענע נשמהלעך פון דעם מלאכס פליגעלעך
אַראָפּגעפלאָן גלייך, גלייך אין טאָל אַריין. און דער מלאך
האָט עס גאָרנישט געשפירט: ער איז גלייך צום הימל
אַוועקגעפלויגן און אין טאָל ביים טייכל זענען געוואַקסן צוויי
ווייסע, שניי-ווייסע, שלאַנקע ליילעך. זענען די צוויי נשמהלעך
אין די בעכער פון די צוויי ליילעך אַריינגעפלאָן. די נאַכט
האָט זיי פאַרשלאָפערט. באַגינען, ווען די זון איז אויפגעגאַנג-
גען, איז אויף זיי שטראַלן-ליכט געפלאָן און זיי האָבן
אויפגעוואַכט. און איין נשמה האָט נישט ווייט פון זיך
אַ צווייטע דערשפירט. און ווען ס'איז געוואָרן אַ ווינטל האָט
זיך געבויגן איין ליילע צו דער צווייטער און איין נשמה
האָט די צווייטע געקוישט.

ש ט י

נ ח מ י ה

גיב מיר דיינע אויגן.

ר ב ק ה

וועסט מיר וואָס דערציילן?

נ ח מ י ה

איך וויל אין זיי יענעם טאָל געפינען.

ר ב ק ה

אין די צוויי נשמה'לעך?

נ ח מ י ה

יענעם פרישן קוואַל.

ר ב ק ה

גיב מיר דיינע אויגן.

נ ח מ י ה

דו ווילסט וואָס דערציילן?

ר ב ק ה

איך וויל יענץ לאַנד געפינען.

נ ח מ י ה

ווילסט דאָרט יענע מענטשן זען?

ר ב ק ה

איך וויל דאָרט יענע הערצער געפינען... ש-ש-ש! מען גייט!

נ ח מ י ה

ידי לאָזן זיך שוין מיטן טרויער זייערן.

ר ב ק ה

בעלאַס קול הער איך, דאָס איז זי.

נ ח מ י ה

לאַמיר אוועקגיין פון דאָנען.

נ ח מ י ה

לאַמיר דורכן פענסטער אַרויסקריכן.

ר ב ק ה

לאַמיר אַרויסגיין דורכן פענסטער, אין גאָרטן אַריין. מיר
וועלן זיך צווישן די געדיכטע עפליימער באַהאַלטן. נעם
די בלומען מיט.

קברים-בלומען

נחמיה

קום, מיר וועלן דאָרט פרישע בלומען רייסן.

קריכן אַרױס דורכן פענסטער

אלחנן

קומט אַרױן

נחמיה! נחמיה! ער איז נישטאָ?

בעלא

קומט אַרױן. וואַרעט זיך דעם אַלטן אין די אַרעמט

זיידע! זיידע! באַשיץ מיך. שוואַרצע פליגל לאָזן זיך אַראָפּ
איבער אונזער שטוב. איך האָב אים געזען נעבן אונזער
שטוב... ער גייט אום און זיינע גלידער קנאַקן אַ ביין אין
אַ ביין. זיידע, וואָס שווייגסטו? זאָג כאָטש איין וואָרט. איך
שטאַרב פון שרעק.

אלחנן

שעפטשעט

מען קלאַפט.

בעלא

רבקה! וואו איז רבקה? ווער האָט דאָ בלומען געבראַכט?

אלחנן

ס'ברעכט זיך מיין האַרץ, אַלץ ברעכט זיך דאָרטן. דער
שטורם האָט יך אַהין אַריינגעריסן. ווער קלאַפט עס אין
מיניצע ווענט?

בעלא

טוליעט זיך צום אַלטן אין שרעק

אַט גייט ער... אַט גייט ער...

ס'ווערט פּינסטער. זי בלייבן ביידע שטיין געאַרעמט. ציטערן פון שרעק

פרץ הירשביין

דורכן אָפענעם פענסטער טראָגט זיך פון גאַרטן נחמיהס און רבקהס געזאנג, זי זיג-
גען אין צוויי שטימען:

עס שלאָגט פון באַרג אַ זילבער-קוואַל
פאַר—פלייצט דעם טאָל, פאַר—פלייצט דעם טאָל,
פאַר—פלייצט דעם טאָל!

וועלטן שיינע באַ—גראָבט דער מענטש
מיט זיי—נע הענט, מיט זיי—נע הענט,
מיט זיי—נע הענט!...

פראסט-בלומען

שרום עליכם זיל

זיין דיכטיקן אָנדענק

מאיר חיים

חנ"ה

עט"ל, זייער טאכטער

באָבע פערל, מאיר חיים מאמע

דינטער א שטוב. אַלען ביים וועג. שבת-צונאכטס. יידישעלעך,
דאָרפיש שיין אַויסגערוימט.

ע ט י ל

האַלט הויך די אָנגעצונדענע הבדלה. שפּיגלט זיך אין דעם הבדלה-פּלאַט:
מ א י ר ח י י ם

דערלאנגט דעם אפּגעטרונקענעם הבדלה-פּוס צו הנהן, וואָס האָט מיט אַ פּרוּפּ-
פנים זיך צוגעהערט צו דער הבדלה

ח נ ה

טרינקט אָפּ אביסעלע און דערלאנגט דעם פּוס דער אַלטער. די אַלטע איז
נמעט בלינד. דערלאנגט זי איר דעם פּוס צום סאַמע מויל, זאָננדיק דערביי:
זייט-זשע מוחל, שוויגער, פאַמעלעך, איר וועט אַויסגיסן.

פ ע ר ל

דער וויין איז געשטאַנען אין קעמערל. גאָר קאַלט.

ע ט ל

אַ פּראָסט און שניי דרויסן.

מ א י ר ח י י ם

מירן זען, וואָס דער ווינטער וועט זאָגן.

ח נ ה

גאָט האָט געהאַלפּן פאַראַיאָרן און ער וועט אונז דאָס מאַכען
נישט פאַרלאָזן.

מ א י ר ח י י ם

דו ברענסט אומזיסט אַזוי די הבדלה, עטעלע.

ע ט ל

ס'פּלאַקערט אַזוי שיין.

פ ע ר ל

אוי וויי איז מיר...

ע ט ל

וואָס זיפצסטו, באַפע?

פ ע ר ל

חלילה, ווער זיפצט?

מ א י ר ח י י ם

זיי-זשע מוחל, מאַמע, דו האָסט אָנגעטראָטן אויף שמות;
הייב אויף די פיס, זיי-זשע מוחל.

פ ע ר ל

אַט אַזוי, אַז מען זעט נישט, וויי צו די זינדיקע טעג און
יָאָרן. מסתמא פון סידור אַ בלעטל אַרויסגעפאלן.

ח נ ה

זיך גאָרנישט אַרומגעקוקט, ווי דער שבת איז אַוועק.

ע ט ל

וואָס ט'מען איצטער טאָן?

ח נ ה

זיך נעמען פאַר דער וואָך, מיין קינד. מען באַדאַרף אָנלייגן
אַ פייער און עפעס צושטעלן, מיין קינד.

פ ע ר ל

גייט אַ שניי דרויסן?

ח נ ה

וואָס איז דער חילוק? ווינטער. וועסט, מאיר חיים, אָנצינדן
די לאַמטערנע און גיין מיט מיר אין שטאַל אַריין, אפשר
וועט זיך נאָך אַנטשירקען אַביסל מילך.

פ ע ר ל

געדאַרפט עוין פאַרלאָזן די בהמה. מען וועט שוין איבערקו-
מען ווי ס'איז ביזן קעלבן.

חנה

כ'וועל זען, אפשר. מען באדארף גלאט צוויי א קוק טאן, וואס
עס הערט זיך אין שטאף.

מאיר חיים

צינדט אן אלטמערנע.

עטל

נעם מיט, מאמע, אביסל זאלץ, וועסטו איר אריינשיטן אין
צעבער אריין. כ'האב פארנאכט געזען, אז זי האט איבערגעלאזן.

מאיר חיים און חנה גייען ארויס

עטל

אָט וועל איך טאָקע איינהייצן אין אויוון און וועל עס צו-
שטעלן אַ טאָפּ וואָסער און דער פראָסט וועט עס באַלד נעמען
קריכן פון פענסטער.

פערל

קריכט דער פראָסט אויפן פענסטער?

עטל

זיצט ווי אַ געשמידטער.

פערל

און איך, נאר, האָב מיר די אויגן בלינד געמאַכט. אז דער
פראָסט פלעגט נעמען קלעטערן אויף די שוויבן, האָב איך זיך
נישט געקאָנט אָפקוקן פון זיינע קווייטן. פונקט אַזעלכע
קווייטן האָב איך אויסגענייט אויף מיין חתונה-ציכלעך און
אויף די האַנטוכער.

עטל

צעבלאָזנדיק דאס פייער אין אויוון

נג, זענען זיי אַרױסגעקומען פונקט?

פ ע ר ל

זאל עס פארפעלן א האר. אפשר צוליב דעם בלינד געוואָרן.
דער זיידע מיינער, זאל זיין אין גן עדן, האָט זיך געבויי-
זערט, געזאָגט, אז מען טאָר עס נישט טאָן. געזאָגט, אז
כ'ועל נאך בלינד ווערן — האָב איך מיך פון אים אויס-
באהאַלטן... ווער וויסט, אפשר איז ער טאַקע געווען גערעכט.

ע ט ל

אז מען באַדאַרף ווערן בלינד, ווערט מען. אפשר אין דיינע
יאָרן וועל איך אויך ווערן בלינד.

פ ע ר ל

זאל שוין גאָט בעסער אויסהיטן.

ע ט ל

באַלד וועט עס ווערן וואַרעם אין שטוב!

פ ע ר ל

פאַראַיאָרן, דאַכט זיך, האָב איך יאָ עפעס געזען און איצטער
ווי אַ וואַנט האָט זיך פאַר די אויגן אַראָפּגעלאָזן.

ע ט ל

אַ שוואַרצע וואַנט?

פ ע ר ל

אַ פינסטערע... פאַראַיאָרן איז נאָך גאָר אזוי די קעלט נישט
צוגעקומען צום לייב, און איצטער איז מיר נאָר די וואַרעמקייט
גישט ניחא.

ע ט ל

באַבע, אז דו ביסט געווען אַ מיידל האָסטו אויך געגאַנגען
ווינטער באַרוועס אויפן שניי?

פ ע ר ל

גאַנצע טעג.

ע ט ל

רוק זיך צו נענטער צום פייער, אָט אַזוי. אַ שאַד, באַבע, וואָס
דו זעסט נישט. וואָלסט זען ווי גרויס איך בין אויסגעוואַקסן
פאַרן יאָר. אָט שטעל זיך, וועסטו זען.

די אלטע שטעלט זיך אויף, מעסטן זיך צו. די אלטע טאפּט עטלעס קאָפּ

פ ע ר ל

אַזוי איז דער ווילן פון דעם, וואָס לעבט אייביק... שוין
אפשר מיט אַ קאָפּ העכער פון דער באַבען. געראָטן געווען
אין דיר, ווי צוויי טראָפּנס וואַסער.

ע ט ל

נעכטן שטיי איך אַזוי ביים שטוב באַרוועסערהייט, איז דורכ-
געפאַרן אַ גוי אין אַ שליטן; קוקט ער זיך אַזוי איין אויף
מיר און לאַכט זיך פאַנאַנדער. פּרעג איך אים וואָס ער לאַכט?
זאָגט ער מיר, אַז שוין צייט פאַר מיר חתונה צו האָבן.
פּרעג איך אים, פון וואַנען ווייסט ער עס? זאָגט ער:
ער זעט, ווי דער שניי צעגייט אונטער מיינע פיס...
ביי-כא-כא...

פ ע ר ל

צויג זיך אַראָפּ וועל איך דיך אָפּבלאָזן.

בלאָזט אָפּ עטלעך און קושט זי אין בידע באַקן

ע ט ל

אַנוואַרעמען דיר עפעס צו עסן?

פ ע ר ל

שטעל צו וואַסער, אפשר וועט מען פאַרשיטן אַ גרויפּ.

ע ט ל

איך וועל גאָר אַריינשטעלן אַ גרויסן טאָפּ קארטאָפּל.

פאַרנעמט זיך מיט דער אַרבעט

פ ע ר ל

זיי זאמען זיך אזוי לאנג אין שטאָל? אפשר וואָלסטו גיין
אָקוק טאָן?

ע ט ל

אַט באַלד גיי איך, באַבע.

פ ע ר ל

וועסט מיר העלפֿן אַרויפקריכן אויפֿן אויוון, דאָרט איז וואַרעמער.

ע ט ל

בעסטער זיך דאָ. אפשר וועט די מאַמע אַריינברענגען מילך;
די קו וועט צולאָזן, וועל איך פֿאַר דיר אָפּבריען.

פ ע ר ל

ס'ציט מיך אזוי דער שלאָף... כ'וועל גיין אויפֿן אויוון.
לאָזט זיך צום אנדערן חדר

ע ט ל

דרויסן מוז זיין גאָר קאַלט איצטער.

פ ע ר ל

וואָלסט זיך אַרומוויקלען מיט דער פּאַטשיילע.

ע ט ל

פירט די אלטע ביים האַנט אין אנדערן חדר אַריין. פון דאָרטן הערט זיך
איר שטימע: „אַט אזוי, באַבע, שטעל אַ פּוס אויפֿן בענקל... האַלט זיך אָן אין
מיר... אַט אזוי, רוק זיך אַרויף הייטער, דאָרט איז וואַרעמער...“ זי קומט אַרויס
אָנגעטאָן אין אַ מאַנסבילדשן בעלזל, חיקלט זיך גאָר אַרום מיט אַ פּאַטשיילע. גייט
אַרויס. אין אויוון קנאָקן די העלצער. אַ רויטער שיין קומט אַרויס און צעשפּרייט
זיך אויף דר'ערד. עמיצער קלאַפט שטיל אין פענסטער

פ ע ר ל

מען הערט איר שטימע פון אויוון אַראָפּ, פרעגט:

ווער קלאַפט עס דאָרט? עטעלע? מאיר חיים?

שטיל. פון אנדערן חדר קומט אַריין אַ יונג מיידל אויפֿן דאָרפֿישן אָפּן

אויסגעפוזט; טראגט א ליכטיקן לאמפ אין האנט. מיט איר אריינקומען ווערט ליכטיקער אין שטוב. זי איז אזוי גערעגט אין עטלעך; נאר עפעס ליכטיקער איז איר פנים און אויסזען. הענגט אויף דעם לעמפל אויפן האנט. נעמט ארויס פון איר ראש-און-בלוי געבלומטן שירץ קאנהע און רויטע גארן. זעצט זיך נאנט צום פענסטער, הויבט אן אויסצוגען און פארגלייבט איר ארבעט צו די בלומען, וואס דער פראסט האט אויסגעהאטן אויף די שויבן. זינגט שטיל און זיס:

שנירעלע פערל, גילדערנע טאן,

משיח בן דוד זיצט אויבן-אן.

אין גאלד און זילבער אנגעטאן.

האט ער א בעכער אין דער רעכטער האנט,

מאכט ער א ברכה איבער גאר דעם לאנד.

אמן ואמן, דאס איז וואָר,

משיח העט קומען נאָך היינטיקן יאר...

פון אנדערן חדר קומט ארויס א פרוי אין די מיטעלע יאָרן, זעט אויס ווי איר מוטער. גיט צו און נעמט זי ארום, און לאנג און שטיל, אן ווערטער, באדעקט זי איר קאפ און באקן מיט הארציקע קושן, שפעטשעט אין דער שטיל מיט א ציסע-דיקער שטימע:

קינד מיינס, נחת מיינער... מיך זאָלסטו איבערלעבן...
פערעלע, מיין גאלד, וואָס באַדאַרפסטו זיך איצטער בלענדן
די אויגן?

פערל

כ'ויל זיי זאָלן זען, ווי שיין איך קען אויסהעפטן

מוטער

וועסט זיך נאָך, חלילה, פאַרקילן, מיין קינד.

פערל

אפשר איז טאָקע בעסער אזוי.

מוטער

זאָל שוין גאָט אויסהיטן.

פערל

זאָל איך אפשר צריינברענגען דעם וויין פון קעמערל?

מוטער

מיר גייט נישט אַרױס פון קאַפּ, וואָס דו האָסט נאָר וואָס געזאָגט.

פערל

וואָס האָב איך געזאָגט? גאָרנישט, איך טראַכט, אַז זיי וועלן אפשר גאָרנישט טרעפן דעם וועג.

מוטער

דער טאַטע איז געפאָרן אַנטקעגן. אונזערע פערד ווייסן שוין דעם וועג... מען באַדאַרף פאַרשפּרייטן אַ ווייסן טישטוך אויפן טיש.

פערל

אַט וועל איך עס טאָן.

מוטער

דאַכט מיר, זיי פאָרן.

פערל

אוי וויי. מאַמע, וואָס זאָל איך טאָן? מאַמע, ביכער, זאָג מיר, אפשר איז נישט שוין אַזוי: אפשר זאָל איך גאָר אַריינגיין אין קאַמער אַריין? ס'קלאַפט מיר אַזוי ס'האַרץ... ניין, מען הערט זיי נאָכנישט. אוי, האָב איך זיך עס דערשראָקן?

מוטער

זאָל נאָר דער ווינט נישט פאַרטראָגן דעם וועג. דאַכט מיר, אַז אַ שניי האָט אָנגעהויבן צו שיטן.

פערל

אודאי וועט עס פאַרטראָגן דעם וועג. איך זאָג דיר, אַז זיי וועלן נישט טרעפן אַהער.

מוטער

אַז איך בין געווען פּלע-מיידל, באַדאַרפט דיין טאַטן צום ערשטן מאל באַגעגענען, איז געווען דרויסן זומער. מען איז

זיי אַרױסגעגאַנגען צופּוס באַגעגענען, און נאָו זיי האָבן אונז
דערזען פון ווייטן, זענען זיי אַראָפּגעקראָכן פון וואָגן און
געגאַנגען צופּוס.

פ ע ר ל

פאַרוואָס וואַרטן מיר נישט ביזן זומער?

מ ו ט ע ר

אַז איך בין געווען אַ מיידל האָב איך אַליין נישט געוואוסט,
וואָס איך וויל און וואָס מיר פעלט. ווי נאָר כ'האָב חתונה
געהאַט, האָב איך שוין אַלצדינק געהאַט: מזל און ברכה און
בחת און קלאָג מיט צרות אַ פולע שיסל.

פ ע ר ל

וועל איך אויך האָבן קלאָג מיט צרות?

מ ו ט ע ר

וואָל שוין בעסער דער וואָס אין הימל אויסהיטן.

פ ע ר ל

שאַ, מען איז געקומען!

מ ו ט ע ר

איך הער אויך, מען איז געקומען...

ס'קומען אַרײַן צוויי מענער. איינער אין די מיטעלע יאָרן און דער אנדער-

דער יונג

פ ע ר ל

אוי, מאַמעלע, זיי זענען דאָך געקומען נאָר אַליין.

מ ו ט ע ר

וואָס איז דער מער, פנחס?

פ נ ח ס

אַט זעסטו, מיין ווייב, אומזיסט געווען דאָס פאָרן... דער
וועג פאַרטראָגן איבער די פלויטן, נישט רעכטס און נישט

פרץ הירשביין

לינקס. צום יונגערן וועסט, חיים, אויסשפאנען דעם פערד און
פיר אים אין שטאל אריין.

חיים

אפשר זאל מען נאך פרווון ווידער א פאר טאן?

פנחס

דאס ט'מען שוין איצטער פארן?

חיים

ניס ארויס

פנחס

צו דער מוטער

ווייסט, שרה, וואס איך וואלט דיר זאגן...

שרה

מיר רעדן זיך און גאט ווייסט וואס מיט זיי איז דארטן.
פערצלע, מיין קינד, גיי אוועק פון פענסטער, וועסט זיך נאך
חלילה פארקילן.

פנחס

קאן זיין מען איז גארנישט ארויסגעפארן; ס'האט אנגעהויבן
צו שנייען, זענען זיי געבליבן אין דער היים. ווארים מיט
זיינע פערד האט ער שוין דא געדארפט לענג אגשפארן...
שא, מען איז געקומען!...

די טיר עפנט זיך און ס'לאזן זיך אריין יידן, יידענעס, ארומגעחיקלט אין
פאטשיילעס און אין בגדים כמש אנהא נישט ארויסצוועגן; סופען מיט די פיס,
אראפקלאפנדיק דעם שניי פון די שיד. מען גיס אפ דעם גרויסן גוט-וואך - גוט-
יאר. פון די פאטשיילעס חיקלען זיך ארויס א מוטער מיט א טאכטער. די מוטער
פאלט צו צו שרהן, קושן זיך. דאס מיידל הארפט זיך פערלען אויפן האלז. די מענער,
נאך אלץ פארנומען מיטן אפקלאפן דעם שניי פון זיך, הוסטן, ניסן, שנייען די נעז

ש ר ה

אַט ערשט איצטער קומט ער דאך אַריין. פנחס מיטן בחור
געפארן אַנטקעגן.

פ נ ח ס

וועסט גלויבן, יוסל בער, אַז כ'האב געמוזט זיין ערגעץ הינ-
טער דיין דאָרף.

י ו ס ל ב ע ר

אַזוי גאָר! כא-כאַ-כאַ, הערסט, מיין ווייב? איך בין נישט
געפאָרן מיטן וועג, געלאזט די פערד, זאלן זיי ציען מיט די
פעלדער. געוואוסט, זיי וועלן שוין ברענגען וואהין מען בא-
דאָרף. מיין יידענע איז שיער נישט געפרוירן געווארן. גיי
צום אלווין, מאַכלע, וואָרעם זיך אָן.

מ אַ כ ל ע

אבי, דאַנקען גאָט, אָנגעקומען. כ'האב מיר שוין געהאַט גע-
שראָקן. מאַלע, כ'ווייס, לאזן זיך שבת-צו-נאַכטס אין אַזא וועג
אַריין. וואָרעם אין שטוב, אַ מחיה... וואָס טוסטו, פערעלע?
זעט נאר, זי נייט גאָר אויס. גיב, איך וועל דיר דיינע באַקן
אַנקושן... מום... וואָרעמע שמעקעדיקע באַקן. ווי שבתדיקע
קיכלעך, אַזוי שמעקן זיי.

ש ר ה

און מיר האט שוין מיין האַרץ געשראקן.

פ נ ח ס

איך האָב געוואוסט, אַז מען וועט קומען. אָפגערעדט איז אַפ-
גערעדט. און ר' נחמן איז אויך געקומען?

מ אַ כ ל ע

האט מורא געהאַט שדכנות אָנצווערן.

נ ח מ

כאַ-כאַ-כאַ, טאַקע אזוי!

פ נ ח ס

צום יונגערן

גו, שמחה, וואָס מאַכסטו? מיינסט, אז מען ווערט אַ חתן באַ-
דאַרף מען זיך האַלטן געפּגרט? וואס מאַכסטו?

ש מ ח

וואָס זאָל איך מאַכן? אַ קנאַקעדיקער פּראָסט דרויסן.

מ א כ ל ע

ער איז אין דער מאַמען זיינער געראַטן. אז מען האט מיר
אַנגעזאָגט, אז איך ווער אַ כלה, בין איך געווען אזוי צעטומלט,
ווי כ'וואלט מיך אַנגעגעסן מיט משוגענעם פאַסטערנאַק...
וואס זאָגט איר שרהשי, צו מיין סאַסיעלן? ווי זיי שיינען
ביידע, קיין עין הרע, קיין ביז אויג, וואָלט זיך נאָר מאַכן
עפעס רעכטס, וואָלט, מיינט איר, שוין קיין צייט נישט געווען?

פ ע ר ל

הערסט, סאַסיעלע, וואס די מאַמע רעדט?

ס אָ ס י ע

איך? כ'האָב נישט געהערט.

ש מ ח

האַסט שוין יאָ געהערט.

נ ח מ

אַלע מיידלעך ווילן חתנים. ווארט, לאַמיר נאָר אַקאַרשט פרי-
ער איינס אָפּפּטרן.

א י י

איז מקנא איר ברודער, כאַ-כאַ-כאַ.

דער עולם לאַכט גוט-האַרציק

יוסף בער

איצטער, נחמן, לאַכטטו, האָסט אויסגעפירט. מיינסט אודא-
אָן דיר וואָלט מען זיך נישט געקאָנט באַגיין. מען וואָלט
שוין געטראַפֿן דעם וועג אליין, — וואָס זאָגסטו, פנחס?

נחמן

און דו האָסט טאַקע געמיינט. אַז כ'וועל דיר פאַרן קעלבל
באַצאָלן? כאַ-כאַ-כאַ, אַ שיינע מעשה! כ'וואָלט גאָר אליין אויף
דעם נישט געפאַלן, דעם אמת זאָגנדיק, מאַכט צו מיר מין
יידענע: שאַ, וואָס באַדאַרפסטו זאָרגן? פיר אויס דעם שידוך
מיט פנחסעס מיידל — האָסטו דיר שדכנות.

אלע זאכן

יוסף בער

פריער שדכנות אָפגענומען און דערנאָך ערשט זיך גענומען
פאַרן שידוך. — וואָס זאָגסטו, פנחס?

מאָכע

איר, ר' נחמן, האָט טאַקע אין אמתן שוין געמעגט בלייבן
אין דער היים.

נחמן

יידענע, וואָס איר זענט, און ביי מיר, מיינט איר, איז עס
גאָר קיין שמחה נישט, וואָס יוסף בער און פנחס וועלן ווערן
מהותנים?

אַייד

וואָס דען, אויף נחמנען קאָן מען זיך פאַרלאָזן, שוין לאַנג
געזאָגט.

נחמן

וואָס איז די פעולה פון רעדן, זאָל מען עפעס נעמען אין
מיל אַריין.

א י י ד

קלאפט זיך פאנאנדער מיט די הענט ווי מיט א פאָר פליגל זיך צו דערוואַרעמען
אָן, ס'וואָלט טאָקע נישט שאָדן עפעס צו נעמען אין מויל אַריין.

מ א כ ל ע

מיין שוואַגער איז שיער נישט דערפרוירן געוואָרן. כ'האַב
אים אומישנע פאַרהאַלטן איבער שבת. זאָל ער אויך נחת האָבן.

ד ע ר י י ד

מיין יידענע וועט נישט וויסן וואָס איבערצוטראַכטן.

פ נ ח ס

טאָ גיי טאָקע, מיין ווייב, און דערלאַנג צום טיש.

פ ע ר ל

העלף מיר, סאָסיעלע, גרייטן צום טיש. קום מיט מיר אין
קעמערל.

מ א כ ל ע

נעמט זי איבער אין טיר, קישט זי

בלייב איצטער אין שטוב, מיין קינד. די מאַמע וועט גיין,
אָדער איך אליין וועל גיין, און אַז מען האָט נאָכנישט
מקבל-קנין געווען, איז וואָס? ביי מיר איז זי שוין פאַררעכנט
פאַר מיינס אַ קינד.

ס אָ ס י ע

כיי־כיי, מיך, מאַמע, האָסטו גאָרנישט אַזוי ליב. אָט וועדן
מיר גאָר, פערעלע, דעם טיש אַרויסנעמען אויפן מיטן שטוב,
וועלן אלע זיך קאָנען אַרומזעצן.

נ ח מ

נו, שמחה, יינגאָטש איינער, איצטער שווייגסטו. זאָג, איז
נחמן — אַ לאַכמען? אָדער... איצטער שווייגט ער; קאָן גאָר
ס'מיל נישט עפענען. וועסט שוין אַנלייגן היי אין וואָגן אַריין.

ווען נחמן וועט דורכפארן? יינגאטש איינער, וועסט שוין
זשאַלעווען היי, שייגען איינער? כ'בעט אים אַנומלט, ער זאָל
מיר אַנלייגן אַ קעלניץ היי, מאַכט ער צו מיר: שוין לאַנג,
רב נחמן, אז אייער פערדל איז איידל געוואָרן? אי, דו שייגען
איינער, גיב מיר נאָר אַן אויער, וועל איך דיר אים אַזוי
אַנדרייען... ע, ער לאָזט זיך נישט דער יינגאטש.

דער פולס לאַכט גוטמוטיק

ש ר ה

גרענגט אַריין פון צווייטן חדר משקה און כאַרבייסעכץ

פ ע ר

וואַרט, וואַרט, מאַמע, איך וועל אַראָפּנעמען פון טאַץ.

פ נ ח ס

זאָל מען זיך זעצן צום טיש.

נ ח מן

פארקוקט אין אויוון

עפעס זע איך דאָרט אין אויוון. דאָכט מיר, קאַרטאָפֿל זאָל
עס זיין.

י ו ס ל ב ע ר

ווי ער האָט דערשמעקט! כאַ-כאַ-כאַ.

נ ח מן

דערלאַנגט עס צום טיש, וועט צוניץ קומען.

פ נ ח ס

דערלאַנגט טאַקע צום טיש.

ש ר ה

וואָס דו רעדסט? און אָן דעם איז חלילה נישטאָ וואָס איך
מזיל אַריין צו נעמען?

יוסף בער

יידענע, דערלאנג עס אהער. ס'וועט גאר פריילעכער ווערן, אז די פארע וועט א זעק טאן צום פולאפ.

שרה

איר מיינט, כ'האב זיך נישט גערעכט? אָנגעבאָקן פון אל-דאָס-גוטס. א פולע שאַפּע, קיין עין הרע, מיט קיכלעך און מיט פלאַדן. פערעלע איז מיט מיר אַ גאַנצע נאַכט געזעסן.

מאכלע

הלאי אויף אלע מיינע גוטע פריינט געזאָגט געוואָרן.

מען זעצט זיך צום טיש. מען גיסט אָן און מען טרינקט לחיים

מאכלע

חיל ארויסגעמען דעם טאָפּ פון אויוון

שרה

זאָל איך צער האָבן, מאַכלעש, אויב איך וועל עס אייך לאָזן.

פערל

לאָזט מיר, איך וועל עס.

סאָסיע

לאָזט גאר מיר, דו ביסט דאָך אַ פֿלע, באַדאַרף מען דאָך אַלץ טאָן פון דיינעטוועגן.

שמה

עך, לאָזט מיר נאָר צו צום אויוון. אַוועק, מיידלעך! מיט אייערע הענט...

דער עולם לעבט צופרידן, הי דער חתן שלעפט אַרויס פון אויוון אַ גרויסן טאָפּ קארטאָפֿל. עס שלאָגט פון טאָפּ אַ פֿארע אין צעגייט זיך איבערן גאַנצן שטוב

פערל

לאָזט מיר אָפּזייען דאָס וואַסער.

ש מ ח ה

כ'קאָן אַליין. לאָזט, מיידלעך, איר וועט זיך אָפּברענגן די הענט. כ'קאָן אַליין, אָט אַזוי. אַך, ווי די פאַרע זעצט אין פנים אַריין. נו, איצטער שוין, קאָנט עס דערלאָנגען צום טיש. כאַ-כאַ-כאַ.

נ ח מן

קום אַהער שמחה צום טיש. זיך מיט די מאַנסבילדן, לחיים, לחיים, יידן. פנחס און דו, יוסל-בער, לחיים! מיין יידענע וועט נישט וויסן וואָס איבערצוטראַכטן, וואָס כ'בין אויף שבת נישט געקומען. נאָר אַז כ'וועל איר דערציילן, אַז איך האָב דעם שידוך אויסגעפירט, וועט עס איר הנאה טאָן. זאָל זיין מיט מזל. לחיים!

מ א כ ל ע

הלואי, רבונז של עולם. וואָס באַדאַרף איך נאָך מער?

ש ר ה

איר, ר' נחמן, וועט אייך גאָט געבן און איר וועט נחת האָבן פון אייערע קינדער.

נ ח מן

וואָס דערלייג איך צום רבונז של עולם? האָב איך אפשר אַ שלעכטן שידוך געטאָן מיט מיין טאָכטער? האָט קיין עין הרע פיינע קינדערלעך — לחיים!

פ נ ח ס

לחיים! לחיים, יוסל-בער! אָט זעסטו, וויפיל מאָל בין איך דורכגעפאָרן מיטן וועג פאַרביי דיינע פענסטער? און וויפיל מאָל האָב איך דעם פערד אָנגעהאַנגען די טאָרע הינטער דיינע פענסטער — און ס'איז מיר גאָר אין קאָפּ נישט אַריין אַזאָ זאָך — כאַ-כאַ-כאַ...

נחמן

אבער נחמן האָט עס נאָך פריער געוואוסט.

מאכלע

וואָס זאָלן מיר זיך נאָרן, ווי זאָגט מען עפעס? די וועלט איז זיך גרויס און איך קען מיר זיך אליין. כ'האָב געטראַכט: זאָל זי מיר נאָר אויסוואַקסן... געדענקסט, פערעלע, פאָרא-יאָרן, ווען דו ביסט ביי אונז געבליבן איבער שבת? זונטאָג האָט מען געשלאַגן פוטער, איז עפעס האָט מיר עמיצער דער בהמה אַ גוט אויג געגעבן און די פוטער האָט זיך נישט געוואָלט אויסשלאָגן; געוואָרן שוויטעלעך און נישט געקאָנט צונגיפנעמען אין דער קאלטושקע, כאַטש טו זיך אָן אַ מעשה, מיינע שונאים. זאָגט זי צו מיר: לאַזט נאָר מיר, מאַכלעשי, אירט זען ווי ביי מיר וועט זיך עס אויסשלאָגן איינס און צוויי. און וואָס מיינט איר? די פוטער אַרויסגעקומען, גאָר אַ מחיה געווען צו קוקן.

זי ציט צו זיך פערלעך, קושט זי און בלאָזט זי אָפּ

פערלע

געדענקסט, סאָסיעלע, ווען ס'איז געווען?

שרה

ווען נישט ר' נחמן טאַקע... כ'האָב געמיינט נאָך וואַרטן ביז די בהמה וועט זיך קעלפן, אפשר וועט גאָט געבן ט'זיין אַ יאַלעשקעלע, וואָלט מען עס געהאָדעוועט.

פערלע

און איצטער אויב ס'וועט זיין אַ יאַלעשקעלע וועט מען עס טאַקע אויך האָדעווען.

יוסף בער

לחיים! ווייס איך דאָרט וואָס. איך זאָג מיר מיינס, אַז איך

באדארף נישט האָדעווען קיין קעלבער, וואָרטן דריי יאָר, אַז
איך גיי מיר אַוועק אין דאָרף אַריין און כ'קלויב מיר דאָרט
אויס אַ בהמה וואָס מיר געפּעלט. באַצאָלט און פיר צו זיך
אין שטאַל אַריין.

ש מ ח

אבי נאָר אַ שטריקל — כאָ-כאָ-כאָ.

ס אָ ס י ע

איך האָב געזאָגט דער מאַמען פאַראַיאָרן, ווען פערל איז גע-
ווען ביי אונז. מיר האָבן יעמאָלט שוין אָפּגעמאַכט, אַז זי
וועט נעמען שמחה און טאַקע וואַינען ביי אונז און איך וועל
ניאנטשען אירע קינדער.

מ אַ כ ל ע

מאַמעלעך מיינע, איר הערט שרהשי?

אלע לאָכן

פ ע ר ל

גיי, וואָס האָסטו עס דערציילט?

י ו ס ל ב ע ר

כ'האָב מיר אַביסל אָנגעוואַרעמט. לחיים! מילא, געלעכטער אָן
אַ זייט. ביי יידן איז ווי ביי יידן, וואָס זאָגסטו, פנחס?
אַ קינד איז אַ קינד — וואָס, נישט? מען ט'חתונה מאַכן
פריער דעם יינגל; דערנאָך ט'מען חתונה מאַכן די טאָכטער
אויך. ווי זאָגט מען עפעס? אַז מען קאָשעט באַגינען מיט
דער ראָסע, גייט גאָר גרינגער די קאָסע. האָ, וואָס, נישט?
ביי יידן איז ווי ביי יידן.

פ נ ח ס

מען וועט זיך נאָך באַדאַרפן אַביסל מיטש זיין.

י ו ס ל ב ע ר

וואָס איז דער חילוק? אז איך רעד נישט, טאָ וואָס האָסטו צו רעדן? מען ט'קאָנען רעדן נאָך דער חתונה, אז גאָט וועט געבן, דו וועסט געבן צושטייער; איך וועל געבן צושטייער; ווילסטו זיי האָבן ביי זיך, טאָ האָלט זיך זיי געזונטערהייט; ווילן זיי זיין ביי מיר — איז די שטוב, קיין עין הרע, גע-
נוג גרויס. אלא ס'וועט זיי נישט אָנשטיין צו וואוינען מיט טאָטע-מאָמע, וועלן האָבן חשק זיך אָפצוטיילן — וועט מען איינשפאָנען דיינע פערד, מיינע פערד, מען ט'פאָרן אין וואַלד אַריין, מען ט'צראָפלאָזן עטלעכע ביימער, אַנידערשטעלן טראָט-שעס — אָנשניידן ברעטער, קלעצער, און — כאָ-כאָ-כאָ, וואָס, נישט?

נ ח מ ן

וואָס האָב איך געזאָגט, פנחס? ער האָט מיר נישט געוואָלט געטרויען, אז איך זאָג עס צו אים. ניין, זאָגט ער, יוסל-בער וועט זיך ברעקלען, וועט וועלן נדן פארן יינגל. זאָג איך צו אים: דו קענסט נישט יוסל בערן. יוסל בער, זאָג איך צו אים, האָט אַ ברייט האַרץ. יוסל בער, זאָג איך צו אים, זוכט דעם קרן, און דאָס איז אַלץ. לחיים!

י ו ס ל ב ע ר

איך ווייס מיר מיינס. איר טאָטע האָט ניר אויך גאָרנישט געגעבן און דער וואָס אין הימל האָט נישט פאַרלאָזן. כ'האָב געזאָגט צו נחמענען: כאָפּ זיך אַריבער, רעד איבער מיט פנחסן, זאָג אים... וואָס איז דאָ פאַראַן צו רעדן — לחיים!...

ש מ ח ה

פון אייער גאָרטן אַזעלכע מעליקע קארטאָפּל?

פ ע ר ל

אודאי פון אונזער גאָרטן.

פ נ ח ס

גאנצע זעקס גריבער הינטערן שטאל באגראָבן. קריגסט דיר צוויי גריבער קארטאָפל אַ מתנה, אויב זיי געפֿעלן דיר.

פ ע ר ל

שאַט נאָר, וואו איז חיים?

ש ר ה

וואו איז טאָקע חיים? ער איז דאָך גאָר גענאָנגען אַריינפירן דעם פערד אין שטאַל אַריין.

ש מ ח ה

איך וועל גיין זען וואו ער איז.

ש ר ה

וואו ס'טו שוין איצטער גיין, מיין קינד.

נ ח מ נ

זאָל מען מקבל קנין זיין. דערנאָך וועט מען גיין זען, וועט נישט פארפאָלן ווערן.

דערלאנגט זיין טיכל צו יוסל בערן און צו פנחס. מען איז מקבל קנין. די הייבער נעמען זיך ארום און קושן זיך און חישן די טרערן און דערנאָך, אָן ווער-טער, קושט שרה שמחהן און מאַכע האַלום לאנג פערלען. סאָסיע נעמט אויך אַרום פערלען און זיי קושן זיך. די מענער זענען אַביסל בגילופנדיק, ערנסט, כאָטש דעם גלייכגעזיכט פארלוירן.

י ו ס ל ב ע ר

אַט אַזוי, פנחס, גיב מיר נאָכאַמאָל אַ האַנט... און דו, מיין זון, וועסטו וויסן ווי אַזוי זי צו שאַנצווען?

ש ר ה

איך פארהאָף צו גאָט.

ח י י מ

קומט אַריין אַ פאַרשנמטער

פ נ ח ס

אַט איז ער!

פ ע ר ל

וואו ביסטו געווען אַזוי לאַנג?

ח י י מ

כ'האַב אױסגעשפּאַנט די פּערד און פּאַרפירט זיי אין שטאַל
אַריין. כ'האַב זיי געגעבן אַ טרונק; זענען זיי געווען פאַר-
שוויצט, האָב איך זיך מיט זיי אַביסל דורכגעלאָפּן.

פ נ ח ס

קום צום טיש און מאַך אַ ברכה.

ש ר ה

קאַנסט אונז אָפּגעבן מזל - טוב.

ח י י מ

מזל-טוב, לחיים! אייער קאַשטאַנעוואַטער, ר' יוסל בער, האט
אַביסל אַ גראָבלעכן קאַרק. איר באַדאַרפט האבן פאַר אים
אַ גרעסערן כאָמוט אָדער אפשר גאר שפּאַנען אין דער שלייט.

י ו ס ל ב ע ר

ער איז גערעכט, ווי איך בין אַ ייד. כ'האב עס אַליין שוין
געטראָכט.

אַ י י ד

דאס איז שוין איינמאל אַן אױג. ביינאַכט אין דער פינסטער
צו דערקענען — כאַ-כאַ-כאַ.

ש ר ה

ער איז שוין איינמאל אַ בעל הבית. געראַטן אין זיין עלטערן
ברודער, ווי צוויי טראָפּנס וואַסער.

ח י י מ

וואס לױבט איר מיך אַזוי, מומע? איר ווייסט, אַז ווען איר

פראָסט-בלומען

זייט מיינע אַ מומע און גישט קיין עלטער-מומע, וואלט איך
נאך אפשר געווען געראָטן אין פערלען אויך... לחיים,
לחיים!

יוסף בער

ער קערט אַריין גאר נישקשהדיק.

נחמן

וועסט אים אָפּלאזן, פנחס, אַז כ'וועל וועלן?

חיים

דער פאָטער האַלט מיך נישט צו. איך גיי אַליין נישט.

שמחה

כאַ-כאַ-כאַ, ער איז טאַקע אַ חכם.

יוסף בער

זאָל נחמן פאַר אים עפעס אַ שידוך אויסזוכן. נאָך פאַראַן
יידן אויפן דאָרף.

חיים

איצטער איז מיר וואַרעמער, לחיים, שמחה, דיר איז גוט...
האַ... לחיים, יידן! לחיים, סאַסיע. ביסט טאַקע נאַכגעלאָפּן
דיין ברודער, האַ?

ווישט דעם פאַרשוויצטן שטערן. שטאַרק אויפגערעגט, ווי ער האַלט וועלן
עפעס וויכטיקעס זאָגן און קאָן נישט

יוסף בער

האַלט זיך שווערלעך אויף די פיס

קום נאָר אַהער, חיים. וואָס זאָגסטו, פנחס? האַ, פיו... דער
קאָפּ זרייט זיך מיר אַביסל און כ'ווייס גאָרנישט וואו כ'בין
אין דער וועלט. פיו... אַביסל צו שטאַרק די משקה דיינע,
פנחס... וואָס זאָגסטו, פנחס? שאַ, וואו איז זי?...?

מ א כ ל ע

וועמען זוכסטו?

י ו ס ל ב ע ר

דיך זוך איך טאָקע. קום נאָר אַהער. ביסט דאָך די מאַמע,
זאל עס גיין אַ גאַנג, אַז עס גייט שוין, האָ? וואס זאגט איר,
ר' נחמן? איר ט'קריגן נאך אַ קעלבל; און צוויי קעלבלעך
אויך.

מ א כ ל ע

וואס מיינסטו, יוסל בער?

י ו ס ל ב ע ר

פנחס, ביסט דאך זיינער אַ פעטער! קיין טאַטע נישטא, טאָ
קאָן מען דאך מיט דיר רעדן. זאל עס גיין אַ גאַנג, אויב עס
גייט שוין אַזוי. האסט אין דער פינסטער דערזען אַז דער
קאַשטאַנעוואָטער האט אַ גראבן קאַרק און באַדאַרף גיין אויף
דער שליייע — ביסטו אַ כוואַט. האב איך דרך דערפאַר האַלד...
מיינסטו, כ'ווייס נישט, אַז דו האסט אויף סאָסיען אַן אויג
געוואהפן? כ'ווייס. טא וויל איך דיר פרעגן: וועסטו נעמען
מיין טאכטער אָן גדן?

ש ר ה

מאַמעלעך מיינע!

ח י י מ

האָ?

פ ע ר ל

קושט סאָסיען. סאָסיע באַהאַלט דעם פנים

י ו ס ל ב ע ר

הערסט דאך, וואס מען רעדט צו דיר. וואס מאַכסטו זיך
געפגרט? ביסט דאך געקומען יעמאלט שבת, טאָ ענטפער

פראסט-בלומען

אויך וואס איך פרעג דיך: וועסט נעמען מיין טאכטער אָן
נדן — האָ?

פנחס

כאַ-כאַ-כאַ! — —

נחמן

און איך, שוטה, מיר איז עס גאַרנישט איינגעפאַלן.

יוסף בער

וואס, דו קווענקלסט זיך? ווילסט טאַקע נדן?

חיים

זאָל די מאַמע אויך זאָגן אויב איך געפעל איר.

נחמן

אַבער סאָסיע געפעלט דיר, יינגאַטש איינער?

חיים

אודאי געפעלט זי מיר, און כ'בין אייך מוחל אייער נדן, קאָן
נאך מיין שטעטל באַשטיין.

יוסף בער

אַ דו שייגעץ איינער, מיינסטו אַבער דאָ אין שטוב וועט מען
שוין מקבל קנין זיין? ביידע שמחות ביי פנחסן אין שטוב!
גיי, זיי-זשע מוחל, און שפאָן איין די פערד, און צו מיר
וועט מען איצטער פאָרן. איידא, צו מיר אַלע!

נחמן

אַט וועל איך מיט דיר מיטגיין, דו יינגאַטש איינער.

חיים

קום סאָסיע, אויך.

לויפט אַרויס

מאכלע

מאמעלעך מיינע! זיי אין שטוב. וואָס זאָגט איר דערצו,
שרהשי? מין האַרץ ווערט מיר צעשמאָלצן.

פנחס

אַט וועל איך אַרויסגיין העלפן איינשפּאַנען.

גייט אַרויס

יוסל בער

פאקט זיך איין, ווייבער!

שרה

כ'וועל טאָקע אַלצדינק איינפאָקן, מיטנעמען.

יוסל בער

משקה פאַראַן ביי מיר אויך, נאָר פאַרבייסעכץ פאַרכאַפט.

פערל

קום, סאָסיעלע, העלף מיר אַפּרוימען פון טיש... האַ, דיר
גלויבט זיך עס גאָרנישט? לאָז, וועל איך דיר געבן אַ קוש.
אוי, דיינע באַקן זענען ווי פייער, סאָסיעלע... לאָמיר די
אַלע פאַרבייסעכצן פאַרבינדן אין טישטוך און אַריינלייגן אין
וואָגן אַריין.

יוסל בער

שפעטער ט'איר אויך אזוי לעבן בשלום? כ'וועל אייך נישט
אַרויסלאָזן פון שטוב. איר הערט, מחותנתטע, כ'וועל זי נישט
אַפּלאָזן פון זיך.

סאָסיע

לאָמיר שוין די פלים אויך אַראָפּנעמען פון טיש.

מאכלע

זע נאָר ס'אַראַ פּריות.

יוסף בער

טום זיך אָן, וויקלט זיך גוט אַרום.

שרה

פאַקט איין די פלעשלעך מיט די גלעזלעך, ואָל נישט צע-
בראַכן ווערן.

חיים

קומט אריין

פאַרטיק? איינגעשפאַנט.

פנחס און נחמן קומען אריין

פנחס

דרויסן שטילער געוואָרן. דער ווינט שטעלט זיך.

יוסף בער

דאָמיר נעמען נאָך צו ביסעלעך. שוין פאַרפאַקט. אָט וועל
איך נאָך נעמען אַביסל... לחיים! לחיים! אַ שמחה, — ביי
דיר אין שטוב. אַ שמחה ביי מיר אין שטוב. נישט מבזה זיין
מיין שטוב אויך.

שרה

וויקלט זיך אַרום, קינדערלעך.

דער עולם קלויבט זיך אַריין צוריק אין די ווינטערדיקע קליידער

חיים

לאָז, סאַסיע, וועל איך דיר פאַרבונדן די פאַטשיילע פון הינטן.

סאַסיע

צי נישט אַזוי שטאַרק, וועסט מיך דערשטיקן!

שרה

דרקט אַראָפּ דעם לעמפל און טראַגט אים אין אַנדערן חדר אַריין. קומט
באַלד אַרויס צוריק. דער עולם גייט צוביסלעך אַרויס שטיל. דער רויטער שוין
שלאָגט פון אויחן און צעגיסט זיך אין אַראָד אויף דער פּאָדלאָגע
מאיר חיים, חנה און עטל קומען אַריין



פריץ הירשביין

חנה

וואָרעם אין שטוב, אַ מחיה. וואוּ איז די באַבע?

עטל

זי האָט געוואָלט אויפן אויוון, געווען שלעפּעריק. זעסט ווי
שיין דער פייער שלאָגט זיך אָפּ אויף דער פּאָדלאָגע?

מאיר חיים

אַ שאָד, וואָס זי איז איינגעשלאָפן. געקאָנט איר אָנוואַרעמען
אַ זופּ מילך.

חנה

זינט זי האָט אויפגעהערט צו זען איז זי אויף נאָכאַמאָל
אַזוי פיל געעלטערט געוואָרן.

עטל

אַבער זע נאָר, ווי ס'האָט זיך אין אויוון אַפּלאַקערט!

חנה

שאַ נאָר, דאַכט זיך מיר, זי שרייט פון שלאָף.

עטל

מזל-טוב שרייט זי... הערסט? אָט וועל איך זי אויפ-
וועקן. באַבע, שטיי אויף! די בהמה האָט צוגעלאָזן, קום
אַראָפּ, וועסטו טרינקען מילך!

גייט אינם אַנדערן חדר

חנה

אַט לאָז איר בעסער שלאָפן.

מאיר חיים

זאָל זי אַראָפּ פון אויוון עפעס איבערכאַפן.

עטל

איר שטימט פון אַנדערן חדר

קום אַראָפּ, באַבע, פון אויוון. כ'האַב אפשר צוויי גלעזער

פראסט-בלומען

מילך אָנגעמאַלקן. כ'וועל פאַר דיר פאַרבריען חללה. אָט אַזוי,
קום אַראָפּ. שטעל אַ פוס, אָט דאָ...

ח נ ה

ס'אַראַ גילדערנע האַרץ זי האָט.

מ א י ר ח י י מ

די באַבע האָט זי טאַקע דערפאַר אַזוי האָלד.

די אַלטע קומט אַריין, געפירט פון עטלען

ח נ ה

וואָס האָט איר געשריען פון שלאָף, שוויגער?

ע ט ל

מזל-טוב האָט זי געשריען. אמת, מזל-טוב האָסטו געשריען, באַבע?

ד י אַ ל ט ע

וואָס עס קאָן זיך עס אָנפֿלעטשען אין קאַפּ. ט'זיך מיר געחלומט,
אַז כ'בין נאָך אַ מיידל... אַזוי וויי, וואָס עס קאָן זיך אָג-
דראָלען. דער גאַנצער תנאים האָט זיך מיר געחלומט. חיים, זאָל
זיין אין גן עדן, איז דאָך מיר געקומען צו חלום. אַזוי, וויי איז
מיר, סאָסיעלע איז דאָך אַזויך מיר געקומען צו חלום...

ח נ ה

מסתמא וועט עס זיין צום גוטן. קומט, שוויגער, צום אויחון,

וועט איר זיך אָנוואַרעמען.

ד י אַ ל ט ע

וואו ביסטו, עטעלע... אַז איך ניי אַזויס די פראָסט-קוויטן
פון די פענסטער מיט רויטע גאַרן אויף קאַנווע, האָט זיך
מיר אויסגעדאַכט, און אַז איך זינג יענען לידעלע, וואָס כ'האָב
דיר געלערנט... ווייסט דאָך זינגט

שני-רע—לע פערל, גיל—דער—נע פאָן,

משיח בן דוד זיצט אוי—בן אָן...





